

انا خاتم النبیین الانبی بعدی

جنہیں ختم نبوت  
سے عشق تھا

ترتیب و تدوین  
محمد طاہر رزاق



جنہایں

ختم نبوت

سے عشق ہے تھا!

ترتیب و تدوین محمد طاہر زراق

عالمی مجلس تحفظ ختم نبوت حضورِ باغ روڈ، ملتان



ہر مسلمان اس کتاب کو شائع کر سکتا ہے لیکن اگر مصنف کو اس سے باخبر کر دیا جائے تو یہ ان کی مہربانی ہوگی۔

\*

نام کتاب	-----	جنہیں ختم نبوت سے عشق تھا
ترتیب و تدوین	-----	محمد طاہر رزاق
تعداد	-----	گیارہ سو
کمپوزنگ	-----	المدد کمپوزرز، پریم نگر لاہور
ڈیزائننگ	-----	عنایت اللہ رشیدی
قیمت	-----	= 80 روپے
اشاعت اول	-----	جون 1999ء
ناشر	-----	عالمی مجلس تحفظ ختم نبوت
		حضور باغ روڈ - ملتان
مطبع	-----	شرکت پرنٹنگ پریس - نسبت روڈ، لاہور

ملنے کا پتہ:

عالمی مجلس تحفظ ختم نبوت - حضور باغ روڈ، ملتان

المحمود اکیڈمی - عزیز مارکیٹ، اردو بازار - لاہور

مکتبہ سید احمد شہید - اردو بازار - لاہور

# المصاب

وہی جواں ہے قبیلے کی آنکھ کا تارا  
شباب جس کا ہو بے داغ ضرب ہو کاری

• محبتِ رسولؐ سے سرشار

• تحفظِ ختمِ نبوتؐ کی پکار

• جہادِ ختمِ نبوتؐ کی یلغار

• قادیانیت کیلئے شمشیرِ آبدار

کے نام  
ماہِ قمرِ معل  
جناب

## حرف سپاس

ابتدائے کتاب سے لے کر تکمیل کتاب تک تمام مرحلوں میں میرے محترم دوست جناب محمد فیاض اختر ملک، جناب محمد متین خالد، جناب محمد صدیق شاہ بخاری، جناب سید ملحدار حسین شاہ بخاری، جناب طارق اسماعیل ساگر، جناب حافظ شفیق الرحمن، جناب عبدالرؤف روٹی، جناب ممتاز اعوان، جناب محمد سلیم ساقی کا تعاون ہر دم مجھے میسر رہا اور ان دوستوں کی جدوجہد اور دعاؤں سے یہ کتاب منصہ شہود پر طلوع ہوئی۔ میں ان تمام دوستوں کا دل کی اتھاہ گہرائیوں سے شکر گزار ہوں اور اللہ تعالیٰ کے حضور بدست دعا ہوں کہ اللہ پاک انہیں اجر عظیم سے نوازے۔ (آمین)

میں ممنون ہوں خواجہ خواجگان حضرت مولانا خان محمد مدظلہ، خطیب ختم نبوت حضرت مولانا محمد اجمل خان مدظلہ، نمونہ اسلاف حضرت مولانا عزیز الرحمن جالندھری مدظلہ، فدائے ختم نبوت حضرت مولانا سید نفیس شاہ الحسینی مدظلہ، جانثار ختم نبوت الحاج محمد نذیر مغل مدظلہ، پروانہ ختم نبوت جناب ارشاد احمد عارف مدظلہ، مجاہد ختم نبوت صاحبزادہ طارق محمود مدظلہ کا جن کی سرپرستی کا صاحب کرم میرے سر پر چھایا رہا۔ اللہ تعالیٰ ان تمام رنگوں کا سایہ ہمارے سروں پر تادیر سلامت رکھے۔ (آمین ثم آمین)

محمد طاہر رزاق

- 83 صدائے قاضی ☐
- 84 خان لیاقت علی خان سے قاضی احسان احمد شجاع آبادی کی ملاقات ☐
- 88 اخلاص اور جدوجہد ☐
- 92 چودھری ظفر اللہ خان کے متعلق ایک مکتوب ☐
- 96 مرزا ناصر کی عبرت ناک موت ☐
- 99 قبول اسلام ☐
- 101 ختم نبوت کانفرنس ربوہ ☐
- 101 حضرت خواجہ خان محمد صاحب کی کرامت ☐
- 102 نبی مدد ☐
- 103 حضرت پیر سید مر علی شاہ گولڑوی ☐
- 106 ختم نبوت اور مرزائیت ☐
- 107 آخری فیصلہ ☐
- 107 چیلنج ☐
- 108 پس آئینہ ☐
- 109 مولانا غلام غوث ہزاروی ☐
- 110 مولانا غلام غوث ہزاروی "زندہ ہو گئے" ☐
- 111 حضرت مولانا محمد علی جالندھری ☐
- 112 حکیم عبد المجید سیفی ☐
- 113 محبت کی باتیں ☐
- 114 مرزائیت کے خلاف تاریخی فیصلہ کرنے والے جج صاحب کی نماز ☐

- 115 ہم جنم سے بچ گئے ☐
- 115 خواب ☐
- 116 عجیب واقعہ ☐
- 117 شاہ جی کی جیل کی زندگی ☐
- 119 علامہ ابو الحسنات ☐
- 120 حضرت کشمیری اور حضرت شاہ صاحب ☐
- 121 اسلامی غیرت و حمیت ☐
- 122 جب شاہ جی جیل میں تھے ☐
- 124 مقام نبوت ☐
- 125 زندگی کی اہم رات ☐
- 125 مولانا سید یوسف بنوری کا خط کر عل قذافی کے نام ☐
- 127 احرار کے سرفروش ☐
- 128 حضرت پیر مر علی شاہ اور سید عطاء اللہ شاہ بخاری ☐
- 128 انعام ☐
- 129 بخاری کا مقام ☐
- 130 شاہ جی کا حال ☐
- 131 ایڈیٹر روزنامہ "زمیندار" کی دردناک سرگزشت ☐
- 133 اعمال روزانہ پیش ہوتے ہیں ☐
- 134 جذبہ محبت رسول ☐
- 134 حضرت بابو جی غلام محی الدین گولڑوی اور شورش کشمیری ☐
- 135 مفتی محمد شفیع صاحب کا جذبہ ☐

- 136 دستار بندی ☐
- 137 مولانا یوسف بنوریؒ کے سجدے ☐
- 138 مولانا محمد علی جالندھریؒ کی آخری خواہش ☐
- 138 میاں شیر محمد شرپوریؒ اور حضرت لاہوریؒ ☐
- 139 آغا شورشؒ کے آخری الفاظ ☐
- 139 بنگالی فوجی منگوالے گئے ☐
- 140 علامہ کشمیریؒ کی وصیت ☐
- 141 ظفر علی خانؒ ----- زندہ باد ☐
- 142 علامہ انور شاہ کشمیریؒ کا اعلان ----- میں جنت کا ضامن ہوں ☐
- 143 مولوی عبداللہؒ کا خواب ☐
- 144 شاہ عبدالرحیم سہارنپوریؒ کا فرمان ☐
- 144 حضرت پیر مرعلی شاہؒ اور مولانا ظفر علی خانؒ ☐
- 145 حضرت پیر مرعلی شاہؒ اور سید عطاء اللہ شاہ بخاریؒ ☐
- 145 حضرت بابو جی گولڑویؒ ☐
- 146 ایک عجیب مہم جوئی ☐
- 147 مرزا یوں کی خدمت ☐
- 147 چائے پلانے پر مجرم ٹھہرے ☐
- 148 دوبارہ اشتہار لگانے کی کوشش ☐
- 148 مولانا عبدالقیوم ہزاروی مدظلہ ☐
- 150 مولوی عبدالواحد نے مراد دیا ہے ☐
- 151 مرزا عبدالغنی مشکوک ہو گئے ☐



- 152 ربوہ کے اسرار کھلنے لگے ☐
- 153 آنجمانی مرزا محمود اور آنجمانی ظفر اللہ کی اہم خط و کتابت ☐
- 154 حضرت علامہ انور شاہ صاحبؒ کی پریشانی ☐
- 154 حضرت امیر شریعتؒ کا جذبہ اخلاص ☐
- 156 یک روزہ احرار کانفرنس ☐
- 156 قصر خلافت میں اہم میٹنگ ☐
- 158 کچھ لوگ جیل میں ----- کچھ تخت پر ☐
- 158 مولانا ظفر علی خانؒ کی مرزا قادیانی کی علییت پر گرفت ☐
- 159 امیر شریعتؒ اور والد صاحبؒ ☐
- 160 حضرتؒ اور سید عطاء اللہ شاہ بخاریؒ میں موانست ☐
- 160 قادیانی رپورٹ ☐
- 161 ایک شخص کا عشق ☐
- 161 قادیانیت کا ایک تجزیہ ☐
- 163 شاہ جیؒ پھانسی خانہ میں ☐
- 163 یادگار چوک میں یادگار خطاب ☐
- 164 مولانا محمد علی جالندھریؒ کا عشق رسولؐ ☐
- 164 کلمہ طیبہ اور نبی اکرم ﷺ کے گنبد خضراء کی برکت ☐
- 165 اے گل بہ تو خور سندم ☐
- 166 مولانا غلام غوث ہزارویؒ کی حق گوئی و بے باکی ☐
- 167 فورٹ سنڈیمین میں تحریک ختم نبوت ☐
- 179 تحریک ختم نبوت 1974ء کی کہانی ----- مولانا تاج محمودؒ کی زبانی ☐

## منافقت کے کردار

مسلمانو! آج ہم میں سے ہر کوئی یہ اعلان کرتا ہے۔۔۔۔۔ کہ  
 جناب رسول اللہ ﷺ مجھے اپنی جان سے پیارے ہیں۔۔۔۔۔  
 جناب خاتم النبیین ﷺ مجھے اپنی اولاد سے پیارے ہیں۔۔۔۔۔  
 جناب سید المرسلین ﷺ مجھے اپنے ماں باپ سے پیارے ہیں۔۔۔۔۔  
 جناب رحمۃ اللعالمین ﷺ مجھے اپنے مال سے پیارے ہیں۔۔۔۔۔  
 جناب امام النبیین ﷺ کی عزت و ناموس پر میرا سب کچھ قربان۔۔۔۔۔  
 لیکن عاشقان رسولؐ کے اس معاشرے میں قادیانی بڑے امن و سکون سے رہ رہے  
 ہیں۔۔۔۔۔

قادیانی کون ہیں؟

اللہ کی زمین پر نبی اکرم ﷺ کے سب سے بڑے گستاخ۔۔۔۔۔  
 سب سے بڑے شاتم۔۔۔۔۔

سب سے زیادہ ایذا پہنچانے والے۔۔۔۔۔

آپ کے تاج و تخت ختم نبوت کے ڈاکو-----

مسلمانو! ایک سوال کا جواب دینا!

جس شخص کا نبی اکرم ﷺ سے محبت و غیرت کا تعلق ہو گا-----

- کیا وہ کسی قادیانی کا دوست ہو سکتا ہے؟
- کیا وہ کسی قادیانی کی دعوت میں شریک ہو سکتا ہے؟
- کیا وہ کسی قادیانی کو اپنے ہاں دعوت پہ مدعو کر سکتا ہے؟
- کیا وہ کسی قادیانی کو دوست بنا سکتا ہے؟
- کیا وہ کسی قادیانی کے گھر میں بچوں کو ٹوشن پڑھا سکتا ہے؟
- کیا وہ کسی قادیانی سے کاروبار کر سکتا ہے؟
- کیا وہ کسی قادیانی کا عدالت میں مقدمہ لڑ سکتا ہے؟
- کیا وہ کسی قادیانی کی ملازمت کر سکتا ہے؟
- کیا وہ مسلمانوں کی کسی کمیٹی یا انجمن میں قادیانی کو شامل کر سکتا ہے؟
- کیا وہ شیزان اور دیگر قادیانی مصنوعات خرید سکتا ہے؟
- کیا وہ شیزان اور دیگر قادیانی مصنوعات بیچ سکتا ہے؟

اگر کوئی ایسا کرتا ہے-----تو-----

وہ اپنی محبت کے تمام دعوؤں کی اپنے عمل سے نفی کر رہا ہے-----

اپنی زبان سے نفی کر رہا ہے-----

اپنے کردار اور افعال سے نفی کر رہا ہے-----

تو ایسا شخص-----

مسلمان ہے-----یا-----منافق؟

وہ رسول اللہ ﷺ کے ساتھ وفا کر رہا ہے-----یا-----جفا کر رہا ہے؟

وہ محب اسلام ہے-----یا-----خدا را اسلام-----؟

مرنے کے بعد اسے مسلمانوں کے قبرستان میں دفن کیا جانا چاہیے-----یا-----

قادیانیوں کے قبرستان میں-----؟

آخرت میں اس کا انجام مسلمانوں کے ساتھ ہوگا۔۔۔۔۔ یا۔۔۔۔۔ قادیانوں کی  
ساتھ۔۔۔۔۔؟

حشر کے میدان میں وہ شافع محشر ﷺ کے جھنڈے تلے ہوگا۔۔۔۔۔ یا۔۔۔۔۔ مرزا  
قادیانی کے منحوس ہیولے تلے۔۔۔۔۔؟

مسلمانو! ذرا سوچئے۔۔۔۔۔ گستاخ رسول کا دوست۔۔۔۔۔ گستاخ رسول کا رفیق۔۔۔۔۔  
رسول اللہ ﷺ کو کتنی تکلیف پہنچاتا ہے۔۔۔۔۔ اور۔۔۔۔۔ جو رسول اللہ ﷺ کو  
تکلیف پہنچاتا ہے۔۔۔۔۔ وہ۔۔۔۔۔ اللہ کی آتش انتقام کو بھڑکادیتا ہے۔۔۔۔۔  
خدا ار! اس فعل خبیث سے خود بچئے۔۔۔۔۔ اپنے احباب کو بچائیے۔۔۔۔۔ اپنی عزیزو  
اقارب کو بچائیے۔۔۔۔۔ ورنہ۔۔۔۔۔

دیکھنا یہ جس کا عالم رہا تو ایک دن  
اک بگولا آئے گا سب کچھ اڑا لے جائے گا

خاکپائے مجاہدین ختم نبوت  
محمد طاہر رزاق لاہور  
بی ایسی سی۔ ایم اے تاریخ  
۱۰ جون ۱۹۹۹ء

## سرمایہ

عزیزی محمد طاہر رزاق صاحب کی چودھویں کتاب ”جنہیں ختم نبوت سے عشق تھا“ زیور طباعت سے آراستہ ہو کر منظر عام پر آرہی ہے۔ اس سے قبل ان کی شائع ہونے والی تیرہ کتابیں مذہبی اور علمی حلقوں سے بھرپور خراج تحسین حاصل کر چکی ہیں۔

ان کی موجودہ کتاب ان عاشقان رسولؐ کے متعلق ہے جنہوں نے اپنی زندگیاں تحفظ ختم نبوت پر نچھاور کر دیں اور اس سلسلہ میں کسی بھی قربانی سے کبھی بھی دریغ نہ کیا۔ محمد طاہر رزاق صاحب نے نئی نسل کے سامنے ان کے بہادر اسلاف کے عشق رسولؐ سے آراستہ واقعات کو رکھا ہے تاکہ نوخیز نسل ان واقعات کو پڑھ کر اپنی آنکھوں کو روشنی اور دلوں کو ایمان کی حرارت مہیا کر سکے۔ کیونکہ یہی روشنی اور حرارت ایک مومن کا سرمایہ ہے

وہ دانائے سبل، ختم الرسل، مولائے کل جس نے  
غبارِ راہ کو بخشا، فروغِ وادی سینا  
نگاہِ عشق و مستی میں وہی اول وہی آخر  
وہی قرآن، وہی فرقاں، وہی یلین، وہی طہ

خادم تحریک ختم نبوت  
الحاج محمد نذیر مغل

# حدیث عشق

انسان جذبات کی کان ہے۔ اس مختصری جسامت میں ایسی ایسی کیفیات اور اتنے عجیب خیالات سموئے ہوئے ہیں کہ ان کی رہنمائی دبو قلمونی، ان کی وسعت و رفعت، ان کی شدت و حدت اور ان کی جودت و ندرت سے خود انسان حیران رہ جائے۔

انہی جذبات و کیفیات میں سے ایک حسین جذبے اور ایک لطیف کیفیت کا نام محبت ہے۔ محبت میں جب شدت کی آمیزش ہو جائے، روح جب اس کی لطافت سے مہکنے لگے، دل و دماغ جب اس کی گہرائی میں ڈوب جائیں اور ہوش و حواس جب اس کی وسعتوں میں کھو جائیں تو یہی محبت ”عشق“ کے نام سے جلوہ نما ہوتی ہے۔

عشق نعمت بھی ہے اور قوت بھی۔ دولت بھی ہے اور حشمت بھی، شوکت بھی ہے اور صولت بھی، عشق غیرت بھی ہے اور حمیت بھی، عشق عصمت بھی ہے اور عفت بھی، عشق ایثار بھی ہے، عشق انکسار بھی ہے، عشق وفا بھی ہے، عشق دعا بھی ہے، عشق جاہ بھی ہے، عشق آہ بھی ہے، عشق طلب بھی ہے اور ادب بھی۔ وارفتگی بھی ہے اور شائستگی بھی، عشق سلیقہ بھی ہے اور قرینہ بھی۔

مہر اس از عشق و از نیرنگی عشق  
 بہر رنگے کہ خواہی سر بر آرد  
 درون سینہ بیش از نقطہ نیست  
 چو آید بر زبیاں پایاں ندارد (پیام مشرق)  
 عشق کی نیرنگیاں تو دیکھئے۔

کبھی آوارہ و بے خانہ عشق  
 کبھی شاہ شہاں نوشیرواں عشق

کبھی میدان میں آتا ہے زرہ پوش  
کبھی عریاں و بے تیغ و سناں عشق (بال جبریل)

اور۔

کبھی تنہائی کوہ و دامن عشق  
کبھی سوز و سرور و انجمن عشق  
کبھی سرمایہ محراب و منبر  
کبھی مولا علی خیر شکن عشق (بال جبریل)

عشق ہی معیار ہے، عشق ہی اعتبار ہے۔

اگر ہو عشق، تو ہے کفر بھی مسلمانی  
نہ ہو، تو مرد مسلمان بھی کافر و زندیق (بال جبریل)

عشق زینہ رفعت ہے، عشق مایہ عزت ہے۔

جب عشق سکھاتا ہے آداب خود آگاہی  
کھلتے ہیں غلاموں پر اسرار شہنشاہی (بال جبریل)

بندۂ عشق اور بندۂ عقل کے درمیان یہ فرق کیسا عجیب ہے کہ۔

بے خطر کود پڑا آتش نمرود میں عشق  
عقل ہے محو تماشاۓ لب بام ابھی (بانگ درا)

کتاب حیات کی ورق گردانی کیجئے تو اس کی پائندہ و تابندہ سطور یہ دکھائی دیں گی۔

مرد خدا کا عمل، عشق سے صاحب فروغ  
عشق ہے اصل حیات، موت ہے اس پر حرام  
عشق دم جبریل، عشق دل مصطفیٰ  
عشق خدا کا رسول، عشق خدا کا کلام  
عشق کی مستی سے پیکر گل تابناک  
عشق ہے صہبائے خام، عشق ہے کاس الکرام  
عشق نفیہ حرم، عشق امیر جنود  
عشق ہے ابن ابی السہیل، اس کے ہزاروں مقام

عشق کے مضرب سے نغمہ تار حیات  
عشق سے نور حیات، عشق سے تار حیات (بال جبریل)

اور۔

عقل و دل و نگاہ کا مرشد اولیں ہے عشق  
عشق نہ ہو تو شرع و دیں بتکدہ تصورات  
صدق خلیلؑ بھی ہے عشق، صبر حسینؑ بھی ہے عشق  
معرکہ وجود میں بدر و خنین بھی ہے عشق (بال جبریل)  
عشق حسن کائنات ہے، دو عالم میں عشق ہی کا سکھ چلتا ہے۔

عشق مور و مرغ و آدم را بس است  
عشق تنها ہر دو عالم را بس است  
دلبری بے قاہری جادوگری است  
دلبری با قاہری پیغمبری است  
ہر دورا در کارہا آیت عشق  
عالے در عالے انگیخت عشق (زبور عجم)

عشق تعمیر حیات بھی ہے۔ مردہ دل اسی سے زندہ ہوتے ہیں، شکستہ حوصلے اسی سے  
توانائی پاتے ہیں۔

بیا اے عشق، اے رمز دل ما  
بیا اے کشت ما، اے حاصل ما  
کس گشتند اس خاکي نهاداں  
دگر آدم بنا کن از گل ما (پیام شرق)  
دین کے عقائد و احکام پڑھ لیجئے۔ حاصل یہی نکلے گا۔

دیں سراپا سو خن اندر طلب  
انتہائش عشق و آغازش ادب (جاوید نامہ)  
تو دین و ایمان نام ہے عشق کا اور سرور دو عالم میں نہیں سرچشمہ و خزینہ عشق ہیں۔  
جہاں از عشق و عشق از سینہ تست



سرورش از سے دیرینہ تست

جز این چیزے نمیدانم ز جبریل

کہ او یک جوهر از آئینہ تست (ارمغان حجاز)

صلی اللہ علیہ وآلہ وسلم

اس لیے اگر کوئی محض دولت عشق سے سرفراز ہونا چاہتا ہے یعنی نعمت ایمان سے اپنے بخت جگانا چاہتا ہے تو اسے عشق رسول ﷺ کے نور سے اپنے دل کی دنیا کو جگگانا ہو گا۔

حضور اکرم ﷺ نہایت وضاحت سے ارشاد فرماتے ہیں اور اسے حضرت انسؓ نے روایت کیا ہے:

”کہ قسم ہے اس ذات پاک کی جس کے ہاتھ میں میری جان ہے تم میں سے کوئی محض ایماندار نہیں ہو سکتا جب تک میں اسے باپ، اولاد اور سب لوگوں سے زیادہ محبوب نہ ہو جاؤں۔“ (صحیح بخاری، کتاب الایمان)

اس ارشاد میں سب کا ذکر ہے لیکن ایماندار کی خود اپنی ذات کا ذکر نہیں ہے۔ یہ عقدہ ایک دوسری روایت سے کھلا:

”حضرت عبداللہ بن ہشامؓ بیان کرتے ہیں کہ ہم رسول اللہ ﷺ کی خدمت میں حاضر تھے۔ آپؐ حضرت عمرؓ کا ہاتھ پکڑے ہوئے تھے (اور کیا عجب ہے کہ یہی محبت ہی کی بات ہو رہی ہو کہ) حضرت عمرؓ نے عرض کیا یا رسول اللہؐ آپؐ مجھے ہر چیز سے زیادہ پیارے ہیں، سو اپنی جان کے ”اس پر نبی اکرم ﷺ نے فرمایا ”نہیں اے عمر! قسم ہے اس ذات کی جس کے قبضہ قدرت میں میری جان ہے، جب تک میں تجھے تیری جان سے زیادہ پیارا نہ ہوں گا (ایمان کامل نہ ہو گا) حضرت عمرؓ نے کچھ تامل کے بعد عرض کیا ”واللہ اب آپؐ مجھے اپنی جان سے بھی زیادہ پیارے ہیں“ تو حضور اکرم ﷺ نے ارشاد فرمایا ”عمر! اب بات بنی۔“ (صحیح بخاری، کتاب الایمان والنذور)

صحابہ کرامؓ نے سرور کون و مکان ﷺ کے اس فرمان کو حرز جان بنالیا اور ان کی مقدس زندگیوں کا ایک لمحہ اور ہر گوشہ عشق رسالت کی خوشبو سے مہک اٹھا۔ یہ عشق ہی کی طاقت تھی جس سے ایک تاجر صدیق اکبر کے مقام بلند پر فائز ہوا اور پھر جب۔

بولے حضور چاہیے فکر عیال بھی کئے لگا وہ عشق و محبت کا راز دار  
اے تجھ سے دیدہ مدد انجم فردغ گیر اے تیری ذات باعث نکون روزگار  
پردانے کو چراغ ہے بلبل کو پھول بس  
صدیق کے لیے ہے خدا کا رسول بس

(ہانگ درا)

مکہ کی پہاڑیاں، طائف کی راہیں، مدینہ کی فضائیں اور بدر و احد کی رزم گاہیں آج  
بھی عشق نبوی کی ولولہ آفریں داستانیں سنار ہی ہیں۔ یہ صفر ۴ھ ہے۔ رسول اللہ ﷺ  
عفضل اور قارہ قبیلوں کی فرمائش پر صحابہؓ کی ایک جماعت دین کی تعلیم و تربیت کے لیے  
ردانہ کرتے ہیں۔ لے جانے والے راستے میں بد عمدی کرتے ہیں۔ کچھ صحابہؓ شہید ہو  
جاتے ہیں اور کچھ گرفتار۔ گرفتار ہونے والوں میں ایک زید بن دثنہؓ بھی ہیں۔ مشرکین مکہ  
آپ کو قتل کرنے کے لیے حرم سے باہر تعینم لے جاتے ہیں۔ تماشائیوں کا ایک جھوم ہے۔  
ان میں ابوسفیان بن حرب بھی ہیں..... جو اس وقت تک مسلمان نہیں ہوئے تھے۔.....  
قتل سے چند لمحے پہلے ابوسفیان آگے بڑھتے ہیں اور زید سے کہتے ہیں خدا کی قسم دے کر  
پوچھتا ہوں کیا تم اسے پسند کرو گے کہ تمہیں چھوڑ دیں اور تمہارے بدلے محمد ﷺ کو  
قتل کر دیں اور تم اپنے گھر آرام سے رہو؟ زید بن دثنہؓ جھنجھلا کر کہتے ہیں خدا کی قسم مجھے  
تو یہ بھی گوارا نہیں کہ محمد ﷺ کے پاؤں میں کاٹنا چبے اور میں گھر بیٹھا رہوں۔ (کتب  
سیرت)

چشم فلک نے عشق کی ایسی مثال کم ہی دیکھی ہوگی اور اگر دیکھی ہوگی تو انہیں  
عاشقان پاک طینت کے گردہ میں دیکھی ہوگی۔

یہ عشق ہے جو مشکلات کو آسان کر دیتا ہے۔ مصائب کو شیریں بنا دیتا ہے، موت کا  
مسکرا کر استقبال کرتا ہے اور پھانسی کا پھندا اپنے ہاتھوں گلے کا ہار بنا لیتا ہے۔ اسی لیے  
ہمارے شاعر، امت کے شاعر اقبالؒ فرماتے ہیں۔

ہر کہ عشق مصطفیٰؐ سالن اوست  
بحر و بر در گوشہ دامن اوست  
سوز صدیق و علی از حق طلب

ذره عشق نبی از حق طلب  
زانکہ ملت را حیات از عشق اوست  
برگ و ساز کائنات از عشق اوست  
روح را جز عشق او آرام نیست

عشق او روزیت کو را شام نیست (پیام مشرق)

رسول اللہ ﷺ کے ساتھ جس عشق کا قرآن و حدیث میں حکم دیا گیا ہے، صرف ذات رسولؐ سے ہی نہیں بلکہ صفات رسولؐ سے بھی لازم ہے۔ عاشق وہ ہے جو آپؐ کی صفات لازمہ کو صرف آپؐ ہی کے ساتھ لازم جانے۔ اس کا ظل اور عکس کسی اور میں نہ دیکھے۔

آپؐ کی صفات لازمہ میں نمایاں ترین صفت ”ختم نبوت“ ہے۔ جیسے ”رحمان“ اللہ جل شانہ کی صفت لازمہ ہے۔ کسی دوسرے پر کسی رنگ میں ”رحمان“ کا اطلاق درست نہیں۔ اسی طرح ”ختم نبوت“ آپؐ کی رسالت کی صفت لازمہ ہے۔ کسی دوسرے پر کسی رنگ میں نبوت کا اطلاق کرنا، جس سے ختم نبوت پر حرف آئے، ہرگز درست نہیں۔ آپؐ کی رسالت اور ختم نبوت لازم و ملزوم ہیں۔ یہی وجہ ہے کہ اللہ تعالیٰ نے آپؐ کی رسالت کے ساتھ ہی ختم نبوت کا ذکر فرمایا۔ ”ولکن رسول اللہ و خاتم النبیین (احزاب، ۴۰) اس لیے جہاں بھی آپؐ کی رسالت کا ذکر ہوگا، ختم نبوت اس میں آپؐ سے آپؐ داخل ہوگی۔ ختم نبوت کے بغیر آپؐ کی رسالت کا اقرار ناممکن ہے۔

اس حقیقت کو اللہ تعالیٰ نے ایک موقع پر ٹکونی طور پر شانِ اعجاز کے ساتھ بھی ظاہر فرمایا۔ حضرت عمرؓ بن خطابؓ روایت کرتے ہیں کہ ایک مرتبہ ایک اعرابی بارگاہ رسالت میں حاضر ہوا۔ آتے ہوئے کہیں سے گواہ اٹھالایا۔ کہنے لگا میں تب ایمان لاؤں گا اگر یہ گواہ آپؐ کو مان لے! (آپؐ کا قلب مبارک انسان کی محبت سے لبریز تھا۔ آپؐ ہر انسان کو جہنم کی آگ سے بچانا چاہتے تھے) چنانچہ آپؐ نے فرمایا اے گواہ تو کس کی عبادت کرتی ہے؟ تو اس نے نہایت فصیح عربی میں جواب دیا، جسے سب لوگ سمجھ رہے تھے ”اس ہستی کی آسمان میں جس کا عرش ہے، زمین میں جس کی حکومت ہے، سمندر میں جس کے راستے ہیں، جنت

میں جس کی رحمت ہے اور جہنم میں جس کا عذاب ہے "آپؐ نے فرمایا: "اچھا تو میں کون ہوں؟" کہا "آپؐ رسول رب العالمین اور خاتم النبیین ہیں"۔ (ترجمان السنہ ۱/ ۳۸۹)

صحابہ کرامؓ نے بھی آپؐ کو یونہی مانا اور ہمیں بھی اسی طرح ماننے کا حکم ہے کہ آپؐ صرف رسول نہیں بلکہ آخری رسول ہیں۔۔

پس خدا بر ما شریعت ختم کرد  
بر رسول ما رسالت ختم کرد  
روقت از ما محفل ایام را  
او رسل را ختم و ما اقوام را  
خدمت ساقی مری با ما گزاشت  
داد مارا آخریں جاے کہ داشت  
لا نبی بعدی ز احسان خدا است  
پردہ ناموس دین مصطفیٰ است  
قوم را سرمایہ قوت ازدو  
حفظ سر وحدت ملت ازدو (اسرار و رموز)

سرور دو عالم ﷺ کا اسم گرامی "محمد" اور "احمد" آپؐ کا پرچم "لواء الحمد" آپؐ کا ترانہ "الحمد" آپؐ کا مقام "محمود" آپؐ کی امت "مہادون" یہ تمام عناوین صفت حمد کو اپنے اندر سموئے ہوئے ہیں اور حمد ہمیشہ نعمت کے ختم پر ہوتی ہے۔ اگر دوسرے دلائل نہ بھی ہوتے تو بھی آپؐ کے یہ اسماء و عناوین یہ ثابت کرنے کے لیے کافی تھے کہ نعمت نبوت آپؐ پر ختم ہو چکی اور قصر رسالت آپؐ کی آمد سے تکمیل پذیر ہو چکا۔ گویا ختم نبوت آپؐ کی رسالت کے خیر میں گندھی ہوئی ہے جسے کسی طور کسی رنگ میں آپؐ سے جدا نہیں کیا جاسکتا۔

جن لوگوں نے آپؐ کو دیکھا، سنا، جانچا، پرکھا اور آپؐ کو مانا، انہوں نے آپؐ کو اسی شان کے ساتھ مانا۔ آپؐ کی اسی شان سے عشق کیا اور پھر اس شان کے منافی کسی رنگ کا کوئی دعویٰ کسی زبان سے سنا گوارا نہ کیا۔ اس لیے کہ عشق غیرت مند ہوتا ہے۔ جس دل میں عشق جلوہ نما ہو، اس کی تو کیفیت یہ ہو جاتی ہے۔

شرکت غم بھی نہیں چاہتی غیرت میری  
غیر کی ہو کے رہے یا شب فرقت میری

”المجادلہ“ اور ”المستحذہ“ پکار پکار کر اعلان کر رہی ہیں کہ عاشق کا دل غیر کی مودت سے پاک ہونا ضروری ہے۔ عشق اتنا لطیف جذبہ ہے کہ شرکت کی کسی رنگ میں بھی کثافت برداشت نہیں کر سکتا۔ الوہیت میں شرک اور رسالت میں شرکت دونوں ناقابل معافی جرم ہیں۔ تو میں یہ عرض کر رہا تھا کہ جن پاک ہمدرد سی صفات اصحاب نے انوار نبوت کا پچشم خود مشاہدہ کیا، انہوں نے ختم نبوت کا یہی مفہوم سمجھا اور اسی مفہوم سے عشق کیا۔

یہ عشق ختم نبوت ہی کا اعجاز تھا کہ صدیق اکبر تاریخ اسلام کے نازک ترین اور جان گداز لمحوں میں نبوت کے دعویدار میلہ کذاب کے سامنے صف آرا ہوئے اور اسے کفر کردار تک پہنچایا۔۔۔۔۔ حالانکہ میلہ کذاب کئی اعتبار سے میلہ پنجاب سے بہتر تھا۔۔۔۔۔ کیونکہ عشق شرکت برداشت نہیں کرتا اور یہی شرکت کی خواہش ہی تو تھی جس کی وجہ سے میلہ کو بارگاہ رسالت سے ”کذاب“ کا ٹائٹل ملا۔ اور اب قیامت تک جو بھی نبوت میں شرکت کی کھلی یا چھپی خواہش یا کوشش کرے گا ”کذاب“ کے لقب سے یاد کیا جائے گا۔

اور عشق ختم نبوت کی یہ کیسی تابناک مثال ہے کہ حبیب بن زید بن عاصم انصاری مازنیؓ رسول اللہ ﷺ کے حکم سے میلہ کے پاس یمامہ جاتے ہیں۔ میلہ تمام آداب کو بلائے طاق رکھتے ہوئے آپؐ سے ناروا برتاؤ کرتا ہے۔ کہتا ہے کہ کیا تم محمد (ﷺ) کو اللہ کا رسول مانتے ہو؟ آپؐ فرماتے: ہاں۔ پھر کہتا ہے ”کیا تم مجھے اللہ کا رسول مانتے ہو؟“ آپؐ فرماتے: میں بہرا ہوں، سنتا نہیں۔ میلہ حکم دیتا ہے ایک ہاتھ کاٹ دو۔ ہاتھ کٹ جاتا ہے۔ پھر وہی سوال کرتا ہے۔ حبیبؓ وہی جواب دیتے ہیں۔ دوسرا ہاتھ بھی کٹ جاتا ہے۔ پھر وہی سوال وجواب ہوتے ہیں۔ پاؤں بھی کٹ جاتے ہیں۔ یہاں تک کہ حبیب پورے جسم کے ٹکڑے تو کر دیا لیتے ہیں لیکن اپنے حبیبؓ کی رسالت میں شرکت کی بات تک سننا گوارا نہیں کرتے۔ (الاستیعاب ۱/ ۱۲۵)

جی ہاں اچھے عاشق ایسے ہی ہوا کرتے ہیں۔

ندارد کار با دوس ہمتاں عشق

تدرو مردہ را شاہیں تنگید (پیام مشرق)

یہ طبقہ تو صحابہؓ کا تھا۔ تابعین نے صحابہؓ سے ختم نبوت کا یہی مفہوم سمجھا اور اسی مفہوم سے عشق کیا۔

یہ عبد اللہ بن ثوب ابو مسلم خولانیؓ ہیں۔ عابد و زاہد، صاحب کرامات و فضائل، جلیل القدر تابعی۔ اسود بن قیس بن ذی العطار نے یمن میں نبوت کا دعویٰ کیا تو آپؐ کو بلا بھیجا۔ ملاقات ہوئی تو کہا کیا تم محمد (ﷺ) کی رسالت کا اقرار کرتے ہو؟ فرمایا ہاں اکہا: کیا تم اقرار کرتے ہو کہ میں بھی اللہ کا رسول ہوں؟ فرمایا: میں سن نہیں رہا۔۔۔۔۔ اسود نے کئی مرتبہ یہی پوچھا اور آپؐ نے ہر مرتبہ یہی جواب دیا۔ اسود کے حکم سے آگ کا ایک بہت بڑا لاؤدھ پایا گیا اور ابو مسلم خولانیؓ کو اس میں پھینکا گیا۔

خدا کی قدرت اور عشق ختم نبوت کی برکت دیکھئے کہ آگ نے آپؐ کا بال تک بیکا نہیں کیا اور آپؐ کے لیے یونہی برد و سلام بن گئی جیسے ابراہیم خلیل اللہ علیہ السلام کے لیے برد و سلام بن گئی تھی۔ آپؐ مسکراتے ہوئے آگ سے باہر تشریف لے آئے۔

(استیعاب ۲/ ۶۸۶)

امت کے دوسرے طبقے تابعین نے آگ میں گرنا تو گوارا کیا لیکن رسالت میں شرکت کی بات تک سنا گوارا نہ کی۔ عشق ختم نبوت کا یہ مقدس جذبہ اپنے اسی مفہوم کے ساتھ امت کے ہر طبقے میں منتقل ہوتا رہا۔

ہارون الرشید عباسی کا دور حکومت تھا۔ ایک شخص نے نبوت کے نام پر قسمت آزمائی کی۔۔۔۔۔ جیسے مرزا قادیانی نے کی۔۔۔۔۔ گرفتار ہو کر دربار میں پیش ہوا۔ ہارون نے کہا تم نے یہ کیا جھک ماری ہے اس نے کہا مجھ پر وحی نازل ہوئی ہے۔ پوچھا کون سی؟ کہا: "انا اعطیناکہ الجماہر فصل لربک و جاہر ولا تطع کل ساحر" ("ہم نے تجھے بڑی بڑی چیزیں دیں، تو اپنے رب کے لیے نماز پڑھ اور زور سے پڑھ اور کسی ساحر کی بات نہ مان")

کہاں سورۃ الکواثر کی بلاغت اور کہاں اس تک بندی کی سلطنت اس وحی میں اتنا ہی وزن تھا جتنا مرزا قادیانی کی وحی میں ہوتا تھا لیکن اس فرق کے ساتھ کہ اس میں صرف و نحو



آئے تو امت چو کنا ہو جاتی ہے۔ سرکاری سطح پر بھی مدعی نبوت کو دائرہ اسلام سے خارج قرار دیا جا چکا ہے۔

عاشقان ختم نبوت کی اس پاکیزہ جماعت کا ایک بڑا کارنامہ یہ ہے کہ اس نے ہزاروں دلوں کو عشق ختم نبوت سے مالا مال کر دیا اور بے شمار گمنام سینوں میں عشق کی ایسی جوت جگائی کہ انہوں نے ختم نبوت کی 'خدمت کو سرکاری ملازمت، خاندانی قرابت اور سماجی تعلقات الغرض دنیا کی ہر شے سے مقدم رکھا۔

میں ایک صاحب کو جانتا ہوں۔ سرکاری ملازم تھے اور عاشق ختم نبوت تھے۔ اس دور میں جب ختم نبوت کا نام لینا جرم تھا، اسے فرقہ واریت سمجھا جاتا تھا۔ مقدمے قائم ہوتے تھے اور پھر عاشقوں کے پاکیزہ انفس سے جیل کی کوٹھڑیاں مسکتی تھیں..... آج کی نسل اس دور کی سنیٹین کا صحیح ادراک نہیں کر سکتی۔ اب تو ہم اس قدسی صفات جماعت کی قربانیوں کا پھل کھا رہے ہیں۔ موجودہ نسل جو یہ دیکھ رہی ہے کہ ختم نبوت کے عنوان سے جلوس نکالنا، ختم نبوت کے موضوع پر بولنا اور لکھنا سب سے آسان ہے۔ اس نسل کو کون سمجھائے اور کیسے سمجھائے کہ اس عظیم اور بے مثال خدمت کی قدر کرو اور اس لازوال قربانی کی حفاظت کرو۔۔۔۔۔۔ بہر کیف ۱۷۷۱ء سے پہلے اور بہت پہلے وہ سرکاری ملازم امیر شریعت کی خدمت اور مولانا محمد علی جالندھری کے تلمذ کے فیض سے پوری استقامت کے ساتھ ختم نبوت کی خدمت میں مصروف رہے۔ دشمنان رسول کو مارا بھی، ان سے ماریں بھی کھائیں، اپنے دانت تروائے، اپنے حلقے میں برابر عقیدہ ختم نبوت کی وضاحت و اشاعت کرتے رہے۔ ختم نبوت کے جلسوں میں دھڑلے سے شریک ہوتے، دریاں بچھاتے، قاتیں کھڑی کرتے، سبج سجاتے، نعرے لگاتے، نعیتیں پڑھتے، کبھی تقریر کرتے۔ مجلس ختم نبوت کے ادنیٰ سے ادنیٰ مبلغ کا بڑوں کی طرح احترام کرتے، ان کی خدمت بجا لاتے۔ عید الاضحیٰ آتی تو بیٹوں کو ساتھ لے کر گھر گھر سے قربانی کی کھالیں اکٹھی کرتے۔ ہر سال پابندی سے پہلے چنیوٹ اور پھر ربوہ (حال چناب نگر) ختم نبوت کے جلسوں میں شریک ہوتے۔

۵۳ء کی تحریک ختم نبوت میں شریک ہونے کے لیے اپنے گھر جمال دین والی اسٹیٹ (صادق آباد) سے لاہور کی جانب روانہ ہوئے۔ اپنے حلقے کی وجہ سے راستے میں پہچانے



گئے۔ گرفتار ہوئے، کسی جنگل میں چھوڑے گئے۔ وہاں سے پیدل چلتے ہوئے کئی دنوں کے بعد گھر پہنچے۔ تادم آخر احرار کی وردی اور ختم نبوت کے بیچ اپنے سینے سے لگائے رہے۔

آپ کے اس عشق ختم نبوت کی تاثیر یہ تھی کہ آپ کا ایک کو لیگ آپ سے کسی ضرورت کے تحت ملنے آیا۔ اس نے سلام کیا تو جواب نہیں دیا۔ بڑی بے رخی سے اپنے کام میں مصروف رہے۔ وہ کچھ دیر بیٹھا رہا۔ آخر مایوس ہو کر چلا گیا۔ اس نے جاتے ہوئے پھر سلام کیا لیکن ادھر بالکل سکوت۔۔۔۔۔ قریب بیٹھے بیٹھے نے پوچھا ابا جان ایہ بے رخی آپ کی طبیعت کے سراسر خلاف ہے۔ آخر کیا ہوا؟ فرمایا: یہ قادیانی تھا۔۔۔۔۔ اس بات کا بیٹے پر یہ اثر ہوا کہ اس نے اس کرسی پر بیٹھنا چھوڑ دیا، جس پر قادیانی بیٹھا تھا۔ وہ کرسی بڑی خوبصورت اور بہت آرام دہ تھی۔ لیکن بیٹے کو اس سے قادیانی بدبو محسوس ہوتی تھی۔ شب و روز گزرتے رہے۔ یہاں تک کہ وہ کرسی مرزا قادیانی جیسے انجام کو پہنچ گئی۔

یہ سرکاری ملازم تھے حضرت مولانا عبد اللہ مسعودؒ اور بیٹا تھارا قم السطورؒ اور مجھے یقین ہے کہ یہ انہی کا فیضان نظر اور سوز دروں کا اثر ہے کہ آج مجھے عاشقان ختم نبوت کے ایمان افروز تذکرے پر چند حروف لکھنے کی سعادت حاصل ہو رہی ہے۔ محترم محمد طاہر رزاق نے بڑی محنت اور محبت سے عاشقان ختم نبوت کے روشن روشن واقعات اور خوشبو خوشبو حکایات کو جمع کیا ہے۔ اللہ تعالیٰ اس کی جزائے خیر دے۔ اپنے دل میں عشق ختم نبوت پیدا کرنے کا آسان اور بہترین ذریعہ یہی ہے کہ عاشقان ختم نبوت کی مجلس اختیار کی جائے اور ان کی پرستقامت اور پر عزم زندگیوں کے مطالعے سے اپنے اوقات کو معطر اور منور کیا جائے۔

وادی عشق بے دور و دراز است ولے  
طے شود جاہ صد سالہ باہے گاہے (زبور عجم)  
قرآن مجید نے غالباً اسی حکمت کے پیش نظر انبیاء کرامؑ اور گزشتہ اقوام کے قصص بڑی تفصیل سے بیان فرمائے ہیں۔

اس کتاب کا موضوع اس لحاظ سے بھی اہمیت کا حامل ہے کہ اسے پڑھ کر دل میں عشق رسالت کا جذبہ پیدا ہوتا ہے۔ اور سورہ توبہ: آیت ۲۴ کی روشنی میں جذبہ عشق ہی ہے جو امت کی سربلندی اور ہر دور کے تمام مسائل کے حل کی ضمانت بخشتا ہے۔ ہمارے

شاعر نے اسی آیت کی ترجمانی کرتے ہوئے فرمایا تھا۔

شے پیش خدا بگر ہستم زار  
مسلماناں چرا زارند و خوارند  
ندا آمد، نمدانی کہ ایں قوم  
دلے دارند و محبوبے ندارند (ارمغان حجاز)  
اور کہیں فرمایا کہ امت جہاں بھی جائے گی، دھکے کھائے گی، ہمارا اصل ٹھکانہ مدینہ  
ہے، وہی ہماری جائے پناہ ہے۔

بایں پیری رہ یثرب مگر قسم  
نوا خواں از سرور عاشقانہ  
چو آں مرغے کہ در صحرا سر شام  
کشاید پر بہ فکر آشیانہ (ارمغان حجاز)  
اور کہیں ہر ہر امتی کو اللہ تعالیٰ کا یہ پیغام سنایا۔

قوت عشق سے ہر پست کو بالا کر دے  
دہر میں اسم محمد سے اجالا کر دے  
اور۔

کی محمد سے وفا تو نے تو ہم تیرے ہیں  
یہ جہاں چیز ہے کیا لوح و قلم تیرے ہیں  
صلی اللہ علیہ وآلہ واصحابہ وبارک وسلم۔

حاصل یہ ہے کہ ہمارے محبوب، محمد مصطفیٰ ﷺ اور مرکز محبت، مدینہ ہے۔  
دشمنان اسلام نے مرزا قادیانی کی شکل میں یہی سازش کی کہ اس امت کا محبوب اور مرکز  
محبت بدل دیا جائے کہ قبلہ دل بدلنے سے کچھ سب بدلنا آسان ہوتا ہے۔ بس امتی کو ہر لمحے  
یہ دعا کرتے رہنا چاہیے۔

محمد از تو ی خواہم خدا را  
خدایا از تو عشق مصطفیٰ را

مجھے تعجب ہے کہ عاشقان ختم نبوت کی اس صف میں اقبال کا نام نظر نہیں آیا۔ ممکن ہے مولف موصوف نے اقبال کا ذکر خیر کسی مستقل رسالے میں کیا ہو۔ تاہم یہاں بھی تذکرہ ہونا چاہیے تھا۔ زیر نظر سطور امید ہے کہ اس کی کمی کی تلافی کریں گی۔

کتاب میں درج بعض واقعات آپ بیتی ہیں۔ لیکن راوی کا نام مذکور نہیں۔ اس سے قاری شدید تشکی محسوس کرتا ہے۔

ہم امید رکھتے ہیں کہ آئندہ ایڈیشن بہتر صورت میں جلوہ افروز ہو گا۔

مولانا پروفسر ظفر اللہ شفیق  
 شعبہ اسلامیات، ایچی سن کالج، لاہور  
 خطیب مسجد خالد، کیو لری گراؤنڈ، لاہور کینٹ  
 ۶ ربیع الاول ۱۴۲۰ھ، ۲۱ جون ۱۹۹۹ء

## مراجع

- ۱۔ قرآن مجید
- ۲۔ صحیح بخاری، مطبع مجبائی، دہلی
- ۳۔ الاستیعاب فی معرفۃ الاصحاب، ابن عبد البر (متوفی ۴۶۳ھ) دائرہ المعارف، حیدر آباد دکن۔
- ۴۔ کلیات اقبال (اردو فارسی) شیخ غلام علی اینڈ سنز، لاہور
- ۵۔ قادیانی مذہب کا علمی محاسبہ، محمد الیاس برٹی، عالمی مجلس تحفظ ختم نبوت، ملتان۔
- ۶۔ سیرت المصطفیٰ ﷺ مولانا محمد ادریس کاندھلوی جامعہ اشرفیہ، لاہور
- ۷۔ ترجمان السنہ، مولانا بدر عالم میرٹھی، ایچ ایم سعید کمپنی، کراچی

## سکھر کی خوفناک جیل

سکھر جیل کالماک نمبر ۶ جس کا رقبہ اپنی وسعت کے اعتبار سے ان قیدیوں کی حیثیت کے مطابق نہیں تھا لیکن حکام جیل نے انہیں یہیں رکھنا مناسب سمجھا۔ اس کے صحن میں نہ تو سائے کے لیے درخت تھا اور نہ پانی کا معقول انتظام۔ ہر قیدی کو نہانے کے لیے صرف ایک لوٹا پانی ملتا تھا۔ نو قیدی 'نو لوٹے پانی' لے کر ایک قیدی کے نہانے کا انتظام کرتے اور اس طرح ایک آدمی کی باری نو دن کے بعد آتی تھی۔ خوراک میں چاول کے آٹے کی روٹی، گھاس پھونس اور تیل کے بھگڑا کی سبزی، مسور کی دال، قریباً پندرہ دن یہی خوراک دی جاتی رہی۔ کیونکہ بی کلاس کے کاغذات آنے میں دیر ہو گئی تھی۔ حالانکہ قیدی کی ایک جیل سے دوسری جیل میں تبدیلی کے ساتھ ہی اس کے متعلقہ کاغذات بھیج دیے جاتے ہیں، مگر ختم نبوت تحریک کے قیدیوں سے امتیازی سلوک کے پیش نظر حکام کی یہ حرکت بھی اپنی جگہ عجیب رہی۔ اس غفلت اور سی کلاس خوراک کا نتیجہ یہ ہوا کہ حضرت امیر شریعتؒ کی بیماری (شوگر اور درد گردہ) میں اس قدر اضافہ ہوا کہ آخر کار یہی امراض جان لیوا ثابت ہوئے۔ کیونکہ حکماء کی تاکید تھی کہ چاول کبھی استعمال نہ کریں لیکن چاول کی روٹی، بہر حال کھانی پڑی اور بہتر خوراک کے کاغذات پہنچنے تک امیر شریعتؒ اپنی رہی سہی توانائی بھی ضائع کر بیٹھے اور مسور کی دال کا پینائی پر بھی اثر ہوا۔ ان دنوں سکھر جیل کا درجہ حرارت ۱۲۴ ڈگری تک پہنچ چکا تھا۔ جیل میں پانی کی قلت، سائے کی کمی اور خوراک کی بے ضابطگی، ایسی بے اعتدالیوں کو دیکھ کر حضرت امیر شریعتؒ سکھر کے جیل خانہ کو ستر (جنم) کہا کرتے تھے۔

## قصہ ایک شہید ختم نبوت کا

سردیوں کی ایک خوشوار دوپہر جب میں جمعۃ المبارک کی ادائیگی کے لیے مسجد دارالسلام پہنچا تو حسب معمول باغ جناح کے سبزہ زار ڈاکٹر اسرار صاحب کی گرد آواز سے گونج رہے تھے۔ محن مسجد میں بیٹھے ہی یوں محسوس ہوا جیسے فضا میں اس ذکر سے معمور ہوں جس سے نہ صرف خزاں رسیدہ قلوب پر بہار آتی ہے بلکہ جسے سن کر بے حس زندگی بھی اپنا قرض اتار آتی ہے اور بعض اوقات سردار بھی یہ پکار آتی ہے

جس دھج سے کوئی مقتل میں گیا وہ شلن سلامت رہتی ہے

یہ جان تو آنی جانی ہے اس جان کی کوئی بات نہیں

اک ایسا ہی مقتل، بلکہ اک ایسا ہی مشہد جو ۱۹۵۳ء کی تحریک ختم نبوت کے دوران لاہور کی گلیوں اور سڑکوں پہ قائم ہوا تھا، ڈاکٹر صاحب اسی مشہد کے شہیدوں کا ذکر کر رہے تھے۔ انہوں نے فرمایا کہ اس تحریک کے زمانے میں بطور ڈاکٹر میری تعیناتی میو ہسپتال میں تھی۔ ہم چند دوست ہسپتال کی چھت پہ کھڑے تھے، اچانک دیکھا کہ نسبت روڈ چوک کی جانب سے ختم نبوت کے پروانوں کا ایک جلوس بڑھا آ رہا ہے جسے روکنے کے لیے فوج نے ہسپتال کے گیٹ کے آگے ریڈ لائن لگا دی اور انتباہ کر دیا کہ جو بھی اسے پار کرے گا، اسے گولی مار دی جائے گی۔ یہ ایک ایسا انتباہ اور ایسی وارننگ تھی جسے عاشقانِ مصطفیٰ کی پوری تاریخ میں کبھی پر کاہ سی اہمیت بھی حاصل نہیں رہی۔ یہاں بھی یہی ہوا۔ جلوس نام محمد کی عظمتوں کے ترانے بلند کرتا ہی آن سے آگے بڑھتا رہا۔ ریڈ لائن پہ اک لمحے کو رکا اور دوسرے ہی لمحے فلک نے دیکھا کہ غلامی رسولؐ پہ ناز کرنے والا اک خوبرو جوان آگے بڑھا۔ اس نے اپنا سینہ کھولا اور نعرہ لگایا ختم نبوت زندہ باد اور سرخ لائن کر اس کر گیا۔ دوسری طرف سے قادیانیت نوازی کی بدوق سے گولی نکلی اور سرخ سرحد عبور کرنے والا جوان عشقِ مصطفیٰ کے سفر میں اتنا تیز نکلا کہ ایک ہی جست میں زندگی کی سرحد عبور کر کے قدم بوسی حضورؐ کے لیے روانہ ہو گیا۔

بات اسی پہ بس نہ ہوئی بلکہ یہ حقیقت ایک دفعہ پھر تاریخ پہ اپنی شہادت رقم کر گئی کہ

بہتا خون ہر گرتی جوانیاں اور کئے جسم کا منظر کبھی بھی عاشقانِ مصطفیٰ کے قدموں کی رفتار مدھم نہ کر سکا۔ چنانچہ ہم نے دیکھا کہ اسی رفتار سے دوسرا جوان آگے بڑھا۔ اس نے بھی گریبان چاک کیا اور محبت رسولؐ سے بھرادل اربابِ استبداد کے سامنے کرتا ہوا پوری قوت سے نعرہ زن ہوا ”ختم نبوت زندہ باد“ جبر کی روایت کے مطابق ادھر سے پھر گولی آئی اور عشق و محبت کی تاریخ کا اک اور صفحہ رنگین کرتے ہوئے گزر گئی۔ وہ جوان لڑکھرایا اور لبوں پہ فاتحانہ مسکراہٹ لیے راہی فردوس بریں ہو گیا۔ پتہ نہیں اس کے لبوں پہ یہ الفاظ آئے ہوں یا نہ مگر وجدان یہی کہتا ہے کہ اس کے دل نے بھی صحابہ کی سلت میں یہ ضرور کہا ہو گا کہ شریعتِ بریہ بکعبہ

اس سے پہلے کہ تیسرا جوان آگے بڑھتا ہم چمت سے نیچے آچکے تھے اور ادھر خبر ملی کہ ان دونوں جوانوں کے لاشے بھی ہسپتال پہنچ چکے ہیں۔ دورانِ زیارت معلوم ہوا کہ دونوں جوان نہ صرف عاشقانِ رسولؐ تھے بلکہ سکے بھائی بھی تھے۔

یہ دونوں بھائی کون تھے، کہاں سے آئے تھے، کہاں کے رہنے والے تھے، کن کی آنکھوں کا نور اور کن کے جگر گوشے تھے، شاید ان سوالوں کا جواب آج کوئی نہ دے سکے اور شاید اسی وجہ سے آنے والا مورخ اگر کبھی شدائے یمامہ کے تاریخی تسلسل میں ان کے نام لکھنا بھی چاہے تو نہ لکھ سکے گا مگر اللہ کی رحمت سے تو کوئی بعید نہیں کہ وہ علیم بھی ہے اور بصیر بھی۔ سچ بھی ہے اور خیر بھی۔ شدائے یمامہ ہوں یا یہ جوان، مقصد تو دونوں کا تحفظ ختم نبوت تھا۔ مگر چہ ۱۴۰۰ برس کا سفردر میان میں حائل ہو چکا، خلوص ہو تو اللہ قادر بھی ہے اور قدیر بھی۔

(مجاہد ختم نبوت جناب محمد صدیق شاہ بخاری کا مکتوب مولف کے نام)

## ٹینڈے

مجاہد ختم نبوت جناب شوکت علی نکانہ صاحب کی مجلس تحفظ ختم نبوت کے سرخیل ہیں۔ ان کی سرکردگی میں قادیانیوں کے سوشل بائیکاٹ کی مہم چلائی گئی۔ چونکہ شوکت

صاحب سبزی کا کاروبار کرتے ہیں اس لیے انہوں نے سبزی فروشوں کی یونین بنائی، جس نے متفقہ طور پر اعلان کیا کہ کسی قادیانی کو سبزی فروخت نہیں کی جائے گی۔ ایک دن ایک قادیانی بڑھیا سبزی خریدنے شوکت صاحب کی دکان پر آئی اور پوچھا ٹینڈے کیا بھاؤ ہیں۔ انہوں نے کہا ۴۰ روپے کلو۔ اس نے پوچھا پياز؟ انہوں نے کہا پانچ سو روپے کلو، اس نے پوچھا ہری مرچیں، انہوں نے جواب دیا پچاس روپے کی ایک۔ بڑھیا نے کہا تیرا دماغ تو خراب نہیں؟ شوکت صاحب نے فرمایا مائی دماغ تو تیرا خراب ہے جس نے ایک کانے بھیجے کوئی مان رکھا ہے۔ یہ ایمان افروز جواب سن کر بڑھیا فوراً نودو گیا رہ ہو گئی۔

(”مجاہد ختم نبوت صدیق شاہ صاحب کا مکتوب مولف کے نام“)

## مرزا جہنم میں دیکھو

سننا تھا کہ تاریخ اپنے آپ کو دہراتی ہے۔ یہ شنید اس وقت دید میں بدل گئی جب قادیانیوں کے جشن صد سالہ کی رٹ جنس خلیل الرحمن خان کی عدالت میں زیر سماعت تھی۔ اس عدالت میں بھی عدالت بہاولپور کی تاریخ دہرائی گئی۔ جس طرح وہاں مرزائیوں کا وکیل جلال الدین شمس، محدث العصر سید انور شاہ کشمیری کے روبرو خائب و خاسر ہو کر فرار ہوا تھا، اسی طرح اس عدالت میں مرزائیوں کا وکیل مجیب الرحمن، مجاہد ختم نبوت جناب رشید مرتضیٰ قریشی صاحب کے ہاتھوں ذلیل و خوار ہوا۔ دوران سماعت ایک دن یوں ہوا کہ جب بحث طول پکڑ گئی تو جناب رشید مرتضیٰ قریشی عدالت میں کھڑے ہوئے اور پر جلال انداز میں فرمایا کہ جناب عالی! یہ بحث آج ہی ختم ہو جاتی ہے۔ میں انور شاہ کشمیری تو نہیں، ان کا ادنیٰ خادم ہوں۔ لیکن جس ذات پہ ان کا بھروسہ تھا، اسی ذات پہ بھروسہ کرتے ہوئے آج رشید مرتضیٰ قریشی اعلان کرتا ہے کہ اگر مجیب الرحمن میرے ہاتھوں میں ہاتھ دے تو میں اسے اسی عدالت میں مرزا قادیانی کو جہنم میں جلتے دکھا سکتا ہوں۔ یہ سننا تھا کہ عدالت میں سننا چھا گیا۔ رشید مرتضیٰ صاحب نے بار بار چیخ دیا مگر اس کا جواب نہ آتا تھا، نہ آیا۔ اسلام ایک دفعہ پھر سر بلند رہا اور باطل منہ کے بل گر کے رہا۔ بے شک ان

الباطل کان زھوقا

(”مجاہد ختم نبوت جناب ڈاکٹر محمد صدیق شاہ صاحب بخاری کا مکتوب مولف کے نام)

## ٹانگہ اور مرزائی

مجاہد ختم نبوت جناب شوکت علی صاحب کے بھائی محترم تاج صاحب ننکانہ میں ٹانگہ یونین کے صدر ہیں۔ ننکانہ کی دیگر تنظیموں کی طرح ٹانگہ یونین نے بھی قادیانیوں کے بائیکاٹ کا اعلان کیا اور فیصلہ ہوا کہ کوئی ٹانگے والا کسی قادیانی کو سوار نہیں کرے گا۔ مگر ایک دن ایک ٹانگے والے نے اس فیصلے کی خلاف ورزی کی اور ایک قادیانی کو اپنے ٹانگے میں سوار کر لیا۔ محترم تاج کو اس کا پتہ چلا تو انہوں نے اپنی یونین کا اجلاس بلایا اور اس ٹانگے والے کو طلب کیا اور اس سے پوچھا کہ آخر ایسی کیا ضرورت پیش آگئی تھی کہ تم نے اس فیصلہ کی خلاف ورزی کی۔ اس نے کہا کہ سخت گرمی کا موسم تھا، فاصلہ زیادہ تھا۔ اس قادیانی نے بڑی منت سماجت کی۔ میں نے اس پر رحم کھاتے ہوئے سوار کر لیا۔ تاج محمد صاحب نے جواب دیا، ”تم مجھے ایک بات کا جواب دو کہ تمہاری ایک یتیم بہن ہو، جسے تم نے بڑے پیار سے پالا ہو اور پھر بڑے ناز سے اس کی شادی کی ہو مگر شادی کے کچھ دن بعد اس کا خاوند طلاق دے کر اسے تمہارے گھر بھیج دے اور پھر ایک دن ایسا آئے کہ وہ سخت گرمی میں سڑک کے کنارے ٹانگے کے انتظار میں کھڑا ہو اور تمہارا ٹانگہ وہاں سے گزرے اور وہ شخص تمہارے ٹانگے میں بیٹھنا چاہے تو کیا تم اسے بٹھا لو گے؟ اس شخص نے جواب دیا کہ بالکل نہیں۔ تاج صاحب نے فرمایا تو کیا پھر تمہارا خیال ہے کہ نبی ﷺ کی عزت و ناموس تمہاری بہن جتنی بھی نہیں کہ تم اپنی بہن کی ناموس سے بغاوت کرنے والے سے اتنی نفرت کرو کہ اس پہ تمہیں ذرا رحم نہ آئے اور نبی کی عزت و ناموس کے باغی قادیانیوں پہ تمہیں رحم آجائے؟ یہ کس بات کی علامت ہے، ایمان کی یا کفر کی؟

(”ڈاکٹر محمد صدیق شاہ بخاری کا مکتوب مولف کے نام)



## میں کیسے مسلمان ہوا؟

مولانا تاج محمودؒ کی دوسری برسی تھی کہ وہاں ایک سابق قادیانی نے اپنے اسلام قبول کرنے کا واقعہ اس طرح بیان کیا ”مجھے باوجود قادیانی ہونے کے حضرت علی ہجویری المعروف داتا گنج بخشؒ سے بڑی عقیدت تھی۔ میں باقاعدہ ان کے مزار پر حاضری دیتا۔ ایک دن داتا صاحب نے خواب میں کہا کہ ہم سے بھی محبت کرتے ہو اور مرزا مردود کو بھی مانتے ہو؟ چنانچہ اسی دن اللہ نے ہدایت نصیب فرمائی اور صبح ہوتے ہی اسلام قبول کر لیا اور مرزا قادیانی پر لعنت بھیج دی۔“

(”ڈاکٹر سید صدیق شاہ بخاری کا مکتوب راقم کے نام“)

## شہید کی ماں

کتابیں اک سلیقہ سے سچی ہوں تو انہیں پڑھنے کو خواہ مخواہ دل مچلنے لگتا ہے اور پھر اگر ان کا تعلق بھی آپ کے من پسند موضوع سے ہو تو سونے پہ ساگہ۔ مولانا محب النبی کے سادہ مگر پروقار کمرے کی صورت حال بھی کچھ ایسی ہی ہے۔ اس کمرے کی چھوٹی سی لائبریری میں مولانا نے اک گوشہ کتب ختم نبوت کے لیے وقف کر رکھا ہے۔ اس لیے کمرے میں داخل ہوتے ہی نگاہیں مولانا کے بعد ادھر کو اٹھتی ہیں۔ اس روز بھی جب میں عشاء کے بعد حاضر خدمت ہوا تو ایسا ہی ہوا۔ نگاہوں کا ادھر اٹھنا تھا کہ بات ختم نبوت پہ چل نکلی اور مولانا حسب عادت دھیمی آواز میں یوں گویا ہوئے کہ ۱۹۵۳ء کی تحریک ختم نبوت اپنے عروج پہ تھی اور شہر لاہور صدیق اکبرؒ کے بعد تحفظ ختم نبوت کے لیے چلنے والی امت کی سب سے بڑی تحریک کا معنی شاہد بن رہا تھا۔ دہلی دروازے کی طرف نیلا گنبد کے آس پاس کی گلیاں اور سڑکیں بھی شب و روز شداء کے گرم خون کو بو سے دینے میں مصروف تھیں اور ایسے ماحول میں کہ جب کرفیو، قید و بند اور ظلم و ستم کی ساری زنجیریں غلامان محمد صلی اللہ علیہ وسلم کے نام کی جارہی تھیں، سوئے مدینہ اٹھنے والی ساری نظریں جھکائی جا

رہی تھیں اور آقا صلی اللہ علیہ وسلم کے لیے بلند ہونے والی ہر صد اکاٹھ گھونٹا جا رہا تھا۔ ایک صبح دھنی رام روڈ پر واقع اک مکان کا دروازہ کھلا اور خورد، خوبصورت، صحت مند اور دراز قد نوجوان باہر نکلا۔ اس نے دیکھا کہ ملٹری کی گن بردار گاڑیاں ایک جانب سے دوسری جانب بڑی جستی سے رواں دواں تھیں۔ کبھی اکاڈا کوئی سول گاڑی بھی گزر جاتی ہے۔ کچھ لوگوں کے دبے پاؤں ادھر سے ادھر جانے کی آوازیں بھی آرہی ہیں مگر نہ جانے اسے یہ کیوں محسوس ہوا کہ جیسے آج چاروں طرف سناٹا چھایا ہوا ہے، اک ہو کا عالم ہے اور وہاں واقعی سناٹا تھا کہ ان آوازوں میں کوئی بھی ختم نبوت زندہ ہادی کی آواز نہ تھی۔ اور کوئی صدا بھی محمد عربیؐ کے نام کی صدا نہ تھی۔ وہ کچھ لمعے کو ٹھہرا، غور کیا۔ شاید سوچا ہو گا کہ کیا یہ لمحات نام محمدؐ کی عظمتوں کے گواہ بنے بغیر گزر جائیں گے؟ اور اگر یہ لمعے اپنے ساتھ کسی بھی عاشق کی آواز گنبد خضراء تک نہ لے کے گئے تو دل مصطفیٰؐ پہ کیا گزرے گی؟ یہی سوچ کر آگے بڑھا اور پوری قوت سے نعرہ لگایا ”ختم نبوت زندہ باد“ ایسا جاندار نعرہ کہ جس کی بازگشت بڑی دیر فضا میں گونجتی رہی اور یہی گونج جب باغیان ختم نبوت کے محافظوں کی سماعت سے ٹکرائی تو گاڑیاں دوڑ پڑیں۔ حکم ہوا کہ دیکھو محمد رسول اللہ کے نام پہ بننے والے اس ملک میں محمدؐ کی عظمتوں کا نعرہ کس نے لگایا۔ دیکھو یہ ”بغاوت“ کس نے کردی۔ پکڑو اور گولی مار دو کہ اس ”باغی“ نے ہماری نافذ کردہ حدود کو توڑا ہے۔ اس نے کرفیو کی پابندیوں کو زیر و زبر کیا ہے۔

ارباب اختیار کو ختم نبوت کی پابندیوں کا ٹوٹا ٹکڑا تھا مگر کرفیو کی پابندیاں ٹوٹ جائیں، یہ منظور نہ تھا۔ چنانچہ اسی ”جرم“ کی پاداش میں اس عاشق صادق کا محبتوں بھرا سینہ بارود کی نظر کر دیا گیا۔ نوجوان نے سینے پہ ہاتھ رکھا، کچھ لمعے کو جھکا اور اپنے خون احمر سے آقا کے حضور سلام پیش کرتا ہوا اپنے ہی گھر کے پہلو سے اگلے گھر کے لیے روانہ ہو گیا۔

چشم زدن میں وہ کتنی صدیوں کا سفر طے کر چکا تھا۔۔۔۔۔ ہاں وہی سفر جو اس گلی اور میدان احد کے درمیان حائل ہے۔ اس کا شمار احد کے میدان میں آقا کے ارد گرد کٹ مرنے والے پروانوں میں تو بے شک نہیں ہو سکتا مگر ان سے نسبت تو بنتی ہے اور نسبت ہی

سے حیثیت بدل جایا کرتی ہے۔ ارد گرد سب گھروں کے دروازے کھلے، لوگ آئے۔ میں بھی پہنچا تو یوں لگا کہ جیسے بڑی دور سے کوئی یہ کہہ رہا ہو کہ اب اگر ”گولی والے“ آئیں تو کہنا کہ ”مسافر تو گیا“ اور یہ بھی کہنا کہ بھلا اب بھی نہ جاتا لوگو، کیوں نہ جاتا کہ جب ساقی کوثر خود جام کوثر لے پھٹ کر کھڑے ہوں۔ اسی اثناء میں اس جوان کی ماں بھی آئی۔ وہی ماں جو چند لمحے پہلے اک عام ماں تھی، مگر اب وہ اک شہید کی ماں بن چکی تھی۔ اس کے چہرے پہ واقعی شہید بیٹوں کی ماؤں جیسا جلال اور عظمت تھی۔

وہ آئی اور اس نے بڑے سکون و وقار سے اپنے بیٹے کو اک نظر دیکھا اور دوسرے ہی لمحے اس اکیلی ماں نے اپنے جوان بیٹے کی نعش دونوں ہاتھوں سے خود اٹھا کر چارپائی پہ رکھ دی۔ لوگ پرسہ دینے کے لیے آگے بڑھے تو وہ پر جلال انداز میں بولی لوگو! میرا بیٹا مرا نہیں بلکہ شہید ہے۔ اسے مردہ کہنے کو تو خود رب نے منع کر دیا ہے۔ یہ تو حیات جاودانی پا چکا، اسے تو اپنے رب کے ہاں رزق دیا جائے گا۔ لوگو یہ مرا نہیں بلکہ زندہ ہے۔ اس لیے جو مجھے پرسہ دینے آیا ہے، وہ یہاں سے چلا جائے۔ ہاں جو مبارک باد دینا چاہے، وہ ٹھہر سکتا ہے۔ لوگوں کی نگاہیں جھک گئیں اور میں بھی اس ماں کی عظمت کو سلام کرتے ہوئے سر جھکا کے چل دیا۔ اور پھر چلتے چلتے مجھے قادیان کا میدان نظر آیا اور اس میں حضرت خضاءؑ نظر آئیں جو اپنے چار بیٹوں سے کہہ رہی تھیں بیٹو! جس طرح تم ایک ماں کے بیٹے ہو، اسی طرح ایک باپ کے بیٹے ہو۔ میں نے نہ تمہارے باپ سے خیانت کی نہ تمہارے ماموں کی عزت کو بٹھ لگایا۔ کل جب جنگ کا میدان گرم ہو تو ایک ایک کر کے جانا اور اللہ کے راستے میں شہید ہو جانا تاکہ قیامت میں مجھے چار شہیدوں کی ماں کہہ کے بلایا جائے۔ نگاہوں سے یہ منظر ہٹا تو میں نے سوچا کہ میں خوش قسمت ہوں یا میری آنکھیں کہ جنہوں نے ۱۴۰۰ برس بعد اک ویسا ہی منظر دیکھا۔ یہ ماں بھی تو زبان حال سے یہی کہہ رہی تھی کہ لوگو میں نے اپنے بیٹے کو بڑے پیار سے پالا، بڑی اچھی پرورش کی۔ بڑے ناز سے اسے پروان چڑھایا۔ یہ مجھے اس دنیا میں سب سے پیارا تھا۔ میری کل کائنات اور میرا سب سے بہترین ”مال“ یہی تھا۔ سو اسے میں نے اللہ کی راہ میں لٹا دیا۔ سو تم گواہ رہنا کہ میں نے اللہ کا یہ فرمان پورا کر دیا“۔

تَنَالُوا الْبِرَّ حَتَّىٰ تَنفُقُوا مِمَّا تَحِبُّونَ

(”مجاہد فتنہ نبوت جناب ڈاکٹر صدیق شاہ صاحب کا مکتوب مولف کے نام)

## قاطع مرزائیت حضرت مولانا

### سید لعل شاہ دوالمیالوی رحمۃ اللہ علیہ

صوبہ پنجاب میں ضلع چکوال کی تحصیل چو اسیدن شاہ کے گاؤں دوالمیال میں سادات مشہدی کاظمی کا ایک خانوادہ آباد ہے۔ اس خاندان کے ایک بزرگ حضرت مولانا سید رسول شاہ نواحی گاؤں تترال کی درمیانی مسجد میں امامت کے فرائض سرانجام دیتے تھے۔ ان کے ہاں فرزند پیدا ہوا جس کا نام سید لعل شاہ رکھا گیا۔ اس فرزند کو ابتدائی تعلیم چکوال شہر کے مولانا غلام حسین نے دی اور مزید تعلیم بھیرہ، پشاور اور لاہور میں مولانا عبدالعزیز بگوی، مولانا غلام قادر قریشی اور مولانا قاضی غلام محی الدین پشوری سے حاصل کی۔ قرآن کریم حفظ کیا۔ آپ خداداد ذہنیت کے مالک تھے۔ چنانچہ جب آپ بھیرہ میں زیر تعلیم تھے تو امتحان میں شامل سو طالب علموں میں سے آپ کی کارکردگی سب سے بہتر رہی۔ سلسلہ عالیہ چشتیہ میں خواجہ احمد میروی قدس سرہ العزیز کے مرید و خلیفہ مجاز ہوئے۔ ۱۸۹۳ء کے قریب آپ نے سفر حج و زیارت کیا۔ حرمین شریفین میں آپ کو تقاریر کا شرف حاصل ہوا۔ سفر سے واپسی پر آپ بہت سی کتب خرید کر ہمراہ لائے۔ آپ کئی خوبیوں کے مالک تھے۔ مثلاً مفتی، مصنف، شاعر، پیر طریقت، مبلغ اسلام اور مناظر اسلام وغیرہ۔

اس زمانے میں آپ کا گاؤں دوالمیال قادیان کے بعد مرزائیوں کا دوسرا بڑا مرکز تھا۔ یہاں کے مرزائیوں کا سرخیل مولوی کرم داد مرزائی تھا جو کہ مولوی نور دین بھیروی مرزائی کا شاگرد تھا۔ حضرت شاہ صاحب نے مرزائیت وغیرہ کی سرکوبی کے لیے تحریر و تقریر کے ذریعے بساط بھر کوشش کی۔ چنانچہ کرم داد دوالمیالوی مرزائی سے یہاں آپ کے متعدد مناظرے ہوئے اور مقدمات بھی قائم ہوئے۔ مرزائیوں نے دوالمیال کی مسجد میں علیحدہ جمعہ قائم کرنے کے لیے عدالت میں مقدمہ دائر کیا جس کی مسلمانوں کی طرف سے حضرت

سید لعل شاہ صاحب نے پیروی کی۔ ۹ فروری ۱۹۰۷ء کو اسٹنٹ کمشنر پنڈدادنخان نے فیصلہ شاہ صاحب کے حق میں سنایا۔

آپ نے تبلیغ و اشاعت اسلام کے لیے ایک تنظیم ”انجمن اسلامیہ حنفیہ“ قائم کی۔ اس کا تیسرا اجلاس ۱۳ تا ۱۵ مارچ ۱۹۲۳ء کو موضع پیر مخدوم جہانیاں اور دو الیال میں منعقد ہوا۔ مرزائی مبلغ کرم داد دو الیالی نے کہا کہ اگر حیات مسیح ثابت ہو گئی تو میں مرزاجی کو کافر اور سب دعویٰوں میں کذاب اور جھوٹا مان لوں گا۔ چنانچہ انجمن کے متذکرہ بالا اجلاس میں ۱۶ مارچ ۱۹۲۳ء کو چوہا سیدن شاہ شہر میں حضرت نخی سیدن شاہ شیرازی کی آخری آرام گاہ سے ملحق ایک بڑے میدان میں بہ انتظام پولیس مسلمانوں اور مرزائیوں کے درمیان مناظرہ طے پایا۔ مسلمانوں کی طرف سے حاجی عبدالواحد علمبردار لاہوری صدر مناظرہ اور مولانا سید لعل شاہ دو الیالوی اور قاضی فضل احمد لدھیانوی معاون مقرر ہوئے جبکہ مرزائی کرم داد دو الیالوی مناظر اور فتح محمد نمبردار دو الیالوی اور محمد بخش باندہ دو الیالوی معاون مقرر ہوئے۔ اختتام مناظرہ پر انسپکٹر پولیس جناب مرخان صاحب نے مسلمانوں کے دلائل کی تائید کی اور قادیانیوں کو اپنا موقف ثابت کرنے میں بری طرح ناکامی ہوئی۔ اس کے باوجود کرم داد مرزائی کو قبول حق کی توفیق کبھی نہ ہوئی۔ اس مناظرہ کی مکمل روداد انجمن تائید اسلام لاہور کے ماہوار رسالہ کے شمارہ ۱۵ مئی ۱۹۲۳ء میں شائع ہوئی۔

گجرات شہر کا ملک عبدالرحمن خادم ایڈووکیٹ مرزائی مبلغ اور مرزا کے قریبی حواریوں میں سے تھا جس نے بعد ازاں ۱۹۵۲ء میں مرزائیت کے فروغ کے لیے ”احمدی پاکٹ بک“ کتاب تصنیف کر کے شائع کی۔ حضرت شاہ صاحب کے گاؤں دو الیال کے قریب ہی ایک دیہات مہمسی کوٹ راجگان نام سے آباد ہے۔ یہاں کے راجہ علی محمد گجرات میں محکمہ جنگلات کے افسر تھے۔ راجہ صاحب کا رابطہ ملک عبدالرحمن خادم سے تھا۔ انہوں نے مرزائیت اختیار کی اور ملک عبدالرحمن مرزائی کی بہن سے دوسری شادی کر لی۔ اس طرح ملک عبدالرحمن خادم کا اس علاقے میں آنا جانا اور زیادہ ہوا۔ حضرت شاہ صاحب نے اس کا تعاقب کیا۔ چنانچہ ۱۹۳۲ء کے لگ بھگ موضع مہمسی کوٹ راجگان میں حضرت مولانا سید لعل شاہ اور عبدالرحمن خادم کے درمیان مناظرہ ہوا جس میں مرزائیت کو ہزیمت اٹھانا

پڑی۔ اس کے علاوہ بھی دوسرے مذاہب باطلہ سے آپ کے مختلف موضوعات پر کئی مناظرے ہوئے۔ لیکن مرزائیت کا تو آپ نے اور آپ کے بعد آپ کی اولاد کے علماء کرام نے ایسا نااطفہ بند کیا کہ مرزائی مبلغین کی تمام تر کوششوں کے باوجود مرزائیت اب تک اس گاؤں کی حدود سے باہر نہیں نکل سکی اور سچ فرمایا مولانا قاضی محمد زاہد الحسینی صاحب مدظلہ نے کہ اگر اس علاقہ میں حضرت مولانا سید لعل شاہ اور حضرت مولانا محمد کرم الدین دیر موجود نہ ہوتے تو پورا علاقہ مرزائی و سہائی ہو چکا ہوتا۔ تحفظ اسلام کافر فیضہ آپ نے آخر دم تک سرانجام دیا۔ چنانچہ ۱۹۴۰ء میں جبکہ آپ انتہائی ضعیف ہو چکے تھے اور آپ کی عمر نوے برس سے تجاوز کر چکی تھی تو دو الیال کے مرزائیوں سے مناظرہ کی نوبت آئی، آپ نے خود اس کا اہتمام و سرپرستی فرمائی اور مولانا قاضی محمد زاہد الحسینی کو جو ان دنوں نواحی قصبہ ڈلوال میں خطیب تھے، اپنی طرف سے مناظرہ مقرر کیا۔ مرزائی مناظرہ کرم الہی نیچر منڈی بہاؤ الدین کو شکست فاش ہوئی اور اسلام کا بول بالا ہوا۔ اس مناظرہ کی مکمل روداد علامہ زاہد الحسینی کی مطبوعہ کتاب ”درۃ الزاہد یہ بر فرقہ احمدیہ“ میں محفوظ ہے۔

حضرت شاہ صاحب نے تصنیف و تالیف کا کام بخوبی انجام دیا۔ آپ کے دور میں جہلم شہر سے ہفت روزہ ”سراج الاخبار“ حضرت مولانا محمد کرم الدین دیر کی زیر ادارت نکلا کرتا تھا۔ اس اخبار میں مسلمانوں کے دین سے متعلق سوالات شائع ہوا کرتے جن کے جوابات آئندہ شمارے میں علماء کرام دیا کرتے۔ جوابات دینے والوں میں آپ سرفہرست تھے۔ امرتسر سے شائع ہونے والے ہفتہ وار ”الفتیہ“ میں بھی حضرت شاہ صاحب اور آپ کے فرزند مولانا حکیم سید کرم حسین شاہ کے رد مرزائیت پر مضامین و مراسلات شائع ہوا کرتے۔ آپ کی مطبوعہ تصانیف میں الہی عتاب بردشمن، ابو بکر و عمر بن خطاب، اظہار حق، تیغ الہی بر فرقہ سہائی اور باغ زندک کا قصہ شامل ہیں۔ رد مرزائیت پر آپ نے ”حقیقت مرزائیت“ تالیف کی۔

حضرت شاہ صاحب کے شاگردوں میں آپ کے دو فرزند ان حضرت مولانا سید فضل شاہ اور حضرت مولانا سید کرم حسین شاہ کے علاوہ مولانا میاں لعل دین و مولوی، حضرت پیر متاب شاہ و مولہ اور حال ہی میں قصور شہر میں فوت ہونے والے مشہور عالم دین سید

فردوس شاہ قابل ذکر ہیں۔ مولانا سید کرم حسین شاہ جید عالم، مصنف اور شاعر تھے۔ آپ کی تصانیف میں سوز احقر اور ذکر ولی مطبوعہ صورت میں ہیں اور عبدالرحمن خادم مرزائی کی کتاب ”احمدیہ پاکٹ بک“ کے جواب میں آپ نے ”خفی پاکٹ بک“ مرتب کی تھی۔ علاوہ ازیں مولانا لعل دین و مولوی نے اپنے استاد محترم سید لعل شاہ صاحب کی سوانح حیات قلمبند کر کے ”گودڑی کے لعل“ کے نام سے ۱۹۴۷ء میں شائع کیا۔

۱۳ فروری ۱۹۴۷ء مطابق ۲۱ ربیع الاول ۱۳۶۶ھ بروز جمعرات دو الیال میں حضرت مولانا سید لعل شاہ نے مختصر علالت کے بعد تقریباً ایک سو سال کی عمر میں بروز جمعہ وفات پائی اور اپنے آبائی قبرستان میں مدفون ہوئے۔

(از قلم عابد حسین شاہ، ہفت روزہ ”ختم نبوت“ کراچی)

## مجلس تحفظ ختم نبوت پاکستان

### ربوہ میں منزل بہ منزل

۲۷ ستمبر ۱۹۷۴ء سے پہلے ربوہ میں کسی مسلمان کو داخل ہونے کی اجازت نہیں تھی۔ اگر کوئی بھولا بھٹکا مسلمان یہاں داخل ہو بھی گیا تو اس کی جان پر بن آئی۔ جس بے جا میں رکھنا، دردناک اذیتیں دے کر اسے انٹرویو کرنا، ظلم و ستم اور جبر و تشدد کا نشانہ بنانا اہل ربوہ کا محبوب مشغلہ تھا۔ حتیٰ کہ بعض مسلمانوں کو جاسوسی کے الزام میں موت کے گھاٹ اتار دیا گیا۔ اس شہر میں کوئی پتہ مرزائی قیادت کی اجازت کے بغیر مل نہیں سکتا تھا۔ کسی کو دم مارنے کی اجازت نہ تھی۔ مولوی غلام رسول جنڈیالوی مرحوم (ایڈیٹر روزنامہ ایام) فیصل آباد کا لڑکا اپنے دوست کے ہمراہ ربوہ آیا تو مرزائیوں نے ان دونوں کے ہاتھ پاؤں کاٹ کر ابدی نیند سلا دیا۔ یہ ان کے ظلم کی ادنیٰ مثال ہے۔ حکومت چاہے تو اس قسم کے جبر و تشدد کے بیسیوں واقعات اور راز ہائے درون پردہ کو طشت از بام کیا جاسکتا ہے جن پر کوئی رہٹ، کوئی مقدمہ، بلکہ کوئی گرفتاری عمل میں نہیں آئی۔

مسٹر جسٹس صدیقی ۲۹ مئی ۱۹۷۴ء کے سانحہ ربوہ کی تحقیقات کے لیے جب یہاں تشریف لائے تو تھانہ ربوہ کے کورے کورے رجسٹر دیکھ کر حیران رہ گئے کہ عرصہ تین سال تک ان میں کوئی رپورٹ تک درج نہ کی گئی۔ مرزائیوں کا اپنا عدالتی نظام تھا۔ مرزائی ربوہ کو اپنی خود مختار سٹیٹ سمجھتے تھے۔ مرزائی سربراہ کے دفتر پر اپنا جھنڈا لہرایا جاتا تھا۔ جسے وہ ”لوائے احمدیت“ کا نام دیتے ہیں۔ اس تمام پس منظر کے مسٹر جسٹس صدیقی عینی گواہ ہیں۔

صدیقی رپورٹ چھپ جاتی تو قادیانی فرعونیت کے کئی خوفناک کردار عیاں ہو جاتے اور ربوہ کی اندھیر نگری میں لا قانونیت اور ان کے حکومت کے اندر حکومت کرنے کے کئی پروگرام قوم پر واضح ہو جاتے۔ خدا جانے وہ رپورٹ کس سرد خانے میں پڑی ہوئی ہے۔ حکومت سے ہمارا مطالبہ ہے کہ صدیقی رپورٹ، حمود الرحمن کمیشن رپورٹ، ۱۹۷۴ء کی نیشنل اسمبلی کی کارروائی اور شریعت بیخ کی کارروائی شائع کی جائیں تاکہ قادیانی سازشیں بے نقاب ہوں اور پاکستانی قوم و حکومت آستین میں چھپے ہوئے ان سانپوں کے زہر سے محفوظ رہنے کی کوشش کرے۔

۲۹ مئی ۱۹۷۴ء کے سانحہ ربوہ کے بعد حکومت نے ربوہ کو سب تحصیل کا درجہ دے دیا جس میں آر۔ ایم مقرر ہوا۔ فون، پولیس، بجلی، ڈاک، ریلوے، بلدیہ غرضیکہ تمام محکموں سے قادیانی ملازمین کو تبدیل کر کے ان کی جگہ مسلمان عملہ متعین کیا گیا تاکہ ربوہ کی سنگینی کو توڑا جاسکے۔ سب کچھ اس دور میں ہوا، جب شیخ الاسلام مولانا محمد یوسف بنوری رحمۃ اللہ علیہ مجلس تحفظ ختم نبوت کے مرکزی امیر تھے۔ آپ کی دور رس مومنانہ فراست نے بھانپ لیا کہ یہی وہ موقع ہے جس کے لیے امیر شریعت سید عطاء اللہ شاہ صاحب بخاری، ”مجاہد ملت مولانا محمد علی صاحب جالندھری“، خطیب پاکستان مولانا قاضی احسان احمد شجاع آبادی، ”مناظر اسلام مولانا لال حسین اختر“ اور دوسرے اکابر ترستے ہوئے اللہ کو پیارے ہو گئے۔

ان تمام حضرات نے اپنے اپنے دور میں بے پناہ جدوجہد کی کہ ربوہ میں تبلیغی کام کرنے کی کوئی سبیل نکل آئے مگر قدرت کو منظور نہ تھا۔ آج وقت ہے کہ ان اکابر کی سالہا سال کی امتگوں اور آرزوؤں کو عملی جامہ پہنایا جاسکتا ہے۔ چنانچہ آپ نے اپنے ایک



مکتوب کے ذریعے مجلس تحفظ ختم نبوت پاکستان کے سیکرٹری جنرل مولانا محمد شریف جالندھری کو ہدایت کی کہ جس مناسب وقت کادت سے انتظار تھا، وہ آپنچا ہے۔ آپ ربوہ میں کام کرنے کی راہیں تلاش کریں اور ربوہ کی مہم کو سر کرنے کا انپارچ حضرت مولانا تاج محمود کو بتائیں۔

مولانا محمد شریف جالندھری کی ہدایات لے کر ۵ دسمبر ۱۹۷۴ء کو مولانا اللہ وسایا، مولانا خدابخش، قاری عبدالسلام حاصل پوری ربوہ کے پہلے آر۔ ایم جناب منیر لغاری سے ملے اور ان سے درخواست کی کہ اگر آپ اجازت دیں تو آپ کے احاطہ عدالت (ان دنوں بلدیہ ربوہ کی عمارت میں آر۔ ایم کی عدالت قائم تھی) کے ایک کونے میں چبوترانما مسجد پر مجلس تحفظ ختم نبوت نماز باجماعت کا اہتمام کر دے۔ موصوف جو بڑے بہادر اور غیرت رکھنے والے قابل قدر خاندان کے چشم و چراغ ہیں، نے کہا کہ مجھے کوئی اعتراض نہیں مگر چند دنوں تک آپ دوبارہ رابطہ قائم کریں۔

۲۶ دسمبر ۱۹۷۴ء کو حضرت مولانا محمد شریف جالندھری جن کی قیادت باسعادت پر ہمیں فخر ہے، وہ جس مہم پر بھی روانہ ہوئے، رحمت خداوندی ہمیشہ ان پر سایہ فگن رہی اور فتح و ظفر نے ان کے قدم چومے۔ آپ اس وقت کے مبلغ سرگودھا مولانا عزیز الرحمن خورشید کے ہمراہ جناب آر۔ ایم ربوہ سے ملے۔ انہوں نے ظہر و عصر کی نماز باجماعت پڑھانے پر خوشی کا اظہار کیا اور اجازت دے دی۔ کیونکہ عدالتی اوقات میں یہی ۲ نمازیں آتی تھیں۔

### پہلی باجماعت نماز

اسی دن ۲۶ دسمبر ۱۹۷۴ء کو مجلس تحفظ ختم نبوت کھرڈیا نوالہ ضلع فیصل آباد کے مبلغ مولانا حافظ سید ممتاز الحسن شاہ صاحب نے ظہر کی نماز ربوہ پہنچ کر پڑھائی۔ خود اذان کسی خود ہی امامت کرائی۔ پہلے دن شاہ صاحب کے علاوہ دو نمازی تھے۔

قارئین محترم! ربوہ جیسی کرب و بلا کی دھرتی پر اہل اسلام کی یہ پہلی آواز حق اور صدائے توحید تھی جو ایک سید آل رسول، سید ممتاز الحسن کی زبان سے بلند ہوئی اور

مسلمانوں کی پہلی باجماعت نماز جو تین مسلمانوں نے مل کر ادا کی، اس کے بعد مولانا عزیز الرحمن خورشید نمازیں پڑھاتے رہے۔ چار ماہ تک یہ سلسلہ جاری رہا پھر مولانا محمد شریف احرار کا کراچی سے چنیوٹ تھانہ کیا گیا۔ وہ ربوہ پہنچ کر نمازیں پڑھاتے رہے۔ جمعہ پڑھانے کا فرض بھی انہی کے سپرد کیا گیا۔ شان خداوندی دیکھتے کہ ان دنوں جمعہ کو عدالتوں میں سرکاری تعطیل نہ ہوتی تھی۔ لوگ مقدمات کے لیے جمعہ کو بھی عدالت میں آتے اور یوں جمعہ کے لیے مجلس تحفظ ختم نبوت کو ربوہ میں اجتماع میسر آ جاتا۔ جبکہ جمعہ کی تعطیل نہ تھی۔ تو جمعہ احاطہ عدالت میں ہوتا رہا۔ جب جمعہ کا اعلان تعطیل ہوا تو اس وقت تک قدرت نے ربوہ کے قلب میں واقع ربوہ ریلوے اسٹیشن پر مسجد محمدیہ کا انتظام کرا دیا۔ الحمد للہ مولانا محمد شریف احرار کے بعد ربوہ کے لیے مولانا خدابخش شجاع آبادی کا بحیثیت مبلغ و خطیب تقرر کیا گیا۔

### مسجد محمدیہ کی تعمیر

ریلوے کا ایک وفد ۲۵ جنوری ۱۹۷۶ء کو ربوہ ریلوے اسٹیشن آیا۔ اس کے آفیسر نیک مسلمان تھے۔ نماز پڑھنا چاہی تو مسلمانوں کی کوئی مسجد نہ تھی۔ اللہ رب العزت نے فضل فرمایا اور ان کی تحریک پر ربوہ ریلوے اسٹیشن کا مسلمان عملہ مسجد کے لیے کمر بستہ ہو گیا۔ مجاہد تحریک ختم نبوت حضرت مولانا تاج محمود مرحوم نے ان کی حوصلہ افزائی کی اور فیصل آباد کے دوستوں کی توجہ دلائی۔ ملک بھر کے مجاہدین ختم نبوت اور اہل اسلام نے معاونت کی۔ مسجد کی تعمیر شروع ہو گئی۔ کبھی کبھار رقم کی دقت پیش آتی تو مجلس تحفظ ختم نبوت پاکستان کے مرکز ملتان سے تعاون حاصل ہو جاتا۔ دیکھتے ہی دیکھتے مسجد بن گئی۔ حضرت مولانا تاج محمود مرحوم نے اس کا نام ”مسجد محمدیہ اہل سنت و جماعت“ تجویز فرمایا۔ اس پر جو کتبہ لگوایا گیا، مجاہد ختم نبوت مولانا تاج محمود نے اس پر یہ عبارت تحریر کروائی

قل جاء الحق و زهق الباطل ان الباطل كان

ذهوقا

”کہہ دیجئے! حق آیا اور باطل بھاگ کھڑا ہوا۔ تحقیق باطل ہے ہی بھاگنے

## مسجد محمدیہ ربوہ

### اہل سنت و جماعت

مسجد کی خطابت کے لیے مولانا خدابخش اور امامت 'ازان اور مسلمان بچوں کی تعلیم کے لیے قاری شبیر احمد عثمانی کو مجلس تحفظ ختم نبوت نے مقرر کیا جنہوں نے آج تک اس گلستان ختم نبوت کو اپنے خون سے سینچا ہوا ہے۔ اس عظیم الشان مسجد کی تعمیر کے لیے سرگودھا، جھمرہ، فیصل آباد اور سیالکوٹ کے احباب بالخصوص مجلس تحفظ ختم نبوت کے مرکز کی مگرافتدراعانت شامل ہے۔

۲۲ ستمبر ۱۹۷۸ء بروز جمعہ المبارک سے فروری ۱۹۸۲ء تک کم و بیش چار سال تک حضرت مولانا اللہ وسایا صاحب مسجد محمدیہ ربوہ کے خطیب رہے۔ انہوں نے بہادری اور جرات رندانہ کے ساتھ جمعہ کے خطبات میں قادیانیت کو ایسا رگید اور ایسے چر کے لگائے کہ قادیان کی جھوٹی نبوت اور اس کے پیروکار تڑپ اٹھے۔ حضرت مولانا تاج محمود کی علالت اور پھر ان کی وفات کے بعد انہیں جامع مسجد محمودریلوے اسٹیشن فیصل آباد کے خطبہ جمعۃ المبارک کا فرض سونپا گیا اور مسجد محمدیہ میں مولانا خدابخش صاحب دوبارہ تشریف لائے۔ تاحال اس کے وہی خطیب ہیں جبکہ قاری شبیر احمد امام و مدرس۔ ان حضرات کی مساعی نے پوری امت کی طرف سے فرض کفایہ ادا کر دیا ہے۔ یہ گرمی، سردی، دوست دشمن کی پرواہ کیے بغیر اپنا فرض ادا کر رہے ہیں۔ اس مسجد کی تعمیر رکھنے اخراجات ہوئے؟ اس کا اندازہ اس سے لگایا جاسکتا ہے کہ شوال، ذیقعدہ، ذی الحجہ ۱۴۰۸ء محرم، صفر ۱۴۰۹ء صرف پانچ ماہ کے عرصہ میں مجلس نے اپنے محفوظ فنڈ سے مسجد کے برآمدے، محن، فرش اور چار دیواری پر اسی ہزار روپے سے زائد خرچ کیا۔ اب بھی مسجد کے تمام تراخراجات، مدرس و خطیب کی تنخواہ، بجلی، سوئی گیس اور تعمیر و مرمت کے تمام مصارف مجلس ادا کرتی ہے۔

اس کی متولی و مہتمم مجلس تحفظ ختم نبوت پاکستان ہے۔ مسجد میں بارہ ہزار روپے کا سپیکر نصب کیا ہے۔ سوئی گیس لگوانے پر پندرہ ہزار روپے خرچ ہوئے۔

آج یہ مسجد ربوہ کے قلب میں رشد و ہدایت کی شمع روشن کیے ہوئے ہے۔ ۲۸ دسمبر ۷۹ء کو الشیخ محمد اسماعیل بن عقیل نمائندہ رابطہ عالم اسلامی نے اس مسجد میں جمعہ پڑھایا۔ اخبارات کی رپورٹ کے مطابق میلے کا سماں تھا۔ مسجد کا ہال، برآمدہ، صحن، چھت اور ریلوے اسٹیشن پر مخلوق کے ٹھٹھہ لگے ہوئے تھے۔ مسجد سے باہر بھی تقریباً بیس صفیں تھیں۔ ضلع بھر کی انتظامیہ اور مارشل لاء حکام بھی موجود تھے۔

ربوہ میں اہل اسلام کا اتنا بڑا اجتماع چشم تصور نے بھی شاید آج تک نہ دیکھا تھا۔ اس سے قبل قاری فتح محمد صاحب پانی پتی، مولانا غلام غوث ہزارویؒ اور دوسرے فرزندان اسلام یہاں تشریف لائے جن کی آمد پر عظیم اجتماعات ہوئے۔ رابطہ کے نمائندے نے اس مسجد کو ”حجۃ اللہ“ کا لقب دیا کہ مجلس تحفظ ختم نبوت کی مساعی سے اس مسجد کے بن جانے کے بعد قادیانی قیامت کے دن یہ نہ کہہ سکیں گے کہ اے اللہ! ہمیں حق کا پیغام نہیں پہنچایا تھا۔ اس مسجد کے بعد ان پر حجت پوری ہو گئی ہے۔ اس موقع پر حضرت الامیر مولانا خان محمد صاحب بھی موجود تھے۔ جن کی طرف سے حضرت مولانا تاج محمود صاحبؒ نے رابطہ کے نمائندے کے اعزاز میں استقبالیہ پڑھا اور کراچی سے مجلس کے مرکزی شورٹی کے رکن ڈاکٹر عبدالرزاق سکندر نے اردو سے عربی میں ترجمانی کے فرائض انجام دیے۔

۱۲ ربیع الاول ۱۴۰۰ھ ۱۰ فروری ۱۹۷۹ء سے یہاں پر سالانہ اجتماع منعقد ہوتا ہے جس میں ملک بھر کے عظیم راہنما تشریف لاتے ہیں۔ اس مسجد کے مینار فروری ۸۰ء میں کھل ہوئے۔ ۸۲ء کے اوائل میں مدرسہ کے دو کمرے، برآمدہ، چار دیواری مکمل ہوئی جن کے مصارف فیصل آباد کے جناب شہزادہ صاحب نے برداشت کیے۔ اللہ تعالیٰ انہیں اپنی بیش از بیش نعمتوں سے سرفراز فرمائے۔

### اہم اجتماعات

اب تک ربوہ میں متعدد اہم اجتماعات منعقد ہو چکے ہیں جن کی تفصیل حسب ذیل

ہے:

۲۵ دسمبر ۸۰ء کو جمعہ کا عظیم اجتماع ہوا جس میں حضرات امیر مرکزیہ کے علاوہ حضرت علامہ مولانا عبدالستار تونسوی، مولانا مفتی احمد الرحمن کراچی، مولانا محمد عبداللہ اسلام آباد شریک ہوئے۔ ۳۱ اکتوبر ۸۱ء کو مدینہ یونیورسٹی کے وائس چانسلر جناب عبداللہ بن زائد تشریف لائے۔ ان کے اعزاز میں مجلس نے استقبال دیا۔ ۲ مئی ۷۴ء کو حضرت الامیر دامت برکاتہم، خطیب پاکستان مولانا محمد ضیاء القاسمی کے اعزاز میں حالیہ صدارتی آرڈیننس کی خوشی میں استقبال دیا گیا۔ اس دن مجلس کے راہنماؤں کی ربوہ آمد اور مرزا طاہر کے ملک سے فرار پر ربوہ میں عجیب ساں تھا۔ ربوہ کے قادیانوں پر خسرالذیاد الاخرہ کی جھلک نمایاں تھی۔

الغرض یہ مسجد ربوہ میں مجلس تحفظ ختم نبوت اور مسلمانوں کی بہت بڑی کامیابی ہے۔ اس مسجد کا کچھ کام ابھی باقی ہے۔ دعا ہے کہ اللہ تعالیٰ اسے پایہ تکمیل تک پہنچانے کی ہمیں توفیق عطا فرمائے۔ (آمین)

### جامع مسجد و مدرسہ ختم نبوت (مسلم کالونی)

۷۵ء میں ربوہ کو کھلا شہر قرار دینے کے سلسلہ میں حکومت پنجاب نے یہ قدم اٹھایا کہ محکمہ ہاؤسنگ کے تحت ربوہ میں مسلم کالونی کے نام سے کالونی قائم کی۔ اس میں مسجد و مدرسہ کے لیے کنال کا پلاٹ مختص کیا۔ کچھ اور لوگوں کے علاوہ اس پلاٹ کے لیے مجلس نے بھی درخواست دی۔ مجاہد ملت حضرت مولانا محمد علی صاحب جالندھری کو سلام کرتا ہوں کہ جن کی فراست ایمانی نے مستقبل کو بھانپتے ہوئے مجلس کو رجسٹرڈ کرایا تھا۔ آج سے نصف صدی قبل ہونے والی یہ رجسٹریشن کام آئی اور پلاٹ مجلس کو مل گیا۔ کیونکہ قاعدے کے مطابق یہ کسی رجسٹرڈ ادارے یا انجمن کو ہی مل سکتا تھا۔ ۲۶ دسمبر ۷۶ء کو محکمہ ہاؤسنگ کالمن مرکزی دفتر کو آرڈر ملا کہ آپ کی درخواست منظور ہو گئی ہے۔ آپ جلد پلاٹ کا قبضہ حاصل کریں۔ چنانچہ ۲۸ جون ۷۶ء کو حضرت مولانا محمد شریف جالندھری نے محکمہ ہاؤسنگ کے افسران کے ہمراہ ربوہ آکر پلاٹ کا قبضہ لیا۔

۸ رجب ۱۳۹۶ھ ۷ جولائی ۱۹۷۶ء بروز بدھ حضرت مولانا خان محمد صاحب مدظلہ امیر مرکزیہ نے اس پلاٹ پر نماز عصر کی پہلی جماعت پڑھائی۔ حضرت مولانا تاج محمود صاحبؒ ان دنوں پاؤں زخمی ہونے کے باعث چل نہ سکتے تھے۔ ان کو ہماری چنیوٹ مجلس کے ناظم اعلیٰ چودھری ظہور احمد کاندھوں پر اٹھا کر لائے۔ حضرت مولانا عبدالرحمن سیالویؒ بیماری کے باوجود اس تقریب میں شریک ہوئے۔ اب یہ دونوں حضرات گوہم میں موجود نہیں لیکن ان کے اخلاص بھرے ہاتھوں لگا ہوا پودا تادرد رخت کی صورت میں آپ کے سامنے موجود ہے۔ حضرت امیر نے جس اخلاص دل اور سوز جگر سے دعا کرائی اس کا نتیجہ ہے کہ آج اس جگہ پر تیسری سالانہ آل پاکستان ختم نبوت کانفرنس منعقد ہو رہی ہے۔ اس پہلی تقریب کے بعد نماز کے لیے عارضی جگہ اور ایک رہائشی کمرے کی تعمیر کرائی گئی۔ فاتح قادیان حضرت مولانا محمد حیات مرحوم و مغفور کو ملتان دفتر میں پلاٹ ملنے کی خبر سنائی تو آپ نے کھانا چھوڑ دیا، چنے کھانے لگے۔ مولانا محمد شریف جالندھری ملتان گئے تو مولانا نے کھانا نہ کھانے اور چنے چبانے کی وجہ پوچھی۔ فرمایا کہ میں اپنے دانتوں کی ریسرسل کر رہا ہوں کہ اگر مجھے ربوہ میں کھانا نہ ملے تو کیا میرے دانت چنے چبا سکتے ہیں یا نہیں۔ حضرت مولانا محمد حیات مرحوم کے اس دلی لگاؤ کو دیکھ کر فیصلہ کیا کہ آپ قادیان کی طرح ربوہ میں بھی اپنے بزرگوں کی امانت کو سینے سے لگائیں۔

مولانا محمد حیات جن کی عظمت کو قلب و جگر کی گہرائیوں سے سلام پیش کرنے پر مجبور ہوں، وہ ۲۱ اکتوبر ۱۹۷۶ء کو ربوہ تشریف لائے اور دم واپس تک یہیں قیام پذیر رہے۔ ان کا وجود قادیانیت کے خلاف امت محمدیہ کے لیے انعام الہی تھا۔ پہلے قادیان میں اور پھر ربوہ میں انہوں نے جس طرح مرزائیت کا تعاقب کیا، اس پر پوری امت مسلمہ ان کی شکر گزار ہے۔

۲۲ اکتوبر ۱۹۷۶ء کو یہاں جامع مسجد ختم نبوت کاسنگ بنیاد رکھا۔ تبلیغی جماعت کے راہنما مولانا جمیل احمد صاحب میواتی نے دعا کرائی۔ اس تقریب میں جن خوش نصیب راہنماؤں نے شرکت کی، ان کے نام یہ ہیں:

حضرت مولانا محمد حیاتؒ، حضرت مولانا تاج محمودؒ، حضرت مولانا محمد شریف

جالدھری، "مولانا عزیز الرحمن جالدھری، مولانا سید منظور احمد شاہ، مولانا قاضی اللہ یار، مولانا اللہ وسایا، مولانا عبدالرؤف، مولانا کریم بخش، قاری شبیر احمد، سید غلام مصطفیٰ شاہ، عمر سید، قاری منیر احمد، مدرسہ کے طلباء اور تبلیغی جماعت کے احباب۔

(از قلم مولانا محمد اشرف ہمدانی، ہفت روزہ "لولاک" فیصل آباد، جلد ۲۱، شمارہ

(۲۶-۲۷)

## بہشتی مقبرے میں چند لمحے

جون ۱۹۸۲ء کے دوسرے ہفتے مجھے ایک دوست کی بیٹی کی شادی کی تقریب میں شرکت کی غرض سے امرتسر جانے کا اتفاق ہوا۔ مورخہ ۱۲ جون کو میں فرصت نکال کر امرتسر سے ہٹالہ گیا اور وہاں خانقاہ قادریہ فانیہ میں حضرت ابو الفرح فاضل الدین اور ان کے اجداد کے مزارات کی زیارت کی۔ میں ہٹالہ سے کلانور جانا چاہتا تھا لیکن کافی انتظار کے باوجود بس نہ مل سکی۔ اتنے میں ایک خوبصورت بس، بس اسٹینڈ میں داخل ہوئی۔ میرے استفسار پر ڈرائیور نے بتایا کہ یہ بس قادیان جا رہی ہے۔ میرا اس روز قادیان جانے کا کوئی ارادہ نہ تھا، لیکن بس جاتی دیکھ کر طبیعت چل گئی اور میں ہٹالہ سے کوئی بیس منٹ میں قادیان پہنچ گیا۔

قادیان کے بس اسٹینڈ کے قریب ہی ایک ادھیڑ عمر مرزائی سے مل بھڑھوئی۔ اس نے ایک ہاتھ میں رسید بک تھامی ہوئی تھی۔ شاید وہ بازار میں چندہ جمع کرنے نکلا تھا۔ میں نے اس سے انجمن احمدیہ کے دفاتر کی طرف جانے کا راستہ پوچھا تو اس نے پہلا سوال یہ کیا کہ آپ کہاں سے آئے ہیں؟ میں نے جواب دیا کہ علی گڑھ سے آیا ہوں۔ وہ فوراً بولا کہ وہاں ہمارے فلاں فلاں طالب علم پڑھتے ہیں۔ آپ ان سے واقف ہیں؟ میں نے اثبات میں سر ہلایا تو وہ کہنے لگا اگر میں کچھ دیر انتظار کر لوں تو وہ مجھے اپنے ساتھ لے جائے گا۔ میں نے کہا کہ میں ذرا عجلت میں ہوں اس لیے مجھے صرف راستہ بتادو۔ اس نے راستہ بتایا تو میں پرہیز اور گندی گلیوں سے گزرتا ہوا انجمن احمدیہ کے دفاتر کے پاس پہنچ گیا۔ مرزائیوں کے

مخصوص بازار میں دکانیں کھلی تھیں اور ان پر سائن بورڈ آویزاں تھے۔ ایک طبیب کے مطب پر نظر پڑی تو اس نے حکیم عبدالواحد درویش نمبر ۵۲ کا بورڈ لگایا ہوا تھا۔ وہ شکل و شبابت سے پٹھان معلوم ہوتا تھا اور اس نے پٹھانوں کی طرز پر چھدار مشدی پگڑی باندھی ہوئی تھی۔ اسی جگہ میں نے ایک اور پٹھان کو اسی طرز کی پگڑی باندھے ہوئے سائیکل پر بستی مقبرے کی طرف جاتے ہوئے دیکھا۔

بازار میں دبلے پتلے سیاہ فام ہماری مرزائی آتے جاتے دکھائی دیے۔ ان کے چروں پر فرنج کٹ داڑھیاں اور کلونس ایک عجیب سا باندھ رہے تھے۔ میں ان سے لا تعلق ہو کر جامعہ احمدیہ کی طرف مڑ گیا۔

جامعہ احمدیہ میں مرزائیت کی تبلیغ کے لیے مبلغ تیار کیے جاتے ہیں۔ دوپہر کا وقت تھا۔ اس لیے مجھے کوئی زیر تربیت مبلغ نظر نہیں آیا۔ جامعہ احمدیہ والی گلی میں ایک مکان کے باہر ”خدام الاحمدیہ“ کا بورڈ آویزاں تھا اور ایک کوٹھڑی کے دروازے پر ”بجاء الماء اللہ“ کی تختی لگی ہوئی تھی۔ ایک مکان میں ”جماعت احمدیہ قادیان“ کا دفتر تھا۔ یہ جماعت صرف قادیان میں رہنے والے مرزائیوں کے مسائل حل کرتی ہے۔

اسی گلی میں تعلیم الاسلام ہائی سکول تھا۔ جو اب حکومت کی تحویل میں ہے۔ جس وقت میں وہاں سے گزرا، اس وقت ایک سکھ ماسٹر ایک غبی مرزائی طالب علم کا ردیف قافیہ درست کر رہا تھا۔ اسی گلی میں مسمان خانہ بھی ہے جہاں مجھے گزشتہ سفر قادیان میں قیام کرنے کی دعوت ملی تھی۔

اسی گلی کے خاتمہ پر ایک بڑا سا جوڑ ہے جسے عرف عام میں ”ڈھاب“ کہتے ہیں۔ اسی ڈھاب میں ہوس کا شکار معصوم لڑکیاں اپنے گناہوں پر پردہ ڈالنے کی غرض سے خودکشی کیا کرتی تھیں یا ان کا کلا گھونٹ کر رات کے اندھیرے میں ڈھاب میں پھینک دیا جاتا تھا۔

میں اسی خونی ڈھاب کے کنارے چلتا ہوا بستی مقبرے کی طرف بڑھا۔ ڈھاب سے بستی مقبرے کا فاصلہ بمشکل ایک فرلانگ ہو گا۔ مقبرے کے ارد گرد ایک مضبوط اور بلند چار دیواری ہے۔ میں ایک آہنی پھانک سے گزر کر بستی مقبرے میں داخل ہوا۔ کلکتہ کے ایک مرزائی تاجر نے بستی مقبرے کی آرائش کے لیے کافی رقم خرچ کی ہے۔ میں پھانک



سے گزر کر سیدھا جنازہ گاہ کی طرف بڑھا۔ اس کے قریب ہی درختوں کے ایک جھنڈ میں ایک پتھر نصب ہے جس پر ”ظہور قدرت ثانیہ“ کندہ ہے۔ اس پتھر پر منقوش ایک عبارت سے یہ ظاہر ہوتا ہے کہ مرزا غلام احمد کی نماز جنازہ کے بعد اس مقام پر حکیم نور الدین بھیروی کے ہاتھ پر بیعت خلافت ہوئی تھی۔ اس روایت کے راوی ”بھائی عبدالرحمن قادیانی“ کا نام بھی پتھر پر درج ہے۔ یہی وہ جگہ ہے جہاں مرزا غلام احمد کو الہام ہوا تھا کہ وہ مسیح موعود ہے۔ بھائی عبدالرحمن پیدائشی سکھ تھا لیکن بعد میں مرزائی ہو گیا تھا۔ اس کا شمار مرزا غلام احمد کے خواص میں ہوتا ہے۔ وہ اس بیعت کا یحییٰ شاہد تھا۔ اس لیے اس کی روایت اور نشاندہی پر اس تاریخی مقام پر پتھر نصیب کر دیا گیا ہے۔

بھائی عبدالرحمن آزادی کے بعد پاکستان آ گیا تھا۔ اس کا انتقال ربوہ میں ہوا اور اس کی میت تدفین کے لیے قادیان لے جائی گئی اور اسے ہشتی مقبرہ میں خواص کی صف میں دفن کیا گیا۔ یہ پہلی اور غالباً آخری مثال ہے کہ کسی مرزائی کی میت تدفین کے لیے پاکستان سے قادیان لے جائی گئی ہو۔ ورنہ مرزا بشیر الدین محمود اور ان کی ماں نصرت جہاں بھی اس ”سعادت“ سے محروم رہے ہیں۔ ربوہ میں بشیر الدین محمود کی قبر پر ایک تختی نصیب ہے جس پر یہ لکھا ہوا ہے کہ اس کے معتقدین کا یہ فرض ہے کہ جب بھی موقع ملے اس کا تابوت ربوہ سے قادیان پہنچا دیا جائے۔ ہشتی مقبرہ میں غلام احمد متبنی کی قبر کے دائیں جانب حکیم نور الدین کی قبر ہے اور بائیں طرف نصرت کے لیے جگہ مخصوص ہے۔

نصرت سے یاد آیا، مولانا احمد سعید دہلویؒ بیان کیا کرتے تھے کہ جب نصرت کا غلام احمد کے ساتھ نکاح ہوا تو دلی والیاں اسے وداع کرنے آئیں۔ انہوں نے نصرت کو مخاطب کر کے کہا ”اری نصو سنا ہے کہ تمہارا نکاح کسی پنجابی نبی کے ساتھ ہوا ہے“ دلی میں پنجابی کو گنوار سمجھا جاتا ہے اور اس پر طرہ یہ کہ وہ متبنی بھی ہے۔ مولانا احمد سعید کی کرخنداری زبان میں یہ مصرع سن کر جو لطف آتا تھا، وہ بیان سے باہر ہے۔

میں جنازہ گاہ سے مرزا غلام احمد کی قبر کی طرف چلا۔ مرزا اور اس کے رشتہ داروں اور خاص خاص دوستوں اور حواریوں کی قبریں ایک مخصوص احاطے کے اندر ہیں۔ اس احاطے کے باہر ایک پینڈ پمپ نصب ہے جس کا پانی مزائیوں کے نزدیک کوثر و سلسبیل کے

پانی کا حکم رکھتا ہے۔ مجھے اس وقت پیاس محسوس ہو رہی تھی لیکن اس کے باوجود میں نے اس پپ کا پانی پینا مناسب نہ سمجھا۔

مرزا غلام احمد اور حکیم نور الدین کی قبروں کی جانب غرب ایک "مواجهہ" بنایا گیا ہے اور ایک ایسا ہی مواجهہ جانب جنوب بھی ہے جسے میں اپنے پہلے سفر قادیان میں نہیں دیکھ سکا تھا۔ جنوبی مواجهہ کے قریب مرزا بشیر الدین محمود کی تین بیویاں دفن ہیں۔ ان میں سے ایک بیوی ام طاہر موجودہ سربراہ طاہر احمد کی ماں ہے۔ دوسری بیوی سارہ کے بطن سے طاہر احمد کا حریف مرزا رفیع احمد ہے۔ تیسری بیوی کا نام اس وقت میرے ذہن میں نہیں رہا۔ وہ لجنہ الماء اللہ کی سیکرٹری تھی۔

ان میں سے ایک بیوی کی لوح مزار پر بشیر الدین محمود نے ایک طویل عبارت کندہ کروائی ہے اور اس میں اس بات کا ادا کیا گیا ہے کہ مرزا بشیر الدین محمود کے لیے اس کا انتخاب مرزا غلام احمد نے بذریعہ الامام کیا تھا۔ چند روز قبل میں نے اس کا ذکر مرزا محمد شفیق سے کیا تو انہوں نے کہا کہ باپ کے لیے بذریعہ الامام جس خاتون (محمدی بیگم) کا انتخاب خالق کون و مکان نے کیا تھا، وہ تو اسے مل نہ سکی، بیٹے کو وحی کے ذریعے کیسے مل گئی؟

بہشتی مقبرے میں مدفون لوگوں کی قبروں کے اندر جو حالت ہوگی، وہ تو اللہ ہی بہتر جانتا ہے۔ امام حسن بصریؒ فرمایا کرتے تھے کہ لوگ جس خطہ زمین کو شہر فحوشاں کہتے ہیں، اگر انہیں یہ معلوم ہو جائے کہ وہاں مدفون لوگوں کے ساتھ کیا بیت رہی ہے تو لوگ مارے ڈر کے اپنے مردے وہاں لانے سے انکار کر دیں۔ بس ایسا ہی معاملہ بہشتی مقبرہ میں دفن مردوں کے ساتھ پیش آرہا ہوگا۔

بہشتی مقبرے میں مخصوص خطے کے باہر جانب غرب "مرزا کے خواص" کی قبریں ہیں جن کی الواح پر ان کی نمایاں خدمات منقوش ہیں اور جانب جنوب ان مومیوں کی قبریں ہیں جنہوں نے اپنی جائیداد میں سے ۱۰/۱ کی وصیت انجمن احمدیہ کے لیے کی تھی۔ کئی جگہ صرف الواح نصب ہیں اور قبروں کے نشان نظر نہیں آتے۔ ان پر ان مومیوں کے نام کندہ ہیں، جنہوں نے یہاں دفن ہوا تھا۔ لیکن کسی وجہ سے ان کی میتیں یہاں نہیں پہنچ سکی ہیں۔ اب ان کے نام کی الواح درج ہیں اور جب زائرین بہشتی مقبرہ میں مدفون "خوش قسمت"

مرزا یوں کے لیے مغفرت کی دعا کرتے ہیں تو وہ بھی دعائیں شامل ہو جاتے ہیں۔

”حواریوں“ کی قبروں کے سرہانے ایک لمبا چوڑا بورڈ نصب ہے جس پر یہ نوید لکھی ہوئی ہے کہ حضرت مسیح موعود (مرزا) کو یہ الہام ہوا تھا کہ بہشتی مقبرہ میں دفن ہونے سے کوئی شخص بہشتی نہیں ہو جائے گا بلکہ بہشتی ہی اس میں دفن ہو گا۔ یہ ناک کو بجائے سیدھی طرف سے پکڑنے کے ہاتھ گھما کر پکڑنے کے مترادف ہے۔

مرزا غلام احمد کے الہام اسی طرح کے ہو ا کرتے تھے۔ ایک بار اس پر یہ وحی نازل ہوئی ”غشم۔ غشم۔ غشم“ حضرت اقدس فرماتے ہیں کہ وہ اس وحی کا مطلب نہیں سمجھ سکے۔ ہم یہ کہتے ہیں کہ وہ نبی ہی کیا جو وحی کا منہ نہ سمجھ سکے۔ ایک بار حضرت کے پیٹ میں درد اٹھا۔ انہوں نے عالم رویا میں یہ دیکھا کہ ایک فرشتہ غالباً ”پٹی پٹی“ جو حضرت پر وحی لے کر آیا کرتا تھا ان کے سامنے کھڑا ہے اور اس کی مٹھی بند ہے۔ اس نے حضرت کے سامنے اپنی مٹھی کھولی تو اس کی ہتھیلی پر ایک مٹھی گولی پڑی تھی جس پر ”خاکسار پیپر منٹ“ لکھا ہوا تھا۔

مٹھی گولی سے بات چلی ہے تو آئیے مرزا بشیر احمد ایم۔ اے کی تصنیف ”سیرت الہدی“ بھی دیکھتے چلیں۔ فرزند ارجمند اپنے والد بزرگوار کے بارے میں لکھتے ہیں کہ حضرت کو گڑ کھانے کا بڑا شوق تھا۔ اور ان کے کوٹ کی ایک جیب میں گڑ کی ڈلیاں پڑی رہتی تھیں۔ جس زمانے میں حضرت کو سلسلہ البول کی تکلیف لاحق ہوئی تو موصوف کوٹ کی دوسری جیب میں استنجے کے ڈھیلے رکھنے لگے۔ بارہا ایسا ہوتا کہ حضرت مسیح موعود گڑ کھانے کے لیے جیب میں ہاتھ ڈالتے اور بے دھیانی کے عالم میں مٹی کا ڈھیلا منہ میں ڈال لیتے۔ ”سبحان اللہ جو شخص استنجے کے ڈھیلے اور گڑ کی ڈلی میں تمیز نہ کر سکے، وہ ختم المرسلین صلی اللہ علیہ وآلہ وسلم کے منہ آئے اور ہمسری کا دعویٰ کرے۔

میں جس وقت مرزا غلام احمد کی قبر سے پھانک کی طرف روانہ ہوا تو ایک نئی بات مشاہدہ میں آئی۔ مخصوص احاطے سے جو سڑک پھانک کی طرف جاتی ہے وہ منارۃ المسیح کی عین سیدھ میں ہے۔ جس طرح فیصل آباد کے کسی بھی بازار میں کھڑے ہو کر دیکھیں تو ٹمٹم گھبراہٹ سا منظر نظر آتا ہے۔ بیہنہ اس سڑک سے منارۃ المسیح سامنے نظر آ رہا تھا۔ دو سال قبل پہلی بار جب میں قادیان گیا تھا تو اس وقت اس منار کے گرد سنگ مرمر کی سلیں لگا رہی

تھے۔ اب یہ کام مکمل ہو گیا ہے۔

مرزا نیوں کے ذہن کا ایک ہیچ ڈھیلا ہوتا ہے۔ اس لیے ان کی ہر منطق نرالی ہوتی ہے۔ ”منارۃ المسیح“ کی تعمیر کے بارے میں عرض ہے کہ مرزا غلام احمد نے مسیح موعود ہونے کا دعویٰ پہلے کیا اور جس منار پر مسیح نے نازل ہونا تھا، وہ بعد میں بنایا گیا۔ مرزائی اس کی آرائش و زیبائش میں اس قدر دلچسپی لے رہے ہیں جیسے اب کوئی اور بلا نازل ہونے والی ہے۔ جس کے استقبال کی تیاریاں ہو رہی ہیں۔

بہشتی مقبرے سے نکل کر میں سید صاحب اسٹینڈ کی طرف روانہ ہوا۔ راستے میں ایک اور بات مشاہدے میں آئی کہ گلیوں میں موٹے تازے چوہے مرے پڑے تھے۔ میں نے دل میں سوچا کہ شاید اس مقبور بستی میں کوئی دبا پھونٹنے والی ہے۔ کیونکہ طاعون پھیلنے سے پہلے چوہے مرنے لگتے ہیں۔

بس اسٹینڈ پر پہنچتے ہی مجھے بس مل گئی اور میں تقریباً ڈیڑھ گھنٹے میں امرتسر پہنچ گیا۔  
(ہفت روزہ ”ختم نبوت“ کراچی، جلد ۱، شمارہ ۱۳)

## اور میں کامیاب ہو گیا

۱۹۶۵ء کے حج کے بعد سے رابطہ عالم اسلامی میں قادیانیت پر بحث ہوتی رہی اور کلکتہ میں قادیانیوں کے خلاف ایک لہر دوڑ گئی۔ بعض قادیانی تو بمبئی سے ہی پاکستان چلے گئے اور بعض نے اپنے گھروں میں عافیت سمجھی۔ جو ذرا ذہیت قسم کے تھے، انہوں نے کہنا شروع کیا ”سنت پر عمل ہو گیا“ اور مختلف جگہوں پر جلسے ہونے لگے۔ مولانا محمد اسماعیل سنگی مناظر قادیانیت کو طلب کیا جانے لگا اور میرا بھی اکثر جلسوں میں جانے کا اتفاق ہوا۔ میں اس وقت ہرنیا کا مریض تھا اور باوجود علالت کے مجھے جلسہ میں شرکت کے لیے مجبور کیا جاتا تھا۔ ایسے ہی ایک جلسہ میں شرکت کی اور جلسہ سے قبل میں نے مقامی مدرسوں وغیرہ کو متوجہ کیا کہ اس قسم کے جلسوں سے فائدہ کم ہوتا ہے۔ ضرورت اس بات کی ہے کہ مقامی لوگ قادیانیت سے واقفیت حاصل کریں اور ہر وقت جواب دینے کے لیے تیار رہیں۔

کلکتہ میں اس سے قبل بھی مولانا لعل حسین اختر کو بلایا گیا تھا اور ان کے دو مہینے قیام کے دوران قادیانی مبلغ حضرات کلکتہ سے باہر چلے گئے اور کوئی خاطر خواہ فائدہ نہ ہو سکا۔ اس کے بعد قادیانی پھر سرگرم ہو گئے اور عوام میں سوالات، شکوک و شبہات کی بھرمار کر دی۔ میں نے مولانا لعل حسین اختر سے (جن کا قیام ہماری ہی ملڈنگ میں تھا) یہ استفادہ ضرور کیا کہ مرزا کی کتابوں کا چیدہ چیدہ مطالعہ کیا۔ کیونکہ اس کی کتاب پڑھنے کے لیے کافی صبر و برداشت سے کام لینا پڑتا ہے۔ تھوڑے بہت مطالعہ سے ہی مجھے اپنی پرانی رائے ”مسلمانوں کے سینکڑوں فرقوں میں سے یہ بھی ایک فرقہ ہے“ بدلنا پڑی اور اسلام دشمنی کی بو مجھے محسوس ہوئی۔ اسی لیے میرا خیال تھا کہ مقامی لوگ قادیانیت سے واقفیت حاصل کریں۔ اسی مجلس میں ایک نو قادیانی بنگالی مجھ سے سوال کرنے پہنچ گیا۔ اس نے آکر مجھ سے تین سوال کیے کہ ان کا جواب قرآن و حدیث سے دوں۔ ایک تو معراج کے جسمانی ہونے کا ثبوت، دوسرے عیسیٰ علیہ السلام کے آسمان پر زندہ ہونے کا ثبوت اور تیسرا مجھے یاد نہیں۔

میں نے اس سے پوچھا کہ عربی جانتے ہو۔ قرآن و حدیث تو عربی میں ہے؟ اس نے کہا نہیں، تو پھر میں کوئی بھی آیت پڑھ کر جو ترجمہ کر دوں گا، اس کو مان لو گے؟ کہنے لگا میں اپنے مولوی سے اس کی تحقیق کروں گا، اور دوبارہ میں کوئی دوسری آیت پڑھ دوں گا تو پھر؟ پھر میں دوبارہ اپنے مولوی کے پاس جاؤں گا۔ اس طرح کب تک چکر کاٹو گے؟ وہ خاموش ہوا تو میں نے کہا کہ دیکھو تمہاری زبان بنگالی ہے اور مرزا کی زبان پنجابی ہے۔ لیکن تم دونوں کے درمیان اردو ایسی زبان ہے جس کو دونوں جانتے ہیں تو پھر میں تم کو مرزا کی اردو کتاب سے ہی کیوں نہ حوالہ دے دوں۔ جس کو تم خود یہاں سمجھ لو گے۔ اس نے کہا یہی بہتر ہے۔ مرزا نے کہا ہے کہ ”مردے زندوں سے نہیں ملتے“ اس کو ذہن میں رکھتے ہوئے مرزا جی کا یہ کہنا کہ ”میں نے اس کو بار بار دیکھا ہے“ ایک بار میں نے اور مسیح نے ایک ہی پیالہ میں گائے کا گوشت کھایا تھا“ (تذکرہ صفحہ ۴۰۳) سے صاف ظاہر ہے کہ مسیح علیہ السلام زندہ ہیں ورنہ ماننا پڑے گا کہ مرزا جی مر گئے تھے۔ یہ سن کر وہ اٹھ کر بھاگ گیا کہ پھر آؤں گا۔

پہلے تو قادیانیوں نے مجھے ایذا رسانی کی کوشش کی جس میں ناکامی کے بعد مجھ سے گفتگو کی کوشش کی۔ ہمارے جاننے والے ایک پڑوسی کے ذریعہ ملاقات کا وقت مقرر کیا کہ تین آدمی ملاقات کرنا چاہتے ہیں۔ میں تیار ہو گیا اور میں نے اپنے ہمراہ مولانا معصومی صاحب کو شریک کیا۔ وقت مقررہ پر تین متعین اشخاص میں سے دو آئے اور ایک نیا شخص (جو اپنی بکواس سے مجھ سے خاموش ہو کر نکل گیا تھا) شریک گفتگو ہوا۔ مجلس شروع ہوئی اور سربراہ نے میری تعریف شروع کی۔ میں نے اس سے کہا کہ میں اپنے کو اچھی طرح جانتا ہوں۔ اس میں وقت ضائع نہ کریں۔ اصل مقصد پر گفتگو کریں۔ انہوں نے کہا کہ ہمارے کچھ شبہات ہیں، جن کی توضیح چاہتے ہیں اور اپنے تیسرے شخص سے کہا کہ آپ سوال کریں۔ انہوں نے آل عمران کی آیت (۸۷) واذا اخذ الله ميثاق النبيين اور احزاب کی آیت (۷) واذا اخذنا من النبيين ميثاقهم پڑھی اور اس کا ترجمہ التاسید حاکیا۔ میں بالکل خاموش رہا۔ تھوڑی دیر ان کے بولنے کے بعد میں نے سربراہ کو مخاطب کیا کہ آپ لوگوں کا قرآن کے بارے میں کیا عقیدہ ہے؟ ہم قرآن پر کلام اللہ ہونے کا اعتقاد رکھتے ہیں اور اپنے سینوں میں اس کو محفوظ رکھتے ہیں۔ وہ ہمارے دل و دماغ سے کہیں بلند و بالا ہے۔ جاہلوں کو اس میں بولنے کا کوئی حق نہیں اور اگر جاہل کچھ کہتے ہیں تو اس کو ہم استہزاء بالقرآن یا اہانت کلام اللہ سمجھتے ہیں۔ جو عربی سے واقف نہ ہوں ان کو قرآنی الفاظ پر کچھ کہنے کی جرات ہم برداشت نہیں کر سکتے۔ کسی پڑھے لکھے سے ہم گفتگو کر سکتے ہیں۔ اس پر مسائل کو غصہ آگیا اور اول فول بکنے لگا۔ مجلس میں اچھی خاصی ہنگامی شکل پیدا ہو گئی اور موذن نے بروقت عشاء کی اذان دے دی۔ ہم دوبارہ ملنے کا وعدہ کر کے نماز کے لیے رخصت ہو گئے۔ دراصل اس شخص ۵ کا غصہ اور اس کی حرکتیں دیکھنے سے تعلق رکھتی تھیں اور دونوں نے اپنی ہنسی کو روکنے کی پوری کوشش کی اور اس منظر سے کافی محفوظ ہوئے۔

وہ آپس میں لڑتے جھگڑتے رخصت ہو گئے۔ دو تین ہفتے بعد دوبارہ سربراہ کا پیغام آیا کہ ملاقات چاہتے ہیں۔ میں نے آمادگی ظاہر کرتے ہوئے کہا کہ میں صریح آدم ہوں اور صراحت پسند کرتا ہوں۔ وہ صاف بتائیں کہ کون آئے گا؟ بعد میں کسی دوسرے کو لائیں

گے تو میرا جواب یہی ہو سکتا ہے کہ میں خود ملاقات کرنے کے بجائے کسی گدھے کو سامنے کر دوں گا۔ اس سے بات کر لیں۔ میرے اس جملے نے ان کے حوصلے ختم کر دیے۔

ان حالات کا یہ اثر ہوا کہ مجھے قادیانیوں کی اصل کتابیں ملنے لگیں اور بدر کا پرچہ بھی اکثر مجھ تک پہنچنے لگا جس سے میری معلومات میں کافی اضافہ ہوا اور میں مرزا کا مستقل مد مقابل بن گیا۔

۱۹۶۷ء میں دوبارہ آٹھ قادیانیوں نے حج کے فارم پر کیے اور اس طرح کہ نام اور پتہ تبدیل کرالیا اور ہمیں خبر نہ ہونے دی۔ حج کے قریب جب جانے کا وقت ہوا تو راز کھلا اور کلکتہ والوں نے دوبارہ مجھے، بہمنی بھیجنے کا ارادہ کیا۔ میں باوجود اپنی علالت کے سفر کرنے پر مجبور ہو گیا۔ بہمنی پہنچ کر مجھے معلوم ہوا کہ سعودی ویزا آفیسر سے ملاقات مشکل ہے۔ بہر حال میں براہ راست اس تک پہنچا اور مجھے کافی اطمینان سے گفتگو کا موقع ملا اس مرتبہ شازلی نام کے عربی شخص تھے۔ کافی دیر تک گفتگو جاری رہی۔ شازلی صاحب نے کہا ”جو نماز پڑھتے ہیں، روزہ رکھتے ہیں، وہ اگر حج کے لیے جانا چاہیں تو ان کو کیوں روکا جائے؟“ میں نے جواب دیا کہ اعمال صالح کے لیے ایمان شرط ہے۔ اگر کوئی شخص بغیر ایمان کے روزہ رکھتا ہے تو اس کو عمل صالح کہا جائے گا؟ مگر ایمان تو دل سے تعلق رکھتا ہے، میں نے کہا صحیح ہے لیکن اس کے کچھ مظاہر تو ضرور ہوتے ہیں۔ اس نے کہا کہ داڑھی رکھتے ہیں، شیروانی پہنتے ہیں۔ اس سے زیادہ اور کیا؟ میں نے جواب دیا اگر سنت پر عمل کرنے کی بات ہوتی تو آپ کا جواب ٹھیک تھا۔ بات تو ایمان کی ہے۔ اس کے لیے قل هو اللہ احد اللہ الصمد لم یلد ولم یولد ولم یکن لہ کفوا احد اس نے کہا یہ تو کم سے کم ہے۔ میں نے کہا جو شخص یہ کہے ”حضرت مسیح موعود نے ایک موقع پر اپنی حالت یہ ظاہر فرمائی کہ کشف کی حالت آپ پر اس طرح طاری ہوئی کہ گویا آپ عورت ہیں اور اللہ تعالیٰ نے رجولیت کی قوت کا اظہار فرمایا، وغیرہ (اسلامی قربانی مصنفہ قاضی یار محمد صاحب قادیانی، مطبوعہ ریاض البند امر تسرا) اس کے بارے میں آپ کا کیا خیال ہے، وہ مسلمان ہے؟ نہیں تو پھر انسان ہے؟ نہیں تو پھر حیوان ہے؟ نہیں تو کیا ابلیس ہے؟ نہیں ابلیس نے صرف نافرمانی کی تھی۔ خدا پر تہمت نہیں لگائی۔ اس کے لیے لغت میں کوئی لفظ موجود نہیں

جس سے تعبیر کیا جائے۔

اس درمیان ہم لوگ ان کی شناخت اور نشاندہی پر بھی گفتگو کرتے رہے اور میرے پاس کوئی ٹھوس ثبوت ان کی شناخت کا نہیں تھا۔ اس لیے وہ فکر مند ہوئے۔ میں اٹھنے لگا تو انہوں نے کہا ایک بات اور بتا دیجئے۔ مجھے معلوم ہو رہا ہے کہ آپ اس سے قبل بھی اس سلسلے میں آئے تھے۔ آپ کا مقصد کیا ہے؟ یا آپ کیا چاہتے ہیں؟ اس کے جواب میں قرآن کی دو آیتوں کے ٹکڑے ہیں۔ پہلا وان الشیطین لیوحون الی اولیائہم لیجادلوکم وان اطعتموہم انکم لمشرکون خطاب ابتدائی طور پر صحابہ سے ہے۔ اگر ان کو کہا جائے انکم لمشرکون بال تاکید تو پھر ہمہ شاکا کہاں؟ اس نے تصدیق کی۔ اس کے بعد دوسری آیت یا ایہا الذین امنوا انما المشرکون نجس خطاب کسی بادشاہ کو نہیں، کسی زیم کو نہیں بلکہ الذین آمنوا کو ہے۔ میں سمجھتا ہوں کہ میں الذین آمنوا میں ہوں تو خطاب مجھ سے ہے اور اسی حکم کے اقتضائے میں اپنی آخر حد کو پہنچ چکا ہوں۔ آگے آپ کو اختیار ہے۔ اللہ تعالیٰ قیامت کے روز مجھ سے اسی آیت کے بارے میں سوال نہ کریں گے کہ تو نے کیا کیا؟ اس شخص پر لرزہ سا طاری ہو گیا اور کچھ توقف کے بعد اس نے کہا کہ بے شک قیامت کے دن گواہی دینا ہوگی کہ آپ نے پورا عمل کیا۔ اب ہمارے لیے دعا کیجئے کہ ہمیں بھی توفیق ہو کہ عمل کریں۔ میں نے کہا دعا اور جو کچھ بھی ہو سکے گا، میں انشاء اللہ کروں گا۔

میرے پیچھے ایک نیم قادیانی لگے ہوئے تھے جو مجھ سے ملتے رہتے تھے اور پوچھتے رہتے تھے کہ کیا ہوا؟ میں نے یہی ظاہر کیا تھا کہ میں حج کے لیے جانے کی کوشش کر رہا ہوں۔ اتفاق سے ویزا آفس سے نکلنے کے بعد وہ مجھے مل گئے اور انہوں نے وہی سوال دہرایا کہ آپ کا کیا ہوا؟ میں نے نہ بتا کر کہا کہ مایوسی ہے اور کوئی راستہ نہیں۔ وہ کہنے لگے "آپ ضرور جائیں گے"۔ میں نے ان سے کہا کہ میں اپنی دانست میں اپنے وسائل استعمال کر چکا اور نفی میں جواب مل چکا ہے۔ انہوں نے پھر کہا آپ ضرور جائیں گے۔ میں نے ان سے پوچھا کہ آپ کس بنیاد پر کہہ رہے ہیں؟ وہ بولے آٹھ قادیانی جو جا رہے تھے، ان کا ویزا کینسل ہو جائے گا اور آپ ان کی جگہ چلے جائیں گے۔ میں نے ان سے کہا کہ ایک تو



قادیانیوں کے نہ جانے سے بھی مجھے سیٹ نہ ملے گی۔ اس لیے کہ میرا نام ویٹنگ لسٹ میں بھی نہیں ہے۔ لیکن یہ آپ نے کیا کہا کہ وہ نہیں جائیں گے۔ انہوں نے اصرار کیا کہ وہ نہیں جائیں گے۔ میں نے ان سے کہا کہ جب آپ یہ سب جانتے ہیں تو میں آپ کو حقیقت بتا دوں۔ اس مرتبہ میں قادیانیوں کو روکنے کے لیے بھی نہیں آیا تھا بلکہ ان کو روانہ کرنے آیا تھا۔

وہ بڑے لوگ ہیں، مال خرچ کر سکتے ہیں۔ میں متوسط آدمی ہوں، ملازمت کرتا ہوں اور زندگی گزارتا ہوں۔ ہر سال دو سال بعد وہ ارادہ کرتے ہیں، مجھے چھٹی لینا پڑتی ہے اور وقت ضائع ہوتا ہے۔ پھر سفر خرچ میرے لیے ناقابل برداشت ہے۔ اس لیے میں نے اس مرتبہ یہ سوچا کہ یہ لوگ جائیں اور میں نے یہاں کے چند دن کے قیام میں صرف ایک کام کیا ہے کہ حاجیوں سے ملاقات کی اور اتفاق سے مجھے چالیس حاجی جاننے والے مل گئے۔ میں نے ان کو سبق پڑھا دیا کہ جب بھی کسی قادیانی پر نظر پڑے تو پولیس سے کہہ دینا خدا قادیانی۔ آگے پولیس خود اپنا کام کر لے گی اور یہ گرفتار ہو کر (وہاں کے حکم کے مطابق واجب القتل ہیں) اپنے انجام کو پہنچیں گے۔ مجھے ان لوگوں سے فرصت مل جائے گی اور اس کے بعد میں روانہ ہو گیا۔

میں ابھی کلکتہ پہنچا بھی نہیں تھا کہ قادیانیوں کو واقعہ سے باخبر کر دیا گیا۔ اور ان کا سربراہ فوراً ہوائی جہاز سے بمبئی پہنچ گیا اور اسی دینا آفسر سے ملا اور اس سے کہا کہ ہم آٹھ قادیانی جج کے لیے جا رہے ہیں۔ ہمارے پاس پاسپورٹ ویزا سب جائز ہیں اور ٹکٹ وغیرہ سب اوکے ہو چکا ہے۔ ہمیں معلوم ہوا ہے کہ وہاں ہمارے لیے خطرہ ہے تو آپ کو ہم مطلع کر رہے ہیں کہ ہماری حفاظت کا وہاں بندوبست کیا جائے۔ شاذی صاحب نے ان سے کہا اپنے نام و پتے وغیرہ نوٹ کرائیے اور لکھنا شروع کیا۔ اس نے آٹھوں کے پاسپورٹ نمبر، ٹکٹ وغیرہ سب لکھا دیے۔ شاذی نے پوچھا اور کوئی؟ کہنے لگے اور کوئی نہیں۔ اس نے در خط کہیں اور مخاطب ہوا، ان معلومات کے لیے آپ کا شکریہ۔ ہم پریشان تھے اور تلاش کر رہے تھے۔ آپ نے ہماری مشکل آسان کر دی۔ اس کا مکرر شکریہ۔ اب ہم صرف انسانیت کے ناطے آپ کو مشورہ دیتے ہیں کہ آپ نہ جائیں۔ ورنہ آپ یقین رکھیں سب

سے پہلے ہم خدا کے بندے ہیں اور دوسرے نمبر پر ہم سعودیہ کے ملازم ہیں۔ ہمارا کام یہی ہے کہ غیر مسلموں کو نہ جانے دیں۔ ہم اپنا فرض ادا کریں گے اور ایئر پورٹ پر آپ کا استقبال پولیس کرے گی۔ وہ آپ کو گرفتار کر کے ملکی قانون کے مطابق آپ کا فیصلہ ہوگا۔ اب آپ کو اختیار ہے جو چاہے کریں۔ ”دام میں خود میاد آگیا“ اس کے بعد کس میں ہمت تھی کہ سفر کرتا؟

یہ سب کچھ اللہ تعالیٰ کی توفیق سے ہوا اور نہ

کہاں میں اور کہاں یہ کھت گل

اے باد صبا یہ تری مہرانی

فالحمد لله على ذلك

(ہفت روزہ ”ختم نبوت“ جلد ۱۳، شمارہ ۶، از قلم مولانا محبوب الرحمن ازہری)

## کروڑ لعل عیسن میں دس مرزائیوں کو دکان سے نکال دیا

کروڑ لعل عیسن ضلع لیہ میں مٹھائی کی مشہور دکان زاہد سویت شاپ میں دس مرزائی داخل ہوئے۔ انہوں نے محمود کنول کو چائے اور مٹھائی کا آرڈر دیا۔ اچانک وہاں پر مقامی پولیس رپورٹر، ہفت روزہ ختم نبوت کے نمائندے اور عالمی مجلس کے شعبہ نشر و اشاعت کے انچارج حافظ خلیل احمد پہنچ گئے جنہوں نے محمود کنول سے کہا کہ آج آپ کی دکان پر یہ مرزائی کیوں جمع ہیں؟ جب اسے یہ معلوم ہوا کہ یہ مرتد مرزائی ہیں تو اس نے ان میں سے ایک کو بلایا اور کہا کہ تم قادیانی مرتد اور زندیق ہو۔ اگر تم ابھی کلمہ پڑھ کر مسلمان ہو جاؤ، مرزا قادیانی پر لعنت بھیجو اور محمد عربی صلی اللہ علیہ وسلم کے مبارک دامن سے وابستہ ہو جاؤ تو ہم تمہیں اپنے سینے سے لگانے کے لیے تیار ہیں۔ ورنہ اسی وقت دکان سے نکل جاؤ۔ کیونکہ اس دکان میں مرزائی مرتدوں کا داخلہ بند ہے۔ اس پر وہ مرزائی اپنا سامان لے کر دکان سے نکل گئے۔ محمود کنول نے بتایا کہ جب سے ہمیں ہفت روزہ ختم نبوت کے ذریعے مرزائیوں کے ارتدادی نظریات کا علم ہوا، اس وقت سے یہاں مرزائیوں اور مرزائی

مصنوعات کا مکمل بائیکاٹ ہے۔ اسی طرح ایک مرزائی محسن سویٹ شاپ پر آگیا۔ اس وقت مولوی عبدالرؤف عثمانی کی جگہ محمود کنول صاحب بیٹھے ہوئے تھے اس نے چائے کا آرڈر دیا۔ محمود کنول نے چائے دی اور پیسے بھی لے لیے۔ اچانک خیال آیا کہ یہ تو مرزائی ہے۔ اسے بلایا اور پیسے واپس کرتے ہوئے کہا کہ ہم مسلمان ہیں۔ آخری نبی صلی اللہ علیہ وسلم کے غلام ہیں تمہارے بد کردار مرزا قادیانی کو نہیں ماننے اگر تو آئندہ ہماری دکان پر آگیا تو تیرا انجام بہت برا ہو گا۔ محمود کنول نے اپنی دکان پر لکھ دیا کہ یہاں مرزائیوں کا داخلہ ممنوع ہے۔ اگر تمام مسلمان اسی غیرت ایمانی کا مظاہر کریں تو مرزائیوں کا دماغ ٹھیک ہو جائے گا۔

(ہفت روزہ ”ختم نبوت“ کراچی، جلد ۹، شمارہ ۴۴)

## خطیب پاکستان حضرت مولانا قاضی احسان احمد

### شجاع آبادی سے میری آخری ملاقات

اگست ۱۹۶۷ء میں سید ابوذر بخاری شاہ نے ملتان میں حضرت امیر شریعت مرحوم کے یوم وصال پر ایک جلسہ عام کا اہتمام کیا تو مولانا عبید اللہ احرار کو بھی جلسہ میں شرکت کا دعوت نامہ ارسال کیا۔ میں ان دنوں کسی فحی کام سے فیصل آباد گیا ہوا تھا۔ مولانا سے ملنے ان کے مکان پر گیا تو وہاں مرزا نیاز بیگ مرحوم جو فیصل آباد میں مجلس احرار اسلام کے سیکرٹری جنرل تھے، بیٹھے ہوئے تھے۔ مسئلہ زیر بحث یہ تھا کہ ملتان کے جلسے میں شرکت کے لیے کون جائے۔ مولانا چونکہ بیمار تھے اور پاؤں کی تکلیف کی وجہ سے چلنے پھرنے سے معذور تھے۔ طے یہ پایا کہ مرزا نیاز بیگ اور شیخ عبدالحمید (راقم) ملتان جائیں اور جلسہ میں شرکت کریں۔ چنانچہ مقررہ دن سے ایک روز پہلے ہم دونوں ملتان پہنچ گئے۔ رات دفتر میں قیام کیا، باہم مشورہ سے حضرت قاضی صاحب مرحوم سے ملاقات کا پروگرام بنا جو کہ ان دنوں موذی مرض یرقان میں مبتلا اور گھر میں ہی مقیم تھے۔ چنانچہ صبح نماز فجر کے بعد حافظ جی سے اجازت لے کر شجاع آباد کے لیے روانہ ہو گئے۔ جلسہ چونکہ رات کو تھا اس لیے حافظ

جی مانع نہ ہوئے۔ جلد واپسی کی تاکید کردی اور قاضی صاحب کو سلام بھیج دیا۔ جمعہ کی نماز سے کچھ دیر پہلے ہم شجاع آباد شاہی مسجد میں پہنچ گئے۔ قاضی عبداللطیف صاحب سے مل کر حضرت خطیب پاکستان سے ملنے کی استدعا کی لیکن انہوں نے عذر کیا، مرض کی شدت کے پیش نظر ڈاکٹر نے سختی سے منع کیا ہے کہ کوئی ملاقاتی ملنے نہ پائے۔ میں نے کہا، آپ میرا رقعہ لے جائیں۔ حضرت کو دیں اگر وہ بھی منع کر دیں تو ہمارا سلام عرض کر دیں، ہم واپس چلے جائیں گے۔ آپ سے کوئی شکوہ نہ ہو گا۔ سو میں نے اپنا تعارفی رقعہ لکھ دیا تھوڑی دیر کے بعد عبداللطیف صاحب واپس آئے اور اپنے ساتھ آنے کا اشارہ کیا۔ میں اور مرزا نیاز بیگ ساتھ ہو لیے۔ گھر میں داخل ہوئے تو برآمدے میں قاضی صاحب مرحوم چارپائی پر لیٹے ہوئے تھے۔ اللہ اللہ وہ بحیم عظیم اور تہ آور شخصیت، مردانہ وجاہت کا نادر پیکر، اب ایسے معلوم ہوا جیسے سات سال کے بچے کو داڑھی لگا دی گئی ہو۔ سوکھ کر کانٹا ہو گئے تھے، شدت مرض سے نڈھال، صابر و شاکر، اپنے اللہ سے لولگائے ہوئے۔ میں نے سلام عرض کیا مجھے دیکھتے ہی بازو پھیلا دیئے۔ معافہ کرتے ہوئے میرے بے اختیار آنسو رواں ہو گئے۔ ان کی پلکیں بھی بھگی گئیں۔ مرزا صاحب بھی ملے۔ بیٹھنے کو کہا۔ فرمانے لگے ”میں تندرست ہوتا تو یہ دن میرے لیے عید کا دن ہوتا۔ انتہائی خوشی کا دن۔ میں تو اکثر آپ کے پاس آتا رہا۔ آپ پہلی بار آئے ہیں۔ بڑی شفقت کا اظہار کیا۔ حافظ جی کا سلام عرض کیا۔ انہوں نے تمام احباب سے دعا کی درخواست کی اور جلسہ عام میں بھی دعا کے لیے کہا۔ تھوڑی دیر باتیں ہوتی رہیں، پھر فرمایا کہ جمعہ کی نماز کے بعد کھانا کھا کر جائیں۔ معذرت کرنا چاہی تو فرمانے لگے ”انکار مت کرنا میری دل شکنی ہوگی۔ جو کچھ ساگ ستو تمہاری اماں نے پکائے ہیں، کھا کر جانا۔“ اب جائیں نماز کے بعد مسجد میں ہی کھانا پہنچ جائے گا۔ بیماری کی وجہ سے زیادہ گفتگو بھی نہیں کر سکتا۔“ چنانچہ سلام عرض کیا اور واپس مسجد میں آ گئے۔ نماز کے بعد ایک جوم تھا جو خطیب پاکستان سے ملاقات اور سلام و دعا کا مقصد تھی اور بصد تھا کہ بغیر ملاقات کے نہ جائیں گے۔ چنانچہ یوں کیا گیا کہ حضرت کی چارپائی صحن میں لائی گئی اور لوگوں کو اجازت دی گئی کہ ایک طرف سے آئیں اور سلام کر کے دوسری طرف سے باہر نکل جائیں۔ یہ ترکیب کار مگر رہی، اتنے میں قاضی عبداللطیف صاحب کھانا لے کر آ گئے۔ پر تکلف کھانا

تھا۔ گوشت روٹی، سویاں اور کئی قسم کی کھجوریں طشتری میں الگ الگ باہتمام رکھی گئی تھیں۔ کھانے کے بعد اجازت لی اور واپس ملتان روانہ ہوئے۔ ٹرین میں زیادہ رش نہ تھا۔ سکون سے بیٹھتے ہی پرواز خیال کہاں سے کہاں لے گئی۔ ستائیس سال پہنچے جب قاضی مرحوم سے میری پہلی ملاقات امرتسر میں ہوئی۔

۱۹۳۰ء میں مجلس احرار اسلام کی ہائی کمان کا اجلاس امرتسر میں ہوا۔ جس میں فوجی بھرتی کے خلاف ریزولوشن منظور کیا گیا اور امرتسر سے اس تحریک کا آغاز ہوا۔ شیخ حسام الدین مرحوم صدر اور آغا شورش کاشمیری مرحوم سیکرٹری جنرل منتخب ہوئے۔ ملک کی تمام سیاسی جماعتیں ابھی گونگو میں تھیں۔ مجلس احرار اسلام نے اس معاملہ میں سبقت حاصل کر لی:

بے خطر کود پڑا آتش نمود میں عشق

عقل تھی محو تماشائے لب ہام ابھی

انگریز دشمنی میں مجلس احرار صف اول میں شمار ہوتی تھی۔ استخوان وطن کے لیے مجلس احرار اسلام کے ایثار و قربانی کے انمٹ نقوش تاریخ کا انمول حصہ ہیں۔ آزادی ہندوستان کی تاریخ مجلس احرار اسلام کے تذکرہ کے بغیر مکمل نہیں ہو سکتی۔ شورش کاشمیری مرحوم ”پس دیوار زنداں“ میں لکھتے ہیں۔ اپریل ۱۹۳۹ء میں آل انڈیا مجلس احرار اسلام کا سالانہ اجلاس پشاور میں منعقد ہوا۔ چوہدری افضل حق صدر تھے۔ انہوں نے ایک تاریخی خطبہ پڑھا جس میں قریباً تمام سیاسی مسائل پر روشنی ڈالی اور فرمایا جنگ قضائے مبرم کی طرح یورپ کے سر پر منڈلا رہی ہے۔ جانے کب بگل بج جائے۔ میں علی وجہ البصیرت کہتا ہوں کہ برطانیہ جنگ جیتے یا ہارے، ہندوستان اس کو چھوڑنا پڑے گا۔ ملک آزاد ہو کر رہے گا۔ چوہدری مرحوم کا یہ خطبہ نہ صرف ان کی سیاسی بصیرت و فراست کا شہ پارہ تھا بلکہ جو کچھ انہوں نے فرمایا وہ حرف بہ حرف پورا ہو کر رہا۔ مجلس احرار اسلام کے راہنماؤں نے امرتسر ریزولوشن کے تحت ملک کا طوفانی دورہ شروع کیا۔ جلسے ہوتے، جلوس نکلتے۔ لوگ انگریز کے خلاف اٹھ کھڑے ہوئے۔ انگریز کو اپنا سنگھاسن ڈالتا ہوا نظر آنے لگا۔ پنجاب میں سر سکندر حیات وزیر اعظم تھے جو انگریز کی ناک کا بال سمجھے جاتے

تھے۔ اور تھے بھی انگریز کے پشتی وفادار یا دوسرے لفظوں میں غدار ابن غدار۔ اس نے ڈینس آف انڈیا رولز کے تحت قریباً تمام احرار راہنماؤں کو گرفتار کرنے کا فیصلہ کر لیا۔ مجلس احرار اسلام نے امرتسر میں فوجی بھرتی بائیکاٹ کی قرار داد منظور کرنے کے بعد اسی دن یا اگلے دن گلو والی دروازہ میں ایک جلسہ عام منعقد کیا۔ جس کی صدارت مولانا حبیب الرحمن مرحوم نے کی۔ دیگر رہنماؤں کے علاوہ سب سے زیادہ جوشیلی تقریر آغا شورش کشمیری مرحوم نے کی، حتیٰ کہ دوران تقریر مولانا حبیب الرحمن نے شورش مرحوم کے منہ پر ہاتھ رکھ دیا اور جلسہ پر غصہ کر دیا۔ احرار راہنماؤں نے اپنے حلقوں میں انگریز کے خلاف میدان کارزار گرم کر رکھا تھا۔ احرار رضا کار دھڑا دھڑا گرفتار ہو رہے تھے۔ سیاسی تحریکوں میں امرتسر کا مسلمان ہمیشہ سرگرم عمل رہا۔ امرتسر شہر کا اپنا ایک مزاج تھا۔ جلیاؤالہ باغ کے خونی سانحہ کے بعد کانگریس، مسلم لیگ اور خلافت کمیٹی کے مرکزی اجلاسوں کے انعقاد نے اس شہر کی اہمیت کو بہت بڑھا دیا تھا۔ یہاں کے لوگ صحیح معنوں میں جیالے تھے۔ ایثار و قربانی کا جذبہ ان میں کوٹ کوٹ کر بھرا ہوا تھا۔ کسی معاملہ میں وہ کبھی پیچھے نہ رہتے بلکہ ہر معاملہ میں سبقت لے جاتے۔ تجارت ہو یا صنعت، پہلوانی ہو یا خطابت، صحافت ہو یا شاعری یا نعت گوئی۔ حتیٰ کہ بد معاشی میں بھی نمبر ایک تھے۔ بہر حال تمام سیاسی اور مذہبی تحریکوں کو امرتسر نے جلا بخشی۔ تقسیم ملک کے وقت مارچ ۱۹۴۷ء سے لے کر اگست ۱۹۴۷ء تک چھ ماہ مسلمانان امرتسر نے جس جرات اور مردانگی سے اپنا دفاع کیا بلکہ ڈٹ کر مقابلہ کیا، یہ ایک الگ دلولہ انگیز داستان ہے جو میرے دوسرے مضمون ”میں مجلس احرار اسلام میں کیسے شامل ہوا؟“ میں آئے گی۔

### قاضی احسان احمد شجاع آبادی سے پہلی ملاقات

خیر، مذکورہ بالا تحریک کے سلسلہ میں دورہ کرتے ہوئے قاضی صاحب مرحوم اچانک امرتسر دفتر مجلس احرار اسلام میں شام کے وقت آ گئے۔ ہم دو چار کارکن بیٹھے ہوئے تھے۔ میں نے قاضی صاحب کو پہلی مرتبہ دیکھا تھا۔ یہ قاضی صاحب سے میری پہلی ملاقات تھی۔ جو مصافحہ تک محدود تھی۔ قاضی صاحب کو فوراً دفتر سے کسی دوسری جگہ پہنچا دیا گیا۔ پولیس

کون گن مل گئی تھی۔ رات بھر معروف احراری کارکنوں کے گھروں پر چھاپے پڑتے رہے۔ قاضی صاحب نہ ملے۔ صبح جمعرات کا دن تھا۔ ایک رضا کار تانگے میں نوبت سجائے آیا، ہرچوک پر نوبت بجاتا، لوگ اکٹھے ہوتے تو اعلان کرتا حضرات! ایک ضروری اعلان سنئے اکل بروز جمعہ المبارک جمعہ کی نماز جامع مسجد خیر دین ہال بازار میں قاضی احسان احمد شجاع آبادی پڑھائیں گے۔ آپ سے اپیل ہے کہ جوق در جوق جامع مسجد خیر دین میں آکر نماز ادا کریں اور احرار راہنما کے خیالات سے مستفید ہوں۔

سارے شہر میں منادی ہوتی رہی۔ پولیس نے جگہ جگہ تانگہ روک کر منادی کرنے والے سے سخت باز پرس کی، بلکہ مارا پیٹا کہ بتاؤ قاضی صاحب کہاں ہیں؟ رضا کار مسمی صورت بنا کر کتنا جناب مجھے کیا پتہ؟ میں تو مزدور آدمی ہوں، دیھاڑی کر رہا ہوں۔ ایک آدمی نے یہ رقعہ دیا جو لکھا ہے۔ میں وہی پڑھ رہا ہوں۔ نوبت میری اپنی ہے۔ تانگے کا کرایہ اس نے دے دیا ہے اور میری دیھاڑی بھی دے دی ہے۔ شام تک مجھے یہی کام کرنا ہے۔ تمنایدار نے کہا ”بس اب بند کرو اور بھاگ جاؤ“ وہ کتنا ”نہیں جی“ ایمانداری بھی کوئی چیز ہوتی ہے۔ میں نے شام تک کے پیسے لیے ہیں، میں بے ایمانی کیوں کروں۔“ اور نوبت بجاتا یہ جاوہ جا۔ بہر حال اعلان ہوتا رہا اور پولیس شکاری کتوں کی طرح قاضی صاحب کی تلاش میں سرگرداں رہی۔ ادھر قاضی صاحب ہر دو تین گھنٹہ کے بعد اپنا ٹھکانہ بدل دیتے شام کو وہ پٹہ کٹڑہ (سفید کٹڑہ) میں شیخ ابراہیم سبزی اور پھل فروش کی دوکان کے اوپر پھلوں کے خالی کرسیوں اور ٹوکریوں کے ڈیر میں چھپے بیٹھے تھے۔ (شیخ ابراہیم صاحب جھنگ میں مقیم ہیں اور بحمد اللہ بقید حیات ہیں) قاضی صاحب کے ساتھ حکیم عبدالجبار صاحب کے رشتہ کے بھائی فیروز الدین تھے۔ ان کا گزشتہ سال انتقال ہو گیا۔ حضرت امیر شریعت سے بڑی عقیدت و محبت رکھتے تھے۔ احرار کے شیدائی تھے۔ رات گیارہ بجے اطلاع ملی کہ یہ جگہ بھی غیر محفوظ ہو گئی ہے۔ چنانچہ قاضی صاحب کو وہاں سے بھی نکالایا اور سفید لہبار رقعہ اوڑھا کر زنانہ سینڈل پہنادیا۔ ساتھ میں دھان پان سے ایک مولوی صاحب بھی تھے جو عمر بھی تھے، دوپلی ٹوپٹی شیروانی میں ملبوس تنگ پاجامہ، ایک چھوٹا سا ٹنک ہاتھ میں لئے آگے آگے اور قاضی صاحب زنانہ لباس میں پیچھے پیچھے۔ ابھی بازار ورق کٹاں کی طرف مڑے

ہی تھے کہ پولیس کی لاریاں آگئیں اور پولیس پورے بازار میں انیشن ہو گئی اور قاضی صاحب اس ہیئت کذائی میں چلتے چلتے ورق کٹاں سے بقی ہڑ میں پہنچ گئے۔ آگے بازار صابونیاں میں پھر پولیس سے مدبھیڑ ہو گئی۔ اصل میں کسی نے عجری کی تھی کہ بازار کے اندر دوشنی ڈیوڑھی میں ایک چھوٹی سی مسجد تھی جس کا امام احراری تھا۔ قاضی صاحب اس مسجد میں ٹھہرے ہوئے ہیں۔ یہ تمام علاقہ ہندوؤں کا تھا۔ خال خال مسلمانوں کی دکانیں تھیں۔ اس لیے پولیس کو یقین آگیا کہ چھپنے کا معقول ٹھکانہ ہے۔ اب اتفاق کئے کہ قاضی صاحب خود ہی اس راستے پر ہوئے، یہ راستہ اس لیے اختیار کیا گیا تھا کہ رات کو بازار بند ہونے کی وجہ سے آمدورفت کم ہو جاتی ہے اور سارا علاقہ ہندوؤں کا تھا۔ کوئی شبہ نہ کرتا۔ بہر حال اب تو پھنس گئے۔ جانا مسجد خیر الدین میں ہی تھا۔ وہاں انتظام ہو چکا تھا، راستہ متعین تھا۔ پولیس نے پورا بازار گھیر رکھا تھا۔ لیکن ٹارگٹ تو مسجد ہی تھا۔ بس مولوی صاحب کو سوجھ گئی تھانے دار ہی سے جا کر پوچھنے لگے۔ اماں تھانیدار صاحب یہاں کوئی تانگہ وغیرہ اسٹیشن کے لیے مل جائے گا۔ ”اور اس کا جواب سننے سے پہلے قاضی صاحب سے مخاطب ہوئے۔“

”اری بیگم جلدی چلو گاڑی چھوٹ جائے گی۔ ایک تو تم عورتوں کے ساتھ سفر پر جانا ایک مصیبت سے کم نہیں۔ ارے ہاں تھانیدار صاحب کوئی تانگہ مل جائے گا۔“ اس نے کہا بڑے میاں ادھر کرموں ڈیوڑھی چوک میں تانگا مل جائے گا، بے فکر رہیں۔ ”اچھا میاں اللہ آپ کا بھلا کرے۔ اری بیگم تم پھر پیچھے رہ گئیں، جلدی چلو“ یوں چلتے چلاتے ہوئے کٹردہ ہنمل سنگھ سے ہوتے ہوئے چوک فرید اور پیلا ہسپتال کے قریب سے ہو کر ہال بازار کے قریب ایک گلی میں ایک پریس تھا، اس میں داخل ہو گئے۔ یہ انتظامات پہلے ہی کیے جا چکے تھے۔ پولیس کے قیام سے قبل یہ جگہ بلا تگیری تھی۔ مسجد کا ایک چھوٹا سا دروازہ اسی طرف کھلتا تھا۔ جواب بند رکھا جاتا تھا۔ اس کی طرف کوئی آمدورفت بھی نہ تھی۔ اس لیے کسی کا دھیان اس طرف نہ تھا۔ طالب علموں کے لیے اس طرف غسل خانے بنا دیے گئے تھے۔ رہائشی کمرے بھی ادھر ہی تھے۔ اس دروازے سے قاضی صاحب اندر داخل ہوئے اور کبل اوڑھ کر لیٹ گئے۔ کسی کو کانوں کان خبر نہ ہوئی۔ صبح فجر کے بعد شہر میں پھر اعلان شروع ہو گیا کہ حضرت قاضی صاحب شہر میں تشریف لائے ہیں اور مسجد خیر الدین میں جمعہ کی



نماز سے پہلے خطاب فرمائیں گے۔ دو چار جگہ اعلان کرنے والوں کی پولیس نے پٹائی بھی کی، جہاں جہاں شبہ ہو سکتا تھا۔ پولیس چھاپے مار رہی تھی۔ کئی کارکنوں کو کوٹوالی میں بٹھائے رکھا۔ تلاشیاں بھی ہوئیں۔ قاضی صاحب پنجاب کے تمام معروف شہروں کا دورہ کر چکے تھے۔ نصف درجن کے قریب وارنٹ گرفتاری ان کے تعاقب میں تھے۔ امرتسران کی آخری رزم گاہ تھا۔ ہر جگہ یہی ہوتا رہا کہ قاضی صاحب بگولے کی طرح آتے، طوفان کی طرح چھا جاتے اور چھلاوے کی طرح نکل جاتے، پولیس ہاتھ ملتے رہ جاتی۔ امرتسران میں بھی پولیس جھک مار رہی تھی۔ سی آئی ڈی کو جھانپیں پڑ رہی تھیں۔ احراری کارکنوں کے ساتھ آنکھ پھولی ہو رہی تھی۔ سکندر حیات نے انا کا مسئلہ بتالیا تھا۔ پنجاب پولیس کے لیے شرم کا مقام تھا۔ آئی جی صاحب ماتحتوں پر برس رہے تھے کہ جو ہیں گھنٹوں سے اعلان ہو رہا ہے کہ قاضی صاحب شہر میں موجود ہیں جیسے جیسے نماز کا وقت قریب آ رہا تھا۔ پولیس کی سرگرمیاں بڑھ رہی تھی۔ کارکن مار کھا رہے تھے لیکن بتاتے کیا؟ جن دو چار کارکنوں کو اصل بات کا پتہ تھا، وہ شر سے غائب تھے۔

بند ہے عزرائیل کہ جاں لے کے ٹلوں کا

سر بسود ہے سیما کہ میری بات رہا

کسی بھی طرح مخبری ہو جاتی تو کیے کرائے پر پانی پھر جاتا۔ اللہ تعالیٰ مسبب الاسباب ہیں، بس اسی حکمت سے اسباب بنتے چلے گئے۔ نماز فجر کے وقت سے ہی پولیس نے مسجد کا صدر دروازہ گھیر رکھا تھا۔ ایک ایک آدمی کی شناخت ہو رہی تھی۔ چھت پر الگ پہرہ تھا۔ قریب کے گھروں پر بھی پولیس موجود تھی۔ ہال بازار دروازہ سے لے کر گول ہٹی تک ارد گرد کی تمام گلیوں کی ناکہ بندی ہو چکی تھی۔ نمازیوں کا اتنا اڑدھام تھا کہ پہلے کبھی نہ ہوا تھا۔ مسجد کا صحن اور چھت بھر گئی تو بازار میں صفیں لگ گئیں۔ مسجد کے صدر دروازے پر ڈی ایس پی اور اعلیٰ افسر موجود تھے۔ گرفتاری کے تمام لوازمات کر لئے گئے تھے۔ لٹھ بند دستہ تیار۔ تا آنکہ اذان کی آواز گونجی لوگ نماز کے لیے تیار ہو گئے۔ تھوڑی دیر کے بعد سپیکر پر آواز آئی۔ ”حضرات میں قاضی صاحب اور آپ کے درمیان حائل نہیں ہونا چاہتا۔ آئیے قاضی صاحب خطاب شروع کیجئے۔“ قاضی صاحب منبر کے قریب ہی کھل

اوڑھے بیٹھے تھے۔ اٹھ کر مائیک پر آگئے۔ خطبہ مسنونہ کے بعد قاضی صاحب نے آغاز اس شعر سے کیا۔

نشہ پلا کے گرائے تو سب کو آتا ہے  
مزه تو جب ہے کہ گرتوں کو تھام لے سلق

ادھر قاضی صاحب نے شعر پڑھا، ادھر ڈی آئی جی نے بے اختیار سی آئی ڈی الپکٹر کے منہ پر چائنا ر سید کر دیا۔ قاضی صاحب نے آدھ پون گھنٹہ تقریر کی۔ انگریز حکومت مردہ باد، سرسکندر حیات مردہ باد کے نعرے گونجتے رہے۔ نماز کا وقت ہوا تو قاضی صاحب نے اعلان کیا، حضرات باقی باتیں نماز کے بعد ہوں گی۔ تشریف رکھیں۔ نماز کے بعد جب تقریر کے لیے قاضی صاحب نے ابتدائی کلمات ہی ادا کیے تھے کہ پولیس جو پہلے ہی بھری پڑی تھی، نے بلا اشتعال اور بغیر وارننگ کے لاشمی چارج کر دیا تاکہ لوگ بھاگ جائیں اور گرفتاری میں رکاوٹ نہ ہو، عجیب افراتفری کا عالم تھا۔ لوگ پولیس سے لالچیاں چھین کر مقابلہ پر اتر آئے، ممکن ہے بہت نقصان ہوتا، گولی چلنے کی نوبت آ جاتی۔ قاضی صاحب نے لکارتے ہوئے پولیس کو وارننگ دی۔ او بزدلوا کیوں سنتے عوام کو مارتے ہو، میں باہر آ رہا ہوں، چاہوں تو یہاں بھی گرفتاری نہ دوں۔ آپ کچھ نہیں کر سکتے، تجربہ تو آپ کر ہی چکے ہیں، لیکن پروگرام میں ہے کہ مجھے امرتسر میں گرفتاری دینا ہے۔ اور میں باہر آ رہا ہوں چنانچہ قاضی صاحب ملتے ملتے مصافحہ کرتے ہوئے مسجد سے باہر تشریف لائے۔ لوگوں نے قاضی صاحب کو پھولوں کے ہاروں سے لاد دیا۔ ہجوم چونکہ بھرچکا تھا۔ گورنمنٹ برطانیہ اور پولیس کے خلاف شدید نعرے بازی ہو رہی تھی۔ ایس پی نے موٹر سائیکل جس کے ساتھ ایک نشستی سائز کار لگی ہوئی تھی، مسجد کی سیڑھیوں کے ساتھ لگا دی اور قاضی صاحب کو بیٹھنے کے لیے کہا۔ لوگوں نے موٹر سائیکل کو راستہ دینے سے انکار کر دیا اور دور تک لمبے لیٹ گئے۔ ایس پی اپنی بے بسی پر سٹ پٹا گیا۔ اور قاضی صاحب سے بتیجی ہوا کہ آپ ان لوگوں کو سمجھائیں۔ ہماری ڈیوٹی ہے۔ ہم مجبور ہیں۔ چنانچہ قاضی صاحب نے دس پندرہ منٹ خطاب کیا اور کہا کہ یہ ہمارا فرض ہے کہ ہم آزادی کے لیے جدوجہد کریں، سو ہم کر رہے ہیں اس میں جیل کا مرحلہ بھی آتا ہے۔ جس کو ہمیں خندہ پیشانی سے قبول کرنا چاہیے۔

آپ کی محبت، آپ کی ہمدردی، آپ کا یہ جذبہ اور انگریز سے ہزاری سب قابل قدر ہیں۔  
انگریز سے گلو خلاصی کے لیے جیل کی صعوبتیں برداشت کرنا بھی ہماری جدوجہد کا حصہ ہے۔  
آپ اس میں رکاوٹ نہ بنیں۔ شکریہ۔

اب تو جاتے ہیں مے کدے سے امیر  
پھر ملیں گے اگر خدا لایا

یہ تمام واقعات قلم کی ریل کی طرح میرے دماغ کی سکرین پر آتے ہیں اور میں گم سم  
پس و پیش سے بے نیاز انہی مناظر میں کھویا ہوا تھا۔ تا آنکہ مرزا نیاز بیگ نے مجھے جھنجھوڑا۔  
شیخ صاحب کہاں کھو گئے، ملتان آگیا۔ میں تصوراتی دنیا سے باہر آگیا۔

نوٹ: قاضی صاحب کی گرفتاری کے بیرونی مناظر تو میرے سامنے تھے اندرونی کہانی  
میں نے شیخ ابراہیم صاحب امرتسری (جھنگ والے) سے بالمشافہ سنی تھی۔

خدا رحمت کند ایں عاشقان پاک طینت را

(ہفت روزہ لولاک فیصل آباد، جلد ۳۱ شمارہ ۲۰ از قلم شیخ عبد الحمید امرتسری)

## جب مرزائیت رسوا ہوئی

۲۴ جولائی ۱۹۶۶ء اپنے مطب واقع ہر نولی بیٹھا ہو میو پتھک بورڈ کے سامنے سرگودھا  
۲۷ جولائی ۱۹۶۶ء کو انٹرویو کی تیاری کے لیے کاغذات سمیٹ رہا تھا کہ میرا دوست غلام قادر  
چک 13 / بی۔ ڈی میرے پاس آیا، ملتے ہی کہنے لگا کہ ڈاکٹر صاحب چک 15 / بی۔ ڈی میں  
مرزائیوں نے مسلمانوں کو مناظرے کا چیلنج دیا ہے اور شرائط تحریر ہو چکی ہیں، میں نے پوچھا  
کہ چک 15 / بی۔ ڈی میں مرزائی ہیں۔ اس نے کہا کہ اس چک میں تو ۱۹۴۷ء سے ہی  
مرزائی آباد ہیں۔ اور نمبرداری بھی مرزائیوں کے پاس ہے۔ غلام قادر کے والد غلام نبی کا  
تعلق مجلس احرار سے رہا تھا۔ مجھے جوش آیا اور غلام قادر کو سخت ست کہا کہ تم احراری کے  
بیٹے ہو کراپنے قریب اتنی مدت سے مرزائیت کو برداشت کرتے آرہے ہو نہ خود کچھ کیا نہ  
ہمیں خبر کی۔ مناظرہ کب ہو گا۔ فوراً ہٹاؤ۔ غلام قادر نے کہا کہ صحیح تاریخ یاد نہیں، البتہ

اگست میں کسی تاریخ کو مناظرہ ہے۔ میں نے کہا کہ جس مسلمان نے مرزائیوں کے مقابلے میں تحریر دی ہے۔ اسے میرا پیغام پہنچا دو کہ میں انشاء اللہ ۲۸ جولائی ۱۹۶۶ء کو اس کے پاس پہنچ جاؤں گا۔ غلام قادر میرا پیغام لے کر چلا گیا۔ میں نے خدا سے دعا کی کہ یا اللہ انٹرویو میں بندہ کو تو کامیابی عطا فرما، تیری مدد سے چک ۱۵ میں مرزائیت کا بیڑا غرق کرنے میں، میں اپنی صلاحیتیں پوری نیک نیتی سے صرف کر دوں گا۔

۲۷ جولائی کو سرگودھا بورڈ کے سامنے پیش ہوا۔ دعا میں برکت وہیں ظاہر ہو گئی کہ بورڈ کے ممبران نے صرف کاغذات ہی ملاحظہ فرمائے تھے کوئی سوال نہیں کیا۔ بلکہ کامیابی کا مژدہ وہیں سنا دیا۔ اسی دن شام تک واپس ہرنولی پہنچا، اپنے دوست اور ساتھی رانا خلیل احمد جو نڈلوی کو بلایا۔ چک ۱۵ کا معاملہ سامنے رکھا۔ رانا صاحب صبح میرے ساتھ چلنے پر تیار ہو گئے۔ ہم اس سے قبل کبھی بھی اس علاقہ میں نہیں گئے تھے۔ اور نہ ہی کوئی واقفیت تھی۔ کئی بستیوں میں پوچھ گچھ کے بعد ایک بجے دن رانا عبدالستار صاحب کے ہاں پہنچے۔ رانا صاحب کو کھیتوں سے بلایا گیا۔ دونوں باپ بیٹا آئے۔ گفتگو کے دوران علم ہوا کہ یہاں رستم نمبردار کا بیٹا قادیانی جماعت کا امیر ہے اور اس کا تمام خاندان قادیانی ہے۔ اس کے زیر اثر تقریباً آدھا چک خود کو قادیانی کہلوانا پسند کرتا ہے۔ مسلمان جو ہیں ان میں صرف دو چار گھرا یے ہیں جو ساتھ دیں گے، باقی کہتے ہیں کہ یہ جھگڑا نہ کرو۔ رستم نمبردار خود کو مسلمان کہتا ہے اور کہتا ہے کہ مرزانی نہیں تھا۔ البتہ عیسیٰؑ کے بارے میں عقیدہ رکھتا ہے کہ فوت ہو گئے۔ عبدالستار کہنے لگا کہ میرا خیال ہے کہ رستم نمبردار کے بارے میں نرم رویہ رکھنا چاہیے۔ ان حالات میں اس کا یہ عقیدہ بھی قابل قبول ہے۔ جبکہ وہ مرزا کو نبی نہیں تسلیم کرتا۔ میں نے تمام بات سن کر کہا کہ اصل اور پکا مرزائی رستم نمبردار ہے۔ جو یہاں مرزائیت پھیلانے میں پشت پناہی کا مرتکب ہے۔ لہذا مقابلہ اس سے بھی ہو گا۔ اتنے میں سامنے سے ایک بوڑھا آتا دکھائی دیا۔ عبدالستار نے اشارہ دیا کہ یہی رستم نمبردار ہے۔ نمبردار آکر ہمارے پاس بیٹھ گیا، میں نے کہا کہ ہم ہرنولی سے آئے ہیں اور ہمارا تعلق مجلس تحفظ ختم نبوت سے ہے۔ اتنا سنتے ہی نمبردار کا چہرہ زرد پڑ گیا۔ اور خوف زدہ آواز میں کہنے لگا کہ جی میں چک کا نمبردار ہوں، میں یہاں کسی قسم کا جھگڑا پسند نہیں کرتا۔ میں نے کہا

کہ نبردار صاحب آپ نے یہ بات قادیانی مبلغین سے کیوں نہیں کہی کہ مسلمانوں کو چیلنج نہ دیں۔ نبردار کہنے لگا کہ دیکھو جی ان کی یہاں جماعت ہے اور وہ لوگ بہت منظم ہیں حکومت میں ان کا اثر ہے۔ میں مرزا کو نبی تو مانتا نہیں مگر عیسیٰ فوت ہو گئے ہیں میری اولاد کا جماعت احمدیہ سے پورا تعلق ہے۔ میرا ایمان ختم نبوت پر ہے۔ میں نے کہا کہ نبردار صاحب آپ ہمیں ڈرار ہے ہیں تو ہم ڈرنے والے نہیں۔ آپ مرزا کو نبی مانتے نہیں۔ مگر مرزا نے خود کو نبی کہا ہے۔ اور اس کے ماننے والے اسے نبی کا درجہ دیتے ہیں۔ کیا آپ ختم نبوت کے منکرین کی تکفیر کرنا گوارا کریں گے۔ نبردار کہنے لگا۔ جی کسی کو کافر کہنا ٹھیک نہیں جو چاہے عقیدہ رکھے اس کا اپنا فعل ہے۔ میں نے کہا، نبردار صاحب ہاتھ بٹا کر ہمیں نہ الجھائیں، سب سے پہلے قادیانی آپ ہیں، مرزائیوں نے یہاں مسلمانوں کے ساتھ مناظرہ تحریر کیا ہے۔ ہم یہاں پہنچیں گے۔ اور کسی بھی رکاوٹ کو خاطر میں نہیں لائیں گے۔ نبردار میری باتوں سے خائف ہو کر وہاں سے فوراً اٹھ گیا، رانا عبدالستار نے مناظرے کی تحریر لا کر مجھے دی اور کہا کہ آپ جانیں اور آپ کا کام، میں تو تحریر کر کے پریشان تھا۔ گفتگو کے دوران علم ہوا کہ بالائیونین کونسل کا سیکرٹری میاں محمد اسی چک میں رہائش پذیر ہے۔ میں نے انہیں بلایا ہے، یہ ہمارے دیرینہ دوستوں میں سے تھے۔ ان سے صورت حال پر گفتگو کی۔ مشورہ یہ ٹھہرا کہ سیکرٹری صاحب علاقہ بھر کے معززین کو دفتر یونین کونسل میں بلا لیں گے۔ آپ انہیں خطاب کر کے امداد پر تیار کریں۔ ہم واپس ہر نولی ہوئے صبح تمام صورتحال اور مناظرہ کی تحریر ملتان حضرت مولانا محمد علی جالندھری کو روانہ کر دی۔ مولانا صاحب نے فوری واپس ہمیں اطلاع دی کہ ۲۱ اگست تاریخ مناظرہ پر میں مولانا لال حسین اختر کو بھیج رہا ہوں۔ تم علاقہ کے معززین سے تحریر حاصل کر لو کہ یہاں مرزائیوں نے مسلمانوں کو مناظرہ کا چیلنج دیا اور مناظرہ تحریر کیا ہے۔ میں یہ کام پہلے ہی کر چکا تھا۔ یونین کونسل کے تمام ممبران بمعہ خیرمین اور ارد گرد کے تمام سفید پوش اور نبرداروں سے اس قسم کی تحریر پر دستخط کروا چکا تھا وہ تحریر بھی ملتان بھیج دی گئی۔

مرزائیوں نے جب دیکھا کہ اب مقابلہ مجلس تحفظ ختم نبوت کے مناظرین سے ہو گا تو وہ بوکھلا گئے، پہلے تو رانا عبدالستار سے تحریر واپس لینے کی کوشش کی۔ رانا صاحب نے کہا کہ

تحریر ڈاکٹر دین محمد فریدی لے گیا۔ پھر علاقہ میں دیوبندی، بریلوی چکر چلا دیا۔ ایک حلوائی مولوی علاقہ میں کھڑا ہو گیا کہ مرزائیوں سے ہم مقابلہ کریں گے۔ علاقہ کا اجلاس بلا یا گیا۔ میں اجلاس میں پہنچا اور میں نے اعلان کر دیا کہ آپ مناظرہ بے شک کریں۔ ہمیں صرف محفل مناظرہ میں بیٹھنے کی اجازت دیں۔ یہ تمام مسلمانوں کی عزت کا سوال ہے۔ اگر کوئی ضرورت پیش آئی تو وہ بھی ہم آپ کے ذریعے پیش کریں گے۔ کسی کتاب کی ضرورت ہوگی تو ہم آپ کو دیں گے۔ ہم پیچھے، آپ آگے! شرط ایک ہے کہ چک 15/بی۔ ڈی کے مسلمانوں پر کسی بھی فریق کی طرف سے خرچہ کا کوئی مطالبہ نہیں ہوگا۔ یہ شرط منظور کر لی گئی۔ علاقہ کے معززین نے بھی اس پر خوشی کا اظہار کیا۔ مگر اس حلوائی مولوی نے تیسرے دن ہی چک 15 والوں سے قریباً بارہ سو روپیہ خرچہ کا مطالبہ کر دیا۔ جس پر چک والوں نے مجھے بلا بھیجا۔ میں محترم حافظ سراج الدین مرحوم کلور کوٹ کے ہمراہ چک میں پہنچا تو حافظ صاحب نے تمام صورت حال دیکھ کر کہا کہ ہمارے مناظرین کا آپ پر کوئی خرچ نہیں۔ ہم آپ کے ہاں سے کھانا تک بھی نہیں کھائیں گے۔ آپ ہمیں صرف بیٹھنے کی جگہ دیں۔ حافظ صاحب کے اس اعلان کے بعد مرزائیوں کے پاؤں تلے سے زمین نکل گئی۔ ان کی علاقہ میں دیوبندی، بریلوی تصادم کروانے کی سازش ناکام ہو گئی۔ ادھر ضلع میانوالی میں کھلے مناظرے کی اطلاع ہر جگہ کر دی گئی۔ مولانا محمد علی جالندھریؒ نے مرکز سے ضلع میانوالی کے ہر بڑے عالم کہ خطوط لکھے کہ ہرنولی کے ڈاکٹر دین محمد فریدی کی امداد کو پہنچو۔ ۲۱ اگست کے مناظرے کو کامیاب بناؤ۔

بھکر سے مولانا محمد عبداللہ، جنڈالوالہ سے حافظ عباس، کلور کوٹ سے مولانا محمد سلیمان اور حافظ سراج الدین پہلاں سے قاضی سبحان احمد۔ میانوالی سے مولانا محمد رمضان صاحب تمام تر توثائقیوں کے ساتھ تشریف لائے خانقاہ سراجیہ کے سجادہ نشین حضرت مولانا خان محمد امیر مرکزیہ مدظلہ نے اپنی تمام تر توجہ ہماری طرف مبذول کر دی۔

حافظ محمد حنیف ندیم سارنپوری اپنے ایک ساتھی حافظ صاحب کے ساتھ ہی ایک دن پہلے ہرنولی سے ہدایت لے کر چک ۱۵ میں ڈیوٹی سنبھال چکے تھے۔ حافظ صاحب نے اس محاذ پر دلائل کے میدان میں بڑا کام کیا۔ کیونکہ میرا تو اس وقت صرف نام کا رعب تھا۔

قادیانیت کے مقابلے میں میرے پاس دلائل کا فقدان تھا۔ حافظ صاحب نے علاقہ بھر میں اپنی تقریروں سے مسلمانوں میں ایک جذبہ قربانی پیدا کر دیا۔ مناظرہ کی تاریخ قریب آگئی۔ قادیانی بدحواس ہونے لگے۔ علاقہ کے مسلمانوں کا رخ ۲۱ اگست کو چک ۱۵ کی طرف ہو گیا۔ اس مناظرے میں پہنچنے والے مشاہیر اسلام میں حضرت مولانا محمد علی جالندھریؒ، مناظر اسلام لال حسین اخترؒ، مولانا عبدالکریم صاحب شاہ پور صدر۔ مولانا قاضی مظہر حسین مدظلہ، مولانا عبداللطیف جلی مدظلہ، مولانا عبدالککور ترمذی، مولانا حبیب الرحمن خانقاہ سراجیہ علاوہ ازیں ضلع میانوالی و بھکر کے تقریباً تمام علماء تھے۔ انتظام میرے سپرد تھا۔ کام اور ڈیوٹی کی انجام دہی سے مجاہد ملت مولانا جالندھریؒ بہت خوش تھے۔ رات جلسہ سے فارغ ہو کر تقریباً تمام دوست اپنے اپنے مقام پر آرام فرما تھے مگر ہرنولی میں اس رات امت کا سرمایہ اکٹھا تھا۔ مقابلہ سخت تھا۔ علماء آرام فرما ہوئے۔ میں تمام رات ایک منٹ کے لیے نہ سویا۔ پو پھنے کے قریب مولانا جالندھریؒ جس کمرے میں آرام فرما تھے۔ اس طرف بڑھا۔ دیکھتا کیا ہوں کہ مناظر اسلام حضرت مولانا لال حسین اخترؒ چارپائی کے نیچے سے نکل رہے ہیں۔ مجھے ساتھیوں کی لاپرواہی پر سخت شرمندگی ہوئی۔ سر جھکا کر کھڑا ہو گیا۔ مولانا اخترؒ نے ہونٹوں پر انگلی رکھ کر خاموشی کا اشارہ کیا اور مجھے بازو سے پکڑ کر باہر لے آئے۔ کہنے لگے۔ اللہ کے بندے کی ساری عمر سے آرزو تھی کہ مولانا جالندھریؒ کی چارپائی کے نیچے سوؤں مگر حضرت موقع نہیں دیتے تھے۔ آج تمہاری وجہ سے عمر بھر کی آرزو پوری ہو گئی۔ میں خوش ہوں، تو شرمندہ نہ ہو۔ اللہ اللہ کیا علماء تھے اور کیا قدریں تھیں۔ میں نے محسوس کیا کہ حضرت جالندھریؒ اٹھ چکے ہیں، میں پھر سے دروازے میں داخل ہوا۔ حضرت چلنے کی تیاری میں تھے۔ مجھے کہنے لگے کہ ابھی چلنا ہے۔ میں نے کہا ”حضرت اس وقت یہاں کوئی سواری نہیں، ہرنولی موڑ ڈیڑھ میل ہے پیدل جانا ہو گا۔ اندھیرا ہے۔ حضرت نے فرمایا ابھی چلنا ہے۔ میں نے عرض کیا جو حکم.....

میں نے روشنی کے لیے جلتا ہوا گیس سرپر رکھ لیا۔ حضرت جالندھریؒ کے پیچھے پیچھے چلنے لگا۔ ہرنولی شہر کے اڈے کے قریب پہنچے تو حضرت جالندھریؒ ایک دم کھڑے ہو گئے۔ میری پشت پر ہاتھ رکھا فرمانے لگے۔ بیٹا اپنوں سے نہ گھرا تا۔ فیر تیرے مقابلے میں نہیں

نہرے گا۔ میں تم سے خوش ہوں۔ قبولیت کا وقت تھا۔ مجھے ایک ولی دور اس کی دعا مل گئی۔ جب کبھی بھی ایسا موقع آتا ہے۔ باطل طاقت میرے مقابلے میں نہیں ٹھہرتی اور اس وقت میں اپنی پشت پر رکھا ہوا ایک ہاتھ محسوس کرتا ہوں۔ قادیانیت کی سرکوبی کے لیے جتنا ہانہ قدم اٹھتے ہیں۔ منصوبے خود بخود ذہن میں آتے ہیں۔ قدم آگے بڑھتے ہیں، جب اپنے حال میں واپس آتا ہوں تو سوچتا ہوں کہ یا اللہ! تو کتنا کریم ہے کہ مجھ جیسے کمزور آدمی سے اتنا بڑا کام لیا۔ یہی حال اس دن ڈپٹی کمشنر بھکر کی پکھری میں ہوا۔ ڈی سی بھکر میری بات ختم ہونے پر اپنی کرسی سے اٹھ کھڑے ہوئے اور فرمانے لگے۔ ”ڈاکٹر صاحب آپ کی نیت پر مجھے قطعاً شبہ نہیں، مجھے شام تک کا وقت دو، میں آپ لوگوں کو مطمئن کر دوں گا اور صبح کام ہو گا۔ نیز ڈسٹرکٹ پبلک سکول کے لیے نیا پرنسپل ملک اللہ بخش کچی جو بھکر کا ماہر تعلیم ہے۔ اور ریٹائرمنٹ کی زندگی گزار رہا ہے، مجھے دو۔ کیونکہ موجودہ پرنسپل اس سازش میں شامل ہے۔ میرے ساتھ ختم نبوت کا ایک نمائندہ بھی ہونا چاہیے تاکہ میری کارگزاری آپ تک صحیح پہنچ جائے۔ مولانا محمد عبداللہ صاحب نے ملک غلام نبی کا نام پیش کر دیا ہم نے وعدہ کیا کہ کل تک آپ کو ملک اللہ بخش کچی مل جائے گا۔ مغرب کے وقت ملک غلام نبی صاحب نے ہمیں رپورٹ دی کہ ہم ڈپٹی کمشنر بھکر کے ساتھ ڈسٹرکٹ پبلک سکول گئے۔ انکو اڑی ہوئی مبارکہ قادیانی قرآن پاک پڑھوانے کی مجرم پائی گئی۔ اس نے الزام تسلیم کرتے ہوئے معافی مانگی، میں اسے معاف کر آیا ہوں۔ مبارکہ کو حصہ پر انٹری کے انچارج سے معطل کر کے عام ٹیچرس کی جگہ دے دی گئی ہے۔ پرنسپل کو برخواست کر دیا گیا۔ ملک صاحب نے یہ بات مولانا محمد عبداللہ صاحب کے سامنے بیان کی۔ میں نے کہا کہ ملک صاحب آپ ہمارے نمائندے تھے۔ جو کر آئے اب تو ہو گیا۔ مبارکہ قادیانی طرم بن چکی تھی۔ اسلام اور آئین پاکستان کی توہین کا مقدمہ قائم ہونا تھا۔ قادیانیوں کے قابو میں کوئی ناوانگسی میں بھی آجائے تو یہ طبقہ بہت ظالم بن جاتا ہے۔ آپ لوگوں میں مرتد اور زندیق کے خلاف بھی رحم کا جذبہ موجود ہے اور معافی دے دیتے ہو۔ آئندہ آپ کبھی اس قسم کی معافی استعمال نہ کریں۔



## خدا کی غائبانہ امداد

میں بھکر میں لو وارد تھا۔ اللہ بخش کچی کو نہیں جانتا تھا۔ رات عشاء کی نماز جامعہ فاروقیہ میں پڑھی۔ محترم حافظ سرفراز کے صاحبزادے حافظ عطا اللہ صاحب ملک صاحب کے واقف کار تھے۔ ان سے ساتھ چلنے کی استدعا کی۔ رانا شفیق صاحب کو بھی ساتھ لیا۔ عشاء کی نماز کے بعد تبلیغی دوستوں کی طرز پر مسجد سے نکلتے ہوئے خدا سے عاجزی کے ساتھ کامیابی کی دعا مانگی۔ ملک صاحب کے مکان پر پہنچ کر ملاقات کی۔ ڈی سی صاحب کی طرف سے خان محمد افضل خان صدر ضلع مسلم لیگ بھکر اور ملک غلام نبی بھی تشریف لے آئے۔ ہم نے ڈسٹرکٹ پبلک سکول کی صورت حال سامنے رکھی۔ ملک صاحب فرمانے لگے کہ ڈی سی ریاض صاحب نے مجھے اس سکول کا پرنسپل بنانا چاہا، میں نے انکار کر دیا۔ ڈی سی جمیل صاحب نے مجھے پرنسپل بنانا چاہا، میں نے انکار کر دیا۔ حاجی امان اللہ شاہانی جب ایم این اے تھے اس نے مجھے پرنسپل بنایا چاہا میں نے انکار کر دیا۔ اب میں دل میں ڈرا۔ الہی خیر کا ورد کرنے لگا کہ یہاں تو انکار انکار کی رٹ لگی ہوئی ہے۔ ہم کمزور ہیں کیا بنے گا؟ یہ سوچ ہی رہا تھا کہ ملک صاحب گویا ہوئے کہ وہ بڑے تھے۔ میں نے ان سے بڑائی لینا پسند نہ کی۔ آپ کی نیت میں خلوص ہے۔ میں سمجھتا ہوں کہ اب خود خدا کی طرف سے مجھے یہ مقام دیا جا رہا ہے۔ لہذا مجھے یہ عمدہ قبول ہے۔ اتنے الفاظ سن کر میں نے خدا کا شکر ادا کیا۔ کہ ہم کمزوروں کی عزت تو نے رکھ لی۔

خان محمد افضل خان کی خدمت میں عرض کیا کہ جا کر ڈی سی سید محمد حامد شاہ صاحب کو یہ خوشخبری سنا دیں اور ہماری طرف سے مبارکباد دیں۔

ملک صاحب پرنسپل بن گئے۔ مذہبی آدمی تھے۔ ایک ہفتہ بعد ایک مشترکہ دوست کے ذریعہ ملک اللہ بخش کچی سے ملاقات ہوئی۔ ان کو ختم نبوت کی کتابوں کا سیٹ دیا اور مبارک نامی قادیانی نیچرس کی اصل حقیقت کھولی۔ اس کے بعد پبلک سکول میں مبارک کی اہمیت بالکل ختم ہو گئی۔ مبارک نے سکول سے استعفیٰ دے دیا۔ مگر بھکر کے عوام میں اتنی بدنام ہوئی کہ شہر بھکر بالکل چھوڑ کر ہالینڈ چلی گئی۔ خس کم جہاں پاک۔

(مفت روزہ "نولاک" فیصل آباد، جلد ۲۹-۳۰، شمارہ ۲۰، از قلم ڈاکٹر دین محمد فریدی)

## مولانا قاضی احسان احمد شجاع آبادی کی

### ۱۹۵۰ء کی ایک تقریر

برادران ملت-----

آپ حضرات نے صدر مرکزیہ اور ناظم اعلیٰ کے خیالات سن لیے۔ ان حضرات نے نہایت سلیجھے ہوئے اور موثر انداز میں جماعتی پالیسی بیان کی اور مرزائیت کی اندرونی سازشوں کو پوری طرح بے نقاب کیا۔ اب مجلس احرار کا ایک ادنیٰ رضا کار بھی اپنی چند معروضات عرض کرنا چاہتا ہے۔ امید ہے کہ آپ حضرات پوری توجہ کے ساتھ سنتے رہیں گے۔

مجلس احرار اسلام نے ہمیشہ سے اپنی تمام تر کوششیں اور مساعی، ملی اور ملکی خدمات کے لیے وقف کر رکھی ہیں اور قیام پاکستان کے بعد ہم نے اپنی ذمہ داری کا احساس کرتے ہوئے ملکی حالات کا بغور مطالعہ کیا۔ وقت کی نزاکت کو پہچانا اور یہ کہ پاکستان ایک نوزائیدہ مملکت ہے۔ ہمیں اس کی مشکلات میں اضافہ نہیں کرنا چاہیے۔ ہم نے فیصلہ کیا کہ ہمیں ایک آزاد شہری کی حیثیت سے یہاں اپنی زندگی بسر کرنا ہے۔ ہم اس ملک میں کسی قسم کی بد امنی کو ارا نہیں کر سکتے۔

میرے بزرگوں اور میرے دوستوں ہمارے اس فیصلے کو ساری دنیا نے مستحسن قرار دیا۔ پاکستان کے ایک ایک فرد نے ہمارا خیر مقدم کیا۔ مجلس کی ان سرگرمیوں کو دیکھ کر جو وہ تحفظ ختم نبوت کے سلسلہ میں کر رہی ہے، بعض حضرات یہ اعتراض کرتے ہیں کہ قاضی صاحب! آپ خواہ مخواہ کیوں مرزائیوں پر حملے کر رہے ہیں؟ اپنے مسلمان بھائیوں کی زبان سے یہ الفاظ سن کر مجھے دکھ ہوتا ہے

مجھ سے کہتے ہیں کہ تو ٹالہ و فریاد نہ کر  
ان سے کوئی نہیں کہتا کہ تو بیداد نہ کر

میں کہتا ہوں کہ جس طرح سورج کو حق ہے کہ وہ سیاہی اور تاریکی پر حملہ کرے، اسی طرح ہمیں بھی یہ حق ہے کہ فخر و عالم حضرت محمد رسول اللہ صلی اللہ علیہ وسلم کے تاج و تخت ختم نبوت کی حفاظت کے لیے سردھڑکی بازی لگا دیں۔  
حق، باطل کی ریشہ دوانیوں کو کبھی برداشت نہیں کر سکتا۔

### ہماری پوزیشن

حضرات ہماری پوزیشن اسی باطل کے مقابلے میں اوفینسو (Offensive) نہیں ڈیفنسو (Defensive) ہے۔ ہم جارحانہ اقدام نہیں کرتے۔ بلکہ ہم دشمن کے حملوں کی مدافعت میں صف آراء ہو کر کھڑے ہیں۔ چاہیے تو یہ تھا کہ وہ آوازیں جو حضور سرور کائناتؐ کی شان میں گستاخی کے لیے اٹھ رہی ہیں انہیں آپ دنیا کے کسی گوشہ میں نہ اٹھنے دیتے۔ وہ آواز فوراً دبا دی جاتی، جو پیغمبر آخر الزمان صلی اللہ علیہ وسلم کے مقابلہ میں کسی نئی نبوت و شریعت کا دعویٰ کرتی۔

اس وقت مرزائیوں کا متعفن لڑیچہ پیش کرنے کو دل نہیں چاہتا کہ شریفوں کی محفل میں ایسے بد اخلاق انسانوں کا لڑیچہ پڑھ کر سنایا جائے۔ میں نے اپنے حالیہ دورہ میں پاکستان کے گورنر جنرل خواجہ ناظم الدین سے لے کر ایک ایک وزیر کے سامنے جب یہ لڑیچہ پیش کیا تو انگشت بدنداں رہ گئے۔

ایک کشنر کے سامنے جب یہ مرزائیت کی لاش رکھی تو انہوں نے حیرت سے پوچھا قاضی جی کیا یہ لڑیچہ جو مرزا غلام احمد نے اپنے ہاتھ سے تحریر کیا ہے، اسے کوئی شریف آدمی پڑھ سکتا ہے؟

مرزا صاحب فرماتے ہیں:

”قرآن مجید کی آیت محمد رسول اللہ والذین معہ میں محمد رسول اللہ سے مراد میں ہوں۔ یہ آیت محمد عربی (صلی اللہ علیہ وسلم) کے متعلق نہیں بلکہ میرے متعلق ہے۔“

ابھی مجھ سے پہلے اس آیت کی تشریح میں حضرت مولانا محمد علی صاحب نے مفصل واقعات بیان فرمادیے ہیں۔ اس سلسلہ میں، میں تو صرف اتنا عرض کروں گا کہ جب مرزائی اس آیت کو پڑھتے ہیں تو ان کے ذہن محمد عربی کی طرف نہیں جاتے بلکہ قادیان کی طرف جاتے ہیں۔ پھر یہ اپنی تبلیغ کے ذریعہ بھولے بھالے مسلمانوں کو دور غلا کر ان کا رشتہ مدینہ منورہ سے توڑ کر قادیان سے جوڑ رہے ہیں۔ کیا کوئی غیرت مند مسلمان یہ برداشت کر سکتا ہے کہ اپنا تعلق محمد عربی سے توڑ کر سرکاری نبی مرزا غلام احمد سے جوڑ لے؟

حضرات مجھے آج مرزائیوں کی طرف سے اس قسم کے پمفلٹ ملے ہیں جن میں انہوں نے نہایت چالاکی اور دیدہ دلیری سے شعائر اسلام کی توہین کی ہے۔ سر ظفر اللہ کی وزارت پر یہ اچھل کود۔ تم ایک وزارت پر ناز کرتے ہو، میں نے سلطنتوں کا شردیکھا ہے۔

تمہیں خبر نہیں شاید کہ دین حق کا چراغ

ہوائے تند کے بلوصف جلتا رہتا ہے

وزارتوں کے مقدر پہ ٹاپنے والو

وزارتوں کا مقدر بدلتا رہتا ہے

ابھی کل کا واقعہ ہے۔ نیپال ہی کو لیجئے۔ کل جو وزیر تھے، انہیں آج اسیر ہوئے بھی دیکھا۔ کل جو امیر تھے، وہ آج گداگری کر رہے ہیں۔ کہیں روٹی نصیب نہیں ہوتی۔ اپنی وزارتوں کی عزت بچانے کے لیے سیفٹی ایکٹ استعمال کرنے والا محمد مصطفیٰ عربی کی عزت و عظمت کی حفاظت کے لیے بھی آپ کے پاس کوئی قانون ہے؟

### بد معاملہ

میں ان لوگوں سے پوچھتا ہوں جو مرزا غلام احمد کی نبوت و رسالت کا اقرار کرتے ہیں۔ آپ نے ایک بد معاملہ انسان کو محمد عربی مصطفیٰ کے تخت پر کیوں بٹھایا ہے۔ میں نے اپنی تقریر کے دوران مرزا غلام احمد کو بد معاملہ کہا ہے۔ یہ شاعرانہ گفتگو نہیں ہے۔ بلکہ ایک حقیقت ہے میں بغیر دلیل اور ثبوت کے کوئی چیز عرض نہیں کروں گا۔ جہاں تک مرزا کی بد معاملگی کا تعلق ہے، اس سلسلہ میں مرزا کی اپنی کتاب براہین احمدیہ ملاحظہ فرمائیے۔ یہ

ان دنوں کی بات ہے جب مرزا غلام احمد نے یہ اہلی کی تھی کہ میں حضور سرور کائنات کی شان میں پچاس جلدوں کی ایک کتاب لکھنا چاہتا ہوں جس کے لیے مجھے کافی روپے کی ضرورت ہے۔ لوگوں نے سرور کائنات ﷺ کے ساتھ والہانہ عقیدت کی بنا پر کافی رقم دی۔ کتاب کی طباعت کے سلسلہ میں لوگوں سے یہ وعدہ کیا گیا کہ جب پچاس جلدوں کی کتاب پوری ہوگی تو اس رقم کے عوض اس کتاب کا ایک ایک مکمل حصہ ضرور دیا جائے گا۔ مرزا نے وہ کتاب ”براہین احمدیہ“ پانچ حصوں میں لکھ کر ختم کر دی۔ لوگوں نے پچاس جلدوں کا مطالبہ کیا تو مرزا ارشاد فرماتے لگا اگرچہ میں نے پچاس جلدوں کا وعدہ کیا تھا اور اب اس کی پانچ جلدیں پوری ہو گئی ہیں۔ پانچ اور پچاس میں صرف ایک کتبہ (.) کا فرق ہے۔ اس لیے میں اپنے وعدہ میں پورا اتر آیا ہوں۔

حضرات اس سے بڑھ کر چالاک اور عیاری کیا ہو سکتی ہے۔ میں ملتان کلاتھ ہاؤس کے مالکوں سے پوچھتا ہوں جو ملتان میں مرزائیوں کا بہت بڑا مرکز ہے۔

آپ کی دکان سے کوئی شخص پانچ سو روپے کا کپڑا خرید لے اور جب آپ اس کپڑے کاٹل پیش کریں تو وہ بجائے پانچ سو روپیہ دینے کے آپ کو صرف پانچ روپے عطا کر دے کیا آپ ایسے سودے کے لیے تیار ہیں۔۔۔۔۔ کیا یہ معاملہ آپ کو منظور ہے؟

### بد زبان

میں نے اپنی تقریر کے دوران مرزا غلام احمد کو بد زبان کہا ہے۔ یہ اپنی طرف سے نہیں کہہ رہا بلکہ مرزا کی اپنی کتاب ”نور الحق“ ص ۱۲۱ پر ملاحظہ فرمائیے ”جو شخص میری تحقیر کرتے ہیں ان پر میری طرف سے ایک ہزار مرتبہ لعنت ہے۔“

آپ حضرات میں سے کوئی شخص اسٹیج پر آکر ملاحظہ فرمائے۔ اس کتاب میں پورے کے پورے کئی صفحات پر سوائے لعنت، لعنت، لعنت..... کے اور کچھ نہیں لکھا۔

ایسا شخص اپنے آپ کو کتا ہے کہ میں محمد ہوں امعاذ اللہ!

کیا محمد عربی ﷺ کی مثال ایسی تھی۔۔۔۔۔ وہ رحمۃ للعالمین تھے۔ آپ پر دنیا بھر میں بیعتی، آپ کو گالیاں دیتی، آپ کو زخمی کرتی۔ لیکن آپ کی زبان مبارک سے سوائے ان

کلمات کے اور کچھ سرزد نہ ہوتا:

”اے اللہ اگر میں اس قوم سے دکھی ہو کر ناراض اور خفا ہو کر کوئی بددعا مانگوں تو میری اس بددعا کو قبول نہ فرماتا“

”اے اللہ میری قوم کو وہ سمجھ عطا فرما دے جس سے یہ تیرے ار سال کردہ قرآن کو مان جائیں اور تیرے دین اسلام کو قبول کر لیں“۔

قرآن جاؤں ایسی پاکیزہ اخلاق والی ذات کے جس کے اخلاق و عادات کا مشرکین عرب اور کفار ان مکہ بھی اعتراف کرتے تھے۔

مرزا غلام احمد قادیانی اپنی ایک کتاب میں تحریر کرتا ہے جو شخص میری صداقت کا قائل نہیں ہے تو اسے صاف سمجھ لینا چاہیے کہ وہ ”ولد الحرام“ ہے۔ (انوار الاسلام ص ۳۳)

میں پوچھتا ہوں کہ حضرت قائد اعظم نے مرزا غلام احمد کی صداقت کا اعتراف کیا؟ ہمارے وزیر اعظم خان لیاقت علی خان مرزا کو نبی اور رسول ماننے ہیں۔۔۔۔۔؟

آپ حضرات جو بے پناہ سمندر کی طرح میرے سامنے موجود ہیں کیا آپ تمام حضرات مرزا غلام احمد کی نبوت پر مہر تصدیق ثبت کرتے ہیں۔۔۔۔۔؟

اب آپ خود ہی فیصلہ کریں کہ ”ولد الحرام“ کا لفظ کن حضرات کے لیے استعمال کیا ہے؟

صرف اسی پر بس نہیں مسلمانان عام کو خنزیر اور کتوں کا خطاب دیا اور مسلمان عورتوں کو یہ کہا کہ وہ سب کتیاں ہیں۔ ایسا شخص اپنے آپ کو نبی اور رسول کے یہ تو دنیا میں اپنے آپ کو ایک شریف انسان کہلانے کا مستحق نہیں ہے۔

### توہین رسالت

یہ وہ الفاظ ہیں جو مرزا غلام احمد نے مسلمانان عالم کے حق میں استعمال کیے۔ اب چند چیزیں وہ بھی عرض کیے دیتا ہوں جو مرزا نے پیغمبر آخر الزمان صلی اللہ علیہ وسلم کی شان میں استعمال کیے۔

مرزا خطبہ الہامیہ میں لکھتا ہے کہ حضور صلی اللہ علیہ وسلم تو پہلی رات کا چاند تھے اور میں چودھویں رات کا چاند ہوں۔

اس چودھویں رات کے چاند کا اگر آپ نے فوٹو دیکھا ہو تو ملاحظہ فرمائیے:  
 ”اس پر قاضی صاحب نے مرزا کا ایک فوٹو عوام الناس کے سامنے پیش کیا۔  
 لوگوں نے پیغمبر آخر الزمان حضرت محمد رسول اللہ صلی اللہ علیہ وسلم کے ساتھ  
 بے پناہ عقیدت کا اظہار کرتے ہوئے۔“

ختم نبوت زندہ باد اور سرکاری نبوت مردہ باد کے ٹک ٹکاف نعرے لگائے۔

### شعور انبیاء

مرزا غلام احمد کے شعور کا ایک واقعہ پیش کرتے ہوئے فرمایا کہ ایک دلچھ مرزا غلام احمد کا ایک مرید اس کے لیے گرگاہی لایا اور مرزا کے سامنے لا کر رکھ دی۔ مرزا نے اسے بے حد پسند فرمایا اور اس جوتہ کو اسی وقت اپنے پاؤں میں ڈال لیا۔ جو تاپہنے میں آپ نے دایاں پاؤں بائیں جوتا میں اور بائیں پاؤں دائیں جوتا میں ڈال دیا۔ (سیرت المہدیٰ، ص ۲۸، ج ۲)

مرزا غلام احمد کے ایسے شعور کے واقعات بہت سے ہیں۔ خوف طوالت کی وجہ سے ان کا ذکر مناسب نہیں ہے۔ ویسے آپ حضرات ان واقعات سے تو واقف ہیں کہ مرزا صاحب چونکہ گڑ کھانے کے عادی تھے اور آپ گڑ اور مٹی کے ڈھیلے ایک ہی جیب میں رکھا کرتے تھے۔ کئی دفعہ ایسا بھی ہوتا کہ آپ گڑ کی جگہ مٹی کا ڈھیلہ کھا لیا کرتے تھے۔ کھانڈ کی جگہ چونہ پھانک لیا کرتے تھے۔ اپنی واسکٹ کے بٹن لگانے لگتے تو نچلا بٹن اوپر کے سوراخ میں اور اوپر کا نچلے سوراخ میں لگایا کرتے تھے

۔ اس سادگی پہ کون نہ مرجائے اے خدا

واقعی دنیا کو ایسے بے شعور نبی کی بڑی ضرورت تھی۔ قاضی صاحب نے مرزائیوں سے خطاب کرتے ہوئے فرمایا ”اے بھولے ہوئے انسان! آپ پیغمبر آخر الزمان حضرت محمد ﷺ سے اپنا رشتہ توڑ کر بے شعور انسان کے ساتھ جوڑ رہے ہو۔ تمہاری عقل کو کیا

ہو گیا ہے؟ تم اپنی فکر و دانش کو کہاں کھو چکے ہو۔۔۔۔۔؟

حضرات یاد رکھئے! انبیاءِ عظیم السلام مدد (بچپن کے دوران) میں بھی ہاشعور ہوتے

ہیں۔

ایک ایک نبی کی زندگی کے حالات سامنے رکھئے اور پھر بچپن کے شعور کو دیکھئے۔

حضرت حلیمہ سعدیہ رضی اللہ عنہا واقعہ بیان فرماتی ہیں کہ جب حضرت محمد رسول اللہ ﷺ ابھی دودھ پیتے تھے اس وقت آپ اپنے حصے کا دودھ پیتے تھے۔ کئی دفعہ میں نے کوشش کی کہ آپ دوسرے بھائی کے حصے کا دودھ پی لیں۔ آپ منہ پھیر لیتے۔ اگر زبردستی آپ کے منہ میں دودھ دیتی تو آپ منہ بند فرمایا کرتے تھے۔

قربان جاؤں ایسے نبی کے جو بچپن میں بھی مساوات اور انصاف کا سبق دے رہا

ہے۔

### توہین الوہیت

حضرات میں نے مختصر الفاظ میں آپ کے سامنے مرزا غلام احمد قادیانی کے بد معاملہ، بد زبان، بد اخلاق ہونے کے واقعات عرض کر دیے ہیں۔ اب اس سے بڑھ کر اس کی دیدہ دلیری اور عیاری ملاحظہ فرمائیے۔ مرزا صاحب لکھتے ہیں کہ اللہ تبارک و تعالیٰ نے مجھے الہام فرمایا انت منی وانا منک، یعنی اے مرزا تو مجھ سے ہے اور میں تجھ سے۔

صاف لفظوں میں یوں سمجھئے اللہ تعالیٰ مرزا صاحب سے فرماتے ہیں کہ اے مرزا تو

میری اولاد ہے اور میں تیری (لاحول ولا قوۃ)

### سوال

اس پر ایک دفعہ ایک مرزائی نے اعتراض کیا کہ حضور ﷺ نے بھی تو حضرت علیؑ کے لیے فرمایا تھا کہ انت منی وانا منک حالانکہ حضرت علیؑ اور حضور ﷺ کے والدین جدا جدا تھے۔ پھر آپ نے یہ کیوں فرمایا کہ اے علی تو مجھ سے ہے اور میں تجھ سے ہوں۔



ایک دوسرے مقام پر مرزا صاحب اپنے متعلق تحریر کرتے ہیں کہ:

”یعنی میں نے ایک دن خواب میں دیکھا کہ میں خود خدا ہوں۔ پھر میں نے یقین کر لیا کہ واقعی میں خدا ہی ہوں۔ پھر میں نے زمین اور آسمان پیدا کیے۔“

(استغفر اللہ)

ایک مرزائی نے اعتراض کیا کہ اجماعی قاضی صاحب مرزا نے یہ تو اپنا ایک خواب بیان کیا ہے۔ کہ میں خواب میں خدا بن گیا تھا۔ میں ایسے انسان سے پوچھتا ہوں کہ یہ الہامات جو کتابی شکل میں شائع ہوئے ہیں، یہ بھی سارا معاملہ خواب کی حالت میں ہی مکمل ہو گیا تھا۔ وہ بریس کون سا تھا جو خواب میں چلتا رہا اور کتابیں تیار ہوتی رہیں۔

یاد رکھئے خداوند قدیر سے لے کر تمام انبیاء اور اولیاء کی توہین اور ان کی مقدس اور پاکیزہ زندگی کو داغ دار کرنے کے لیے انگریز نے مرزا غلام احمد قادیانی جیسے بد اخلاق، بد معاملہ انسان کو تیار کیا۔ اگر یہ شخص صحابہ کرام کے زمانہ میں اس قسم کی توہین و حرکات کرتا تو اسے ایک قلم ختم کر دیا جاتا۔ دنیا میں اس سے بڑھ کر ایسا شخص ہے جس نے حقانیت اسلام کو نیست و نابود کیا ہو۔-----۱

حضرت قاضی صاحب نے ولولہ انگیز لہجہ میں فرمایا کہ آپ حضرات پورے ہوش اور پوری ذمہ داری سے جواب دیں کیا ایسے دشمنان اسلام اور دشمنان ملک و ملت گروہ کا استیصال ضروری ہے یا نہیں؟

ہم مرزائیوں کو اسلام اور پاکستان کا سب سے بڑا دشمن خیال کرتے ہیں اور اس کے استیصال کے لیے ہر ممکن قربانی دینے کے لیے تیار ہیں۔

حاضرین نے جوش آمیز لہجہ میں جواب دیا خدا آپ کو کامیابی دے۔

قاضی صاحب نے اپنی تقریر جاری رکھتے ہوئے فرمایا کہ ہم نے اپنے تاریخی فیصلہ میں کہا تھا کہ ہمیں یہ کام وقت کے اہم مقصدیات کے تحت کرنا ہے اور اگر اس کام کو ملک کی واحد نمائندہ جماعت مسلم لیگ سنبھال لے تو ہم احرار کا بورڈ اتار دینے کے لیے تیار ہیں۔ آپ نے حکومت کو دارنگہ دیتے ہوئے فرمایا کہ ”پچھلے دنوں راولپنڈی اور اوکاڑہ میں دو آدمی کسی گھریلو مناقشات کی وجہ سے قتل ہو گئے تھے تو مرزائیوں نے سارے ملک میں شور مچانا شروع کر دیا کہ ان دونوں کے قتل میں دراصل مجلس احرار کا ہاتھ ہے۔ آج یہاں جلسہ گاہ میں ایک مرزائی جو پوسٹ آفس ملتان کا ایک ملازم ہے، مرزائی لڑیچہ اور اشتہارات تقسیم کرتا ہوا پکڑا گیا۔ احرار رضاکاروں نے اسے کچھ نہیں کہا اور اسے نہایت پر امن طریقہ سے مقامی پولیس کے سپرد کر دیا۔

حضرات اب آپ فرمائیے یہ پیش قدمی کس کی جانب سے ہے۔ اگر یہاں کوئی مسلمان مشتعل ہو کر اسے مار پٹائی کر دیتا تو ذمہ داری کس پر عائد ہوتی۔ وہ کس بل بوتے پر مسلمانوں کے اس عظیم اجتماع میں گمراہ کن لڑیچہ تقسیم کرنے کی جرات کرتے ہیں؟

دراصل مرزائی اپنی خطرناک سازشوں سے اسلام اور پاکستان کو تباہ کرنا چاہتے ہیں۔ اس لیے تمام مسلمانوں اور حکومت کو ان کی ریشہ دوانیوں سے باخبر رہنا چاہیے۔ وا ملینا لا ابلاغ

## جیل میں مولانا احمد علی کوزہ رویا گیا

۱۹۵۳ء کی تحریک تحفظ ختم نبوت یکایک نہیں ابھری تھی اور نہ ہی کسی سیاسی طالع آزما کے اشارہ ابرو پر اس نے وسعت اختیار کر کے پورے ملک کے عظام کو معطل کیا تھا۔ اس تحریک کی بنیاد اسی وقت پڑ گئی تھی جب مرزا غلام احمد قادیانی نے نبوت کا زہ کا دعویٰ کیا تھا اور بعد ازاں انگریز حکمرانوں کی خاص سرپرستی سے مرزائی (احمدیہ) فرقہ کے لوگوں نے مختلف شعبوں میں اقتدار و اختیار کے کلیدی وسائل پر قبضہ کر لیا تھا۔ قادیانی افسروں، اہلکاروں، تاجروں اور بڑے بڑے زمینداروں نے قیام پاکستان کے بعد جب مسلمانوں کے دینی، سیاسی اور معاشی حقوق پامال کرنا شروع کر دیے تو مرزائیوں کے خلاف نفرت و حقارت کا جذبہ ابھرنا ایک فطری امر تھا۔ پھر جب قیام پاکستان کے بعد انگریز گورنر پنجاب سر فرانسس مودی نے ”ربوہ“ کی نام پر سینکڑوں ایکڑ زمین چند پیسے مرلہ کے حساب سے عطا کر کے صرف مرزائیوں کا الگ سے شہر آباد کرنے کی بنیاد ڈالی تھی اور نہایت پراسرار طریقہ سے مرزائیوں کا ایک ایسا مرکز قائم کرنے کا اقدام کیا تھا جسے وہ بلا شرکت غیرے اپنی مضبوط جماعت کی حیثیت دے سکیں۔ تو یہ انداز کار اہل اسلام کے لیے سخت اضطراب اور تشویش کا باعث بنا۔ کیونکہ پورے ملک میں کسی بھی فرقہ کی ایسی کوئی آبادی موجود نہ تھی۔ جو صرف اس فرقہ کے لوگوں کے لیے ہی مخصوص ہو اور اس میں دوسرا کوئی بھی شخص نہ تو بلا اجازت آجاسکے اور نہ ہی اسے وہاں ٹھہرنے کی اجازت ہو۔

پاکستان کی سرزمین پر ”ربوہ“ کے نام سے پہلی آبادی تھی جو مسلمانوں سے علیحدگی کی اساس پر قائم ہوئی۔ پھر اس پر مستزاد یہ کہ مرزائی فرقہ کے سربراہ مرزا بشیر الدین محمود ”انجمنی“ نے مختلف سرکاری محکموں پر قبضہ کرنے کی ایک زبردست تحریک کا آغاز کرتے ہوئے اپنے مریدوں اور جماعتی کارکنوں کے نام اپنے اخبار الفضل کے ذریعہ باقاعدہ ہدایت جاری کی تھی کہ وہ اب فوجی ملازمت کی طرف سے توجہ ہٹالیں کیونکہ اس میں ہمیں اس قدر پوزیشن حاصل ہو گئی ہے کہ مزید ضرورت نہیں رہی اب انہیں دوسرے محکموں

کی طرف رخ کرنا چاہیے۔

اسی قسم کی ہدایات کے ساتھ ساتھ مرزا محمود نے اپنے مریدوں کو یہ بھی ہدایت کی کہ وہ اپنی پوری توجہ اور کوشش بلوچستان کو احمدی صوبہ بنانے کے لیے وقف کر دیں تاکہ ہم یہ کہہ سکیں کہ ہمارا بھی ایک صوبہ ہے۔

مرزا محمود آنجنابی نے اپنی مجلس علم و عرفان میں پاکستان کی تقسیم کو عارضی قرار دیتے ہوئے ایک رویا کے ذریعہ پاکستان اور ہندوستان کو پھر سے متحد کرنے کے لیے اکھنڈ بھارت کی پیش گوئی کی۔ اس قسم کے خطرناک نظریات کے خلاف برہمہ کی جذبات پورے ملک کے مسلمانوں کے دلوں میں ابھر رہے تھے۔ ٹھیک انہی دنوں پاکستان کے سابق مرزائی وزیر خارجہ سر ظفر اللہ خاں نے کراچی کے آرام باغ میں ایک جلسہ عام سے خطاب کرتے ہوئے۔۔۔۔۔ اسلام کو ایک مردہ مذہب اور احمدیت و قادیانیت کو زندہ مذہب ثابت کرنے کی کوشش کی۔

سر ظفر اللہ خاں کی اس اشتعال انگیز اور قابل اعتراض تقریر پر کراچی میں زبردست ہنگامہ ہو گیا۔ پولیس نے سر ظفر اللہ کے خلاف مظاہرہ کرنے والوں کو لاثیموں اور آنسو گیس کے گولوں سے زخمی کیا۔ اور بے شمار افراد کو گرفتار کر کے جیلوں میں ٹھونس دیا۔

### تحریک ختم نبوت کے محرکات

ایک طرف اندرون ملک مسلمانوں اور قادیانیوں کے درمیان مذہبی اور سیاسی بنیاد پر اختلاف و نزاع نے سنگین صورت اختیار کر لی تھی اور دوسری طرف قوم کے سامنے دستور سازی کا مرحلہ درپیش تھا۔

پاکستان میں دستور اسلامی کے غماز کے لیے کراچی میں تمام مکاتب فکر کے علماء کرام متفقہ امور پر مشتمل سفارشات مرتب کر رہے تھے۔ اس میں چونکہ پاکستان کے صدر مملکت کے لیے مسلمان ہونا ضروری قرار دیا گیا تھا اس لیے تمام علماء کرام نے متفقہ طور پر مسلمان کی تعریف کرنے، عقیدہ ختم نبوت کے منکروں کو مسلمانوں کی صف سے خارج کر کے غیر مسلم قرار دینے اور سر ظفر اللہ خاں کو وزارت سے الگ کرانے کے لیے ملک کی تمام دینی و

سیاسی جماعتوں کے نمائندوں نے جب مطالبات تسلیم کرنے کے لیے وزیراعظم پاکستان خواجہ ناظم الدین کو ایک ماہ کا نوٹس دے دیا اور ۲۸ فروری ۱۹۵۳ء کو اس کی مدت ختم ہو گئی تو مطالبات تسلیم کرانے کے لیے احتجاجی جلوسوں اور مظاہروں کا ایک ملک گیر سلسلہ شروع ہو گیا۔

اسی سلسلہ میں ملتان تھانہ کپ کے سامنے ایک پرامن جلوس پر پولیس نے فائرنگ کر کے چند مسلمانوں کے سینے گولیوں سے چھلنی کر دیے۔ اس پر پورے ملک میں اشتعال پھیلنا ایک فطری امر تھا۔ ہر شہر، ہر قصبہ اور ہر گاؤں میں جلے جلوسوں کی صورت مظاہروں کا سلسلہ شدت اور وسعت اختیار کر گیا۔ سرگودھا کی جامع مسجد میں منعقدہ جلے میں شیخ حسام الدین، ماسٹر تاج الدین انصاری اور ذکاء اللہ ثانی نے مسئلہ ختم نبوت کی اہمیت بیان کرتے ہوئے حکومت کے رویے کی مذمت کی تو انہیں گرفتار کر لیا گیا۔ اسی طرح گوجرانوالہ میں صاحبزادہ فیض الحسن اور ان کے لڑکے جن پر بھی گرفتار کر کے جیل بھیج دیے گئے۔

تحفظ ختم نبوت کا مرکزی مقام لاہور بن گیا تھا۔ یہاں منعقد ہونے والے جلے جلوسوں نے ابھی ہنگامہ خیز صورت اختیار نہ کی تھی۔ لاہور نے ناموس رسالت کے تحفظ کی سلسلہ میں راجپال، مغلوہ، ایچی ٹیشن کے علاوہ غازی علم الدین شہید کی معرکہ آراء تحریکات کا نہ صرف قریب سے مشاہدہ کیا تھا بلکہ ان تحریکات کو جنم دینے اور پروان چڑھانے کا سہرا بھی لاہور ہی کے جاں نثاران محمد عربی کے سر تھا۔

اہل لاہور کی زندگی ہمیشہ گھما گھمی اور ہماہمی میں گزری ہے۔ بڑی بڑی دینی اور سیاسی تحریکات کی تلاطم خیزی اور اتار چڑھاؤ کا نظارہ کیا ہے۔ اسی لاہور میں ایشیاء کی سب سے بڑی تحریک ختم نبوت رفتہ رفتہ جوان ہو رہی تھی۔

پنجاب کے ارباب اقتدار نے اہل اسلام کے مستقل جذبات اور حالات کی سنگین صورت کا جائزہ لیتے ہوئے اعلان کیا کہ عوام کے دونوں مطالبات کی منظوری کا تعلق چونکہ مرکزی حکومت سے ہے اور حکومت پنجاب پہلے ہی ان کی تائید و حمایت کر چکی ہے۔ اس لیے تحریک کارخ مرکزی جانب ہونا چاہیے۔

مطالبات کے سلسلہ میں حکومت پنجاب کی یقین دہانی پر جلے جلوسوں کا مرکز اگرچہ

پنجاب رہا لیکن مظاہرین کے قافلے ٹریوں کے ذریعے کراچی کا رخ کرنے لگے اور چند روز کے اندر اندر لاہور کے بعد کراچی بھی تحریک ختم نبوت کا مرکز بن گیا اور چند روز کے اندر اندر مغربی پاکستان کے تمام چھوٹے بڑے شہروں، قصبات، دیہات میں تحریک کا زور اس قدر شدت اختیار کر گیا کہ قلم و نسق درہم برہم ہو گیا۔

گرفتاریوں، ہڑتالوں اور ہنگاموں نے ہمہ گیر صورت اختیار کر لی۔ محکمہ ریلوے، ٹیلی فون اور تار کے علاوہ سیکرٹریٹ میں بھی قلم چھوڑ ہڑتال ہو گئی۔ اس اثناء میں لاہور اور لائل پور کے مظاہرین پر پولیس نے گولی چلا دی۔ کئی مسلمان شہید ہو گئے۔ اس پر جان نثاران محمد عربی کے جذبات سخت مشتعل ہوئے کہ ایک اسلامی ریاست کے ارباب اقتدار جو خود بھی پیغمبر آخر الزمان حضرت محمد رسول اللہ ﷺ کی ذات اقدس کو خدا کا آخری رسول تسلیم کرتے اور اس پر پورا پورا ایمان رکھتے ہیں۔ وہ عقیدہ ختم نبوت کا تحفظ چاہنے والوں کے سینے گولیوں سے کیوں چھلنی کرتے ہیں۔ اس کا واضح مطلب تو یہ ہے کہ ارباب اقتدار انگریز کے خود کاشتہ پودے، مرزائیت کو تحفظ دے کر اور اس فتنہ کی سرپرستی کر کے عملاً عقیدہ ختم نبوت کا انکار کرنے کا ارتکاب کر رہے ہیں۔

مسئلہ کی نزاکت کے پیش نظر ملک کے تمام مسلمان بلا اختلاف عقائد و نظریات اس بات میں متفق و متحد تھے کہ ملک کی دستور سازی کے مرحلہ میں عقیدہ ختم نبوت کا تحفظ کر کے حضرت نبی کریم ﷺ کے بعد نبوت کا ذبہ پر ایمان لانے والوں کو غیر مسلم اقلیت قرار دے دیا جائے۔ ان مطالبات کی تائید میں چونکہ اہلسنت، دیوبندی، بریلوی، اہل حدیث، شیعہ وغیرہ تمام فرقوں کے علماء ایک پلیٹ فارم پر جمع تھے اور مشترکہ طور پر ہی جدوجہد کر رہے تھے۔ اس لیے مظاہروں اور جلے جلوسوں میں لاتعداد لوگ شرکت کیا کرتے تھے۔

مارچ ۱۹۵۳ء کی پانچ تاریخ تک لاہور میں تحریک ختم نبوت پوری شدت کے ساتھ جاری تھی کہ چوک داگراں میں پولیس نے ایک شخص کو گولی کا نشانہ بنادیا اور مبینہ طور پر اس کے گلے میں آویزاں قرآن مجید کو ٹھوکریں ماریں جس کے باعث اوراق بکھر گئے۔ اس حادثہ نے مسلمانوں کے جذبات پر پھڑول کا کام دیا اور رد عمل کے طور پر جامع مسجد وزیر خاں کے قریب پولیس کے ایک عہدہ دار فردوس شاہ کو قتل کر دیا گیا۔

## حضرت لاہوری کی گرفتاری

ان حادثات کے بعد عوامی جذبات و احساسات چنداں محتاج وضاحت نہیں۔ پورا لاہور خون آشام تھا۔ شہر کی سڑکیں خونِ مسلم سے دھل رہی تھیں۔ ٹالیوں میں پانی کی جگہ اہل اسلام کا خون رواں دواں تھا۔ ۶ مارچ کو لاہور شہر اگرچہ فوج کی تحویل میں آگیا تھا۔ جان نثارانِ محمد عربی کے جذبات اور ان کے سینوں میں موجزنِ مشق و محبت کی آگ کے شعلے پورے جوش و خروش کے ساتھ بڑھتے جا رہے تھے۔

مسلمانوں کے مذہبی پیشوا اور سیاسی رہنما روزانہ گرفتار ہاں دے رہے تھے۔ کراچی میں مجلسِ عمل کے تمام رہنماؤں (جن میں امیر شریعت سید عطاء اللہ شاہ بخاریؒ، مولانا ابوالحسنات، سید محمد احمد قادری خطیب مسجد وزیر خاں لاہور، مولانا عبدالحامد بدایونی، صاحبزادہ سید فیض الحسن، مولانا لال حسین اختر، ماسٹر تاج الدین انصاری اور دوسرے حضرات شامل تھے) کی گرفتاری کے بعد پنجاب، سندھ اور سرحد کے تمام علماء کرام کی گرفتاریوں کا سلسلہ ہمہ گیر تھا۔ انہی دنوں شیخ التفسیر حضرت مولانا احمد علی لاہوری امیر انجمن خدام الدین لاہور ایک بہت بڑے جلوس کی صورت میں گرفتار کر لیے گئے اور آپ کو سنٹرل جیل ملتان بھیج دیا گیا۔

ملتان جیل میں مقامی علماء، سیاسی رہنماؤں اور ملی کارکنوں کے ساتھ ساتھ خطیب پاکستان اور تحریک تحفظ ختم نبوت کے ممتاز رہنما مولانا قاضی احسان احمد شجاع آبادی بھی قید و بند کی سلاخوں میں تھے۔

ان دنوں قائد اعظم کے بعد پہلے گورنر جنرل اور قائد ملت کے بعد پہلے وزیر اعظم خواجہ ناظم الدین کی وزارتِ عظمیٰ کا بلند و بالا مختار دھڑام سے نیچے آچکا تھا اور صوبائی و مرکزی وزارتوں کی گدیوں پر نئے وزیر اجماع ہو رہے تھے۔ وزارتِ عظمیٰ پر محمد علی بوگرہ اور پنجاب پر ملک فیروز خان نون فائز ہوئے تھے۔ احساسات کا صحیح اندازہ نہ تھا۔ انہوں نے مرزائی وزیر خارجہ سر ظفر اللہ کو بھراپنی کابینہ میں شامل کر لیا جس کا نتیجہ یہ نکلا کہ مختلف سرکاری عہدوں پر فائز مرزائی افسروں کا رویہ سخت ہو گیا اور انہوں نے تحریک ختم

نبوت میں حصہ لینے والوں کے خلاف سخت انتقامی کارروائیاں شروع کر دیں۔ ان دنوں پنجاب کے انسپکٹر جنرل جیل خانہ جات کر تل بشیر حسین سید مرزا میوں کے لاہوری فرقہ سے تعلق رکھتے تھے۔ انہوں نے تحریک ختم نبوت کے ممتاز رہنماؤں اور کارکنوں کے خلاف سخت منتقلانہ رویہ اختیار کیا اور جیل کے ارباب اختیار کی وساطت سے انہیں بے بس اور لاچار کرنے میں کوئی دقیقہ فروگذاشت نہ کیا۔

خود راقم الحروف کو سنٹرل جیل لاہور میں کئی روز تک ایسی تنگ و تاریک کوٹھڑی میں بند رکھا جو جیل خانہ کی چار دیواری میں جرم کا ارتکاب کرنے والے خطرناک مجرموں کے لیے مخصوص ہوا کرتی تھی اور جس میں مجرموں کے چھتے اور کیڑے مکوڑوں کے گھروندے خاص اہتمام کے ساتھ تیار کرائے گئے تھے۔ گویا وہ جیل کا قید خانہ تھا۔

### زہر خورانی کا ہولناک واقعہ

راقم الحروف کو چند دنوں کے بعد لاہور کے سیاست خانہ سے نکال کر ”بم کیس وارڈ“ میں منتقل کر دیا گیا تھا۔ ایک روز اخبارات میں خبر پڑھی کہ ملتان سنٹرل جیل میں شیخ التفسیر حضرت مولانا احمد علی لاہوری، مولانا قاضی احسان احمد شجاع آبادی اور ان کے دیگر ساتھیوں کی حالت یکایک سخت خراب ہو گئی ہے۔ تحریک تحفظ ختم نبوت میں حصہ لینے والے ان ممتاز رہنماؤں کو مسلسل قے اور اسہال کی تکلیف تھی۔ ڈاکٹر ان حضرات کی جان بچانے کی کوشش کر رہے تھے۔ چند روز بعد اطلاع ملی کہ حضرت لاہوری رحمۃ اللہ علیہ کو لاہور جیل میں منتقل کیا جا رہا ہے۔ چنانچہ ایک روز اسٹنٹ سپرنٹنڈنٹ جیل نے (جو حضرت لاہوری کے مرید تھے) مجھے یہ خوشخبری دی کہ حضرت شیخ التفسیر کو بغرض علاج لاہور سنٹرل جیل منتقل کیا جا رہا ہے۔ میں نے اسٹنٹ سپرنٹنڈنٹ ”ڈپٹی سپرنٹنڈنٹ“ اور سپرنٹنڈنٹ جیل مرحومہ حیات سے درخواست کی کہ حضرت لاہوری کو ہمارے وارڈ ”بم کیس احاطہ“ میں رونق افروز کیا جائے۔ چنانچہ حسب پروگرام جب حضرت لاہوری سنٹرل جیل میں منتقل ہوئے تو ”بم کیس وارڈ“ کو آپ کی ذات سے شرف بخشا گیا۔

یہ وارڈ تاریخی نوعیت کا حامل تھا۔ بھگت سنگھ اور دت وغیرہ تحریک آزادی کے جن



نوجوانوں نے اسبلی میں بم پھینک کر انگریزوں کو خطرناک نقصان پہنچایا تھا، یہ وارڈان کے لیے تعمیر کیا گیا تھا اور "بم کیس" کے عنوان سے انہی کے نام موسوم ہوا۔ حضرت مولانا احمد علی لاہوری جب سنٹرل جیل میں تشریف لائے تو کڑکڑاتی گرمی کا سخت موسم تھا۔ گرمی کی شدت کے باعث پورا ماحول آتش فشاں تھا۔

بم کیس وارڈ حضرت کے معتدین اور مریدوں کی نگاہ شوق و عقیدت کا مرکز بن گیا۔ نماز عصر کے بعد میں نے جیل کے ذمہ دار افسروں سے رابطہ قائم کر کے حضرت لاہوری رحمۃ اللہ علیہ کے لیے چارپائی کا انتظام کرنے کو کہا۔ کیونکہ تحریک میں حصہ لینے کی پاداش میں گرفتار ہونے والے تمام نظر بندوں کے بستر تہتی زمین کے فرش پر ہی دراز کیے جاتے تھے۔ ان بستروں کے درمیان جب میں نے حضرت شیخ کی چارپائی بچھائی تو آپ نے اسے دیکھتے ہی دریافت کیا یہاں صرف ایک چارپائی کیوں بچھائی گئی ہے؟ میں نے عرض کیا۔۔۔۔۔ یہ حضرت کے لیے ہے۔ آپ نے فرمایا۔۔۔۔۔ یہ کیسے ممکن ہو سکتا ہے کہ جانثاران محمد عربی ﷺ تپتے فرش پر ہوں اور احمد علی ان کے درمیان چارپائی پر آرام کرے۔۔۔۔۔؟ آپ نے یہ چند جملے۔۔۔۔۔ کچھ اس انداز میں فرمائے کہ حاضرین کی آنکھیں آنسوؤں سے ڈبڈبا گئیں۔ تعمیل ارشاد میں آپ کا بستر خصوصی اہتمام کے ساتھ زمین پر ہی بچھا دیا گیا اور پائنتی کی جانب اپنا بستر رکھا تو حضرت نے اسے اپنے ہاتھ سے اٹھا کر سرہانے کی جانب کر دیا۔

نماز مغرب کے بعد راقم الحروف نے علیحدگی میں ملتان جیل میں یکایک صحت خراب ہونے کے اسباب معلوم کیے تو حضرت لاہوری نے فرمایا:

"ایک روز شام کے کھانے کے بعد سب کی حالت غیر ہو گئی۔ قاضی احسان احمد شجاع آبادی اور ان کے دیگر ساتھیوں نے جیل حکام سے جب پرزور مطالبہ کیا کہ ہمارا طبی معائنہ ہونا چاہیے اور جیل کی خوراک بند کر دینے کا فیصلہ کیا تو ان سب کو مختلف بارکوں میں تبدیل کر دیا گیا اور مجھے یہاں سنٹرل جیل لاہور پہنچا دیا گیا ہے۔

جیل کے ارباب اختیار کے بقول اگر ہماری صحت کا بگاڑ غذائی سمیت

(فوڈ پوائزن) کے باعث تھا تو طبی معائنے کرانے میں کیا قیامت تھی۔۔۔۔؟ اور پھر چند روز کے بعد مختلف جیلوں کے دوسرے نظربندوں نے بھی قے اور اسہال کی تکلیف کا شکار کیا۔  
 وسیع پیمانہ پر ایک ہی شکایت کا اظہار درحقیقت تحریک تحفظ ختم نبوت کے نظربندوں خصوصاً ممتاز رہنماؤں کے خلاف کسی سازش کا آغاز تھا۔

حضرت شیخ التفسیر لاہوری رحمۃ اللہ علیہ نے فرمایا ملتان کی تکلیف کے بعد میرے اعصاب میں کچاؤ پیدا ہو گیا ہے۔ اور گھٹنے میں مسلسل درد نے اگرچہ سخت پریشان کر رکھا ہے لیکن حضرت خاتم الانبیاء صلی اللہ علیہ وسلم کی عزت و ناموس کے تحفظ کے لیے خطرناک صعوبتیں وجہ سکون قلب اور باعث راحت جاں ہیں۔ مولانا ظفر علی خاں نے ہمارے انہی جذبات کی ترجمانی کرتے ہوئے فرمایا تھا

نہ جب تک کٹ مروں میں خواجہ یثرب کی عزت پر  
 خدا شاہد ہے کال میرا ایماں ہو نہیں سکتا

شیخ التفسیر حضرت لاہوری قریباً ایک ماہ بمکیس وارڈ میں رونق افروز رہے۔ بعد ازاں وزیر اعلیٰ پنجاب ملک فیروز خاں نون نے خرابی صحت کی بنا پر حضرت کی رہائی کے احکام جاری کر دیے اور پھر زندگی بھر آپ کو صحت و تندرستی کی وہ پہلی حالت نصیب نہ ہو سکی۔ اسی طرح قاضی احسان احمد شجاع آبادی بھی مسلسل بیمار رہ کر اللہ کو پیارے ہو گئے۔  
 خدا رحمت کند ایں عاشقان پاک طینت را

(ماہنامہ "صوت الاسلام" فیصل آباد، جلد ۱، شمارہ ۴-۵، از قلم مجاہد الحسنی)

## صدائے قاضی

نسل انسانی کے لیے رب اکبر کے سوا اور کوئی رب نہیں۔ کعبہ کے سوا اور کوئی مرکز نہیں۔ قرآن کے سوا اور کوئی قانون نہیں اور محمدؐ کے سوا اور کوئی نبی نہیں۔ ربوبیت رب پر ختم ہے، کتب قرآن پر ختم ہے، امتیں اسلام پر ختم ہیں اور نبوت محمدؐ پر ختم۔  
 رب اکبر کے بعد کوئی رب نہیں ہو سکتا۔ کعبہ کے بعد کوئی گھر نہیں ہو سکتا تو محمدؐ کے

بعد اور کوئی نئی بھی نہیں ہو سکتا۔

(”قاضی احسان احمد شجاع آبادی“ ص ۱۹۴، محمد نور الحق قریشی)

نہیں ہے کوئی پیغمبر میرے حضور کے بعد  
حضور سب کے ہیں سب کے لیے پیام حضور (مولف)

## خان لیاقت علی خان سے

### قاضی احسان احمد شجاع آبادی کی ملاقات

اس ملاقات کے معنی شاید برادرِ م جناب حفیظ رضا پسروری ہیں۔ انتخابی مہم میں احراری راہنما مختلف حلقوں کے دورے کر رہے تھے۔ خاص طور پر وہ حلقے جہاں مرزائی امیدوار، لیگ کے ٹکٹ پر یا آزاد حیثیت سے انتخاب لڑ رہے تھے۔ احرار کی سرگرمیوں کی آماجگاہ بن چکے تھے۔ سیالکوٹ کے قصبہ ممبریال میں ایک مرزائی امیدوار انتخاب لڑ رہا تھا جس کے مقابلہ میں مسلم لیگ کا امیدوار بھی موجود تھا۔ ان دنوں حضرت قاضی احسان احمد اور خان لیاقت علی خان سیالکوٹ کا دورہ کر رہے تھے۔ قاضی صاحب سیالکوٹ انتخابی مہم کے سلسلہ میں تشریف لائے ہوئے تھے۔ ان کا قیام محترم جناب ماسٹر تاج دین کے مکان پر تھا۔ رات کو عشاء کی نماز کے بعد خواجہ صفدر صاحب، جنرل سیکرٹری مسلم لیگ سیالکوٹ، قاضی صاحب کے پاس آئے اور درخواست کی کہ کل ۴ بجے شام ممبریال میں مسلم لیگ کا جلسہ ہے، جہاں خان لیاقت علی خان وزیراعظم بھی تشریف لارہے ہیں۔ آپ وہاں تقریر کریں۔

اس جلسہ کی اہمیت اس لیے بھی زیادہ ہے کہ مسلم لیگی امیدوار کے مقابلہ میں ایک مرزائی امیدوار آزاد حیثیت سے انتخاب لڑ رہا ہے۔ چونکہ مقابلہ سخت ہے، اس لیے احرار کی طرف سے آپ کی تقریر ضروری ہے۔ قاضی صاحب نے کہا کہ آپ نے خان صاحب سے پوچھ لیا ہے کہ مجھے تقریر کرنے کی دعوت دی جا رہی ہے۔ خواجہ صفدر نے کہا قاضی

صاحب ایہ میری ذمہ داری ہے۔ چنانچہ قاضی صاحب، اپنے ساتھیوں، جناب حافظ محمد صادق صاحب اور سالار بشیر کی معیت میں ایک ٹانگہ پر سوار ہو کر سمبر ڈیاں گئے۔ سمبر ڈیاں، سیالکوٹ سے ۱۴ میل کے فاصلہ پر ہے۔ راستے میں قاضی صاحب نے ”اگو کی“ نامی قصبہ میں بھی تقریر کی۔ ۴ بجے شام سمبر ڈیاں پہنچے، جلسہ کی کارروائی شروع ہو چکی تھی۔ جب قاضی صاحب، حافظ محمد صادق صاحب اور سالار بشیر کے ساتھ جلسہ گاہ میں پہنچے تو جلسہ گاہ میں، مجلس احرار اسلام زندہ باد، قاضی احسان احمد زندہ باد، مسلم لیگ زندہ باد کے نعرے بلند کیے گئے۔ لیگی اراکین نے بڑی گرمجوشی سے آپ کا استقبال کی۔ خواجہ محمد صفدر، محمد اقبال چیمہ و دیگر شہری و ضلعی اراکین مسلم لیگ نے آگے بڑھ کر قاضی صاحب کو اسٹیج پر بٹھادیا۔ چند منٹ ہی گزرے تھے کہ لیاقت علی خان صاحب تشریف لائے۔ سارے مجمع میں نعروں کی گونج پیدا ہو گئی۔ خواجہ صفدر نے اسٹیج سیکرٹری کے فرائض سرانجام دیے۔

سب سے پہلے قاضی صاحب کو تقریر کی دعوت دی گئی۔ آپ نے اپنی تقریر کے دوران مجلس احرار اسلام کا بچے تلے انداز میں تعارف کرایا۔ احرار نے استحکام و دفاع پاکستان کے سلسلہ میں جو خدمات انجام دیں، ان کا ذکر کیا۔ آخر میں آپ نے مخاطب انداز میں مسلم لیگی امیدوار کی حمایت میں عوام سے پر زور اپیل کی۔ آپ کی تقریر دس منٹ تک جاری رہی۔ بعد میں لیاقت علی خان کو تقریر کی دعوت دی گئی۔ جلسہ کے اختتام پر اسٹیج پر ہی لیاقت علی خان نے خواجہ صفدر سے پوچھا کہ یہ مولوی صاحب کون ہیں؟ خواجہ صفدر نے لیاقت علی خان سے قاضی صاحب کا تعارف کرایا جس پر خان صاحب نے خواہش ظاہر کی کہ دو گھنٹے بعد سیالکوٹ شہر میں جو لیگ کا جلسہ ہو رہا ہے، جس سے وہ خطاب کر رہے ہیں، اس سے قاضی صاحب بھی خطاب فرمائیں۔ چنانچہ قاضی صاحب نے لیاقت علی خان کی یہ دعوت منظور کر لی۔

سیالکوٹ شہر میں مسلم لیگ کا ایک تاریخی اجتماع تھا۔ جو نئی اہل شرک و معلوم ہوا کہ احرار کی طرف سے قاضی احسان احمد بھی تقریر کرنے آنے والے ہیں تو لوگوں کے ٹھٹھے لگ گئے۔ سیالکوٹ حلقہ کا انتخاب اس لیے بھی زیادہ اہمیت اختیار کر گیا کہ اس حلقہ سے خواجہ محمد صفدر کے مقابلہ میں نواب افتخار حسین ممدوٹ، بنفٹ، انکیشن لڑ رہے

تھے۔ قاضی صاحب اور لیاقت علی خان کی زبردست تقاریر ہوئیں۔ نعرہ ہائے بحکیم، ختم نبوت، مجلس احرار اسلام، مسلم لیگ، لیاقت علی خان، قاضی احسان احمد زندہ باد کے نعروں سے سر زمین سیالکوٹ گونج اٹھی۔ جلسہ کے اختتام پر قاضی صاحب نے بڑھ کر لیاقت علی خاں سے مصافحہ کیا اور عرض کی کہ میں آپ سے بعض اہم امور پر تبادلہ خیال کرنا چاہتا ہوں۔ جس پر لیاقت علی خان نے کہا کہ آپ ابھی میرے سیلون میں تشریف لائیں۔ قاضی صاحب نے کہا آدھ گھنٹہ میں حاضر ہوتا ہوں۔

قاضی صاحب فوراً حفیظ رضا کے گھر پہنچے۔ مرزا یوں کی کتابوں کا ایک صندوق جس میں مرزا غلام احمد قادیانی کی تصانیف شامل تھیں، اٹھانے کو کہا۔ حفیظ صاحب صندوق اٹھائے قاضی صاحب کے ساتھ چل دیے۔ اسٹیشن پہنچے۔ پلیٹ فارم پر وزیر اعظم کو رخصت کرنے کے لیے صوبہ بھر کے ممتاز لیگی لیڈر موجود تھے اور انتظار میں تھے کہ لیاقت علی خاں کب ملاقات کے لیے انہیں اپنے سیلون میں بلاتے ہیں۔ جب قاضی صاحب اسٹیشن پر ہجوم کو چیرتے ہوئے لیاقت علی خاں کے سیلون کی طرف بڑھے تو نواب صدیق علی خان نے کہا کہ وزیر اعظم آپ کا انتظار کر رہے ہیں۔ آپ نے دیر کر دی۔ قاضی صاحب اندر جانے لگے تو صدیق علی خاں نے کہا کہ ملاقات کے لیے دس منٹ مقرر ہیں۔ حفاظتی گارڈ نے آپ کی تلاشی لی، پھر اندر جانے دیا۔

لیاقت علی خاں نے اپنی کرسی کے ساتھ قاضی صاحب کو بٹھالیا۔ حفیظ صاحب فرش پر بیٹھ گئے۔ قاضی صاحب نے ابتدائی بات چیت میں احرار اسلام کا تعارف کرایا۔ نیز بتایا کہ احرار، استحکام پاکستان کے لیے کیا کر رہے ہیں۔ مزید بتایا کہ جب سے آپ نے بھارت کو "تاریخی مکہ" دکھایا ہے اس وقت سے احرار ملک کے طول و عرض میں جماد کاغفرنسوں میں مصروف ہیں۔ برصغیر کی آزادی کے لیے علماء نے جو کارہائے نمایاں سرانجام دیے، ان کا ذکر کیا۔ مرزا یت کا پس منظر بیان کیا۔ سب سے پہلے مرزا یوں کی مشہور کتاب "تذکرہ" دکھائی اور صفحہ ۱۴ پر لکھا تھا کہ "نبی کریم صلی اللہ علیہ وسلم پہلی رات کا چاند تھے اور میں (مرزا غلام احمد) چودھویں رات کا چاند ہوں" لیاقت نے اس جملہ پر خود اپنی پنسل سے نشان لگایا اور کتاب میز پر رکھ دی۔ اس کے بعد قاضی صاحب نے مرزا غلام احمد کی وہ

تمام تصانیف دکھائیں جن میں حضور نبی کریم علیہ السلام، حضرت فاطمہؑ، حضرات حسینؑ اور دیگر اہل اللہ کے خلاف توہین آمیز کلمات موجود تھے۔ لیاقت علی خاں ان تمام عبارات کو خود انڈر لائن کرتے گئے اور وہ کتابیں اپنی میز پر رکھ دیں۔

حفیظ رضا پسروری حلفا بیان کرتے ہیں کہ جب قاضی صاحب نے لیاقت علی خاں کو اکمل قادیانی کا یہ شعر۔

محمد پھر اتر آئے ہیں ہم میں  
اور پہلے سے ہیں بڑھ کر اپنی شان میں  
محمد دیکھنے ہوں جس نے اکمل  
غلام احمد کو دیکھے قادیان میں

پڑھ کر سنایا تو خود تزار و قطار رو ہی رہے تھے، لیاقت علی خاں کی آنکھیں بھی ڈبڈبا گئیں اور پر غم آنکھوں سے فرمایا کہ قاضی صاحب! آپ اسی سیلون میں میرے ساتھ کراچی چلیں۔ میں چند مزید باتیں دریافت کرنا چاہتا ہوں۔ قاضی صاحب نے اپنے جماعتی پروگراموں کو منسوخ نہ کرنے کی بنا پر ساتھ چلنے سے معذوری ظاہر کی۔ البتہ وعدہ کیا کہ چند روز تک کراچی حاضر ہو کر مزید ملاقات کروں گا۔ لیاقت و قاضی کی یہ ملاقات بجائے دس منٹ کے پورے ہفتالیس منٹ جاری رہی۔ رخصت ہوتے وقت لیاقت علی خاں نے قاضی صاحب کو یہ الفاظ کہے کہ:

”مولانا! آپ نے اپنا فرض ادا کر دیا۔ اب دعا کریں اللہ تعالیٰ مجھے اپنا فرض

ادا کرنے کی توفیق عطا فرمائے۔ آمین۔“

ایک ملاقات میں چودھری محمد علی سابق وزیر اعظم نے قاضی صاحب سے کہا کہ جب سے لیاقت علی خاں نے آپ سے ملاقات کی ہے، اب کیبنٹ میٹنگ میں ظفر اللہ خاں کو زیادہ اہمیت نہیں دیتے ہیں۔ بلکہ سنا ہے کہ ایک میٹنگ میں ظفر اللہ خاں کو ان الفاظ میں لیاقت علی خاں نے مخاطب کیا:

”میں جانتا ہوں کہ آپ ایک خاص جماعت کی نمائندگی کرتے ہیں۔“

حفیظ رضا کا کہنا ہے کہ قاضی صاحب نے لیاقت علی خاں کی شہادت کے بعد ایک

ملاقات میں بتایا کہ لیاقت علی خاں کا پروگرام یہ تھا کہ مرزائیوں کو ایک سیاسی جماعت کی حیثیت دے کر خلاف قانون قرار دیا جائے۔ لیکن زندگی نے مہلت نہ دی اور اس ملاقات کے تھوڑے عرصہ بعد لیاقت علی خاں کو ایک گہری سازش کے تحت شہید کر دیا گیا۔  
 ("قاضی احسان احمد شجاع آبادی" ص ۳۶۷-۳۷۲، محمد نور الحق قریشی)

## اخلاص اور جدوجہد

ان دنوں احرار رہنما ضلع گجرات میں فوجی بھرتی کے خلاف تقریریں کر رہے تھے۔ کیونکہ انگریز کو یہاں سے بہتر اور ارزاں فوجی کھپ اور کہیں سے میسر نہ تھی۔  
 حضرت امیر شریعت سید عطاء اللہ شاہ بخاری خاندانی طور پر اسی ضلع کے وسنیک تھے۔ اسی بنا پر جماعت نے یہ اضلاع شاہ جی کو سونپ رکھے تھے۔

شاہ جی ڈاکٹر عبدالقادر ڈینٹل سرجن کے ہاں گجرات میں مقیم تھے۔ نماز فجر کے بعد حسب عادت چائے پر بیٹھے تھے کہ ایک فوجی نے سلام عرض کرتے ہوئے کہا:

"شاہ جی افوج میں مرزائیوں نے اودھم مچا رکھا ہے۔ روزانہ بیسیوں دیہاتی فوجیوں سے مرزائیت کے فارم پر انگوٹھے یاد ستخط کرا کے انہیں مرزائی بنایا جا رہا ہے۔ خدا کے لیے اس طرف توجہ کریں۔"

یہ مولانا کشمیر خان (رحمۃ اللہ علیہ) کے کوئی عزیز تھے جو فوج میں کسی اونچے رینک کے آفیسر تھے۔ بعض محاذوں کی انہوں نے نشاندہی کی۔ جہاں سورا کھاتا ڈر رہے تھے۔

یہ سن کر شاہ جی کا چہرہ متغیر ہو گیا۔ جلدی سے مولانا غلام محمد کو بلایا۔ یہ ان دنوں گجرات میں مجلس احرار کے صدر تھے اور فوراً ہی جماعت کے آئینی مشیر خواجہ غلام حسین ایڈووکیٹ کولائٹل پور (فیصل آباد) سے بلوانے کے لیے مقامی جماعت کے سالار چودھری محمد سرور کو بھیج دیا۔ شام تک وہ آن پہنچے۔

ڈاکٹر عبدالقادر، خواجہ غلام حسین ایڈووکیٹ اور مولانا غلام محمد کے مشورے پر طے پایا کہ فی الحال..... محاذ پر توجہ دی جائے۔ اگر یہاں قابو پا لیا گیا تو باقی درست ہو جائیں

گے۔ مگر یہ کام کس کے سپرد کیا جائے؟ اس کے لیے رازداری ہونے کے ساتھ مرزائیت سے پوری طرح واقف ہونا بھی لازمی ہے۔

چنانچہ مولانا غلام محمد ایک نوجوان مولوی کو شاہ جی کے پاس لائے۔ یہ تھے مولانا محمد شریف (جو آگے چل کر مولانا محمد شریف احرار کے نام سے ملک بھر میں معروف ہوئے۔ دیوبند سے فارغ ہو کر آئے تھے۔ حضرت شیخ الاسلام مولانا حسین احمد مدنی کے خاص تلامذہ میں سے تھے۔ علوم شریعت کے علاوہ مرزائیت پر خاص عبور تھا۔ شاہ جی انہیں ایک طرف تنہائی میں لے گئے اور قرآن کریم کی قسم دلا کر کہا:

”دیکھو بر خور دار! میں تمہارے ذمہ ایک اہم کام لگا رہا ہوں۔ اگر تم اپنے کو اس کام کے اہل سمجھو تو قرآن کریم پر ہاتھ رکھ کر قسم اٹھاؤ کہ یہ راز انشاء میں ہو گا اور اگر تم اس معاملے میں کامیاب ہو گئے (انشاء اللہ) تو داؤر محشر خاتم الانبیاء صلی اللہ علیہ وسلم خود رب اکبر سے تمہیں جنت کی ضمانت لے کر دیں گے۔“

مولانا محمد شریف (آبدیدہ ہو کر) شاہ جی! میں خدا کی قسم کھا کر کہتا ہوں، جو کام آپ میرے سپرد کریں گے، میں کروں گا اور راستے میں کوہِ گراں بھی اگر آجائیں تو عبور کروں گا۔

مولانا محمد شریف طالب علمی کے عہد میں شاہ جی کی تقریروں سے متاثر تھے۔ سبق اور مدرسہ سے غیر حاضر ہو کر شاہ جی کے جلسے سننے جایا کرتے تھے۔ اس طرح کی تربیت میں جوان ہوئے تھے۔ انگریز کے خلاف بغاوت اور مرزائیت سے نفرت ان کے جسم اور روح کی غذا بن چکی تھی۔

شاہ جی نے اپنا مدعا بیان کرتے ہوئے مولانا سے کہا:

”میری اطلاع ہے کہ فوج میں بعض مرزائی آفیسر عام فوجی سپاہیوں کو مرزائی بنا رہے ہیں۔ میری خواہش ہے کہ آپ فوج میں بطور خطیب بھرتی ہو کر مسئلہ ختم نبوت واضح کریں تاکہ ان لوگوں کے ایمان محفوظ رہیں۔“

اس پر مولانا بہت خوش ہوئے۔ چنانچہ مولانا کشمیر کے عزیز کی کوشش سے مسلمان



فوجی یونٹوں میں نماز پڑھانے کے لیے مولانا محمد شریف کو بھرتی کرادیا گیا۔

آدمی سمجھ دار تھے۔ بات سمجھ گئے۔ ابتداء میں کچھ مشکلات آئیں۔ لیکن بہت جلد پتہ چل گیا کہ کانٹے کہاں کہاں بکھرے ہوئے ہیں۔ نیز اب تک کس قدر پھول ان کی جبین سے زخمی ہو چکے ہیں۔ مولانا نے زخم کریدنے کی بجائے کانٹوں کی تلاش شروع کر دی۔

ارادہ نیک ہو تو پہاڑ پانی پانی ہو کر پاؤں دھونے لگتے ہیں۔ مولانا نے اپنے کام کی ابتداء ڈیرہ دون سے کی اور برما کے محاذ تک اندر خانے نہایت خاموشی سے کچھ نوجوان تیار کیے جنہیں پہلے اسلام، پھر سرکارِ دو عالم صلی اللہ علیہ وسلم اور آخر میں دجال قادیان کے جھوٹے دعوؤں سے واقفیت کرائی۔ جب یہ کھپ تیار ہو چکی، پھر انہیں شہادت کے درجات سمجھائے۔ انگریز کی فوج میں فرقہ واریت کی گنجائش نہیں ہوتی۔ وہاں صرف فوجی احکام کی تعمیل ہوتی ہے اور بس۔ اس کے باوجود مولانا نے مختلف یونٹوں میں ان ہاتھوں کی نشاندہی کر لی جو باغ نبوت کے پھول توڑ کر کذاب قادیان کے گریبان میں ٹانک رہے تھے۔ اس نے پندرہ نوجوان ایسے تیار کیے جنہوں نے گستاخ رسول کے ہاتھ کاٹ ڈالے جو پرچم ختم نبوت کو اکھاڑ رہے تھے۔

آخر ایک محاذ سے جب مرزائی آفیروں کی لاشیں کیمپ میں آئیں تو یہ راز کھل گیا۔ وہ اس طرح کہ مولانا سے انگریز کمانڈر نے مرزائیوں کی نماز جنازہ کے لیے کہا لیکن مولانا کا جواب تھا:

”نماز جنازہ مسلمان کی پڑھائی جاتی ہے اور یہ مرزائی تھے۔ اسلام مجھے ان کی

نماز جنازہ پڑھانے کی اجازت نہیں دیتا۔“

پیشتر مختلف جگہوں سے مرزائی فوجی آفیروں کے قتل کی اطلاعات آچکی تھیں۔ اس سے انگریز آفیسر پریشان تھے کہ یہ کیا ہے۔ فوج میں کوئی بیماری نہیں اور نہ ہی دشمن سے آمناسا منا ہے۔ پھر یہ اموات کیوں اور کیسی؟

جیسے ہی مولانا نے نماز جنازہ پڑھانے سے انکار کیا تو انگریز کو شبہ ہوا کہ ہونہ ہو یہ تمام شرارت اسی مولوی کی ہے۔ اس پر مولانا محمد شریف کو گرفتار کر لیا گیا۔ ابتدائی کارروائی میں دھمکی، پیار اور عمدے کالاج دیا گیا تاکہ کسی طرح یہ ذمہ داری قبول کریں کہ مرزائی

آفیروں کے قتل میں ان کا ہاتھ ہے لیکن مولانا نے صاف انکار کر دیا۔ اگر کہا تو صرف یہ کہا کہ:

”مقتول میرے مذہبی عقیدہ اسلام کے خلاف تھے۔ نیز میں نہ صرف مسلمان ہوں بلکہ مذہبی ذمہ داریوں کا امانت دار بھی ہوں جو کہ خدا تعالیٰ کے بعد حکومت نے فوج میں رہتے ہوئے مجھے سونپ رکھی ہیں۔ مقتول چونکہ میرے نزدیک مسلمان نہیں تھے۔ بتائیں ان کی نماز جنازہ پڑھانے سے انکار کی یہی وجہ ہے۔“

اس پر مولانا کو رٹ مارشل ہوا اور فوجی عدالت میں ان پر قتل کا مقدمہ قائم کیا گیا۔

”تمہارے ساتھ اور کون لوگ اس قتل میں شریک ہیں“

اس سوال کے جواب میں مولانا پر بے پناہ تشدد کیا گیا۔ چچی دھوپ میں پتھر کٹوائے گئے۔ بندوق کے کندے مار مار کر بدن لوہان کر دیا گیا۔۔۔ مگر

جن کا عشق صادق ہو وہ کب فریاد کرتے ہیں

لبوں پر مہر خاموشی، دلوں میں یاد کرتے ہیں

نہ تو مقتولین کے قتل کی ذمہ داری قبول کی اور نہ ہی ان جوانوں کے نام اور پتے بتائے جنہوں نے مختلف محاذوں پر مرزائی آفیروں کو قتل کیا تھا۔ یہ جوان بدستور فوج میں اپنی اپنی ڈیوٹیوں پر متعین رہے۔ لیکن مولانا کو مارشل لاء کے تحت تین سال قید سخت کی سزا دے کر جیل پور جیل میں بھیج دیا گیا۔

اس کارروائی کا نتیجہ یہ ہوا کہ فوج میں مرزائی آفیروں کو آئندہ جرات نہ ہو سکی کہ وہ کسی مسلمان فوجی جوان کو کفر کی تبلیغ کر سکیں۔۔۔۔۔ ایک عالم دین کی ایمانی جرات سے نبوت باطلہ کو اس موڑ پر بہت بڑی شکست ہوئی۔

اس واقعہ پر سہ برس گزر چکے تھے کہ لاہور مرکزی دفتر میں اچانک نہایت بوسیدہ لباس میں ایک شخص آیا

”میں شاہ صاحب سے ملنا چاہتا ہوں۔۔۔۔۔“

شاہ جی: ”کو بھائی کیا حکم ہے۔“

”علیحدگی میں عرض کروں گا۔“

شاہ جی اجنبی کو الگ کمرے میں لے گئے۔

”ہاں بھائی! اب کہو۔“

اجنبی: شاہ جی! آپ نے مجھے پہچانا نہیں۔ میرا نام محمد شریف ہے۔ آج سے تین برس پیشتر آپ نے گجرات میں میرے ذمہ ایک کام لگایا تھا۔ الحمد للہ میں اس میں کامیاب و کامران رہا ہوں۔ جس کے جرم میں انگریز کی فوجی عدالت نے مجھے تین سال قید سخت کی سزا دی..... مولانا آگے کچھ کہنا چاہتے تھے کہ شاہ جی نے انہیں اپنے آنسوؤں کی چادر میں لپیٹ لیا۔ مگر کسی کو خبر تک نہ ہونے دی کہ یہ کون ہے۔ اگر کسی نے اصرار کیا تو کہا، یہ میرا بیٹا ہے۔ اسی وقت بازار سے کپڑا منگو کر سلوایا گیا اور گجرات مولانا غلام محمد کو اطلاع کر دی کہ مولانا محمد شریف رہا ہو کر گجرات پہنچ رہے ہیں۔ اسٹیشن پر ان کا استقبال کریں۔

(”مسلّمہ کذاب سے دجال قادیان تک“ ص ۲۸۲ تا ۲۸۷، از جاناہز مرزا)

## چودھری ظفر اللہ خان کے متعلق ایک مکتوب

”محترم ایڈیٹر صاحب، ہفت روزہ ”لولاک“ لائل پور الاسلام علیکم! گزارش ہے کہ ”نوائے وقت“ (۱۱ فروری) میں سرراہے کے کالم نویس نے علماء اسلام کی تنقیص و مذمت اور چودھری ظفر اللہ خان کی مدح و منقبت کے سلسلے میں جو کچھ لکھا ہے، میں اس کے بعض اجزاء کی نسبت مختصر گزارشات پیش کرتا ہوں۔

کالم نویس نے اپنے بزرگ چودھری ظفر اللہ خان کا یہ قول نقل کیا ہے کہ:

”ہم نے اللہ تعالیٰ سے یہ وعدہ کیا تھا کہ جب پاکستان مل جائے گا تو ہم اس میں اسلامی اور قرآنی نظام حیات قائم کریں گے۔ لیکن ہم نے دین کو دنیا کا تابع کر دیا۔ اللہ تعالیٰ کی گرفت دیر سے شروع ہوتی ہے، لیکن بڑی سخت ہوتی ہے۔“

میں کالم نویس صاحب کی وساطت سے ان کے بزرگ چودھری صاحب سے پوچھتا

ہوں کہ آپ اسی پاکستان کے کئی سال تک وزیر خارجہ رہ چکے ہیں، کیا آپ نے اپنے زمانہ وزارت میں پاکستان میں قرآنی اور اسلامی نظام حیات قائم کرنے کی کوئی کوشش کی تھی؟ اگر کی تھی تو بتائیے اس کی نوعیت کیا تھی اور اس کا کیا نتیجہ برآمد ہوا؟ اور اگر آپ نے ایسی کوئی کوشش نہیں کی تو آپ کو تسلیم کر لینا چاہیے کہ آپ نے دین کو دنیا کا تابع بنایا۔ پھر آپ کس منہ سے مسلمانوں کو خدا کی گرفت میں آنے کی وعید سنا رہے ہیں۔ آپ کو خود کبر مقتا عند اللہ ان تقولوا ما لا تفعلون O کی وعید سے ڈرنا چاہیے۔ اور اگر قرآنی نظام حیات سے آپ کی مراد آپ کے مخصوص عقائد کی تبلیغ اور اس کے لیے فضا ہموار کرنا ہے تو بلاشبہ آپ نے اس "فرض" کی ادائیگی میں اپنے دور وزارت میں بھی نہ صرف پاکستان میں، بلکہ بیرونی ممالک میں بھی نہایت اہم کردار پیش کیا ہے۔ اس کا انکار نہیں کیا جاسکتا، ہر کہ شک آرد "کافر" گرد۔ چودھری صاحب کا قول مذکور نقل کرنے کے بعد "نوائے وقت" کے کالم نویس صاحب فرماتے ہیں:

"ستم ظریفی ملاحظہ ہو کہ مسلمانوں کو اس یاد دہانی کی سعادت ایک ایسے بزرگ کو حاصل ہوئی ہے، جسے عام مسلمان "مرزائی" کہتے ہیں اور علماء دین "مسلمان" ہی تسلیم نہیں کرتے۔ اب ہم علماء دین کو کیسے یاد دلائیں کہ یہ فرض ان کا تھا لیکن ادا کرنے کی سعادت چودھری ظفر اللہ خان کو ہوئی۔"

خدا جانے کالم نویس صاحب سے کس مسخرے نے کہہ دیا ہے کہ یہ سعادت صرف چودھری صاحب کے حصہ میں آئی اور علماء اسلام اس سعادت سے محروم رہے؟ واقعہ یہ ہے کہ علماء اسلام پاکستان کے یوم تاسیس سے اس وقت تک پاکستان کی تمام وزارتوں اور حکومتوں کے دور میں اسلامی نظام کے قیام کا پر زور مطالبہ کرتے رہے ہیں۔ تقریروں، تحریروں، قراردادوں، تاروں، محضر ناموں اور ارباب اقتدار سے ملاقاتوں کے ذریعہ برابر صدائے حق بلند کرتے رہے ہیں اور اب بھی کر رہے ہیں۔ لیکن علماء کرام کی یہ آواز وزارتوں اور حکومتوں کے نقار خانے میں ہمیشہ طوطی کی صدا بن کر رہ گئی۔ حضرت مولانا شبیر احمد عثمانی رحمۃ اللہ علیہ اور جمعیت علماء اسلام کی کوشش سے خان لیاقت علی خان مرحوم کے عہد میں خدا خدا کر کے قرارداد مقاصد منظور ہوئی تھی لیکن شاطران سیاست نے اس

قرار داد کو مات دے دی۔ پھر اس صورت حال کے ہوتے ہوئے چودھری ظفر اللہ خان کی عمر کے آخری دور کی ایک خلاف معمول تقریر کو (جس کے ”ہازدروں“ کا پردہ مستقبل ہی اٹھائے گا) بنیاد ٹھہرا کر علماء اسلام کو اعلائے کلمۃ الحق کی سعادت سے محروم قرار دینا انتہائی غیر ذمہ دارانہ حرکت نہیں تو اور کیا ہے؟

کالم نویس صاحب نے یہ بھی تحریر فرمایا ہے کہ:

”ہار شیں نہیں ہو رہیں، ہوتی ہیں تو نہ ہونے کے برابر۔ ابر آتا ہے، لیکن برستا نہیں۔ روزانہ زلزلے آرہے ہیں، لیکن ہم مسلمان ہیں کہ اللہ تعالیٰ کا اشارہ نہیں سمجھ رہے ہیں۔ کوئی عجب نہیں گرفت شروع ہو چکی ہو اور بڑوں اور علماء کرام کی نافرمانیوں کی سزا ساری ملت کو بھگتنی پڑے۔“

اس عبارت کو پڑھ کر یوں محسوس ہوتا ہے جیسے مرزا غلام احمد صاحب قادیانی آنجمانی بول رہے ہوں۔ مرزا صاحب بعینہ اسی طرح تمام زمینی اور آسمانی بلاؤں کے نزول کا سبب علمائے کرام کی ”نافرمانیوں“ کو قرار دیا کرتے تھے۔ اگر ”نوائے وقت“ کے کالم نویس صاحب ”کرے مونچھوں والا اور پکڑا جائے داڑھی والا“ کے فلسفہ کے قائل نہیں ہیں تو وہ مہربانی کر کے بتائیں تو سہی کہ خدا کی نافرمانیوں اور گناہوں کا جو سیلاب موجود ہے اور معصیتوں اور بد معاشیوں اور الحاد و زندقہ کا جو طوفان برپا ہے، اس کا ذمہ دار کون ہے؟ زنا کاری، قمار بازی، شراب نوشی، ناچ رنگ، سینما، فحاشی، بے حیائی، سود، چوری، دُکیتی، رشوت، خیانت کے کاروبار کون کرتا ہے؟ اور اس کاروبار کو فروغ دینے والے کون لوگ ہیں؟ اور کیا یہی وہ جرائم نہیں ہیں جن کی گرم بازاری خدائے تعالیٰ کے عذاب کو دعوت دینے کا موجب ہے؟ پھر یہ بھی سوچئے کہ کیا بد عملی کے ساتھ بد اعتقادی اور الحاد و زندقہ کی اعلانیہ نشر و اشاعت نے قوم کو ”نیم چڑھا کر رکھا“ بنا کر نہیں رکھ دیا ہے؟

جب کچھ لوگ خاتم الانبیاء و المرسلین صلی اللہ علیہ وسلم کے بعد نبوت و پیغمبری کا دعویٰ کرنے لگیں اور ان کی تصدیق کے لیے کچھ لوگ اٹھ کھڑے ہوں اور بعض لوگ ”روداداری“ کے ہیضہ کا شکار ہو کر ان کی پیٹھ ٹھونکنے لگیں اور بعض منافقین حضور صلی اللہ علیہ وسلم کی اطاعت کو حاکمانہ اور وقتی اور ہنگامی اطاعت قرار دے کر مسلمانوں کو

اسلام ہی سے باغی بنانے کی سعی لاحاصل میں لگے ہوئے ہوں تو اللہ تعالیٰ کا غضب و غصہ کیوں نہ بھڑکے؟

یہ وہ ہولناک جرائم ہیں جو اس ملک میں ڈنگے کی چوٹ ہو رہے ہیں اور جن پر قرآن و حدیث میں جابجا شدید عذابوں سے ڈرایا گیا ہے۔ حضرت مسیح علیہ الصلوٰۃ والسلام نے بھی دنیا کے آخر پر مختلف عذابوں کے آنے کی پیش گوئی فرمائی ہے۔ یہ پیش گوئی انجیل متی 'باب ۲۴' آیت ۴ تا ۱۱ میں موجود ہے۔ آپ نے فرمایا (جس کا خلاصہ یہ ہے) کہ:

”بہترے میرے نام سے آئیں گے اور کہیں گے کہ میں مسیح ہوں اور بہت سے لوگوں کو گمراہ کریں گے اور تم لڑائیاں اور لڑائیوں کی افواہ سنو گے۔ قوم پر قوم اور سلطنت پر سلطنت چڑھائی کرے گی اور جگہ جگہ کال پڑیں گے اور بھونچال آئیں گے۔ (الی قولہ) بہت سے جھوٹے نبی اٹھ کھڑے ہوں گے اور بہتروں کو گمراہ کریں گے۔“

علماء اسلام دنیاوی وسائل و اسباب سے محرومی بلکہ بے نیازی کے باوجود دین کے مختلف شعبوں میں جو خدمات سرانجام دے رہے ہیں اس پر اگر ”نوائے وقت“ ان کو داد تحسین نہیں دے سکتا تو کم از کم ان کی توہین کر کے دشمنان دین کے ہاتھ بھی تو مضبوط نہ کرے۔

”نوائے وقت“ کے کالم نویس صاحب نے یہ بھی لکھا ہے کہ:

”ممکن ہے کل یہ علماء ہمارا جنازہ پڑھانے سے ہی انکار کر دیں۔ لیکن ہماری دعا ہے کہ اللہ تعالیٰ ایسے مصلحت پسند علماء کو جو حق بات کہنے کی بھی جرات نہیں رکھتے، جلد سے جلد اپنے پاس بلا لے، ہم ان کے بغیر ہی اچھے ہیں۔“

آپ نے بجافرمایا۔ لیکن مطمئن رہئے، آپ نماز جنازہ کے بغیر دفن نہیں ہوں گے۔ مرزا ناصر احمد یا ان کا کوئی قائم مقام آپ کا جنازہ پڑھا دے گا۔ بشرطیکہ آپ علماء اسلام کی موت اور ربوہ اور قادیان کی سلامتی کی دعائیں بالالترام فرماتے رہیں۔“

(”ہفت روزہ“ ”لولاک“ لائل پور، ۱۱ مارچ ۱۹۶۶ء، مضمون مولانا مہاء الحق قاسمی)

## مرزا ناصر کی عبرتناک موت

ربوہ کالج میں فزکس کے پروفیسر تھے ڈاکٹر نصیر۔ ان کی ہمیشہ ایم بی بی ایس کر کے آئیں۔ ڈاکٹر نصیر نے انہیں دعا کے لیے اپنے خلیفہ ناصر احمد کے پاس بھجوایا۔ ناصر احمد نے دعا کی اور وہ قبول ہو گئی۔ ہوا یہ کہ ناصر احمد نے اپنے تقدس کا لبادہ اتار کر اس معصوم پر لٹا دیا اور یوں دونوں رشتہ ازدواج میں منسلک ہو کر ہنی مون منانے اسلام آباد آ گئے۔ مگر یہ گاڑی چلی نہیں۔ یہ قصہ بھی خوب ہے۔

اسلام آباد میں عالمی مجلس تحفظ ختم نبوت کے مبلغ تھے مولانا عبدالرؤف الازہری مرحوم۔ انہوں نے ان کی آمد پر وہاں ختم نبوت کانفرنس رکھ لی اور جیسا کہ چاہیے تھا، دیا ہی شایان شان استقبال کیا۔

یکم جون ۱۹۸۲ء منگل کے دن شام کو ختم نبوت کانفرنس نے شروع ہونا تھا۔ صدارت حضرت اقدس مولانا خواجہ خان محمد صاحب مدظلہ کی تھی۔ جبکہ مقررین میں حضرت مولانا عبدالشکور دینپوری اور حضرت مولانا اللہ وسایا صاحب تھے۔ شاعر ختم نبوت حضرت سید امین گیلانی بھی تشریف لائے۔

جس کو ٹھی میں ناصر احمد اپنی نو بیاہتا دلہن کے ساتھ موجود تھا، اس میں اور جس مسجد میں یہ کانفرنس ہو رہی تھی، درمیان میں صرف ایک سڑک کا فاصلہ تھا۔ مسجد کی انتظامیہ نے سپیکروں کا رخ بھی کو ٹھی کی طرف کر دیا۔

ہماری حکمت عملی یہ تھی تو مگور نمٹ نے بھی لائحہ عمل تیار کیا اور مرزا یوں نے بھی احتیاطی تدابیر اختیار کیں۔ گور نمٹ کی طرف سے پولیس اور ملیشیا فورسز اور مرزا یوں کی طرف سے جماعت احمدیہ اور دوسری قادیانی تنظیموں کے نوجوان اس کو ٹھی کے پہرے دار بنے جہاں یہ جوڑا گمن گمن کر سانس لے رہا تھا۔ ایک اندازے کے مطابق ان سارے پہرے داروں کی تعداد چار ہزار سے متجاوز تھی۔ ختم نبوت کانفرنس شروع ہوئی تو مولانا اللہ وسایا صاحب نے مرزا ناصر احمد کو مخاطب کرتے ہوئے اپنی تقریر کا آغاز یوں کیا:

”میں آج اس جذبے سے، اس خلوص سے، اس درد کے ساتھ معروضات پیش کروں گا کہ کل قیامت کے دن مرزا ناصر احمد اللہ پاک پروردگار عالم کی بارگاہ میں یہ نہ کہہ سکیں کہ ہمیں مسئلہ کسی نے سمجھایا نہیں تھا۔ آج کی میری ساری گفتگو میں آپ درہنہ محسوس نہیں کریں گے۔ کوئی گالی گلوچ نہیں ہوگی، کوئی سخت بات نہیں ہوگی۔ میں مرزا ناصر احمد صاحب سے درخواست کرتا ہوں کہ جس درد سے میں عرض کر رہا ہوں وہ بھی اسی خلوص اور محبت کے ساتھ میری معروضات سنیں گے۔“

مولانا اللہ وسایا صاحب نے دوران تقریر ایک موقع پر فرمایا:

”میری خواہش یہ ہے کہ دلائل کی روشنی میں بات ہو ورنہ اگر بات ختم کرنے کی ہو تو میں آپ سے درخواست کروں گا بڑے درد کے ساتھ ختم کروں گا کہ اگر دلائل کی بات آپ نہیں سنتے تو میں ربوہ میں پورے ملک عزیز سے اور بیرونی دنیا میں کام کرنے والی جماعت ختم نبوت کا نمائندہ ہوں۔ مجھے شرف حاصل ہے کہ حضرت مولانا خواجہ خان محمد دامت برکاتہم کا ہاتھ میرے سر پر ہے۔ میں آج اپنے امیر کی موجودگی میں پوری امت کی طرف سے نمائندگی کے طور پر کہتا ہوں کہ میں مسلمانوں کا نمائندہ ہوں۔ تم اپنے جماعت کے نمائندے ہو۔ آؤ مباہلہ کرو۔ آگ کی بھٹی تیار کرتے ہیں۔ تم غلام احمد کا نعرہ لگا کر جاؤ میں محمد کی غلامی کا دم بھر کر جاؤں گا۔“

اجتماع میں نعرہ تکبیر اللہ اکبر، تاج و تخت ختم نبوت زندہ باد، مرزائیت مردہ باد کے نعرے بلند ہوئے۔

مولانا اللہ وسایا صاحب نے منع کرتے ہوئے فرمایا:

”نہ بھی آج میری تقریر میں کوئی منفی نعرہ نہ لگائے۔ بات جذبات کی نہیں۔ آگ فیصلہ کرے گی سچا کون ہے، جھوٹا کون ہے۔“

مرزا ناصر احمد میں اتنی جرات کب تھی کہ میدان میں آتا۔ پون مہینے تک مسلسل مولانا اللہ وسایا صاحب مرزائیت کا آپریشن کرتے رہے اور مرزا ناصر احمد کو جواب کے لیے



لکارتے رہے۔

دلائل کی رو سے بھی، مباہلہ کے چیلنج سے بھی۔ جب مرزا ناصر احمد پر اتمام حجت ہو چکی اور مرزا ناصر احمد مرزائیت کی کفریہ دلدل پہ بے یار و مددگار بے حس و حرکت یوں کھڑا تھا کہ اس کی ذرا سی لغزش اسے اس دلدل کی پستیوں تک لے جائے گی۔  
دوران گفتگو نہ جانے مولانا اللہ وسایا صاحب کی اذان کہاں تھی۔  
حدیث شریف میں فرمایا گیا ہے کہ مومن کی فراست سے ڈرو کہ وہ اللہ کے نور سے دیکھتا ہے۔ مولانا اللہ وسایا صاحب نے اپنے اس تاریخی خطاب کے آخری الفاظ یقیناً اسی کیفیت میں بیان فرمائے۔

مولانا اللہ وسایا صاحب نے مرزا ناصر احمد کو مخاطب کرتے ہوئے فرمایا:

”اور میں آج آپ کو یہ کہنا چاہتا ہوں کہ ہماری اس گفتگو کو ٹھنڈے دل سے سوچو۔ میں قدرت کی طرف سے تمہیں وارننگ دینے کے لیے آیا ہوں۔ میں عرش الہی پہ لکھا ہوا دیکھ رہا ہوں کہ رب کعبہ کی قسم اب تمہاری موت کے دن قریب آچکے ہیں۔ میری آخری بات، مولانا سید انور شاہ کشمیریؒ فرماتے ہیں کہ جب قادیانیوں کا فتنہ اٹھا میں سوچتا تھا یا اللہ کیا ہو گا کہ مجھے خواب میں حضور سرور کائناتؐ کی زیارت ہوئی۔ حضورؐ نے فرمایا، انور شاہ تمہیں پریشان ہونے کی ضرورت نہیں۔ ایک وقت آئے گا جب پوری کائنات میں تلاش کرنے کے باوجود تمہیں قادیانیوں کا بیج تک نہیں ملے گا۔ وہ وقت آگیا ہے۔“

حضرت مولانا اللہ وسایا صاحب کے خطاب کے دوران ہی باہر سڑک پر ایسبولینس کی جیپ کا شروع ہو گئی۔

بعد میں پتہ چلا کہ مرزا ناصر احمد کو دل کا دورہ پڑا ہے اور میرے اللہ کی شان۔ ایک دل کامل کے منہ سے نکلے ہوئے الفاظ اللہ کریم نے اپنی قدرت کاملہ سے پورے فرمادیے۔  
مولانا اللہ وسایا صاحب نے مرزا ناصر احمد سے کہا تھا کہ میں قدرت کی طرف سے تمہیں وارننگ دینے کے لیے آیا ہوں اور میں عرش الہی پر لکھا ہوا دیکھ رہا ہوں کہ رب کعبہ کی قسم اب تمہاری موت کے دن قریب آچکے ہیں۔

ٹھیک ایک دن بعد مرزا ناصر احمد کے دل کا یہ دورہ جان لیوا ثابت ہوا۔  
مرزا ناصر احمد کی موت پر اللہ کی تقدیر وہ علم لیے ایک بار پھر سامنے آئی جو حضورؐ نے  
مولانا سید انور شاہ کشمیریؒ سے خواب میں فرمایا تھا ”وہ وقت آئے گا جب پوری کائنات میں  
تلاش کرنے کے باوجود تمہیں قادیانیوں کا بیج تک نہیں ملے گا“ ہائے کاش اکوئی قادیانی آج  
اس حقیقت کا اقرار کر لیتا۔ ورنہ یہ زمانہ تو مرزائیت کے خلاف طبل جنگ بجا چکا ہے۔  
(مجاہد ختم نبوت جناب ساجد اعوان کا خط راقم کے نام)

## قبول اسلام

پیر امیڈیکل ایسوسی ایشن ضلع ایبٹ آباد کے انتخابات مکمل ہوئے تو عامر شریف نامی  
ایک قادیانی بھی نشر و اشاعت کے سیکرٹری کے طور پر سامنے آئے۔  
چونکہ صدر قاضی تنویر اور جنرل سیکرٹری سید حبیب الرحمن شاہ اور سینئر نائب  
صدر عدالت خان اور جانٹ سیکرٹری مقصود خان تھے۔ یہ تمام کا تمام ہٹیل مذہبی درد رکھنے  
والے لوگوں کا تھا۔ جب یہ انکشاف ہوا کہ عامر شریف قادیانی ہے تو سب کو پریشانی لاحق  
ہوئی۔ ہمیں ہسپتال بلوایا گیا۔

عامر شریف سے ملاقات ہوئی اور مرزا قادیانی کے متعلق ان سے سوال کیا گیا کہ  
آپ اسے کیا سمجھتے ہیں۔ وہ کہنے لگے میں انہیں جانتا ہی نہیں، مکر گئے۔ اور مسلمان ہونے کا  
دعوئی کیا۔

ان کا سارا خاندان قادیانی تھا۔ بہنیں قادیانیوں میں بیاہی گئی تھیں۔ ہم نے بھی  
حکمت عملی بدل لی اور آہستہ آہستہ ان پر کام شروع کیا۔ پیر امیڈیکل کے دوست شام کو  
انہیں لے کر آجاتے تھے۔ مل بیٹھے اور گفتگو شروع ہو جاتی۔ کبھی ختم نبوت کا عقیدہ زیر  
بحث ہوتا، کبھی حضورؐ کے اوصاف بیان کیے جاتے۔ کبھی مقام نبوت پر بات ہوتی۔ جب یہ  
سمجھا کہ مکمل مل گئے ہیں تو قادیانی عبارات انہیں پڑھ کر سنائی جاتیں اور ان سے رائے لی  
جاتی۔

جب قادیانی عبارات سنتے اور کتابوں کے حوالے انہیں دے جاتے تو کہتے یہ بات تو کوئی نہیں مانتا۔ یہ تو کفر ہے۔

جب انہیں اچھی طرح یقین دلادیا گیا کہ قادیانی عبارات اور عقائد کفریہ ہیں اور انہوں نے اقرار کر لیا اور انہیں تسلیم کرنے سے انکار کیا تب انہیں ”الفضل“ اور دیگر قادیانی رسائل جو ان کے نام ربوہ سے آتے تھے، میا کیے۔ انہوں نے اس کا بھی اقرار کیا کہ ٹھیک ہے۔ وہ بھیج دیتے ہیں مگر میرا ان سے کوئی تعلق نہیں اور نہ ہی میں چندہ وغیرہ بھیجتا ہوں۔

ہم نے کہا اس کا باضابطہ اعلان کریں اور اجتماع عام میں مرزائیت سے برات کا اعلان کر کے اسلام قبول کریں۔

چونکہ تین ماہ تک مسلسل ان کی ذہن سازی ہوتی رہی تھی اس لیے انہوں نے حامی بھری اور کہا جب آپ چاہیں، جہاں چاہیں مجھ سے اعلان کروالیں۔

۱۳ فروری ۱۹۹۱ء کو ملک بھر میں شناختی کارڈ میں مذہب کے خانے کے اندر راج کے سلسلہ میں یوم احتجاج منایا جا رہا تھا۔ ہم نے بھی اس موقع پر ختم نبوت چوک مین بازار ایبٹ آباد میں احتجاجی پروگرام رکھا۔

• ضلع بھر کے علماء کرام اور دینی قیادت جمع تھی۔ اس موقع پر عامر شریف نے مرزائیت سے برات کا اعلان کر کے مسلمان ہونے کا شرف حاصل کیا۔ اسی موقع پر ایک عیسائی جن کا نام عمر تھا، اہل خانہ سمیت مسلمان ہوئے۔ ان کا اسلامی نام عمر عبد اللہ رکھا گیا۔ عمر عبد اللہ نے شیخ پر کھڑے ہو کر لوگوں کو بتایا کہ میں اسلام اس لیے قبول کر رہا ہوں کہ علی الصبح جب میں اپنے کام کے لیے اٹھتا ہوں تو اذان کی آواز سنائی دیتی ہے۔ میرا جی چاہتا تھا کہ میں بھی مسلمانوں کے ساتھ جا کر مسجد میں نماز ادا کروں۔ بس یہی خواہش مجھے مشرف بالاسلام ہونے میں کام آئی۔

لوگوں نے ہر دو نو مسلموں کو ہاروں سے لاد دیا اور مبارک بادیں دیں۔  
(مجاہد ختم نبوت جناب ساجد اعوان کا خط راقم کے نام)

## ختم نبوت کانفرنس ربوہ

خانوال کے طارق محمود صاحب جو آج کل کراچی میں ہیں، عابد، زاہد، متقی نوجوان ہیں۔ اپنے اخلاص و ہنگامی کے باعث بہت ہی زیادہ قابل احترام ہیں۔ انہوں نے ایک دفعہ ختم نبوت کانفرنس مسلم کالونی ربوہ کے موقع پر فقیر سے بیان کیا کہ:

”میں نے خواب میں دیکھا کہ مسجد ختم نبوت مسلم کالونی میں محبت و اضطراب کی کیفیت ہے۔ عظیم اجتماع استقبال کے لیے اُٹھ آیا ہے۔ لوگ ادھر ادھر دیوانوں کی طرح سرگرداں پھر رہے ہیں۔ میں نے لوگوں سے پوچھا کہ کیا معاملہ ہے تو مجھے بتایا گیا کہ آقائے نامدار صلی اللہ علیہ وسلم دریائے چناب کی جانب سے کانفرنس کے پنڈال کی طرف تشریف لارہے ہیں۔ میں بھاگ بھاگ دریائے چناب کی جانب گیا جس طرف سے آپ صلی اللہ علیہ وسلم.... تشریف لارہے تھے۔ میں نے آگے بڑھ کر سلام کی سعادت حاصل کی اور عرض کیا کہ کہاں تشریف لے جانے کا ارادہ ہے۔ اس پر آپ نے ارشاد فرمایا کہ-----جامع مسجد ختم نبوت میں ہماری کانفرنس ہو رہی ہے۔ ادھر جانے کا پروگرام ہے۔ سبحان اللہ۔“ (تذکرہ مجاہدین ختم نبوت ص ۳۸۰ از مولانا اللہ وسایا)

بادشاہوں کو ملی شاہی مجھے عشق نبی  
اپنا اپنا ظرف جس کو جو میسر آ گیا (مولف)

## حضرت خواجہ خان محمد صاحب کی کرامت

قاری محمد عارف صاحب مظفر گڑھ کے ایک دینی مدرسہ میں معلم ہیں اور وہ حضرت قبلہ کے مخلص ارادت مند ہیں۔ ایک مرتبہ خانقاہ شریف میں حاضر ہوئے اور حضرت قبلہ سے عرض کیا کہ میں آپ جیسی عظیم الشان ہستی کا مرید ہوں مگر مجھے واردات و کیفیات وغیرہ کا کبھی ادراک نہیں ہوا۔ آپ یہ کرم فرمائیں کہ مجھے حضور رسالت مآب ﷺ کی

زیارت ہو جائے۔ آپ یہ سن کر مسکرا دیے اور خاموش رہے۔

اسی رات قاری صاحب حضور نبی کریم ﷺ کی زیارت سے مشرف ہوئے۔ حضرت قبلہ مولانا خان محمد صاحب دامت برکاتہم بھی آپ کے ساتھ تشریف فرما تھے۔ حضرت قبلہ مدظلہ نے فرمایا کہ قاری صاحب! آپ خوب جی بھر کر حضور علیہ السلام کی زیارت کر لو، اس کے بعد خواب ختم ہو گیا۔

صبح کو جب حضرت قبلہ مولانا خان محمد صاحب مدظلہ مجلس مبارک میں تشریف لائے تو قاری صاحب موصوف نے حاضر ہو کر پھر التماس کیا کہ میں حضور نبی کریم ﷺ کی زیارت کا ہنوز مشتاق ہوں۔ اس سعادت کے حصول کے لیے آپ ضرور توجہ فرمائیں۔ حضرت قبلہ نے جواب دیا کہ قاری صاحب روز روز پروگرام نہیں بنا کرتے۔

(”تحفہ سہیہ“ ص ۳۳۵)

## غیبی مدد

حضرت مولانا عزیز الرحمن جالندھری راوی ہیں کہ ۱۹۵۳ء کی تحریک ختم نبوت میں گرفتاری کے لیے پیش ہونے والے مجاہدین ختم نبوت کو پولیس پکڑ کر کراچی سے بلوچستان کی طرف تقریباً سو میل دور ایک مقام پر چھوڑ آئی۔ لیکن پولیس والوں کی حیرت کی انتہا نہ رہتی جب ٹھیک تین چار گھنٹوں بعد انہی کارکنوں کو وہ کراچی میں پھر جلوس نکالتے ہوئے پاتے۔ پولیس اگوائری کر کے تھک گئی کہ کون سی طاقت ان کو اس دور کے جنگل سے اتنی جلدی کراچی میں پہنچا دیتی ہے۔ زمین سمیٹ دی جاتی ہے، غائبانہ سواری کا انتظام ہوتا ہے یا اس گروہ کو لانے والی مستقل تنظیم ہے۔ بہر حال پولیس کے لیے یہ معہ رہا اور واقعہ یہ ہے کہ تمام کارکنوں کو جو نہی دور دراز کے جنگل میں چھوڑا جاتا، اللہ رب العزت ان کے لیے فی الفور کراچی پہنچانے کا انتظام فرما دیتے۔ وہ کارکن کراچی آتے ہی پھر تحریک کے لاء کوروشن کرنے میں لگ جاتے۔ بالآخر پولیس نے تھک کر یہ پروگرام ترک کر دیا۔

## حضرت پیر سید مرعلی شاہ گولڑویؒ

تیرہویں صدی ہجری کے آخری ریل (۱۷۷۵ء) عالم اسلام کی ذوق نیا کو بچانے کے لیے اللہ کریم نے خاندان گیلانیہ گولڑویہ میں سید مرعلی جیلانیؒ کے روپ میں ایک ایسا کھون ہار تولد فرمایا جس نے نہ صرف برصغیر ہندوپاک میں اٹھنے والے بے شمار فتنوں میں سے دو خصوصی امتلاؤں سے ملت اسلامیہ کو نجات دلائی بلکہ پوری اسلامی دنیا میں دین خالص کو رائج و راح کرنے میں کمال کامیابی حاصل کی۔ کفر قریباً تمام اسلامی دنیا کو اپنی طاغوتی آغوش میں سمیٹ چکا تھا اور برصغیر میں اپنے پنجے مضبوطی سے گاڑنے کے لیے اس نے مرزا قادیانی کی صورت میں ایک نئی کاذب اور کانگریسی علماء کی شکل میں خود ساختہ مصلحین پیدا کر کے امت اسلامیہ کو صفحہ ہستی سے نیست و نابود کرنے کی پوری پوری کوشش کی تھی۔ مگر سرخیل گر وہ علماء و اولیاء، پیر خواجہ مرعلی شاہ جیلانی کی ذات ستودہ صفات نے اس (گر وہ) کا ایسا توڑ کیا اور دین خالص کو اس شان سے نافذ کیا کہ قیامت تک کفر تملتا مارہ گیا۔

۱۲ اپریل ۱۸۵۹ء کو بروز پیر پیدا ہونے والے اس عبقری نے صرف بیس سال کی عمر کو پہنچتے پہنچتے علوم متداولہ میں بڑے اعزاز کے ساتھ سند تکمیل پائی اور مولانا لطف اللہ علی گڑھی ایسے مستند استاد زمانہ کی تربیت سے فیض یاب ہوئے۔ جب آپ حج کے لیے بلاد عرب میں گئے تو وہاں موجود علماء نے آپ کی علمی رفعتوں کے سامنے سر نیاز خم کر دیا۔ یہاں تک کہ مولانا امداد اللہ مہاجر کیؒ نے ایک ہی ملاقات پر آپ کو اپنے سلسلہ کی خلافت (سلسلہ صابریہ) سے سرفراز فرمایا۔ درود شریف مستغاث کے ضمن میں آپ کی تحقیق اور حضور علیہ السلام کی ہر جگہ موجودگی کو آپ نے جس مستحسن طریقہ سے حدیث شریف سے ثابت کیا، اس پر مولانا رحمت اللہ مہاجر کیؒ اور ان کے رفقاء نے برملا اعلان کیا کہ یہ آپ کے علم لدنی کا عالم نشر ثبوت ہے۔

میدان طریقت میں آپ اس دور کے قطب مدار اور شہباز طریقت حضرت پیر خواجہ شمس الدین علوی سیالویؒ سے فیض یاب ہوئے اور جلد ہی تکمیل نسبت کے مراحل طے کر

لیے۔ ۱۲۹۵ھ بمطابق ۷۷-۷۸ء آپ تحصیل علم سے فارغ ہو کر گولڑہ آئے اور سلسلہ درس و تدریس شروع کیا۔ ۱۲۹۶ھ سیال شریف میں سلسلہ چشتیہ نظامیہ میں بیعت کی۔ انہی ایام میں مرزا غلام احمد قادیانی ایک مسلمان متحقق و مناظر سے براہ کرمہد وقت اور مسیح موعود کی خود ساختہ سیڑھی پر قدم بجا رہا تھا اور اشتہارات و مناظروں کی صورت میں ملت کو گمراہ کر رہا تھا۔ آپ کو بحالت بیداری آنحضرت صلی اللہ علیہ وسلم کی زیارت ہوئی اور آپ کو اس فتنہ کی سرکوبی پر مامور کیا گیا۔ آپ کے ملفوظات میں یہ واقعہ یوں ہے (ترجمہ) ”جن دنوں مرزا غلام احمد قادیانی نے بظاہر تحقیق حق کی غرض سے بذریعہ اشتہارات دعوت دی تھی اور میں اسے منظور کرنے کا ارادہ کر رہا تھا، مجھے نعمت عظمیٰ کا شرف حاصل ہوا۔ میں بحالت بیداری آنکھیں بند کیے، تنہا اپنے حجرے میں بیٹھا تھا کہ حضور علیہ السلام کو دیکھا کہ آپ اس حجرے میں بحالت قعدہ جلوس فرما ہیں اور یہ عاجز اس حالت میں جیسے ایک مرید اپنے شیخ کی خدمت میں ہو چار باشت کے فاصلے پر آپ کے بالمقابل بیٹھا ہے۔

غلام احمد اس جگہ سے دور مشرق کی طرف منہ کیے اور آنحضرت کی طرف پشت کیے بیٹھا ہے۔ اس روایت کے بعد میں بعد احباب لاہور پہنچا۔ لیکن مرزا اپنے وعدہ سے پھر گیا اور لاہور نہ آیا۔“ اس طرح آپ نے فرمایا کہ عالم رویا میں آنحضرت صلی اللہ علیہ وسلم نے مجھے مرزا کی تردید کا حکم دیتے ہوئے فرمایا کہ ”یہ شخص میری احادیث کو تاویل کی فتنی سے کتر رہا ہے اور تم خاموش بیٹھے ہو“ حضور علیہ السلام کے ان ارشادات کے بعد مجھے یقین راسخ ہو گیا کہ مرزا قادیانی کی بیعت مکنی کے لیے میں مامور من اللہ ہوں اور یہ کہ اگر اس راہ میں مجھے چاند سورج کو بھی زمین پر اتارنے کی ضرورت پڑی تو میرا اللہ میری ضرور معاونت کرے گا اور مرزا کو بسکسار کرے گا۔

۱۸۹۸ء میں مرزا نے منٹوپارک (اقبال پارک) لاہور میں مسلمانوں کے ایک جم غفیر کی موجودگی میں مینار پاکستان کے مقام پر سٹیج لگائی ہوئی تھی اور بار بار اعلان کر رہا تھا کہ اگر وہ اپنے دعویٰ (مسیح موعود) میں جھوٹا ہے تو اس سٹیج سے اس کا رد کیا جائے۔ مگر جو بھی یہ کوشش کرتا ناکام رہتا۔

ان دنوں اتفاقاً آپ جامعہ نظامیہ بازار حکیمان لاہور میں مقیم تھے۔ قبلہ عالم کی

خدا مت میں یہ صورت حال پیش کی گئی تو آپ نے مرزا کے مقابل آنے کی ٹھانی۔ بقول حضرت صاحبزادہ سید نصیر الدین گیلانی (نبیرہ قبلہ عالم) مدظلہ العالی، خواجگان تونسہ شریف تک نے یوں بر ملا آپ کو اس کے مقابل آنے سے روکنا چاہا اور فرمایا کہ وہ یقیناً کچھ عملیات کا عامل ہے اور علماء کی زبان بندی پر مہارت رکھتا ہے۔ آپ اپنے روحانی تصوفات سے اس کی بیخ کنی فرمائیں مگر مامور من اللہ ہونے کی بشارت کی وجہ سے آپ نے برسر عام اس کی سرکوبی کی ٹھانی اور منٹو پارک روانہ ہو گئے۔ جب آپ شاہی مسجد کی طرف سے جلسہ گاہ میں پہنچے تو مرزا اس وقت بھی اپنے دعویٰ باطل کو سنبھال رہے تھے۔

پنڈال کے قریب پہنچ کر آپ نے وہاں موجود مسلمانوں سے مرزا کے اس دعویٰ کا جواب دینے کی اجازت لی اور فرمایا کہ یہ شخص مسیح موعود (نبی) ہونے کا دعویٰ کر رہے ہیں۔ جبکہ اللہ تعالیٰ نے اپنے فضل خاص سے جناب رسول مقبول صلی اللہ علیہ وسلم کے غلام ابن غلام ابن غلام..... کو اپنی ولایت سے سرفراز فرمایا ہے۔ نبی کا درجہ ہر حال میں ولی سے بالاتر ہوتا ہے۔ میں اس شخص پر چار سوال کرتا ہوں۔ یا یہ ان سوالات کو پورا کر دکھائے اور اپنی صداقت کا ثبوت دے ورنہ پھر میں اس کی تردید کرنے کی غرض سے بفضل ایزد تعالیٰ ان سوالات کا جواب دوں گا۔

۱۔ مرزا حکم دے کہ دریائے راوی اپنا موجودہ رخ تبدیل کر کے فی الفور اس پنڈال کے ساتھ ساتھ بہنا شروع کر دے۔

۲۔ ایک نہایت پاکباز ناکتہ الٰہی کو پنڈال کے قریب چو طرفہ پردہ میں رکھ کر دعا کی جائے کہ بغیر مرد کے اختلاط کے۔ اللہ کریم اس کے ہاں یہیں ایک مینادے جو اس کی نبوت یا میری ولایت کی تصدیق کرے۔

۳۔ اپنے لعاب دہن سے باہر کڑوے پانی کے کنوئیں کو میٹھا کر دے یا پھر میں کر دیتا ہوں۔

۴۔ یا وہ مجھے شیر بن کے کھاجائے یا پھر میں اسے کھاجاتا ہوں۔

آپ کی زبان پاک سے یہ الفاظ نکل رہے تھے کہ آپ کی نردن سے شیر کے بال نمودار ہونے لگے لیکن آپ کے ساتھ کھڑے ایک مولانا صاحب نے فوراً آپ کی گردن



مبارک پر ہاتھ رکھ کر کہا سرکار شریعت۔ شریعت۔ اس پر آپ اپنی اصل حالت پر آگئے۔ مگر اس دوران مرزا اپنی سیخ چھوڑ کر ہماگ چکا تھا۔

بعد میں آپ اس واقعہ کے یاد آنے پر فرمایا کرتے کہ اگر مولوی صاحب نے مجھے روکا نہ ہوتا تو میں اسے تحت اثری میں بھی ڈھونڈ کر ختم کر دیتا مگر خدا کی مرضی یہ نہ تھی..... آپ فرماتے کہ دراصل اس کے پاس تین جن تھے جو اس کے مقابل بولنے والے کی زبان پکڑ لیتے تھے مگر اللہ کے فضل سے وہ مجھ پر حاوی نہ ہو سکے۔

آپ نے اپنی علمی اور روحانی مصروفیات کے باوجود ایسے تمام فتنوں کی سرکوبی فرمائی۔ ملت کو دین خالص پر جمع کیا۔ جہاں سے فرار اور نبی پاک صاحب لولاک کی محبت سے گریز ایسے فتنوں کا عملی سد باب کیا۔ انگریزوں کے تنخواہ دار (چھ روپے ماہوار لینے والے) مصلحین دین کی سازشوں کو مسلمانوں کے سامنے بے نقاب کیا اور جناب غوث صدیقی محبوب ربانی شہباز لامکانی حضرت محی الدین سید عبدالقادر جیلانی قدس سرہ العزیز کی نیابت کا ایسا اعلیٰ وارفع نمونہ پیش کیا کہ محی الدین ثانی کے لقب سے یاد کیے جانے لگے۔

(روزنامہ "نوائے وقت" ۵ اکتوبر ۱۹۹۵ء)

## ختم نبوت اور مرزائیت

عقیدہ ختم نبوت اساس اسلام اور روح قرآن ہے۔ اگر مسلمان اس سے بال برابر بھی ادھر ادھر ہو جائیں تو پھر محمد عربی علیہ الصلوٰۃ والسلام کا قرآن باقی رہتا ہے اور نہ اللہ تعالیٰ کی وہ تزیینہ و تقدیس کہ جس پر آدم علیہ السلام سے لے کر نبی ختمی مرتبت صلی اللہ علیہ وسلم تک تمام انبیاء متفق ہیں۔

مرزائیت اسی اساس دین، روح قرآن اور جان اسلام پر مرتدانہ ضرب ہے۔ میں اس کے استیصال کو ہر مسلمان کے لیے فرض نہیں بلکہ افرض جانتا ہوں۔ میں عقیدہ ختم نبوت کے تحفظ کے لیے اپنی زندگی کی آخری بازی لگا دوں گا۔

مرزائیت پاکستان کے مقدس جسم کا سیاسی ناسور ہے۔ اگر حکمرانوں نے اس کا

آپریشن نہ کیا تو یہ ناسور سارے جسم کو خد انخواستہ تباہ کر دے گا۔  
لیکن ۱

میری جماعت مجلس احرار اسلام کے غیور ساتھی یہ ظلم کبھی گوارا نہیں کریں گے۔  
ہمارا امد ہے کہ ہم اپنے عقیدہ، ملک اور قوم کی ہر قیمت پر حفاظت کریں گے اور مرزائیت  
کے ناسور کو ہمیشہ ہمیش کے لیے کاٹ پھینکیں گے۔  
(خطاب امیر شریعت سید عطاء اللہ شاہ بخاری)

## آخری فیصلہ

جب خدا نے خود یہ فیصلہ دے دیا کہ فلاح کے لیے صرف نبی امی کی اتباع کی  
ضرورت ہے تو میں پوچھتا ہوں کہ اب جو (نبی) آئے گا یا آنا چاہتا ہے، وہ کیا کرنے آئے گا؟  
کیا وہ محمد صلی اللہ علیہ وسلم کی حرام کی ہوئی چیزوں کو حلال کرے گا اور حلال کی ہوئی چیزوں  
کو حرام کرے گا؟ کیا وہ پانچ نمازوں کی بجائے سات یا تین کر دے گا؟ کیا وہ رمضان کے ۳۰  
یا ۲۹ روزوں کی بجائے ۱۵ یا ۲۰ کر دے گا؟ آخر جو آئے گا، وہ کیا کرے گا؟  
حضرت ناصح جو آئیں دیدہ و دل فرش راہ  
پر کوئی اتنا تو سمجھا دو کہ سمجھائیں گے کیا  
(خطاب امیر شریعت سید عطاء اللہ شاہ بخاری)

## چیلنج

مرزا کے جانشین موسیٰ محمود سے کہو کہ فیصلہ آج ہی ہو جاتا ہے۔ تم اپنے باپ کی  
خانہ ساز نبوت لے کر آؤ میں اپنے نانا صلی اللہ علیہ وسلم کی نبوت کا علم لہراتا ہوا آؤں گا۔ تم  
اپنے ابا کی عادت کے مطابق یا قوتیاں کھاؤ اور پلو مرکی ٹانگہ وائن پی کر آؤ میں اپنے نانا کی  
سنت کے مطابق جو کے ستو کھا کر آؤں گا۔ تم حریر و پریناں پہن کر آؤ میں اپنے نانا کے مطابق

موتا جھوٹا پن کر آؤں گا

ہمیں میدان ہمیں چوگاں ہمیں گو

آؤ اور اپنے باپ کو ایک صحیح العقل انسان تو ثابت کر دکھاؤ۔ مناظرہ میرا تمہارا اس بات پر ہے اور یہ فیصلہ کن مناظرہ ہو گا۔ میں ملت اسلامیہ کا نمائندہ ہوں۔ تم میدان میں اترو۔ لکھنؤ، دلی یا تمہارے مرقد قادیان میں کہیں بھی جہاں تم چاہو۔

بس تجربہ کدیم دریں دیر مکافات  
با درد کشاں ہر کہ در افتادہ بر افتاد  
(شیرازی)

نبوت کے ڈاکوؤ! تم میں اتنی اہمیت کہاں کہ تم بخاری کے مقابلہ میں آؤ۔ ہمارے مقابلہ میں جو بھی آیا ہم نے اسے پچھاڑا ہے۔ تم انگریز کے ذلہ خوار ہو اور میں ابن حیدر کرار، حیدر نے یہودیت کے مرکز خیبر کو اکھاڑا اور میں مرزائیت کے مرکز تمہارے قادیان کی اینٹ سے اینٹ بجا دوں گا۔

(خطاب امیر شریعت سید عطاء اللہ شاہ بخاری)

## پس آئینہ

رسول اللہ ﷺ کی ذات گرامی ہی وہ واحد ذریعہ ہے جس نے مختلف فرقہ بندیوں کے باوجود مسلمانوں کی وحدت کو برقرار رکھا ہوا ہے۔ یہ ایک مسلمہ حقیقت ہے کہ حضور صلی اللہ علیہ وسلم کے بعد کسی نئی نبوت کا تصور وحدت اسلامی کو پارہ پارہ کر دینے کے مترادف ہے۔ ہندوستان میں انگریزوں نے حکومت مسلمانوں سے چھینی تھی اور وہ مسلمانوں ہی کو انقلاب ۱۸۵۷ء کا مذمہ دار سمجھتے تھے۔ گو مسلمان غیر منظم ہونے کی وجہ سے آزادی کی جنگ ہار چکے تھے لیکن ہنوز انگریزوں کو کھٹکا لگا ہوا تھا۔ چنانچہ اس دور میں مسلمانوں کے جذبہ حریت کو کچلنے کے لیے انگریزوں نے جس بربریت کا مظاہرہ کیا، تاریخ میں اس کی مثال نہیں ملتی۔ اس کے باوجود برطانوی استعمار پرستوں کو اطمینان قلب حاصل

نہیں تھا۔ یہ کانٹا بدستور ان کے دل میں کھٹک رہا تھا کہ یہ شیر جو زخمی ہو چکا ہے، ایک بار پھر حملہ آور ہو گا۔ انگریز چاہتے تھے کہ کسی طرح مسلمانوں کے جذبہ جہاد کو ختم کیا جائے اور ان کے شیرازے کو منتشر کر دیا جائے تاکہ وہ پھر سر نہ اٹھا سکیں لیکن اس آرزو کے پورا ہونے کی صورت نہ تھی، جب تک مسلمان رسول عربیؐ کی غلامی کا طوق گلے میں ڈالے ہوئے تھے۔ مرزائیت کی تحریک جو مذہبی روپ میں نمودار ہوئی، دراصل مسلمانوں کے دلوں سے جذبہ جہاد فنا کرنے اور ان کی وحدت کو پارہ پارہ کرنے کی ایک خوفناک سازش تھی جو انگریزی عہد حکومت میں کی گئی۔ بالفاظ دیگر مرزائیت کی تنظیم انگریزی راج کو دوام بخشنے کی ایک تدبیر تھی۔ چنانچہ ہم دیکھتے ہیں کہ اس تحریک کے بانی مرزا غلام احمد قادیانی کی ساری زندگی انگریزوں کی قصیدہ خوانی میں گزری۔ مرزائیت کو ہم ایک ایسے درخت سے تشبیہ دے سکتے ہیں جس کی آبیاری اور حفاظت اپنی سیاسی مصلحت کے تحت انگریز کرتے رہے اور جب تک وہ یہاں رہے، اس کے برگ و بار سے متمتع ہوتے رہے۔

(خطاب امیر شریعت سید عطاء اللہ شاہ بخاری)

## مولانا غلام غوث ہزارویؒ

۱۹۵۳ء کی تحریک ختم نبوت میں مولانا نے نہایت ہمت، تندہی اور جانفشانی سے اس کی قیادت کی جبکہ دیگر رہنما پہلے ہی گرفتار ہو چکے تھے۔ اس وقت کی حکومت نے مولانا کی گرفتاری کے لیے دس ہزار روپیہ انعام مقرر کیا۔ ۱۹۵۳ء میں تحریک ختم نبوت کے دوران ہی مولاناؒ کے بارے میں یہ فیصلہ کیا گیا کہ مولانا جہاں ملیں گولی مار دی جائے۔ اس مجلس میں مشہور مسلم لیگی رہنما جناب سردار بہادر خان صاحبؒ نے مولانا قاضی شمس الدین کو بلا کر کما مولانا کی حفاظت کریں۔ انہیں کہیں ردپوش کر دیں یا ملک سے باہر بھیج دیں۔ ان کی جان کو خطرہ ہے۔ چنانچہ مولانا خفیہ طور پر تحریک کی قیادت کرتے رہے اور خداوند قدوس نے مولانا کی حفاظت کی۔ لیکن گولی مروانے والوں کو خدا نے قاہرہ کے قریب ہوائی حادثے میں جلا کر بھسم کر دیا اور وہ اپنے انجام کو پہنچ گئے۔

(”تذکرہ مجاہدین ختم نبوت“ ص ۲۲۵، از مولانا اللہ وسایا)

## مولانا غلام غوث ہزاروی ”زندہ ہو گئے“

مولانا غلام غوث ہزاروی ”اپنے ایک خادم کے ساتھ بھیس بدل کر خانقاہ سراجیہ آئے۔ اس وقت خانقاہ سراجیہ کے سجادہ نشین مولانا محمد عبد اللہ ثانی رحمۃ اللہ علیہ تھے۔ انہوں نے اپنے ایک مرید جو بھلوال ضلع سرگودھا سے تعلق رکھتے تھے، ان کے ایک دور دراز کھیتوں کے ڈیرہ پر مولانا کی رہائش کا انتظام کر دیا۔ پولیس اور فوج آپ کی گرفتاری کے لیے جگہ جگہ چھاپے مار رہی تھی۔ مولانا فرماتے ہیں مجھے سخت پریشانی لاحق تھی اور اپنی حالت پر سوچتا تھا۔ اگر اس حالت میں گولی سے مارا جاتا ہوں تو یہ بزدلی کی موت ہے اور اگر گرفتاری کے لیے ظاہر ہوتا ہوں تو مرکز کے حکم کی خلاف ورزی ہے۔ یہ پریشانی تین دن تک رہی اور تیسرے دن مجھے کچھ نیند اور کچھ بیداری کی حالت میں حضور انور صلی اللہ علیہ وسلم کی زیارت مبارک نصیب ہوئی اور آپ نے میری پریشانی پر ہاتھ رکھ کر فرمایا ”مولوی غلام غوث تم نے اللہ کے رسول کی عزت کے لیے قربانی دی ہے۔ پریشان مت ہو، کوئی تمہارا کچھ نہیں بگاڑ سکتا۔“

جب میری آنکھ کھلی تو طبیعت میں مسرت کی لہر دوڑ گئی اور کامل الہیمان پیدا ہو گیا۔ بعد میں بہت سی تکالیف بھی آئیں لیکن مجھے قطعاً پریشانی نہیں ہوئی اور اس کے بعد ہی میں فوج اور پولیس کو جل دے کر نکل گیا اور ایسے اوقات بھی آئے کہ میرے پیچھے فوج اور پولیس والے نماز پڑھتے رہے لیکن پہچان نہ سکے۔ یہ سب حفاظت الہی اور بشارت نبوی کا نتیجہ تھا۔

کچھ عرصہ بھلوال رہے۔ کچھ وقت ادھر ادھر خفیہ طور پر تحریک ختم نبوت کے لیے کام کرتے رہے۔ تحریک ختم نبوت ختم ہوئی تو اب مولانا کے ظاہر ہونے کا مرحلہ تھا۔ ادھر ان کو گرفتار کر کے گولی مار دینے پر انعام مقرر تھا۔ چنانچہ خانقاہ سراجیہ آئے۔ حضرت ثانی رحمۃ اللہ علیہ سے مشورہ میں طے پایا کہ جمعہ کے دن علی الاعلان اجتماع عام میں جا کر تقریر

کریں تاکہ ہر خاص و عام کو پتہ چل جائے کہ مولانا ابھی زندہ سلامت ہیں۔ اس حالت میں اگر گرفتاری ہوئی تو پولیس کو گولی مارنے کی جرات نہ ہوگی۔

ادھر پولیس والوں نے مشہور کر رکھا تھا کہ مولانا کا انتقال ہو گیا ہے۔ اس پر ایبٹ آباد و ہزارہ کے لوگ آپ کے لیے غائبانہ دعائیں، ایصالِ ثواب کے لیے قرآن خوانی و خیراتیں کر چکے تھے۔ چنانچہ آپ کو رفقائے کی معیت میں ایبٹ آباد بھیجا گیا۔ جمعہ کے وقت الیاس مسجد ایبٹ آباد میں مولانا محمد اسحاق ایبٹ آبادی خطبہ دے رہے تھے تو یکدم ان کی مولانا پر نظر پڑی۔ برجستہ کہا لوگو! تم نے یہ تو سن رکھا ہو گا کہ جنات ایک مخلوق ہے مگر آج تک کسی جن کو دیکھا نہیں ہو گا۔ لو آج تمہیں ایک جن دکھاتا ہوں جو مولانا غلام غوث ہزاروی کا روپ دھارے ہوئے ہے۔ اس لیے کہ ہماری اطلاع کے مطابق تو مولانا کا انتقال ہو گیا ہے۔ اس پر لوگوں نے پیچھے پلٹ کر مولانا کو دیکھا۔ ہزاروں کے اجتماع نے پر جوش استقبال کیا۔ آپ نے خطاب فرمایا: جمعہ کا خطبہ دیا۔ پولیس و حکومت کی سازش ناکام ہو گئی۔ مولانا کی جان لینے کے درپے دشمن نامراد ہو گئے اور مولانا غلام غوث ہزاروی نے قادیانیت اور قادیانیت نواز لوگوں کا احتساب پھر سے نئے دلوں کے ساتھ شروع کر دیا۔

(”تذکرہ مجاہدین ختم نبوت“ ص ۲۲۵-۲۲۷ از مولانا اللہ وسایا)

تبرک ہے میرا پیر، چاک  
نہیں اہل جنوں کا یہ زمانہ (مولف)

## حضرت مولانا محمد علی جالندھریؒ

مولانا جمال اللہ الحسینی مبلغ سندھ، راوی ہیں کہ دفتر ختم نبوت ملتان جن دنوں بیرون لوہاری دروازہ میں واقع تھا۔ حضرت مولانا محمد علی جالندھری رحمۃ اللہ علیہ دفتر میں تشریف رکھتے تھے۔ پولیس انسپکٹر آیا، اس نے ایک کانڈ نکالا اور مولانا کے آگے رکھ کر کہا کہ آپ کافلاں ضلع میں داخلہ بند ہے۔ اس پر آپ دستخط کر دیں۔ مولانا نے فرمایا کہ

صرف دستخط یا کچھ لکھ بھی سکتا ہوں۔ اس نے کہا کہ نہیں صرف دستخط۔ فرمایا میں نہیں کرتا۔ اس نے کہا کہ جناب ڈپٹی کمشنر کا حکم ہے۔ فرمایا کسی کا ہو، میں دستخط نہیں کرتا۔ اس نے کہا کیوں؟ فرمایا میری مرضی۔ اس نے سخت لہجہ میں کہا کہ کرنے ہوں گے۔ یہ کہنے کی دیر تھی کہ آپ نے فوراً پھرتی سے ہاتھ اس کے گلا کی طرف بڑھا کر اس کا پستول نکال کر اپنے قدموں کے نیچے رکھ کر اس پر بیٹھ گئے۔ مولانا کے جلدی میں یہ اقدام کرنے سے وہ اتنا مبہوت ہو گیا کہ اس کی پیشانی پسینہ سے شرابور ہو گئی۔ اس کی حالت دیکھ کر حضرت مولانا نے فرمایا کہ یہ تمنا نہ نہیں ختم نبوت کا دفتر ہے۔ آپ کو پستول کا نشہ تھا، میں نے کافور کر دیا۔ اب سنئے کہ میں صرف دستخط نہیں کروں گا بلکہ ضلع بندی کے آرڈر پر لکھوں گا کہ اگر اس ضلع میں مرزائی تبلیغ نہیں کرتے تو میں نہیں جاؤں گا۔ ضلع بندی کے احکام کی پابندی کروں گا۔ اگر مرزائی اس ضلع میں تبلیغ کرتے ہیں یا کریں گے تو پھر میں احکام ضلع بندی توڑ کر جاؤں گا اور اپنا فریضہ تبلیغ ادا کروں گا۔ اس نے کہا جناب آپ یہی لکھ دیں۔ چنانچہ آپ نے یہ لکھ کر دستخط کر کے پستول اور کاغذ اس کو پکڑا دیا۔ اس نے جھک کر سلام کیا۔ آپ نے اس کی پشت پر ہاتھ پھیر کر جواب دیا اور معاملہ ختم ہو گیا۔

(”تذکرہ مجاہدین ختم نبوت“ ص ۲۰۴-۲۰۵، از مولانا اللہ وسایا)

ہجوم رنج و غم دار و رسن صدمے زمانے کے  
یہ سب کلڑے ہیں اک میری محبت کے فسانے کے (مولف)

## حکیم عبد المجید سیفی

۱۹۵۳ء کی تحریک ختم نبوت کے سلسلہ میں مولانا خواجہ خان محمد تحریر کرتے ہیں کہ تحریک کے ضمن میں انکوائری کمیشن نے رپورٹ مرتب کرنا شروع کی۔ عدالتی کارروائی میں حصہ لینے کی غرض سے علماء و کلاء کی تیاری، مرزائیت کی کتب کے اصل حوالہ جات کو مرتب کرنا اتنا کٹھن مرحلہ تھا اور ادھر حکومت نے اتنا خوف و ہراس پھیلا رکھا تھا کہ تحریک کے رہنماؤں کو لاہور میں کوئی آدمی رہائش تک دینے کے لیے تیار نہ تھا۔ جناب حکیم

عبدالجید احمد سیفی نقشبندی مجددی "خلیفہ مجاز خانقاہ سراجیہ نے اپنی عمارت ۷۰ بیڈن روڈ لاہور کو تحریک کے رہنماؤں کے لیے وقف کر دیا۔ تمام تر مصلحتوں سے ہلائے طاق ہو کر ختم نبوت کے عظیم مقصد کے لیے ان کے ایثار کا نتیجہ تھا کہ مولانا محمد حیات، مولانا عبد الرحیم اشعر اور رہائی کے بعد مولانا محمد علی جالندھری "مولانا قاضی احسان احمد شجاع آبادی اور دوسرے رہنماؤں نے آپ کے مکان پر انکوائری کے دوران قیام کیا اور مکمل تیاری کی۔

("تذکرہ مجاہدین ختم نبوت" ص ۱۸۷، از مولانا اللہ وسایا)

کائناتوں میں جو ہنس رہا ہے پیم  
وہ پھول چمن کی آمد ہے (مولف)

## محبت کی باتیں

مولانا خلیل احمد قادری صاحب مدظلہ بیان کرتے ہیں کہ ایک روز میں نے سکھر جیل کے پتہ پر والد محترم حضرت ابوالحسنات شاہ قادری "گو اپنی خیریت کا خط لکھا جس کا جواب مجھے پندرہ روز کے بعد موصول ہو گیا۔ والد صاحب نے اپنے خط میں لکھا تھا "مجھے یہ جان کر بے حد افسوس ہوا کہ تم رتبہ شہادت حاصل نہیں کر سکے لیکن بہر حال یہ جان کر دل کو اطمینان ہوا کہ تم ناموس مصطفیٰ صلی اللہ علیہ وسلم کی خاطر لڑ رہے ہو" خط کے آخر میں لکھا تھا "کاش اللہ تعالیٰ میرے بیٹے کی قربانی قبول کر لیتا۔"

مولانا خلیل احمد قادری صاحب فرماتے ہیں کہ تحریک ختم نبوت ۱۹۵۳ء میں میرے ہاتھوں کو ہتھکڑی لگی ہوئی تھی۔ جب مجھے حوالات میں بند کرنے کے لیے پولیس کی بارک کے سامنے سے گزارا گیا تو میں نے دیکھا کہ وہ سب مجھے حیرت سے دیکھ رہے تھے۔ میں نے اپنے دونوں ہاتھ اوپر اٹھائے اور پھر ہتھکڑی کو چوم کر آنکھوں سے لگالیا۔ میرے ساتھ چلنے والے سپاہیوں نے اس کی وجہ پوچھی تو میں نے انہیں کہا "خدا کا شکر ہے کہ میں نے یہ ہتھکڑیاں کسی اخلاقی جرم کی پاداش میں نہیں پہنیں اور مجھے فخر ہے کہ میں نے اللہ کے پیارے حبیب، شافع محشر صلی اللہ علیہ وسلم کی ناموس اور عظمت کے تحفظ کی خاطر یہ زور



پہنا ہے۔ یہ سن کر وہ سپاہی خاصے متاثر ہوئے اور انہوں نے کہا ”دل تو ہمارے آپ کے ساتھ ہیں لیکن ہم کرکچھ نہیں سکتے“ ملازمت کا معاملہ ہے ”میں نے ان سے کہا ”یزیدی فوج بھی یہی کہتی تھی۔ اگر تم مجھے حق پر سمجھتے ہو تو اسوۂ حرا پر عمل کرو۔ یہ سن کر وہ شرمندہ ہو گئے۔

مولانا ظلیل احمد قادری صاحب روایت کرتے ہیں کہ میں تحریک ختم نبوت ۱۹۵۳ء کے سلسلہ میں حضرت مولانا مفتی محمد حسنؒ (نیلا گنبد) کے پاس گیا اور ان سے تحریک میں باقاعدہ شمولیت کے لیے درخواست کی تو انہوں نے میرے ہاتھوں کو پکڑ کر چوما اور پھر کہنے لگے کہ میں ٹانگوں سے معذور ہوں مگر آپ مجھے جب چاہیں گرفتار کروادیں۔ اگر آپ ابھی چاہیں تو میں اسی وقت آپ کے ساتھ چلنے کو تیار ہوں۔“

(”تذکرہ مجاہدین ختم نبوت“ ص ۱۳۶-۱۳۷ از مولانا اللہ وسایا)

سر اٹھانے کا بھلا اور کسے یارا تھا  
بس تیرے شر میں یہ رسم ادا ہم سے ہوئی (مولف)

## مرزا نیت کے خلاف تاریخی فیصلہ کرنے والے

### حج صاحب کی نماز جنازہ

سید غلام محی الدین شاہ صاحب ہمدانی مرحوم و مغفور نامیوالی کے مشائخ میں سے ایک خدارسیدہ بزرگ تھے۔ اور حج مرحوم کے ساتھ بڑی عقیدت رکھتے تھے۔ وفات کی شب کو ہی انہیں خواب میں بشارت ہوئی کہ محمد اکبر فوت ہو گیا ہے۔ بہاولپور جا کر اس کی نماز جنازہ پڑھاؤ۔ چنانچہ از خود آپ بہاولپور تشریف لے آئے اور مرحوم کی نماز جنازہ پڑھائی۔ وصیت کے مطابق آپ کو احاطہ درس تعلیم القرآن واقع محلہ مبارک پورہ اپنی خرید کردہ اراضی میں سپرد خاک کیا گیا۔

۔ آسمان تیری لحد پر جہنم افشانی کرے

(”تذکرہ مجاہدین ختم نبوت“ ص ۳۶، از مولانا اللہ وسایا)

## ہم جہنم سے بچ گئے

یہ اس زمانے کی بات ہے جب خواجہ ناظم الدین کا دور حکومت تھا اور قادیانی فتنے کے خلاف مشرقی اور مغربی پاکستان کے تمام صلحاء، علماء اور زعماء کراچی میں جمع ہو کر اس فتنے کے استیصال کا طریقہ کار سوچ رہے تھے۔ ایک روز ہم دفتر مجلس تحفظ ختم نبوت بند روڈ کراچی میں بیٹھے ہوئے تھے۔ مرزا غلام احمد دجال کی ذات موضوعِ بحث تھی۔ ایک مولانا جن کی عمر اس وقت ۵۵-۵۰ سال تھی، وہ بھی تشریف رکھتے تھے۔ مجھے معلوم ہوا کہ یہ صاحب دارالعلوم دیوبند کے فارغ ہیں اور ان کے بڑے بھائی دارالعلوم میں مدرس بھی رہ چکے ہیں۔ ان مولانا کا نام مجھے یاد نہیں آ رہا۔ انہوں نے گفتگو میں حصہ لیتے ہوئے فرمایا کہ طالب علمی کے زمانہ میں ہم غالباً ۸ طالب علم ایک دفعہ ایک مرزائی مبلغ و مناظر کے پھندے میں پھنس گئے۔ ہم اپنی کم علمی اور کم عمری کے باعث اس کے دلائل کو وقیع سمجھ کر مرزا غلام احمد کے نبی ہونے کا نغوذ باللہ گمان کرنے لگے اور باہم یہ مشورہ کیا کہ فی الحال اس بات کو پوشیدہ رکھیں گے تاکہ دارالعلوم سے ہمیں خارج نہ کر دیا جائے اور ہم اپنے والدین کو بھی کیا منہ دکھائیں گے۔ یہ طے کر کے ہم سب طالب علم واپس دارالعلوم میں آ گئے۔ رات جب سو گئے تو سب نے ایک ہی خواب دیکھا۔ کیونکہ صبح جب آپس میں ملے تو سب نے اپنا اپنا خواب بیان کیا۔ وہ ایک ہی خواب تھا جو بیک وقت ہم سب نے دیکھا۔

### خواب

کوئی شہر ہے۔ بازار میں منادی ہو رہی ہے کہ آنحضرت صلی اللہ علیہ وسلم فلاں مسجد میں تشریف لائے ہوئے ہیں، جس نے زیارت کرنی ہو، وہاں پہنچ جائے۔ چنانچہ ہر طالب علم نے کہا کہ میں بھی وہاں پہنچا تو دیکھا واقعی آنحضور صلی اللہ علیہ وسلم مسجد کے صحن میں تشریف فرما ہیں۔ میں حاضر خدمت ہو کر سلام عرض کرتا ہوں۔ پھر یہ عرض کرتا ہوں کہ

یا رسول اللہ اعلام احمد قادیانی واقعی نبی ہے تو حضور نبی اکرم صلی اللہ علیہ وسلم فرماتے ہیں:

انا خاتم النبیین لانی بعدی

پھر ایک طرف انگلی سے اشارہ فرما کر کہا کہ ادھر دیکھو! دیکھا تو ایک گول دائرہ ہے جس میں آگ بھڑک رہی ہے اور ایک شخص اس آگ میں جل رہا ہے اور تڑپ تڑپ کر چیخ رہا ہے۔ پھر حضور صلی اللہ علیہ وسلم نے فرمایا ”یہ غلام احمد ہے“ اس خواب کے بعد ہم سب نے توبہ کی اور حضور نبی اکرم صلی اللہ علیہ وسلم کے آخری نبی ہونے پر یقین محکم ہو گیا۔

(”تذکرہ مجاہدین ختم نبوت“ ص ۳۷-۳۸، از مولانا اللہ وسایا)

## عجیب واقعہ

(حضرت) مولانا محمد علی صاحب جالندھریؒ نے عرض کیا کہ کچھ آدمیوں کی دعوت پر ایک گاؤں میں جو ضلع جالندھری کا تھا، میں تبلیغ اسلام اور تردید مرزائیت کے لیے گیا۔ جس اسٹیشن پر اترا، وہاں کئی آدمی لینے آگئے مگر میرے وہ دوست جنہوں نے مجھے دعوت دی تھی، اپنے دوسرے گاؤں سے بروقت نہ پہنچ سکے۔ مجھے اس گاؤں میں ایک ایسے گھر میں ٹھہرایا گیا، جس پر مالک مکان کا نام احمدی لکھا ہوا تھا۔ مجھے مغرب کے بعد شبہ ہو گیا کہ یہ مرزائیوں کی طرف سے یہاں ٹھہرانے میں میرے ساتھ کوئی پرخطر شرارت نہ ہو۔ اس لیے عشاء کے لیے مسجد جانے کو تھا کہ مسجد کے نمازیوں سے حالات دریافت کروں گا۔ اچھے میں میرے مدعو کرنے والے دوست آگئے اور دیر گلنے کی معذرت کی۔ عشاء کے بعد جب تقریر کا موقع آیا تو میزبانوں اور دوسرے مقامی مرزائیوں، دیگر لوگوں اور مدعو کرنے والے دوستوں میں صلاح مشوروں کی طوالت رہی اور مرزائیوں کے ساتھ بعض دوسرے لوگ جو مسلمان ہی تھے، تردید مرزائیت پر تقریر روکنے میں شریک تھے اور اس وقت معاملہ ٹل گیا۔ صبح کی نماز کے بعد میں ذرا سو گیا کہ پھر جمعہ کی وجہ سے دوپہر کو سونا نہ مل سکے گا۔ میں لینے لینے ان کے باہم اس سلسلہ میں کارروائی سنتا رہا۔ دو آدمی اور بھی

مرزائیت کے سلسلہ میں جھگڑنے آئے۔ میں ان سالیٹا رہا۔ وہ اس خیال سے چلے گئے کہ مولوی صاحب سو رہے ہیں ورنہ کافی مسائل دریافت کرتے۔ ان کے جانے کے بعد میں سو گیا۔ خواب میں دیکھتا ہوں کہ ایک بہت خوبصورت بزرگ آسمان سے سیدھے زمین پر نازل ہوئے۔ میں نے دریافت کیا کہ آپ کون بزرگ ہیں۔ فرمایا میں عیسیٰ ابن مریم ہوں۔ میں نے عرض کیا کہ آپ کے نازل ہونے کا وقت تو ابھی دور ہے۔ آپ پہلے ہی کیوں تشریف لائے ہیں۔ انہوں نے غصے کے لہجے میں فرمایا کہ جب تم لوگ میری حیات ثابت نہ کرو تو میں خود نہ آؤں تو کیا ہو۔ میں نے عرض کیا کہ حضرت ناراض نہ ہوں۔ حضرت کی حیات ثابت کرنا تو ہمارے بائیں ہاتھ کا کھیل ہے۔ ضرور ثابت کروں گا۔ چنانچہ میں نے ارادہ کر لیا اور میرے بلا کر لانے والوں پر جو یہاں کے مرزائیوں کے رشتہ دار بھی تھے، واضح کر دیا۔ اگر یہاں کے مسلمان مجھے مرزائیت کی تردید کی اجازت نہ دیں گے تو میں بازار میں ہندوؤں سے جلسہ کے لیے جگہ لے کر تقریر کروں گا اور ضرور کروں گا۔ چنانچہ جمعہ کے بعد جامع مسجد میں ہی مرزائیت کی امکانی تردید کی۔

(”محافل حضرت رائے پوری“، ص ۳۱۹-۳۲۰، از مولانا حبیب الرحمن رائے پوری)

منفرد راستوں پہ چلتے ہیں  
ہم ہواؤں کے رخ بدلتے ہیں (مولف)

## شاہ جی کی جیل کی زندگی

کراچی کے ارباب اختیار نے ہم بوڑھوں (مولانا ابو الحسنات کی طرف اشارہ کرتے ہوئے) کے ساتھ کیا سلوک کیا اور پھر سکھر جیل کے افسروں کی اخلاق ہانگلی اور ان کی سردمہری کے واقعات سنائے اور کہا کہ جون جولائی کی ہلاکت خیزیاں، سکھر جیل، پھر اس کے رحم دل اور ذرہ نواز ارباب اختیار، بس یہ تو میرے اللہ میاں کا فضل و کرم ہوا کہ ہم وہاں سے زندہ اور سلامت آ گئے ہیں۔ ورنہ ان لوگوں نے اپنی جانب سے کوئی دقیقہ فرو گذاشت نہیں کیا تھا۔

چاول اور نامعلوم اشیاء کے امتزاج سے جو سخت سے سخت روٹی تیار ہو سکتی تھی وہ ہمارے لیے میا کی جاتی تھی۔ ساگ پات کی جگہ گھاس پھوس اور مسلسل مسور کی دال۔ یہ ہمارے لیے سب سے بہتر خوراک تھی اور یہ تھا صحت افزا مقام۔ پتے ہوئے مختصر قبر نما کمرے جن سے معمولی ہوا گزر بھی مشکل سے ہو سکے، یہ تھی ہماری قیام گاہ۔ جس کا نتیجہ یہ نکلا کہ ان تکلیف دہ اور دلگداز حالات میں میری صحت کا ستیاناس ہو گیا۔ جسم پر پہلے گرمی کے دانے نمودار ہوئے پھر وہ سخت پھوڑے بن گئے۔ جنہوں نے میرے بدن میں اس طرح آگ لگا دی جس طرح کہ دہکتے ہوئے انگارے جسم پر رکھ دیے گئے ہوں۔

متحدہ ہندوستان میں، میں نے سخت سے سخت جیل خانے دیکھے ہیں اور سفاک سے سفاک جیل کے انگریز اسروں سے بھی واسطہ پڑا ہے اور بعض اسروں سے تو ایسی فحشی کہ رہائی تک اکھاڑہ جمارہا لیکن سکھر جیل میں ہمارے ساتھ کچھ نرالا ہی سلوک ہوا ہے۔

میں قید و بند کے مصائب بیان کرنے کا عادی نہیں ہوں بلکہ ان کا تذکرہ معیوب سمجھتا ہوں۔ لوگ حوالات میں ایک رات کاٹ آئیں تو باہر آکر اخبارات کے نمبر نکالتے ہیں اور زنداں کی ساعتیں منٹوں میں حساب لگا کر بیان کی جاتی ہیں۔ بابو ایہ پروپیگنڈے کی دنیا ہے۔ حضرت یوسف علیہ السلام نے تو ہمارے لیے جیل خانہ ایک گلشن بنا دیا ہے۔ پھولوں تک رسائی کانٹوں سے الجھنے کے بعد حاصل ہوتی ہے۔ ایسے ہی گلشن زندگی میں ہم تفتیوں اور تکیوں کے بعد ہی ثمر مراد پا سکتے ہیں۔ سبحان اللہ! انہوں نے کتنی بلند بات کی ہے ربی السجن احب الی مما یدعوننی الیہ (اے میرے پروردگار یہ قید خانہ مجھے اس سے کہیں زیادہ محبوب ہے، جدھر وہ مجھے بلا رہے ہیں)

یوسف علیہ السلام کے ذکر سے مجھے ڈڈم جیل یاد آگئی۔ ۱۹۳۰ء کے ایام اسیری میں ایک رات سورۃ یوسف کی تلاوت کر رہا تھا۔ چاندنی رات پورے نکھار پر تھی۔ فضا میں سناٹا اور ماحول دم بخود تھا۔ ایسے میں تلاوت قرآن مجید میں رات کا کچھ ساں بیت گیا۔ اتنے میں داروغہ جیل پنڈت رام جی لال نے مجھے پیچھے سے پکارا۔ مڑ کر دیکھا تو اس کی آنکھوں سے آنسوؤں کی بارش ہو رہی تھی۔ کہنے لگا ”شاہ جی! خدا کے لیے بس کر دو۔ میرا دل قابو سے باہر ہو رہا ہے۔ اب مجھ میں رونے کی سکت نہیں رہی“ بھائی! قرآن پڑھا جائے تو آج

بھی اس کے اعجاز دکھائی دیتے ہیں۔“

خیر تو ذکر سکھر جیل کا ہو رہا تھا۔ میری تو بھلی پوچھئے۔ میں تو سرد گرم چشیدہ تھا اور پوری زندگی جیل یا ریل کی نظر ہو گئی ہے یہ بڑے میاں (مولانا ابوالحسنات) بے چارے اس وادی پر خار میں پہلی بار قدم رنجہ ہوئے تھے۔ مجھے ان کا بڑا احساس رہا۔ لیکن ماشاء اللہ ان کو تو میں بے اپنے سب ساتھیوں سے صابر و شاکر پایا۔“

(”حیات امیر شریعت“ ص ۷۴ تا ۷۶، ۳ از جاناہز مرزا)

## علامہ ابوالحسنات

مولانا ابوالحسنات کو جیل میں یہ خبر دی گئی کہ ان کے اکلوتے جواں سال صاحبزادے خلیل احمد کو تختہ دار پر لٹکا دیا گیا ہے۔ جیل میں بوڑھے باپ پر کیا گزری ہوگی۔ یہ کیفیت بیان نہیں کی جاسکتی اور نہ ہی ہم لکھ سکتے ہیں۔ اس کیفیت کو وہ محسوس کر سکتے ہیں جو ان حالات میں کسی اصول کی خاطر نبرد آزما ہوتے ہیں۔ علامہ مرحوم نے سیدنا یعقوب علیہ السلام کی سنت میں صبر جمیل کا مظاہرہ کر کے اپنے کردار کو ہمارے لیے مشعل راہ بنا دیا۔

مولانا نے ”مُزَمَّ“ کی حیثیت سے عدالت عالیہ میں جس بے باکی سے اپنے نصب العین کی وضاحت کی اس کے لیے ہائی کورٹ کا مفصل فیصلہ دیکھئے جسے سابق چیف جسٹس محمد منیر صاحب نے لکھا اور منیر رپورٹ کے نام پر سامنے آیا ہے۔ ایک کتابی شکل میں حکومت مغربی پاکستان نے چھپوایا تھا۔ جیل کی بے جا سختیاں، موسم کی شدت میں گرم علاقوں کی سرد اور ناقص غذا کے استعمال کی بے پناہ بلاؤں نے پس دیوار زنداں ہی آپ کی صحت پر ناگوار اثر ڈالا تھا۔ رہائی کے بعد پوری کوشش کے باوجود آپ کی طبیعت سنبھل نہ سکی اور اس بیماری نے جب طول پکڑا تو موت کو بہانہ مل گیا۔ آج اصولوں کو مصلحت وقت کی نذر کرنے والے، جب مولانا کی سیاسی اور دینی خدمات پر تنقید کرتے ہیں تو غالب یاد آتا ہے

بیا درید مگر ایس جا بود زبان دالے  
غریب شر خن ہائے گفتنی دارد

جیل کی پیچ غیتوں نے صحت پر برا اثر ڈالا اور آپ ختم نبوت کی تحریک کی قید سے مستقل بیمار بن کر آزاد ہوئے۔ رہائی کو ایک سال ہی گزرا تھا کہ پیک اجل نے آیا اور سینوں کا یہ عظیم زمیم ۲ شعبان المعظم ۱۳۸۰ھ جمعہ ساڑھے بارہ بجے ۱۹۶۱ء کو اپنے خالق حقیقی سے جا ملا۔ رحلت سے چند لمحات پہنچتے ہی شعر زبان پر تھا

کائنات عشق بس اتنی مریض غم کی تھی  
ایک بجلی میں طلسم آرزو باطل ہوا

آپ کی آخری آرام گاہ حضرت خواجہ علی الجویری تیج بخش رحمۃ اللہ علیہ کے احاطہ میں ہے۔ یہ آپ کی دینی خدمات اور محبت رسول کا صلہ تھا کہ ایسی بزرگ ہستی کے پہلو میں جبکہ ملی

آسمان تیری لحد پر نور الثانی کرے

(”تذکرہ علمائے اہل سنت و جماعت لاہور“، ص ۳۳۵، از پیر زادہ علامہ اقبال احمد فاروقی)

## حضرت کشمیری اور حضرت شاہ صاحب

شاہ جی سے مجھے محبت زائد اس وجہ سے ہوئی کہ میرے والد مرحوم فطرتاً بہت خاموش، دنیاداری سے بالکل الگ، ملنے لانے نے نفور اور تعلقات میں ایک زیر دست معیار کے انسان تھے۔ بڑے سے بڑے انسان کے لیے بھی یہ مشکل تھا کہ وہ اباجی کو متاثر کر سکتا اور ان سے تعریف و تحسین کے دو کلمے پالیتا۔

آپ نے سناہو گا کہ ۳۰ء یا ۳۲ء میں گاندھی جی نے میرے والد مرحوم سے ملاقات کی خواہش ظاہر کی، مگر انہوں نے یہ کہہ کر ٹال دیا کہ ”میں گوشہ نشین فقیر، لیڈروں سے ملنے کا سلیقہ نہیں رکھتا۔“

نظام حیدر آباد نے انہیں گھیر گھاڑ کر اپنے یہاں بلایا۔ کہتے ہیں کہ نظام ترجمہ قرآن کے سلسلہ میں اباجی سے کوئی خدمت لینا چاہتے تھے اور اس کام کے لیے لاکھوں روپیہ خرچ کرنے کے لیے تیار تھے مگر اباجی نے کہا کہ ”میں پیسہ لے کر قرآن کی کوئی خدمت کرنے کا

ارادہ نہیں رکھتا۔“ آپ اس کام سے مجھے معذور سمجھیں۔ آپ سمجھ سکتے ہیں کہ ایسے غیر  
لمسار اور غیر دنیا دار آدمی کا کسی سے متاثر ہونا واقعی مشکل تھا۔ مگر اباجی، شاہ جی کے سوجان  
سے دیوانے تھے۔ ہر وقت شاہ جی کا کلمہ پڑھتے، ہر وقت انہی کا حال پوچھتے۔ کتاب سے  
فراغت ہوئی چارپائی سنبھال کر بیٹھ گئے۔ سادہ چائے آئی، اس کا دور چلا۔ سامنے میرے  
ماموں جناب حکیم سید محفوظ علی صاحب یا مولانا حفظ الرحمن، مولانا محمد ادریس صاحب،  
مولانا عتیق الرحمن صاحب ہوئے اور اباجی نے سلسلہ کلام شروع کر دیا۔

کیوں مولوی صاحب! ہم عطاء اللہ شاہ کو اگر سب کاموں سے ہٹا کر صرف تردید  
قادیانیت پر لگا دیں تو یہ کیسا رہے؟ مولوی صاحب! یہ صاحب واقعی مخلص ہیں۔ بہت محنتی  
اور بہت زیادہ بہادر، انہوں نے پنجاب میں چند تقریریں کر کے قادیانیت کے خلاف ایک  
عام جذبہ پیدا کر دیا ہے۔ ہم سمجھتے ہیں کہ اگر انہوں نے اسی طرح محنت سے کام کیا تو  
قادیانیت انشاء اللہ ختم ہو جائے گی۔

(”یادگار زمانہ ہیں یہ لوگ“ ص ۶۲-۶۳، از ازہر شاہ قیصر)

## اسلامی غیرت و حمیت

حضرت علامہ کشمیری لمبا بڑے حلیم اور برہارتھے لیکن اسلامی اور دینی معاملات میں  
وہ کسی طرح کے تسامح یا غفلت شعاری کو گوارا نہیں کرتے تھے۔

مقدمہ بہالپور میں مرزائی وکیل ایک دفعہ کہنے لگا کہ فلاں بزرگ، مرزا غلام احمد کو  
کافر نہیں کہتے۔ آپ نے فرمایا نہ کہتے ہوں گے۔ اس سے کیا فرق پڑتا ہے۔ اس نے اس  
بات کی تکرار کی۔ دراصل بات یہ تھی کہ اس بزرگ سے نواب بہاول پور کا روحانی تعلق  
تھا۔ مرزائی وکیل چاہتا تھا کہ شاہ صاحب کوئی سخت بات کہیں جس سے مقدمہ پر کوئی اثر  
پڑے۔ شاہ صاحب سمجھ گئے تھے۔ اس لیے نرمی سے کہتے رہے کہ اس سے کیا فرق پڑتا  
ہے۔ جب اس نے تکرار کی تو شاہ صاحب جلال میں آگئے اور تن کر فرمایا ”اللہ کی جنم بہت  
وسیع ہے۔ اس میں (اس بزرگ کا نام لے کر) وہ بھی جاسکتا ہے۔ فہت الذی



کفر۔ مرزائی حیران دیکھتا رہ گیا۔

(ملٹ روزہ "خدام الدین" لاہور، شیخ بنوری نمبر، ص ۵۸)

## جب شاہ جی جیل میں تھے

۱۹۵۳ء کے مارچ کے پہلے ہفتے کی کوئی تاریخ تھی کہ مولانا داؤد غزنوی نے ان حضرات سے جیل میں ملاقات کا پروگرام بنایا۔ مجھے بھی ساتھ لے گئے۔ مزنگ چوگلی سے گلبرگ کو جاتے ہوئے شادمان چوک پہنچے تو بائیں جانب کھڑا ایک مسجد ہے جو پہلے جھوٹی سی مسجد تھی، اب خاصی وسیع ہو چکی ہے۔ اس کے بالکل سامنے سڑک سے دوسری طرف سنٹرل جیل کی ڈیوڑھی تھی جس میں انگریزی عہد کی ابیت کے تمام عناصر خوفناک صورت میں نمایاں تھے۔ قاعدے کے مطابق سنتری بندوق کندھوں پر رکھے ہر آن وہاں کھڑا رہتا تھا۔ مولانا داؤد غزنوی کی آخری سیاسی قید کے تین سال (۱۹ اگست ۱۹۴۲ء سے ستمبر ۱۹۴۵ء تک) اسی جیل میں گزرے تھے۔ مولانا نے اپنا ملاقاتی کارڈ جیل کے ایک ملازم کے ہاتھ سپرنٹنڈنٹ جیل کو بھیجا۔ وہ باہر آئے۔ مولانا کو نہایت ادب سے جھک کر سلام کیا اور اپنے دفتر لے گئے۔ میں بھی ان کے ساتھ تھا۔ مولانا کے کہنے پر سپرنٹنڈنٹ صاحب نے مولانا ابو الحسنات، شیخ حسام الدین اور شاہ جی کو وہیں بلا لیا اور گفتگو کے لیے دفتر کا ایک کمرہ دے دیا گیا۔ مولانا نے ان حضرات کو جیل سے باہر کی صورت حال سے آگاہ کیا اور جس رفتار سے تحریک چل رہی تھی اور گرفتاریاں ہو رہی تھیں، اس کی تفصیل بتائی۔

اب شاہ جی بوڑھے ہو چکے تھے اور جسمانی کمزوری کے آثار ان کے چہرے پر ابھر آئے تھے مگر ان کا دل جوان تھا۔ جذبات کی دنیا پوری طرح آباد تھی اور کلمہ حق کہنے کا داعیہ جو بن پر تھا۔ انہوں نے مولانا سے فرمایا، آپ ہماری فکر نہ کریں۔ ہم بالکل ٹھیک ہیں۔ جیل کی یہ کوٹھڑیاں ہمارے لیے نئی نہیں ہیں۔ عمر کا بہت بڑا حصہ انہی کوٹھڑیوں میں گزرا ہے۔ ہمیں یہاں کامل اطمینان اور سکون حاصل ہے۔ آپ ہمیں ہماری حالت پر چھوڑ دیجئے اور تحریک جاری رکھئے۔ خود ایسا قدم نہ اٹھائیے کہ گرفتاری تک نوبت پہنچ

جائے۔ اگر ایسا ہوا تو تحریک کو نقصان پہنچنے کا اندیشہ ہے۔ تقریباً ایک گھنٹے تک ان سے ملاقات رہی اور ہم واپس آ گئے۔

جب تک تحریک تحفظ ختم نبوت میں گرفتار ہونے والے حضرات لاہور سنٹرل جیل میں محبوس رہے، مولانا داؤد غزنوی کئی مرتبہ ان سے ملاقات کے لیے گئے۔ میں ان کے ساتھ صرف دو مرتبہ گیا۔

تحریک میں حصہ لینے والوں پر حکومت نے بے پناہ سختیاں کی تھیں اور بے شمار لوگوں کو گرفتار کر لیا گیا تھا۔ اخبارات پر سنسر لگا دیا تھا اور مجلس احرار خلاف قانون قرار دے دی گئی تھی۔ پھر ایک تحقیقاتی عدالت قائم کر دی گئی تھی جو جسٹس محمد منیر اور جسٹس ایم۔ آر کیانی پر مشتمل تھی۔ عدالت لاہور ہائی کورٹ میں قائم کی گئی تھی اور تحریک تحفظ ختم نبوت کے بہت سے رہنماؤں کے بیانات قلم بند کیے گئے تھے جنہیں جیل سے پولیس کی تحویل میں لایا جاتا تھا۔ تحریک کی طرف سے مولانا داؤد غزنوی وکیل تھے۔ کمرۂ عدالت لوگوں سے بھر جاتا تھا اور سپریم کورٹ اور ہائی کورٹ کے اکثر وکلاء کارروائی سننے کے لیے آتے تھے۔

مرزا نیوں کی طرف سے بھی وکیل مقرر تھے۔ شاہ جی کو بیان دینے کے لیے جس دن عدالت میں طلب کیا گیا تھا، لوگوں کا بہت بڑا ہجوم وہاں جمع تھا اور تمام اخباروں کے نمائندے موجود تھے۔ تحقیقاتی عدالت کی پوری کارروائی سنسری وجہ سے اخباروں میں نہیں آ سکتی تھی۔ صرف اتنی خبر چھپتی تھی جتنی حکومت دینا مناسب سمجھتی تھی۔

شاہ جی کو جب ہائی کورٹ میں لایا گیا، ان کے آگے پیچھے پولیس کے اہلکار تھے۔ وہ کمرۂ عدالت میں آئے تو شلوار قمیص میں ملبوس تھے اور سرنگا تھا۔ پہلے ہٹا چکا ہوں کہ جب سے انہیں ہٹا چلا تھا کہ جالندھر ریلوے اسٹیشن پر مولانا حسین احمد مدنی کی پگڑی اتار دی گئی ہے، انہوں نے سر سے ٹوپی اتار دی تھی۔ شاہ جی نے اپنے بیان میں مرزا نیٹ کے پس منظر کی وضاحت کی اور پھر تفصیل سے بتایا کہ رسول اللہ صلی اللہ علیہ وسلم خاتم النبیین ہیں اور آپ ﷺ کے بعد نبوت کا سلسلہ ختم ہو چکا ہے۔ جو شخص نبوت کا دعویٰ کرے، وہ شریعت اسلامی کی رو سے دائرہ اسلام سے خارج ہے۔ جو لوگ اس کو نبی مانیں اور اس کے

لئے علی یا بروزی کی اصطلاح استعمال کریں یا اس کی مدافعت کریں یا حامیاں تحفظ ختم نبوت کو صرف اس وجہ سے اذیت میں مبتلا کریں کہ وہ مرزا غلام احمد اور اس کے ماننے والوں کو کافر قرار دیتے ہیں، میں صاف لفظوں میں اعلان کرتا ہوں کہ میرے نزدیک وہ مسلمان نہیں ہیں۔

شاہجی نے نہایت جرات مندانہ انداز میں کہا، جب تک زندہ ہوں، میں یہ اعلان کرتا رہوں گا اور یہ اعلان کرنا اور اس پر قائم رہنا میری زندگی کا نصب العین ہے۔ جس سے دنیا کی کوئی طاقت مجھے روک نہیں سکتی۔ جو شخص مجھے اس سے روکنے کی کوشش کرے گا، میں اسے مسلمان نہیں سمجھتا۔ میں اس کی بات ماننے سے انکار کرتا ہوں۔

شاہجی کا بیان خاصی دیر تک جاری رہا۔ درمیان میں بعض لوگوں نے نعرے لگائے تو عدالت نے نعرے لگانے سے روک دیا۔ خود شاہجی نے بھی لوگوں سے کہا کہ نعرہ بازی بند کر دیں۔ اگرچہ یہ باقاعدہ عدالت نہیں ہے، تحقیقاتی عدالت ہے، تاہم عدالت کا احترام ضروری ہے۔ چاہے وہ کسی بھی نوعیت کی ہو۔ بیان کے بعد عدالت نے حکم دیا کہ جب تک تحریک کے رہنماؤں کے بیانات اور تحقیقات کا سلسلہ جاری ہے، شاہجی کو لاہور سنٹرل جیل میں رکھا جائے۔ ممکن ہے کسی موقع پر عدالت کو انہیں دوبارہ بلانا پڑے۔

(ماہنامہ ”نقیب ختم نبوت“ ملتان، امیر شریعت نمبر، حصہ اول، ص ۵۳۶ تا ۵۳۸)

میں کسی خوف سے خاموش نہیں رہ سکتا  
قلمت شام کو میں صبح نہیں کہہ سکتا (مولف)

## مقام نبوت

توحید، رسالت، قیامت اور تمام عقائد، عبادات اور معاملات اسلام کی اصل ہیں۔ میرا استدلال یہ ہے کہ ”ان تمام مسائل کی تعریف اور تعین نبوت کرتی ہے۔ اگر نبوت بدل سکتی ہے تو یہ سب کچھ بدل سکتا ہے۔ یہاں تک کہ حلال و حرام بھی بدل سکتا ہے۔“ (امیر شریعت)

(ماہنامہ "نقیب ختم نبوت" ملتان، امیر شریعت نمبر، حصہ اول، ص ۳۲۵)

## زندگی کی اہم رات

ایک سی۔ ایس۔ پی افسر جو کوئٹہ ڈویژن کے کمشنر تھے، قاضی صاحب کے دوست تھے مگر قادیانیت سے متاثر تھے۔ نہ صرف ان کے دماغ کی تطہیر کی بلکہ ان کو اس کام پر لگادیا کہ ان کا شمار بھی مرزائیت کے بدترین مخالفوں میں ہونے لگا۔ اسی کمشنر نے بہت سے قادیانی دوستوں کو، اور ان کو جو قادیانیت سے متاثر تھے، جمع کیا اور پھر قاضی صاحب کو شجاع آباد سے بلایا۔ قاضی صاحب مرزا غلام احمد کی تصنیفات لے کر کوئٹہ پہنچے۔ اس مسئلہ پر ان سے گفتگو ہوتی رہی۔ یہاں تک کہ ساری رات کتابوں کے ورق الٹتے رہے۔ حوالوں پر حوالہ دیا جاتا رہا۔ ادھر صبح ہوئی تو اللہ تعالیٰ نے ان کو بھی نور ہدایت سے منور کر دیا اور قاضی صاحب مرحوم اپنی زندگی کی اس قیمتی رات کا اکثر تذکرہ کرتے اور خدا کا شکر بجالاتے۔

(”قاضی احسان احمد شجاع آبادی“ ص ۴۴۶، محمد نور الحق قریشی)

ہمارے بعد کہاں یہ وفا کے ہنگامے  
کوئی کہاں سے ہمارا جواب لائے گا (مولف)

## مولانا سید یوسف بنوریؒ کا خط کرنل قذافی کے نام

برادر گرامی قدر! آپ نے پاکستان کے موقف کی تائید کر کے اور ہر ممکن مادی مدد میا فرما کر جو احسان فرمایا ہے اس کا ہمیں اجمالی علم ہوا۔ حق تعالیٰ آپ کو اس حسن سلوک کا بدلہ عطا فرمائیں اور دنیا و آخرت میں آپ پر انعامات فرمائیں۔ آمین۔

اور اب میں آغجاب کے علم میں یہ بات لانا چاہتا ہوں کہ پاکستان ایک عظیم خطرہ میں گمراہ ہوا ہے اور وہ ہے فتنہ قادیاں یا قادیانی تحریک۔ بحریہ کا قائد ایک بڑا قادیانی ہے، فضائیہ کا سربراہ قادیانی ہے اور بری فوج میں لکا خان کے بعد سترہ جرنیل ہیں جو سب قادیانی

ہیں۔ کچھ عرصہ بعد لکاخان بھی ریٹائر ہو جائیں گے۔ حکومت مسلمان افسروں کو فوجی مناصب سے معزول کر رہی ہے۔ صدر کا اقتصادی مشیر ایم۔ ایم احمد قادیانی ہے اور سر ظفر اللہ خان کے 'جوڈا انجیٹ سازی قادیانی ہے' صدر سے خصوصی روابط ہیں اور صدر اس کے مشوروں کی قیبل کرتا ہے۔

غالباً آنجناب کو علم ہو گا کہ اس گروہ کا ضال و مضل مقتدا مرزا غلام احمد قادیانی مدعی نبوت تھا۔ اس نے پہلے مجدد 'مسح موعود اور مدی ہونے کا دعویٰ کیا تھا۔ بعد ازاں نبوت کا دعویٰ کر دیا۔ اس کا عقیدہ تھا کہ برطانوی حکومت روئے زمین پر خدا کا سایہ ہے۔ جہاد منسوخ ہے اور یہ کہ برطانیہ کی نصرت و حمایت اللہ تعالیٰ کی اطاعت ہے۔ وغیرہ الگ من کفر و ہرا۔

"قادیان" کے بعد (جو ہندوستان میں رہ گیا) انہوں نے مغربی پاکستان میں "ربوہ" آباد کیا، جس کی حیثیت ان کے دار الخلافہ کی ہے۔ وہاں اسلام اور مسلمانوں کے خلاف بڑی سرگرمی سے سازشیں تیار ہوتی ہیں اور یہ غلٹ میں تحریر کردہ عریضہ ان تفصیلات کا محمل نہیں۔ میں آنجناب سے اس وقت دو گزارشیں کرنا چاہتا ہوں۔

ایک یہ کہ صدر بھٹو کو اس خطرہ عظیمہ سے آگاہ کیجئے۔ یعنی قادیانی بنات 'ملک کا قادیانی حکومت کے تحت آجانا' بحر احرار میں برطانیہ کی عزت رفتہ کا دوبارہ لوٹ آنا اور بیک وقت تمام عربی و اسلامی ممالک کا ناک میں دم آ جانا۔ پس آنجناب سے درخواست ہے کہ آج حکومت پاکستان کو قادیانیوں کے یا بلقظ صحیح برطانیہ کے چنگل سے چھڑا کر اس پر احسان کیجئے۔ جیسا کہ قبل ازیں آپ اس کی اخلاقی و مادی امداد کر کے اس پر احسان کر چکے ہیں اور محض اللہ تعالیٰ کی "اس کے رسول کی" اسلام اور مسلمانوں کی خیر خواہی کے لیے ہر قسم کی تدبیر و حکمت اور عزم و حزم کے ساتھ "صدر بھٹو" کی کج روی کی اصلاح کیجئے۔ بلاشبہ اسلام کی یہ عظیم الشان خدمت اللہ و رسول کی رضامندی کا موجب ہوگی۔ اسی کے ذریعہ اس رخنہ کو بند کیا جاسکتا اور اس شکاف کو پر کیا جاسکتا ہے۔ کیونکہ فتنہ کا سیلاب خطرہ کے نشان سے اوپر گزر رہا ہے۔ اللہ تعالیٰ آپ کی نصرت و مدد فرمائے۔ "اگر تم اللہ کی مدد کرو گے تو اللہ تمہاری مدد کرے گا اور تمہیں ثابت قدم رکھے گا۔"

دوسری گزارش یہ ہے کہ جمہوریہ لیبیا میں جو قادیانی ڈاکٹریا انجینئری حیثیت سے آئے ہیں، انہیں نکالنے۔ مانگیا ہے کہ آپ کے ملک میں قادیانی کی ایک بڑی تعداد آئی ہے۔ ان میں ایک ڈاکٹر غلیل الرحمن طرابلس میں ہے جو شعاعوں کے ذریعہ سرطان کے علاج کا خصوصی ماہر ہے۔ میں کوشش کرتا ہوں کہ ایسے لوگوں کا سراغ لگایا جائے اور محض اللہ کی، اس کے رسول کی، اس کی کتاب کی اور مسلمانوں کے قائدین کی خیر خواہی کی غرض سے آپ کو ان کی اطلاع دی جائے۔

(”مقالات یوسفی“ ص ۵۳-۵۴، مولانا محمد یوسف لدھیانوی)

## احرار کے سرفروش

قادیان میں حضرت خطیب پاکستان مولانا قاضی احسان احمد کے جمعہ پڑھانے کا اعلان کیا۔ سرکار نے پابندی لگا دی۔ قاضی صاحب پابندی توڑ کر تشریف لے گئے۔ گرفتار ہوئے، سزا ہوئی۔ کئی بزرگ اور ساتھی جمعہ کے خلاف پابندی کی خلاف ورزی کر کے گرفتار ہوئے۔ انگریز نے پابندی کے جواز کے لیے دلیل دی کہ قادیان میں مرزائیوں کی اکثریت ہے اور اقلیت کو وہاں جلسہ یا تقریر کی اجازت نہیں۔ اکابرین جماعت نے انگریز کی دلیل تسلیم کر لی اور کہا کہ قادیان کے باہر جہاں جہاں مرزائی اقلیت میں ہیں، وہاں ان کے جلسے جلوس بند کیے جائیں اور اگر بند نہ کیے گئے تو احرار رضا کار خود ایسے جلسے بند کرنے کا انتظام کریں گے۔ انگریز تو کیا بند کرتا، لیکن تاریخ شاہد ہے کہ اس سال سرفروش احرار رضا کاروں نے ملک کے کسی کونہ میں مرزائیوں کا جلسہ کامیاب نہ ہونے دیا۔ حتیٰ کہ ظفر اللہ دہلی میں باوجود انگریز کی پوری مدد کے جلسہ کرنے میں کامیاب نہ ہوا تو قادیان میں جلسہ کرنے کی پابندی واپس لے لی گئی۔

(”تحریک ختم نبوت ۱۹۷۴ء“ جلد اول، ص ۹۸، مولانا اللہ وسایا)

روکے نہ گئے طوق و سلاسل سے یہ جذبے

جو دل میں ہوا وہ یہاں ہم نے کیا ہے (مولف)

## حضرت پیر مرعلی شاہ اور سید عطاء اللہ شاہ بخاری

حضرت مولانا سید عطاء اللہ شاہ صاحب بخاریؒ اپنے آغاز شباب میں حضرت پیر سید مرعلی صاحب گولڑہ شریف قدس سرہ العزیز کی خدمت میں بیعت کے لیے حاضر ہوئے تو کئی دن تک آستانے میں رکنا پڑا۔ لوگ آتے، بیعت ہوتے اور چلے جاتے۔ حضرت پیر صاحب شاہ جی کی طرف راجع ہی نہ ہوئے تو ایک دن حضرت پیر صاحب گھوڑے پر سوار ہو کر گاؤں سے باہر جا رہے تھے۔ شاہ جی پیچھے پیچھے روانہ ہو گئے۔ حضرت نے مڑ کر دیکھا تو شاہ جی متعاقب تھے۔ فرمایا آپ کہاں جا رہے ہیں؟ عرض کیا اتنے روز سے یہاں پڑا ہوں، اس اثناء میں آپ نے سینکڑوں لوگ بیعت کیے۔ مجھے یہ عزت نہ بخشی؟ بیعت فرمائیجئے۔

حضرت نے فرمایا کچھ دن ٹھہرو۔ جاتے کہاں ٹھہرے رہے۔ حتیٰ کہ حضرت نے بیعت فرمالیا اور بعض قرآنی وظائف پڑھنے کی ہدایت فرمادی۔ شاہ جی نے عرض کیا کہ آپ اکثر قصیدہ غوثیہ پڑھنے کے لیے ہدایت فرماتے ہیں۔ مجھے نہیں بتایا؟ حضرت نے تبسم فرمایا اور کہا شاہ جی میں نے آپ کو وہ چیز بتائی ہے جسے پڑھ کر غوث، غوث ہو گئے ہیں۔

پھر فرمایا شاہ جی قدرت نے آپ کو لسان پیدا کیا ہے۔ اس میدان میں آپ کبھی ہٹے نہیں رہیں گے۔

حضرت کا آخری وقت تھا۔ شاہ جی حاضر ہوئے عرض کیا کوئی نصیحت فرمائیے۔ عالم جذب میں تھے۔ فرمایا ”اتباع شریعت“

(”چٹان“ سالنامہ، ص ۱۲)

## انعام

حضرت مولانا محمد علی صاحب جالندھری رحمۃ اللہ علیہ نے ایک جلسہ عام میں مسئلہ

ختم نبوت کی اہمیت بیان کرتے ہوئے حضرت شاہ جی کی خدمات کا بھی ذکر کیا اور فرمایا چونکہ شاہ جی نے اپنی ساری زندگی ختم نبوت کی حفاظت میں صرف کر دی اس لیے اللہ تعالیٰ نے ان کے درجات بہت بلند کر دیے اور انہیں اعلیٰ ترین مقام عطا فرمایا۔ مولانا نے اس مجمع عام میں بتایا کہ مجھ سے ایک بہت بڑے عارف اور بزرگ نے اپنا خواب بیان کیا۔ میں ان کا نام عام لوگوں میں نہیں بتاؤں گا۔ ہاں کوئی خاص شخصیت تنہائی میں دریافت کرے تو بتا دوں گا پھر بیان کیا کہ وہ بزرگ فرماتے ہیں، میں نے خواب میں دیکھا کہ حضور صلی اللہ علیہ وسلم ایک جگہ تشریف فرما ہیں۔ دائیں بائیں سیدنا ابو بکرؓ اور سیدنا عمرؓ بیٹھے ہیں اور سامنے ایک تو سید عطاء اللہ شاہ صاحب بخاری اور دوسرے حضرت عبدالقادر صاحب رائے پوری بیٹھے ہیں۔ حضور علیہ الصلوٰۃ والسلام کے پاس دو عمامے ہیں۔ آپ نے ایک عمامہ سیدنا صدیق اکبرؓ کو دے کر بخاری صاحب کی طرف اشارہ کر کے فرمایا یہ عمامہ اس کے سر پر رکھ دو۔ اس نے ہماری ختم نبوت کی حفاظت کے لیے بڑی محنت کی اور دو سرے عمامہ حضرت رائے پوری کی طرف اشارہ کر کے فرمایا یہ ان کے سر پر رکھ دو۔ حضرت صدیق اکبرؓ جب عمامہ بخاری کے سر پر رکھنے کے لیے بڑھے تو بخاری نے عرض کیا حضورؐ میں نے جو کچھ لیا، اپنے حضرت سے لیا ہے۔ یعنی حضرت رائے پوری سے۔ اگر مناسب خیال فرمائیں تو پہلے عمامہ ان کے سر پر رکھیں۔ پھر حضورؐ سے اجازت لے کر جناب صدیق اکبرؓ نے حضرت رائے پوری کا عمامہ ان کے سر پر پہلے پہنایا اور پھر شاہ جی کا عمامہ شاہ جی کے سر پر پہنایا گیا۔

(”بخاری کی باتیں“ ص ۱۳۸-۱۳۹، مصنفہ سید امین گیلانی)

## بخاری کا مقام

حضرت مولانا عبید اللہ صاحب انور خلیف الرشید حضرت مولانا احمد علی لاہوری رحمۃ اللہ علیہ ہفت روزہ پرچہ ”خدا ام الدین“ میں تحریر فرماتے ہیں کہ حضرت والد ماجد فرمایا کرتے کہ لوگ حضرت امیر شریعت سید عطاء اللہ شاہ صاحب بخاریؒ کو ایک بہت بڑا خطیب، ایک سیاست دان، ایک محب وطن اور جرات و بے باکی کا ستون ضرور تسلیم کرتے ہیں



لیکن شاہ جی کے روحانی مرتبے سے قطعی طور پر واقف نہیں۔ ورنہ ان کے پاؤں دھو دھو کر پیتے۔ حضرت اکثر فرمایا کرتے شاہ جی ولی کامل اور اسلام کی شمشیر برہنہ ہیں۔ لیکن انہوں نے اپنے اوپر "مزاح" کی چادر اوڑھ لی ہے۔ اس لیے ظاہر بین لوگ ان کے مقام کا تعین نہیں کر سکتے۔ یہ بھی فرمایا کہ میں نے اس شیر دل مجاہد اعظم کے ساتھ جیل میں رہ کر دیکھا ہے۔ اتنا ہنستے ہیں اور رفتائے جیل کو اتنا ہنساتے ہیں کہ ان کے سب غم غلط ہو جاتے ہیں۔

("دو بزرگ" ص ۱۷-۱۸، مصنفہ سید امین گیلانی)

ہر حال میں راضی بہ رضا رہ تو مزا دیکھ  
دنیا ہی میں رہتے ہوئے جنت کا مزا دیکھ (مولف)

## شاہ جی کا حال

"مجھے یہی محسوس ہوتا ہے لیکن بوڑھا ہو گیا ہوں۔ اب ہمت نہیں رہی۔ کس سے کہوں اور کن سے لڑوں؟ آپ نے جو کچھ کہا ہے اس سے میرا اندر مل گیا ہے۔ میں دوستوں سے کہوں گا کہ وہ اس خطرہ سے آگاہ ہو جائیں اور عوام و حکام دونوں کو حتی المقدور آگاہ کریں"

کر نل صاحب بولے۔

"شاہ جی پاکستان کو اس خطرے سے صرف آپ نکال سکتے ہیں۔ کراچی سے لاہور اور لاہور سے پشاور تک آپ کی چند تقریریں موجودہ حکمرانوں کے کان کھول دیں گی۔ کسی سے رو برو لڑائی کا سوال نہیں۔ بلکہ جو دیکھ مسلمانوں کو چاٹ کر پاکستان کو حسب فضا ہضم کرنا چاہتی ہے اس کا عوام کی معرفت احتساب ہو گا کہ پوری قوم خبردار ہو جائے گی اور حکمرانوں کو بھی ہوش آئے گی کہ ملک فی الواقعہ کسی مملکہ میں ہے۔ شاہ جی ہم آپ تک یہ بات پہنچا سکتے تھے اور ہم نے اپنا فرض ادا کر دیا ہے۔ وزیر اعظم سے ہم مل نہیں سکتے ورنہ ان سے ملتے اور کہتے۔ بہر حال ان تک پہنچانا آپ کا فرض ہے۔ آپ نے کو تائی برقی تو زمہ دار آپ ہوں گے۔ عند اللہ بھی اور عند الناس بھی۔ پاکستان مرزائی ہو گیا تو قیامت کے دن

ہم رسول اکرم صلی اللہ علیہ وسلم کے روبرو آپ کے دامن گیر ہوں گے۔

وہ دونوں صاحب یہ کہہ کر چلے گئے لیکن شاہ جی کا یہ حال تھا کہ پہلے کچھ دیر چپ رہے پھر دو چار ہچکیاں آئیں۔ اب جو ہچکیاں بند ہوئیں تو پون گھنٹہ روتے رہے۔ زبان سے کچھ نہ کہا۔ دیر تک آپ ہی بھرتے رہے۔ پھر اتنا فرمایا

مرا اے کاش کہ مادر نہ زادے

ایسے موقعوں پر ہم لوگ خود ان کے ساتھ گم سم ہو جاتے اور اس طرح اپنی بے چارگی کا تماشا کرتے۔

(”سید عطاء اللہ شاہ بخاری“ ص ۱۶ تا ۱۸، مصنفہ شورش کاشمیری)

مسافروں سے کو رات سے شکست نہ کھائیں

میں لا رہا ہوں خود اپنے لو سے بھر کے چراغ (مولف)

## ایڈیٹر روزنامہ زمیندار کی دردناک سرگزشت

فتنہ قادیانیت کے تعاقب اور انسداد کے سلسلے میں مولانا ظفر علی خاں اور آپ کے فرزند مولانا اختر علی خاں کی خدمات ناقابل فراموش ہیں۔ مولانا ظفر علی خاں نے شعرو شاعری، ولولہ انگیز خطابت اور اپنے اخبار زمیندار کے ذریعے مرزائیت کا قلع قمع کرنے کے سلسلے میں جو خدمات انجام دی ہیں، وہ تاریخ ملت کا درخشاں باب ہیں۔

ان کے جانشین مولانا اختر علی خاں نے بھی اپنے والد محترم کی جلائی ہوئی شمع روشن رکھنے کے لیے روزنامہ زمیندار کو وقف کیے رکھا۔ چنانچہ ۱۹۵۳ء کی تحریک تحفظ ختم نبوت کے دوران اخبار زمیندار اس محاذ پر صنف اول میں تھا۔ اور اس کے مدیر اعلیٰ مولانا اختر علی خاں کو اسی ”پاداش“ میں پس دیوار زنداں کیا گیا تھا۔ وہ لاہور سنٹرل جیل کے ”شاہی احاطے“ میں نظر بند تھے۔

ایک روز مولانا اختر علی خاں حضرت امیر شریعت سے ملاقات کو آ گئے۔ ان کے دونوں ہاتھوں میں ریشہ طاری تھا۔ جسم مضحل اور سخت درد و کرب کا عالم۔ ان کی حالت

قابل رحم تھی۔ شاہ صاحب نے مولانا اختر علی خاں سے یکایک خرابی صحت کی وجہ دریافت کی تو مولانا اختر علی خاں نے اپنی دردناک سرگزشت بیان کرتے ہوئے بتایا کہ شاہ صاحب مجھے اس جیل کے جس نام نماد شامی "احاطے" میں رکھا گیا ہے، وہ پھانسی احاطے سے بالکل ملحق ہے۔ میرے احاطے اور پھانسی خانے کی دیواریں مشترک ہیں۔ یہ بات تو آپ کے علم میں ہوگی کی حکومت کی خاص ہدایات کے مطابق پورے پنجاب کی جیلوں میں سے پھانسی کی سزا پانے والے قیدی لاہور سنٹرل جیل منتقل کر دیے گئے ہیں اور ان کی خاصی تعداد یہاں جمع ہو گئی ہے۔ یہ سب کچھ تحریک میں حصہ لینے والوں کو ذہنی کوفت دینے اور نفسیاتی پریشانی میں مبتلا کرنے کے لیے کیا گیا ہے۔ اب ہوتا یہ ہے کہ روزانہ رات کے آخری حصے میں تین بجے کے قریب ایک قیدی کو پھانسی کو ٹھری سے نکال کر جب پھانسی کی جانب لایا جاتا ہے تو کو ٹھری سے نکلنے وقت بلند آواز کے ساتھ نعرہ لگاتا ہے، کوئی کلمہ شریف کا ورد کرتا ہوا دارور سن تک پہنچتا ہے۔ پھر جب اسے تختہ دار پر کھڑا کر کے اس کا جرم بتا کر وصیت کرنے اور آخری مرتبہ کلمہ شریف پڑھنے کی تلقین کی جاتی ہے تو دیوار قریب تر ہونے کی وجہ سے میرے روٹنے کھڑے ہو جاتے اور ایک شخص کے "وقت آخریں" کا منظر آنکھوں کے سامنے ہوتا ہے۔ پھر جب مجسٹریٹ کے حکم سے کھڑا کر کے تختہ دار گھومتا ہے تو پھانسی والے کے ساتھ ساتھ میری گردن کا جو ڈبھی ٹوٹا محسوس ہوتا ہے۔ اس طرح پھانسی پانے والوں کے ساتھ میں بھی روزانہ دارور سن کے مراحل سے گزرتا ہوں۔

شاہ صاحب! آپ ذرا تصور کیجئے کہ صرف نفسیاتی اعتبار سے ہی نہیں عملی طور پر مجھ پر کیا قیامت گزرتی ہوگی؟ میں تو اس شامی احاطے میں موت و حیات کی کشمکش میں مبتلا ہوں۔ میرے اعضاء جواب دے گئے ہیں، ہاتھ پاؤں میں ریشہ طاری ہے۔ سخت پریشان حال ہوں۔ میں جس درد اور کرب میں مبتلا ہوں، بیان نہیں کر سکتا۔ خدا کے لیے مجھے اس مصیبت سے نجات دلائیں۔۔۔۔ اور مجھے اس "شامی احاطے" سے نکال کر اپنے ہاں یہاں بلا لیں تو بڑی مہربانی۔ تاکہ جیل کی زندگی تو ٹھیک سے گزرے۔

مولانا اختر علی خاں کی لرزہ خیز سرگزشت سن کر شاہ جی نے اپنے گہرے صدمے کا اظہار کرتے ہوئے فرمایا "مولانا یہ تو ارباب جیل کی کمینہ حرکت ہے۔ آپ کوئی اخلاقی

قیدی نہیں بلکہ اس ملک کے سب سے بڑے روزنامے زمیندار کے مدیر اعلیٰ اور تحریک تحفظ ختم نبوت کے ایک ممتاز رہنما ہیں۔ آپ کو شاید علم نہیں کہ آئی۔ جی جیل خانہ جات (کرل بشیر حسین سید) مرزائی ہے اور آپ کے علاوہ اور بھی ساتھی ایسے ہیں جن کے ساتھ انتہائی بے رحمانہ اور ظالمانہ سلوک کیا گیا ہے۔ یہ سب انتقامی کارروائی ہے۔ شاہ صاحب نے جیل کے حکام کی توجہ مولانا اختر علی خان کی صحت کی طرف مبذول کرائی۔ مگر صوابصہرا ثابت ہوئی۔

ارباب جیل کے ظالمانہ سلوک کی وجہ سے مولانا اختر علی خاں کی صحت خراب سے خراب تر ہو گئی۔ ان پر فالج کا شدید حملہ ہوا اور جب بیماری ہاتھوں کے ریشے سے بڑھ کر ”لرزہ بر اندام“ ہو گئی تو خرابی صحت کا احساس کرتے ہوئے حکومت نے انہیں رہا کر دیا۔ چند ماہ بعد ان کی روح بھی جسم سے آزاد ہو گئی۔

(”خطاب امیر شریعت سید عطاء اللہ شاہ بخاری“ ص ۴۳ تا ۴۵ از مولانا مجاہد الحسنی)

دل انساں پہ حوادث کی یہ چونٹیں توبہ  
پھول کے سینے پر توڑے گئے پتھر کتنے (مولف)

## اعمال روزانہ پیش ہوتے ہیں

ایک کتاب ہے حافظ ابن قیم کی۔ وہ اہل حدیث حضرات کے امام ہیں۔ ہم ان کے امام کی بات مان لیتے ہیں۔ اگرچہ وہ ہمارے امام کی بات نہیں مانتے۔ ”کتاب الروح“ میں حافظ ابن قیم رحمۃ اللہ علیہ لکھتے ہیں کہ تمام انبیاء علیہم السلام کی امتوں کے حالات پیر اور جمعرات کو ان کے سامنے پیش کیے جاتے ہیں اور رسول اللہ صلی اللہ علیہ وسلم کی امت کے حالات روز کی روز پیش کر دیے جاتے ہیں۔ آپ نے جو کچھ کیا، اور اس وقت تحفظ ختم نبوت کے لیے جو کچھ کر رہے ہیں، وہ سب حضرت نبی اکرم صلی اللہ علیہ وسلم کو پہنچ جاتا ہے۔

(”خطبات حضرت مولانا احمد علی لاہوری“ ص ۸۶)

## جذبیہ محبت رسول

مجاہد ریف غازی عبدالکریم کے سالے ایک مرتبہ لاہور تشریف لائے۔ پچارے مسجد میں مجھ کو ملنے آگئے۔ پھر نیڈو ہوٹل میں، میں بھی ان سے ملنے گیا۔ مجھ سے کچھ دیر پہلے ان کے پاس مرزا کی آئے اور مجاہد ریف کو اپنی کتابیں پیش کیں تو انہوں نے کہا کہ اگر میرا ہاتھ ناپاک نہ ہو جائے تو میں ان کتابوں کو اٹھا کر سامنے جلتی آگ میں ڈال دیتا اور اپنے ملازم سے کہا ابھا الولد اخر جوا هذا الکلاب من مکانی ان کتوں کو میرے مکان سے باہر نکال دو۔

(”خطبات حضرت مولانا احمد علی لاہوری“ ص ۱۲۸)

غلام	پہ	عذاب	ہو گیا	ہے
میں	روز	حساب	ہو گیا	ہوں (مولف)

## حضرت بابو جی غلام محی الدین گولڑوی

### اور شورش کشمیری

آغا شورش مرحوم کو روحانیت سے بڑا شغف تھا۔ وہ اہل دل حضرات کی خدمت میں بڑے ذوق و شوق سے حاضر ہوتے۔ ان کا زیادہ تعلق دیوبند کے مسلک سے تھا۔ مگر وہ دیگر مسالک کے ارباب تصوف کی خدمت میں بھی حاضر ہوتے۔ وہ حضرت مجدد الف ثانی، حضرت سید احمد بریلوی، حضرت حاجی امداد اللہ مہاجر کی، حضرت گنگوہی سے بے حد متاثر تھے۔ مولانا عبدالقادر رائے پور کے بھی بڑے مداح تھے۔ کئی سال قبل حضرت صاحبزادہ غلام محی الدین ان کے دولت کدہ پر خود تشریف لائے۔ پھر تو راہ و رسم کا سلسلہ جاری ہو گیا۔ حضرت صاحبزادہ صاحب سماع کے قائل تھے مگر ان کے سماع کی قید اور شرائط

تھیں۔ ان کے پسندیدہ قوال تھے۔ آغا شورش کاشمیری نے بھی سماع کی کئی مجالس میں شرکت کی۔ سماع کی ایک مجلس آغا صاحب کے مکان پر ہوئی۔ حضرت صاحبزادہ نے کئی بار آغا مرحوم کو تحائف سے نوازا۔ آغا صاحب نے ان تحائف کو لوٹا دینے کی بڑی کوشش کی مگر حضرت صاحبزادہ نے کہا کہ میں نے تو حضرت پیر مرعلی شاہ صاحب کے ارشاد کے مطابق آپ کی خدمت کی ہے۔ آپ کو لوٹانا ہو تو حضرت پیر صاحب کو لوٹا دیجئے گا۔

(ہفت روزہ ”چٹان“ شورش کاشمیری نمبر، ص ۳۸)

## مفتی محمد شفیع صاحب کا جذبہ

مقدمہ بہاول پور میں حضرت امام العصر شاہ صاحب کے دست راست رہے اور آپ ہی کے قلم سے حضرت شیخ رحمہ اللہ کی دقیق و عمیق تعبیرات سہل اردو میں مرتب ہوئیں۔ جو مقدمہ بہاول پور کی نام سے معروف ہے اور فرمایا کہ ایک رات اسی کام میں ایسی گزری کہ عشاء کے بعد صبح تک اس کی تکمیل میں مشغول رہا۔ اس طرح حضرت شیخ کی دعاؤں اور توجہات کے مرکز بنے رہے۔ ۱۹۷۳ء میں قادیانی مسئلہ کے سلسلہ میں جو محاذ قائم ہوا تھا اور حضرت شیخ کے جوتوں کے صدقے میں حق تعالیٰ نے راقم الحروف سے کام لیا۔ اس کے لیے حضرت مفتی صاحب رحمہ اللہ کے صاحبزادے عزیز گرامی برادر مولا ناتیق صاحب کو میں نے راولپنڈی میں بلایا تھا۔ مسئلہ قادیانی میں امت اسلامیہ کے موقف کی ترتیب و تالیف میں برادر موصوف نے ایک دفعہ پوری رات گزار دی۔ ایک لمحہ کے لیے بھی آرام نہ کر سکے۔ میں نے حضرت مفتی صاحب سے فون پر اور بعد میں زبانی یہ عرض کیا تھا کہ آپ کے مقدمہ بہاولپور اور حضرت شیخ کی خدمت و مساعادت سے پوری مشابہت اللہ تعالیٰ نے پیدا فرمادی۔ جس سے حضرت مفتی صاحب بہت خوش ہو گئے۔

(”ابلاغ“ مفتی اعظم نمبر، ص ۳۶-۳۵)

اک عشق مصطفیٰ ہے اگر ہو سکے نصیب

ورنہ دھرا ہی کیا ہے جہان خراب میں (مولف)

## دستار بندی

حکیم صوفی محمد طفیل صاحب متمکن چیچہ وطنی نہایت صادق القول، متقی اور پرہیزگار بزرگ ہیں۔ تحریک ختم نبوت کے سلسلہ میں آپ کی بھی گرفتاری ہوئی تھی۔

۱۲ اپریل ۱۹۵۳ء کو جب آپ ٹنگمری (ساہیوال) جیل میں تھے خواب میں دیکھا کہ ایک وسیع میدان ہے جو پہلے ہری روشنی سے بھر گیا اور پھر وہ چمکدار سفید روشنی میں تبدیل ہو گئی۔ بعد میں ایک تخت ظاہر ہوا جس کے وسط میں حضرت محمد رسول اللہ صلی اللہ علیہ وآلہ وسلم جلوہ افروز تھے اور چاروں کونوں پر آپ کے چاروں خلفاء راشدین مسند نشین تھے۔ تخت میدان میں ایک اونچی جگہ آکر ٹھہر گیا۔ سامنے بے شمار مخلوق موجود تھی۔ حضرت محمد رسول اللہ صلی اللہ علیہ وسلم نے وہیں کھڑے ہو کر خطبہ ارشاد فرمایا اور ختم نبوت میں حصہ لینے والوں کی بہت تعریف فرمائی اور خوش ہو کر حضرات خلفاء راشدین کی جانب اشارے کر کے اس کا ذکر فرمایا۔ جوں ہی آپ کی تقریر ختم ہوئی غیب سے ابر کا ایک ٹکڑا ظاہر ہوا جس سے آواز آئی کہ ہم نے ان تمام لوگوں کے سابقہ گناہ معاف کر دیے جنہوں نے صدق دل سے ختم نبوت میں حصہ لیا اور قربانیاں دیں۔ تھوڑی دیر بعد ایک اور ابر کا ٹکڑا ظاہر ہوا جس میں سے ایک انسانی ہاتھ برآمد ہوا جس پر ایک سینی رکھی تھی اور اس میں ایک دستار تھی۔ آواز آئی کہ دستار آپ اپنے دست مبارک سے عطاء اللہ شاہ بخاری (شاہ جی) کے سر پر پہنائیں۔ حضرت محمد رسول اللہ صلی اللہ علیہ وسلم نے شاہ جی کے سر پر اپنے دست مبارک سے وہ دستار پہنادی۔ مجلس برخاست ہوا چاہتی تھی کہ کسی نے درخواست کی کہ ہماری تمنا ہے کہ ہم کو مصافحہ کا شرف بخشا جائے۔ آپ نے ارشاد فرمایا دو رویہ سب کھڑے ہو جاؤ۔ سب کھڑے ہو گئے۔ حضرت رسول اللہ صلی اللہ علیہ وسلم درمیان سے ہر شخص سے صافہ کرتے ہوئے گزر گئے۔ پھر ایک دم میری آنکھ کھل گئی۔ شاہ جی ان دنوں سکھر کے جیل خانہ میں تھے۔ تحریک ختم نبوت کے لیڈر کی حیثیت سے صوفی صاحب نے شاہ جی سے ملاقات پر جب یہ خواب سنایا تو شاہ جی دھائیں مار کر روئے

اور مایہ ہے آپ کی طرح تڑپنے لگے اور صوفی صاحب کو سینے سے چٹالیا۔ یہ خواب غیر مطبوعہ ہے۔ صوفی صاحب نے مجھے (مؤلف کتاب ہذا) خود یہ خواب ۲۸.۱۰.۶۸ کو جامعہ اشرفیہ لاہور میں بعد از نماز مغرب میرے مرشد گرامی حضرت مولانا محمد رسول خاں صاحب کے روبرو سنایا۔

(”سیرت النبی بعد از وصال النبی“ ص ۳۵۰-۳۵۱ از محمد عبد المجید صدیقی)

## مولانا یوسف بنوری کے سجدے

کوئٹہ کے سفر میں احقر مولانا کے ہمراہ تھا۔ یہاں مولانا کو کل چوبیس گھنٹہ ٹھہرنا تھا جس میں تین مجلسوں سے خطاب کرتا تھا۔ ایک پریس کانفرنس تھی۔ گورنر بلوچستان سے ملاقات تھی اور عشاء کے بعد جامع مسجد میں ایک عظیم الشان جلسہ عام تھا۔ سارا دن مولانا کو ایک لمحہ بھی آرام نہ مل سکا۔ اور رات کو جب ہم جلسہ عام سے فارغ ہو کر آئے تو بارہ بج چکے تھے۔ خود میں تھکن سے نڈھال ہو رہا تھا۔ مولانا تو یقیناً مجھ سے زیادہ تھکے ہوئے ہوں گے۔ میں نے بارہا کوشش کی تھی کہ مولانا کبھی جسمانی خدمت کا موقع دے دیں لیکن وہ ہمیشہ سختی سے انکار فرما دیتے تھے۔ اس رات احقر نے کچھ ایسے ملتبیانہ انداز میں مولانا سے پاؤں دبانے کی اجازت چاہی کہ مولانا کو رحم آگیا اور انہوں نے اجازت دے دی۔ لیکن یہ محض میری خاطر داری تھی۔ چنانچہ ہر تھوڑی دیر بعد وہ کچھ دعائیں دے کر پاؤں سمیٹنے کی کوشش کرتے۔ بالآخر میں نے جب محسوس کیا کہ ان کو پاؤں دبانے میں راحت سے زیادہ طبیعت پر بار ہو رہا ہے تو میں نے چھوڑ دیا۔ اس کے بعد میں سو گیا۔ رات کے آخری حصے میں آنکھ کھلی تو دیکھا کہ مولانا کی چارپائی خالی ہے اور وہ قریب بجھے ہوئے ایک محلے پر سجدے میں پڑے ہوئے۔ کیاں لے رہے ہیں۔

(”نقوش رفتگان“ ص ۹۰، مولانا محمد تقی عثمانی)

پھول کھلتے ہیں تو ہم سوچتے ہیں  
تیرے آنے کے زمانے آئے (مؤلف)



## مولانا محمد علی جالندھریؒ کی آخری خواہش

ختم نبوت کا یہ جاں نثار "تحفظ ختم نبوت" کرتے کرتے اپنے رب سے جا ملا۔ زندگی کی آخری خواہش یہ تھی کہ دفتر مجلس تحفظ ختم نبوت میں وفات ہو اور دفتر مجلس تحفظ ختم نبوت سے جنازہ اٹھے۔ اللہ کریم نے یہ آخری خواہش بھی پوری فرمادی۔

۲۱ اپریل ۱۹۷۱ء مطابق ۲۴ صفر اخیر ۱۳۹۱ھ بروز بدھ ختم نبوت کے اس مجاہد نے دفتر مجلس تحفظ ختم نبوت میں جان، جان آفرین کے سپرد کی۔ انا للہ وانا الیہ راجعون۔  
 بنا کردند خوش رستے بخاک و خون فلپیدن  
 خدا رحمت کند ایں عاشقان پاک طینت را  
 اور مجلس تحفظ ختم نبوت کے دفتر سے ہی آپ کا جنازہ اٹھایا گیا۔

(ماہنامہ "الخیر" جلد ۴، شمارہ ۹-۸ ص ۱۴۳)

کچھ لوگ خیالوں سے چلے جائیں تو سوئیں  
 جیتے ہوئے دن رات نہ یاد آئیں تو سوئیں (مولف)

## میاں شیر محمد شرپوری اور حضرت لاہوری

قطب دوراں حضرت میاں شیر محمد شرپوری اکثر و بیشتر آپ کے درس قرآن میں شرکت کیا کرتے تھے۔ انہوں نے بار بار فرمایا کہ احمد علی اللہ کا نور ہے۔ میں شیر انوالہ کی طرف نگاہ کرتا ہوں تو یوں محسوس ہوتا ہے کہ جیسے فرش زمین سے عرش بریں تک نور کی قدیلیں روشن ہیں اور دنیا کو منور کر رہی ہیں۔ آج سے تقریباً پچاس برس پہلے جب شیخ التفسیر مولانا احمد علی شرپور تشریف لے گئے تو میاں صاحب نے بعد اصرار آپ کو منبر پر بٹھادیا اور آپ کی اقتدا میں نماز پڑھ کر آپ کے امام وقت ہونے کا اعلان کیا۔

("خدا ام الدین" حضرت لاہوری نمبر، ص ۱۲۶)

تمام عمر رلائی رہے گی یاد اس کی  
کچھ اس طرح وہ ہمیں کر کے بے قرار گیا (مولف)

## آغا شورش کے آخری الفاظ

آغا شورش کاشمیری کی رحلت پر ان کی نماز جنازہ کے سلسلہ میں لاہور جانا ہوا۔ آغا صاحب کی رہائش گاہ پر مظفر علی شمشی صاحب سے ملاقات ہوئی۔ میرے سلام عرض کرنے پر بیٹائی کمزور ہونے کی وجہ سے صرف آواز ہی پہچان سکے۔ فرمانے لگے:

”بھائی غلام نبی! ادھر میرے پاس بیٹھو۔ میں رات آغا صاحب کے پاس بیٹھا تھا۔ آغا صاحب کی آواز پست ہو چکی تھی۔ مجھے آغا صاحب نے قریب بلایا اور میرے کان میں کہا لا الہ الا اللہ محمد رسول اللہ، مرزا غلام احمد قادیانی کافر، بے ایمان اور جھوٹا ہے۔ حضور اکرم ﷺ کے بعد جو کوئی دعویٰ نبوت کرے، دجال ہے، کافر ہے، بے ایمان ہے۔ دائرہ اسلام سے خارج ہے۔ یہ میرا ایمان اور عقیدہ ہے۔ اور پھر اس کے بعد دنیا فانی کو چھوڑ کر مولائے حقیقی سے جا ملے۔“

اتنا کہہ کر مولانا شمشی زار و قطار روئے لگے۔

(”تحریک کشمیر سے تحریک ختم نبوت تک“ ص ۳۰۱، از چودھری غلام نبی)

پکارتی ہیں فرحتیں کہاں گئی ہیں صحبتیں  
زمیں نکل گئی انہیں کہ آسمان کھا گیا (مولف)

## بنگالی فوجی منگوا لیے گئے

گو جرنالہ میں مرکزی جامع مسجد (جو جامع مسجد شیرانوالہ باغ کہلاتی ہے) تحریک کا مرکز بنی ہوئی تھی۔ جلسہ و جلوس بڑی شدت سے ہو رہے تھے۔ پورا شہر ڈکینٹر کے کنٹرول

میں تھا۔ انتظامیہ بھی ڈکٹیٹر سے پوچھ کر ہی قدم اٹھاتی تھی۔ ایک روز حکومت نے چال چلی کہ ڈحا کہ سے بنگالی فوجی منگوا لیے جو ہماری زبان نہیں سمجھتے تھے اور ہم ان کی زبان نہیں سمجھتے تھے۔ انہیں بتایا گیا کہ یہ ملک بھر میں جو جلوس نکال رہے ہیں یہ ملک کے دشمن اور غدار ہیں اور حکومت کا فتنہ اٹھانا چاہتے ہیں۔ اس صورت حال نے ہمیں پریشان کیا۔ اس پر ہم نے بنگالی میں پمفلٹ چھاپے اور فوجیوں میں تقسیم کیے جس سے ہمارے خلاف فوجیوں کی نفرت ختم ہو گئی۔

(”تحریک کشمیر سے تحریک ختم نبوت تک“ ص ۱۵۳-۱۵۴، از چودھری غلام نبی)

## علامہ کشمیریؒ کی وصیت

میں نے خود حضرت رحمۃ اللہ سے سنا کہ ”جب یہ فتنہ کھڑا ہوا تو چھ ماہ تک مجھے نیند نہیں آئی اور یہ خطرہ لاحق ہو گیا کہ کہیں دین محمدی (علی صاحب الصلوٰۃ والسلام) کے زوال کا باعث یہ فتنہ نہ بن جائے۔ فرمایا چھ ماہ کے بعد دل مطمئن ہو گیا کہ انشاء اللہ دین باقی رہے گا اور یہ فتنہ مضحل ہو جائے گا۔ میں نے اپنی زندگی میں کسی بزرگ اور عالم کو اس فتنہ پر اتنا دردمند نہیں دیکھا جتنا کہ حضرت امام العصر کو۔

ایسا محسوس ہوتا تھا کہ دل میں ایک زخم ہو گیا ہے جس سے ہر وقت خون ٹپکتا رہتا ہے۔ جب مرزا کا نام لیتے تو فرمایا کرتے تھے ”لعین ابن اللعین قادیان“ اور آواز میں ایک عجیب درد کی کیفیت محسوس ہوتی۔ فرماتے تھے کہ ”لوگ کہیں گے کہ یہ گالیاں دیتا ہے فرمایا کہ ہم اپنی نسل کے سامنے اپنے اندر رونی درد دل کا اظہار کیسے کریں، ہم اس طرح قلبی نفرت اور غیظ و غضب کا اظہار کرنے پر مجبور ہیں۔ ورنہ محض تردید و تنقید سے لوگ یہ سمجھیں گے کہ یہ تو علمی اختلافات ہیں جو پہلے سے چلے آتے ہیں“ مرض موت میں جب تمام قوتیں جواب دے چکی ہیں اور چلنے پھرنے کے قابل نہیں تھے ایک دن (یہ جمعہ کا دن تھا) میں ڈولی میں لانے گئے اور اپنے شاگردوں اور علماء اور اہل دیوبند کو آخری وصیت فرمائی کہ دین اسلام کی حفاظت کی خاطر اس فتنہ قادیانیت کی سرکوبی کے

لیے پوری کوشش کریں اور فرمایا ”میرے علاوہ کی تعداد جنہوں نے مجھ سے حدیث پڑھی ہے، دو ہزار ہوگی۔۔۔۔۔ ان سب کو میں وصیت کرتا ہوں کہ اس فتنہ کے خلاف پوری جدوجہد کریں۔“

(”خاتم النسین“ ص ۲۴، از مولانا انور شاہ کشمیری)

## ظفر علی خان۔۔۔۔۔ زندہ باد

آخر میں مولانا شبیر احمد صاحب عثمانی نے ارشاد فرمایا:

”مولانا ظفر علی خاں بلاشبہ سیاسی مدبر ہونے کے ساتھ ساتھ ایک مذہبی قائد بھی ہیں۔ انہوں نے ہمیشہ آڑے وقتوں میں نتائج سے بے پروا ہو کر ملت اسلامیہ کی صحیح نمائندگی کی ہے۔ یہی وجہ ہے کہ ان کی زندگی کا بیشتر حصہ قید و بند اور دیگر مصیبتوں میں بسر ہوا ہے۔ مولانا اور ان کے اخبار نے جو خدمات انجام دی ہیں، وہ میرے دل پر نقش ہیں۔ فتنہ قادیان کے استیصال میں مولانا ظفر علی خاں نے جو طرز عمل اختیار کیا ہے، وہ زمانہ حال کے عین مناسب و مطابق ہے۔ اگرچہ ہمارے علماء نے اس فتنہ کی ابتداء سے اب تک قادیانیت کے خلاف جو عظیم الشان کام کیے ہیں، وہ بھی قابلِ قدر ہیں۔ مگر مولانا ظفر علی خاں نے چند سال میں اس فتنہ کی سرکوبی میں جو کامیابی حاصل کی ہے، وہ اپنی مثال آپ ہے۔ انہوں نے دیکھا کہ یہ فتنہ اب قیامت بن رہا ہے اور بحث و مناظرہ سے اب تک کوئی فائدہ نہیں ہوا تو انہوں نے وہ طرز عمل اختیار کیا جو نوجوان اور تعلیم یافتہ طبقہ کے دل میں گھر کر گیا۔ اس میں انہیں اتنی کامیابی ہوئی جو علماء کی متفقہ جدوجہد سے نہیں ہوئی۔ وہ مسلمانوں کو راستہ دکھا کر اپنے فرض سے سبکدوش ہو چکے ہیں۔ میری دعا ہے کہ ان کی خواہش پر طول و عرض ملک میں ہر جگہ ”دعوت و ارشاد“ کی شاخیں قائم ہوں“ آخر میں ایک قرارداد کے ذریعے مولانا اور ان کے رفقاء کو ہدیہ تمہیک پیش کیا گیا اور یقین دلایا گیا کہ جملہ مسلمان

اس مہم میں آپ کے ساتھ ہیں" (زمیندار "۱۵ مارچ ۱۹۳۳ء)  
 ("ظفر علی خان اور ان کا عہد" ص ۴۰۱، از عنایت اللہ نسیم سوہدروی)  
 عزم سفر کی شان تو دیکھو کہ راہ میں  
 آندھی اگر اٹھی تو ہمیں بادِ صبا لگی (مولف)

## علامہ انور شاہ کشمیری کا اعلان

### میں جنت کا ضامن ہوں

حضرت شاہ صاحب رحمۃ اللہ علیہ اس دنیا کو الوداع کہنے والے تھے۔ اس کا بھی ایک واقعہ بروایت حضرت علامہ مولانا ثمس الحق صاحب افغانی سن لیں۔ حضرت علامہ افغانی رحمۃ اللہ علیہ بھی حضرت علامہ کشمیری رحمۃ اللہ علیہ کے اجل شاگردوں میں سے تھے۔ حضرت علامہ افغانی رحمۃ اللہ علیہ نے فرمایا کہ جب حضرت کشمیری کا آخری وقت آیا، کمزوری بہت زیادہ تھی۔ چلنے کی طاقت بالکل نہ تھی۔ فرمایا کہ مجھے دارالعلوم دیوبند کی مسجد میں پہنچائیں۔ اس وقت کاروں کا زمانہ نہ تھا۔ ایک پاکی لائی گئی۔ پاکی میں بٹھا کر حضرت شاہ صاحب کو دارالعلوم کی مسجد میں پہنچایا گیا۔ محراب میں حضرت کی جگہ بنائی گئی تھی۔ وہاں پر بٹھا دیا گیا۔ حضرت کی آواز ضعف کی وجہ سے انتہائی ضعیف اور دھیمی تھی۔ تمام اجل شاگرد حضرت کے ارد گرد ہمہ تن گوش بنے بیٹھے تھے۔ آپ نے صرف دو باتیں فرمائیں۔ پہلی بات تو یہ فرمائی کہ تاریخ اسلام کا میں نے جس قدر مطالعہ کیا ہے، اسلام میں چودہ سو سال کے اندر جس قدر فتنے پیدا ہوئے ہیں، قادیانی فتنہ سے بڑا خطرناک اور سنگین فتنہ کوئی بھی پیدا نہیں ہوا۔

دوسری بات یہ فرمائی حضور صلی اللہ علیہ وسلم کو جتنی خوشی اس شخص سے ہوگی جو قادیانیت کے استیصال کے لیے اپنے آپ کو وقف کر دے تو رسول اکرم صلی اللہ علیہ وسلم اس کے دوسرے اعمال کی نسبت اس کے اس عمل سے زیادہ خوش ہوں گے اور پھر آخر

میں جوش میں آکر فرمایا کہ جو کوئی اس فتنہ کی سرکوبی کے لیے اپنے آپ کو لگا دے گا اس کی جنت کا میں ضامن ہوں۔ (انہی) سبحان اللہ دنیا سے رخصت ہو رہے ہیں۔ آخری وقت ہے۔ اگر فکر ہے تو اس فتنہ کی۔

(”چراغ ہدایت“ ص ۳۴ تا ۳۶ از مولانا محمد چراغ۔ تقریظ مولانا منظور احمد چان)

محمدؐ کی محبت دین حق کی شرط اول ہے  
 اس میں ہو اگر خالی تو سب کچھ نامکمل ہے  
 محمدؐ کی محبت آن ملت، شان ملت ہے  
 محمدؐ کی محبت روح ملت جان ملت ہے  
 محمدؐ کی محبت خون کے رشتوں سے بلا ہے  
 یہ رشتہ دنیوی قانون کے رشتوں سے بلا ہے  
 محمدؐ ہے متاع عالم ایجاد سے پیارا  
 پدر، مادر، برادر، مال، جان اولاد سے پیارا (مولف)

## مولوی عبداللہ کا خواب

مولوی صاحب نے اس رات قادیانی کے متعلق دو متقی آدمیوں سے استخارہ کرایا اور خود بھی استخارہ پڑھ کر سو گئے۔

مولوی عبداللہ مرحوم نے خواب میں دیکھا کہ وہ ایک بلند مکان پر اپنے بھائی مولوی محمد اور خواجہ احسن شاہ کے ساتھ بیٹھے ہیں۔ دور سے تین آدمی دھوتیاں باندھے آتے دکھائی دیے۔ جب نزدیک پہنچے تو تینوں میں سے جو آگے تھا اس نے دھوتی کھول کر اس کو تہ بند کی طرح باندھ لیا۔ خواب ہی میں غیب سے آواز آئی کہ مرزا غلام احمد قادیانی یہی ہے۔ اس وقت خواب سے بیدار ہوئے۔ دل کی پرانگیگی یک لخت دور ہوئی اور یقین ہو گیا کہ یہ شخص اسلامی پیرایہ میں مسلمانوں کو گمراہ کر رہا ہے۔ دوسرے دن خواب کے مطابق قادیانی صاحب دو ہندوؤں کی رفاقت میں لدھیانہ وارد ہوئے۔ دوسرے دو پرہیزگار

آدمیوں نے جو استعارہ کیا تھا، ان میں سے ایک نے دیکھا کہ مرزا غلام احمد ایک بے علم آدمی ہے۔ دوسرے نے خواب میں دیکھا کہ وہ ایک برہنہ عورت کو گود میں لے کر اس کے بدن پر ہاتھ پھیر رہا ہے۔ جس کی تعبیر یہ ہے کہ وہ دنیا جمع کرنے کے درپے ہے۔ اسے دین کی طرف اصلاً التفات نہیں۔ (فتاویٰ قادریہ مرتبہ مولوی محمد صاحب لدھیانوی، مطبوعہ مطبع قیصر ہند، لدھیانہ، صفحہ ۱۰۳)

(”رئیس قادیان“ جلد دوم، ص ۲، مولانا ابوالقاسم رفیق دلاوری)

## شاہ عبد الرحیم سہارنپوری کا فرمان

اس کے بعد شاہ عبد الرحیم صاحب سہارنپوری سے علماء لدھیانہ کی ملاقات ہوئی۔ شاہ صاحب نے فرمایا کہ میں نے قادیانی کے متعلق استعارہ کیا تھا۔ میں نے دیکھا کہ یہ شخص بیٹھے پر اس طرح سوار ہے کہ منہ دم کی طرف ہے۔ جب غور سے دیکھا تو اس کے گلے میں زنار نظر آیا جس سے اس شخص کا بے دین ہونا ظاہر ہے۔ اس کے بعد شاہ صاحب نے فرمایا کہ جو علماء اس کی تردید میں اب متردد ہیں کچھ عرصہ کے بعد وہ بھی اسے خارج از اسلام قرار دیں گے۔ (فتاویٰ قادریہ)

(”رئیس قادیان“ جلد دوم، ص ۱۰، مولانا ابوالقاسم رفیق دلاوری)

## حضرت پیر مہر علی شاہ اور مولانا ظفر علی خان

جب بغاوت کے الزام میں حضور خلع کیمبل پور میں ایک تقریر کی بنا پر مقدمہ چلانے کا ارادہ کیا تو سید لال شاہ سپرنٹنڈنٹ پولیس نے استغاثہ کے گواہوں میں پیر صاحب قبلہ کا نام لکھوا دیا۔ لیکن پیر صاحب نے سرکار کی خواہش و اصرار کے باوجود گواہی دینے سے انکار کر دیا اور لعل شاہ سے کہا، آپ نے میرا نام دینے کی جرات کیونکر کی۔ ظفر علی خان حضور ختم المرسلین کا شیدائی ہے اور قادیانی کے حصار کو توڑ رہا ہے۔ آپ اسے قید

کرانا چاہتے ہیں۔

(”تحریک ختم نبوت“ ص ۵۶، از شورش کاشمیری)

## حضرت پیر مہر علی شاہ اور سید عطاء اللہ شاہ بخاری

سید عطاء اللہ شاہ بخاری نے پہلی بیعت پیر صاحب قبلہ ہی کے دست مبارک پر کی اور اپنے لیے سحر بیانی کی خواہش و استدعا کی۔ پیر صاحب قبلہ نے آپ کو ایک ورد بتایا جو آپ ہر تقریر سے پہلے زیر لب پڑھتے۔ پھر تقریر شروع کرتے اور مجمع ان کی مٹھی میں ہوتا۔ (”تحریک ختم نبوت“ ص ۵۶، شورش کاشمیری)

## حضرت بابو جی گولڑوی

بابو جی سیاسی انسان بالکل ہی نہ تھے۔ ان کا وجود ایک دینی تحریک تھا۔ وہ نگاہ کرتے اور انسان اپنے اندر ایک انقلاب محسوس کرتا۔ وہ بات چیت کے انسان نہ تھے۔ ان کا ختم نبوت کے مسئلہ سے موروٹی تعلق تھا۔ اس غرض سے غصا کسی تحریک، تنظیم یا موتمر میں شامل نہ ہوتے۔ لیکن سفر و حضر میں دعا گو رہتے۔ ۱۹۵۳ء کی تحریک میں علماء و صلحاء کی بیعتی کے لیے لاہور میں مجلس مشاورت کا اجلاس ہوا تو آپ پہلی دفعہ مدعوین کی زبردست خواہش پر تشریف لائے۔ آپ کا فقید المثال استقبال کیا گیا۔ سید عطاء اللہ شاہ بخاری آپ سے کچھ دیر بعد تشریف لائے اور اگلی صف کی ایک کرسی پر بیٹھ گئے۔ کسی نے کہا شاہ جی ادوہ ادھر پیچھے حضرت صاحبزادہ محی الدین شاہ گولڑہ شریف فروکش ہیں۔ شاہ صاحب نے پلٹ کر دیکھا۔ فوراً آگے بڑھے۔ آپ کے گھٹنوں کو ہاتھ لگایا۔ جھک گئے۔ کہنے لگے حضرت آپ آ گئے، بھگد اللہ ہماری نصرت قریب ہو گئی ہے۔ میرے سامنے اعلیٰ حضرت ہیں۔ ہم تو انہی کا مشن لے کر چل رہے ہیں۔ شاہ جی نے دعا کرائی۔ بابو جی نے دعا کی۔ بابو جی ہی کا فیضان تھا کہ مسلمانوں کے مختلف مکاتب فکر جو بعض فردی جمعیوں کے باعث کبھی اکٹھا نہ ہوتے تھے



اس تحریک میں اکٹھے ہو کر قادیانیت سے فکرا گئے۔

(”تحریک ختم نبوت“ ص ۵۸، شورش کاشمیری)

لالہ و گل میں بکھر جائیں گے ہم

کون کہتا ہے کہ مر جائیں گے ہم

(مولف)

## ایک عجیب مہم جوئی

مرزا عبدالغنی لدھیانوی گوجرانوالہ میں مقیم ہیں۔ وہ جماعت کی ”آنکھیں“ بن کر مرزائی جماعت میں شامل ہوئے تو انہوں نے ایسے ایسے کارنامے انجام دیے کہ پوری جماعت ان کا احسان نہیں چکا سکتی۔ مرزا عبدالغنی لدھیانوی جماعت کے مشورے پر بظاہر مرزائی ہو گئے۔ انہوں نے آنجنابی مرزا محمود کے ہاتھ پر بیعت کر کے سرٹیفکیٹ حاصل کر لیا۔ جس کے بعد وہ ہم سے دور دور رہنے لگے تاکہ ان کی ”جعلی بیعت“ پر حقیقت کا رنگ چڑھا رہے۔ کچھ عرصہ بعد مرزائیوں نے گوجرانوالہ شہر میں اشتہارات لگانے شروع کر دیے۔ مفتی شرمولانا مفتی عبدالواحد مرحوم نے مجھے مرکزی جامع مسجد میں بلایا اور فرمانے لگے ”احرار پو! افسوس ہے، مرزائی مسلمانوں کے خلاف رات کو اشتہارات شہر بھر میں لگاتے ہیں اور تم ہو کہ خاموش بیٹھے ہو“

میں نے عرض کی ”حضرت آپ بتائیے، جیسا آپ کہیں گے ویسا ہی کریں گے۔“ انہوں نے فرمایا ”میں بس یہ چاہتا ہوں کہ شہر میں مرزائیوں کا اشتہار نہ لگے۔ اگر کوئی بات ہوئی تو اس ذمہ داری کو میں اپنے سر لے لوں گا۔“

میں نے عرض کی ”بس حضرت آپ کی اجازت لینی تھی۔ انشاء اللہ آئندہ شہر میں مرزائیت کے اشتہار نہیں لگیں گے۔“

## مرزائیوں کی خدمت

ان دنوں ہم قومی رضا کاروں میں شامل تھے اور ڈی رائلٹوں کے ساتھ پریڈ کیا کرتے تھے۔ اسی رات میں مرزا عبدالغنی سے گھر ملا اور ان سے عرض کی ”مرزا صاحب یہ اشتہار جو مرزائی لگا رہے ہیں، آئندہ ان کا جو پروگرام ہو، ہمیں پہلے ہی بتادینا۔“

غالباً دو تین روز بعد وہ چھپتے چھپاتے مجھے ملے اور کہنے لگے ”لو بھائی اتیار ہو جاؤ۔“

آج مرزائیوں نے اشتہار لگانے ہیں۔ میں بھی ان کے ساتھ ہوں گا۔ ذرا دیکھ لینا کہیں میری پٹائی نہ کر دیتا۔“

میں نے دوستوں کو اطلاع کر دی۔ رات کو پریڈ کے بعد ڈی رائلٹوں کے ساتھ دفتر مجلس احرار سیالکوٹی دروازہ کے ارد گرد کی دکانوں کے چھجوں میں پوزیشنیں لے کر بیٹھ گئے۔ رات کو بارہ بجے کے قریب تین چار مرزائی اشتہار لے کر دفتر کے پاس پہنچ گئے تو ان میں سے ایک بولا ”لو بھائی آج میدان صاف ہے۔ یہاں کوئی احراری نہیں ہے۔ زیادہ تر اشتہار ان کے دفتر کے دروازہ پر لگا دو۔“

سردی کا موسم، چاندنی رات، اس میں ڈی رائلٹیں اس طرح چمک رہی تھیں، جیسے اصلی ہوں۔ جب وہ اشتہار لگانے کی تیاری کر رہے تھے، ہم نے فوجی انداز میں انہیں چاروں طرف سے گھیر لیا اور خوب پٹائی کی۔ اس دوران سلیم صاحب آئے (سلیم صاحب ہمارے احراری دوست تھے) اور پٹائی کے بعد مرزائیوں کو اپنے کارخانے لے گئے اور چائے وغیرہ پلا کر انہیں چھوڑ دیا۔ انہوں نے دوڑ لگا دی۔ سب سے آگے مرزا عبدالغنی دوڑ رہا تھا۔ صبح مرزائی تھانے پہنچ گئے اور انہوں نے سلیم صاحب کا نام لیا کہ ان کے ساتھیوں نے پیٹا ہے۔ اس پر سلیم صاحب کو تھانے بلا لیا گیا۔

## چائے پلانے پر مجرم ٹھہرے

تھانیدار نے سلیم صاحب سے پوچھا ”تم نے اور تمہارے ساتھیوں نے انہیں مارا ہے؟“

”سلیم صاحب نے جواب دیا ”جناب میں انہیں بچا کر لے گیا تھا۔ یہ خدا کا شکر ادا

کریں کہ اس وقت دفتر میں کوئی احراری موجود نہ تھا۔ اگر کوئی احراری ہوتا تو یہ زندہ بچ کر نہ آتے۔ میں نے انہیں اپنے کارخانے میں بٹھا کر چائے پلائی۔ مجھے نہیں معلوم کس نے مارا تھا؟ یہ چائے پی کر اپنے اپنے گھروں کو چلے گئے تھے۔

تھانیدار نے مرزائیوں سے پوچھا ”کیا واقعی اس نے تمہیں چائے پلائی تھی؟“  
مرزائیوں نے جواب دیا ”ہاں اس نے چائے پلائی تھی۔“  
تھانیدار نے کہا ”مارنے والے تو بھاگ گئے تم کسی کا نام نہیں بتا سکتے اور جس نے چائے پلائی اس کو تم نے تھانے بلایا ہے“ اس طرح یہ کیس خود بخود ختم ہو گیا۔

### دوبارہ اشتہار لگانے کی کوشش

چند روز خاموشی اور اطمینان سے گزر گئے۔ پھر مرزا عبدالغنی لدھیانوی ہمارے پاس آئے اور کہنے لگے ”لو بھائی آج رات پھر مرزائیوں نے اشتہار لگانے ہیں۔ اب ان کی تعداد آٹھ ہوگی اور ان میں سے دو کے پاس چھرے بھی ہوں گے۔ ان کے ساتھ میں بھی ہوں گا۔ میرا خاص خیال رکھنا۔“

اس روز میں دوستوں کو ملا اور سلیم صاحب کو بھی پروگرام بتا دیا تو کہنے لگے ”بھائی آج ہم نہیں جا سکیں گے۔ میرا نام تو اسی روز سے تھانے میں لکھا گیا ہے۔ اگر کوئی بات ہوئی تو اس کی ذمہ داری بھی مجھ پر ڈال دی جائے گی۔“

اب مایوسی بھی ہوئی اور پریشانی بھی کہ میں اکیلا رہ گیا ہوں۔ یہ بہت برا ہوا۔ مرزا عبدالغنی صاحب تو جان ہتھیلی پر رکھ کر کام کر رہے ہیں اور ہم ان کا کوئی ساتھ بھی نہ دیں؟ میں نے اللہ کا نام لیا۔ کٹھاڑی لے کر گھر سے نکلا اور دفتر کے نیچے آکر کھڑا ہو گیا۔ اس وقت رات کے گیارہ بج رہے تھے۔

### مولانا عبدالقیوم ہزاروی مدظلہ

حضرت مولانا عبدالقیوم ہزاروی ان دنوں مجلس احرار گجرانوالہ کے صدر اور مدرسہ انوار العلوم شیرانوالہ باغ کے مدرس تھے۔ وہ چہل قدمی کرتے ہوئے تشریف لے

آئے۔ میرے پاس آکھڑے ہوئے اور پوچھنے لگے ”کیا بات ہے تم اس وقت یہاں کیوں کھڑے ہو؟“

میں نے سارا ماجرہ ان کے گوش گزار کرنے کے بعد عرض کیا ”مولانا آج کوئی جائے نہ جائے، میں اکیلا جاؤں گا“ تو فرمانے لگے ”نہیں بھائی! آپ اکیلے نہیں جائیں گے میں آپ کے ساتھ جاؤں گا“

میں نے عرض کی ”مولانا آپ نہیں جائیں گے۔ آپ جماعت کے صدر ہیں۔ اگر کوئی ایسی ویسی بات ہو مگر تو مرزائی کہیں گے کہ دیکھو یہ جماعت کا صدر بھی ایسے کام کر رہا ہے“

مولانا فرمانے لگے ”تھوڑا سا اس وقت میں صدر نہیں ہوں۔ میں ایک رضا کار ہوں۔“

اسی اثناء میں مدرسہ انوار العلوم سے ان کے دو شاگرد بھی آگئے۔ انہوں نے جب ماجرا سنا تو کہنے لگے مولانا ہم بھی ساتھ جائیں گے۔ میں بار بار مولانا سے کہہ رہا تھا کہ آپ نہ جائیں مگر وہ بضد رہے کہ تمہیں اکیلا نہیں جانے دیا جائے گا۔ اس طرح ہم چاروں دفتر سے جڑ محلہ چلے گئے۔ یہاں ہمارا ایک کارکن رمضان عرف بابا جانی پان فروش تھا۔ وہ اس وقت اپنی دکان سمیٹ رہا تھا۔ وہ دکان بند کرنے لگا کہ ہم وہاں پہنچ گئے۔ تو اس نے کہا ”کہاں جا رہے ہو کیا بات ہے؟“

میں نے اسے بھی حالات سے آگاہ کیا تو اس نے جلدی جلدی دکان بند کر کے ایک چارنٹ لمبا نصف انچ موٹا سریا لیا اور کہنے لگا کہ میں ساتھ چلوں گا۔ دو اور لڑکوں کو بلا کر ساتھ لے لیا۔ جڑ محلہ کے بعد ہم سب اڈہ گوند لانا والے پہنچے تو اشتہار لگانے والے مرزائی بھی وہاں پہنچ گئے۔ وہ اپنے پروگرام کے مطابق اشتہار لگا رہے تھے۔ ہم نے ایک آدمی پیچھے لگا دیا جو اشتہار پھاڑتا جاتا تھا۔ اس طرح وہ اشیش کے قریب پہنچ گئے۔ بابا جانی نے ہمیں پکڑنے کا مشورہ دیا۔ میں نے کہا نہیں ہم انہیں سیالکوٹی دروازہ میں پکڑیں گے۔ جہاں ان کی شہادت نہ بن سکے گی“ اس طرح وہ آگے آگے ہم پیچھے پیچھے جا رہے تھے۔ جب ہم سیالکوٹی دروازہ کے قریب پہنچے تو میں نے مولانا عبدالقیوم ہزاروی سے عرض کیا ”حضرت

یہ اسٹیشن کے قریب اشتہار لگا آئے ہیں۔ وہ تو پھاڑ آئیں۔“

اس طرح میں نے بمانے سے انہیں ادھر بھیج دیا۔ جب مرزائی سیالکوٹی دروازہ کے اندر پہنچے تو میں نے کبل کے اندر سے کھاڑی نکال لی۔ ان میں سے ایک نے پیچھے پلٹ کر دیکھا تو اسے چاندنی رات میں کھاڑی نظر آگئی۔ انہوں نے خطرہ محسوس کرتے ہوئے آپس میں کھسک پھری۔ اس وقت سیالکوٹی گیٹ کے ساتھ گجرات بس اسٹینڈ تھا اور ساتھ ہی مسلم لیگ کا دفتر بھی تھا۔ وہ مرزائی مسلم لیگ کے دفتر کے دروازے پر بیٹھ گئے۔ میں نے بابا جانی کو کہا ”بابا یہ وقت ہے ان کو یہیں پکڑ لو۔ صبح مسلم لیگ کا ہی نام لگے گا۔“

چھرے والے مرزائی پیشاب کا بہانہ کر کے بھاگ گئے۔ جو پیچھے تھے ان کو ہم نے پکڑ لیا اور سریش (گوند) لگانے والے سٹول کو بابا جانی نے اٹھا کر ایک مرزائی کو دے مارا۔ اس سے اس کا بازو ٹوٹ گیا۔ دوسرے کو میں نے کھاڑی ماری۔ اتنی زور کی گلی کہ اگر گردن پر پڑتی تو وہ الگ ہو کر لٹکنے لگتی۔ مگر اس کی گردن پر کھاڑی کی نوک لگی اور کھاڑی کا دستہ ٹوٹ گیا۔ میں نے کھاڑی زمین سے اٹھا کر ہاتھ میں لے لی۔ ہمارے ایک ساتھی نے ایک مرزائی کو زمین پر زور سے بٹخ دیا۔ اس سے اس کا پاخانہ نکل گیا۔ بابا جانی نے مرزا عبدالغنی لدھیانوی کی ران پر زور سے سریا دے مارا۔ چونکہ عبدالغنی نے اپنا منہ ڈھانپا ہوا تھا۔ اس لیے وہ پہچان نہ سکا۔ سنگرمشین کا مالک قد میں عبدالغنی کے برابر تھا۔ ایک رضا کار ادھر لپکا میں اسے عبدالغنی سمجھتے ہوئے پہچانے کے لیے دوڑا۔ جب قریب جا کر دیکھا تو مرزائی نکلا۔ میں نے ٹوٹے دستے والی کھاڑی ہی اسے دے ماری۔ اس سے اس کا سر پھٹ گیا۔ جب کہ مرزا عبدالغنی لدھیانوی بس اسٹینڈ میں ایک بس کے نیچے چھپ گیا۔ میں نے سب کو آواز دی کہ اپنا اپنا راستہ لو۔ اسی اثناء میں نشاط سینما میں قلم کا شو ٹوٹ گیا۔ ہجوم باہر آیا تو ہم اس میں گھل مل گئے اور گھر کو چلے گئے۔

مولوی عبدالواحد نے مروا دیا ہے

رات مرزائی اکٹھے ہو کر تھانہ آگئے اور تھانیدار سے کہا ”رات ہمارے آدمیوں کو مولوی عبدالواحد نے مروا دیا ہے۔ ہم ان کے خلاف مقدمہ درج کروانا چاہتے ہیں۔“

تھانہ کے ساتھ ہی مرکزی جامع مسجد ہے۔ تھانیدار حضرت مولانا مفتی عبدالواحد کا بہت احترام کرتا تھا۔ اس نے بڑے احترام سے مولانا کو بلوایا اور کہنے لگا ”مولانا یہ مرزائی آپ کے خلاف شکایت کر رہے ہیں کہ رات ان کے آدمی اشتہار لگا رہے تھے اور آپ نے ان کی ہٹائی کر دئی ہے۔“

مولانا مفتی مرحوم بہت ہی دلیر اور جرات مند تھے۔ انہوں نے تھانیدار کی آنکھوں میں آنکھیں ڈال کر کہا ”یہ تو مجھے پتہ نہیں ان کی ہٹائی کرنے والے کون تھے؟ مگر میں آج فیصلہ کر کے جاؤں گا۔ یہ مرزائی رات بارہ ایک بجے مسلمانوں کی دکانوں اور مکانوں پر اشتہار کیوں لگاتے ہیں؟ جب یہ ہمیں کافر سمجھتے ہیں، یہ ہماری دکانوں اور مکانوں پر اشتہار کیوں لگاتے ہیں؟ ہم نہیں لگانے دیں گے۔ اگر ان میں اتنی جرات ہے تو صبح اشتہار لگائیں۔ پھر دیکھیں کیا ہو گا ہے؟

تھانیدار مرزائیوں سے مخاطب ہو کر کہنے لگا ”مولانا کی بات درست ہے۔ وہ اپنے مکان پر اشتہار نہیں لگانے دیتے۔ تمہیں کس نے حق دیا ہے کہ زبردستی کرتے پھرو؟“

اب مرزائیوں کے پاس کوئی جواب نہ تھا۔ مولانا نے مرزائیوں سے تحریر لکھوائی ”ہم آج سے کسی مسلمان کی دکان اور مکان پر اشتہار نہیں لگائیں گے“ اور یوں مرزائی بے نیل و مرام چلے گئے۔

### مرزا عبدالغنی مشکوک ہو گئے

مرزا عبدالغنی لدھیانوی اپنی ہٹائی کے متعلق بتاتے ہیں:

”جب سب کی ہٹائی ہو گئی تو وہ سارے زخموں سے چور ہو کر مجھ سے پہلے ہی مرکز پہنچ گئے۔ میں چوٹ کی وجہ سے دیر سے پہنچا۔ ان سب کو مجھ پر شبہ تھا کہ یہ شخص ہماری مخبری کرتا ہے۔ کیونکہ جس روز سے یہ شخص آیا ہے، ہماری ہٹائی ہو رہی ہے۔ اور یہ باتیں ہو رہی تھیں کہ میں پہنچ گیا۔ تو وہ مجھے مشکوک نظروں سے دیکھنے لگے۔ ان کا سیکرٹری مجھ سے پوچھنے لگا کہ تم کہاں رہ گئے تھے؟ میں نے اپنی ران سے کپڑا اٹھا کر اپنا زخم دکھایا اور کہا کہ اتنا بڑا زخم ہے اور یہ

مجھے وہاں چھوڑ کر بھاگ آئے۔ اگر میں بس کے بیچے نہ چھپتا تو میری لاش ہی  
یہاں آتی۔ اس طرح انہیں یقین ہو گیا کہ میں (عبدالغنی) بے قصور ہوں۔

### ربوہ کے اسرار کھلنے لگے

مرزا عبدالغنی لدھیانوی کو جرنوالہ سے ربوہ چلے گئے اور انہوں نے آنجنابی مرزا  
محمود سے ملنا جلنا شروع کر دیا اور انہوں نے ربوہ سے مرزائیوں کے ایسے راز ہم تک  
پہنچائے کہ جن کے متعلق ہم تصور بھی نہیں کر سکتے تھے۔ انہوں نے فوج میں مرزائیوں کی  
تعداد اور ان کے عہدوں، فرقان بٹالین اور اس میں مرزائیت کی کثرت اور اس بٹالین کے  
کمانڈنگ آفیسر نذیر قادیانی کے متعلق معلومات حاصل کیں اور ریکارڈ حاصل کر کے ہم  
تک پہنچایا۔ یہ وہی بٹالین ہے جس نے قائد ملت لیاقت علی خان کی حکومت کا تختہ الٹنے کی  
سازش بھی کی تھی۔ جس کے بعد اسے توڑ دیا گیا تھا۔ یہ سب کے سب افسران اور فوجی  
اسلحہ سمیت ربوہ پہنچ گئے تھے اور انہوں نے ربوہ کو ریاست کی شکل دے رکھی تھی۔

### آنجنابی مرزا محمود اور آنجنابی ظفر اللہ کی اہم خط و کتابت

مرزا عبدالغنی لدھیانوی کا سب سے اہم اور سنہری حروف میں لکھا جانے والا  
کارنامہ یہ تھا کہ آنجنابی سر ظفر اللہ نے امریکہ سے آنجنابی مرزا محمود کو ایک خط لکھا تھا اور  
اس میں لکھا ہوا تھا:

”حضرت امیر المومنین مرزا محمود (نقل کفر، کفر نہا شد) صاحب سندھ میں  
زمین خرید کر اپنا مرکز وہاں لے جائیں۔ کیونکہ پنجاب میں علماء کا ہمارے خلاف  
پروپیگنڈہ بہت ہے۔ یہاں ہمارا کامیاب ہونا بہت مشکل ہے۔ سندھ کے لوگ  
سادہ لوح ہیں۔ ان کو آپ اپنے جال میں پھنسانے میں کامیاب ہو جائیں گے۔“

آنجنابی مرزا محمود نے یہ خط پڑھا اور میز پر رکھ کر دوسرے کمرے میں چلا گیا۔ یہ  
انتہائی اہم خط تھا۔ مرزا عبدالغنی نے خط اٹھایا اور دوڑ لگا دی۔ وہاں سے بس پر بیٹھ کر  
چنیوٹ آگئے۔ چنیوٹ میں رضا کاروں سے مل کر بتایا کہ میرے پیچھے مرزائی لگے ہوئے ہیں

اور مجھے جان کا خطرہ ہے۔ چنیوٹ کی جماعت نے اپنے رضا کاروں کی حفاظت میں انہیں لاہور پہنچا دیا۔ مرزا عبدالغنی نے خط ماسٹر تاج الدین انصاری تک پہنچا دیا۔ اس کے بعد مولانا غلام غوث ہزاروی اور ماسٹر تاج الدین انصاری نے مرزا عبدالغنی لدھیانوی کو ہدایت کردی۔ اب آپ ربوہ قطعانہ جائیں۔ اس طرح مرزا عبدالغنی کی جھوٹی بیعت سے جان چھوٹی۔ مرزا عبدالغنی کے اس لائے گئے خط کو بعد میں ”زمیندار“ میں چھپوا دیا گیا۔ جس سے بہت تھلکہ مچا۔

(”تحریک کشمیر سے تحریک ختم نبوت تک“ ص ۱۳۱ تا ۱۴۰، از چودھری غلام نبی)

## حضرت علامہ انور شاہ صاحب کی پریشانی

حضرت علامہ سید انور شاہ کشمیری رحمۃ اللہ علیہ اس فتنہ کے متعلق اس قدر پریشان تھے کہ بروایت استاذی المکرم حضرت علامہ سید محمود یوسف بنوری رحمۃ اللہ علیہ، حضرت شاہ صاحب فرمایا کرتے تھے کہ چھ ماہ تک مجھے اس پریشانی کی وجہ سے نیند نہیں آئی۔ دعائیں اور استخارے کرتا رہا۔ آخر چھ ماہ کے بعد یہ تسلی دی گئی کہ یہ فتنہ ختم ہو جائے گا۔ حضرت نے اس فتنہ کے استیصال اور خاتمے کے لیے سیاسی، فکری اور عملی ہر سطح پر کام شروع کیا۔ ایک طرف راسخ العلم علماء کی ایک جماعت تیار کی جو اس فتنہ کا محاسبہ کریں اور میدان مناظرہ میں ان کا مقابلہ کریں۔ ان میں سرفہرست مناظر اسلام حضرت مولانا مرتضیٰ حسن چاند پوری، محدث شبیر مولانا سید محمد بدر عالم میرٹھی، ثم المدنی شیخ الحدیث مولانا محمد ادریس کاندھلوی اور مفتی اعظم حضرت مولانا محمد شفیع رحمہم اللہ تعالیٰ علیم جیسے جید علماء تھے جنہوں نے ملک بھر میں ان کے ساتھ مناظرے کر کے ان کا ناطقہ بند کر دیا۔ دوسری طرف آپ نے مجلس احرار اسلام کی سرپرستی کی اور ان کے روح رواں خطیب الہند حضرت مولانا سید عطاء اللہ شاہ صاحب بخاری رحمۃ اللہ علیہ جیسے آتش بیاں اور شعلہ نوا مقرر کی سرپرستی میں مقررین کی ایک ٹیم کو متوجہ کیا جس میں خطیب اسلام قاضی احسان احمد شجاع آبادی، مجاہد ملت مولانا محمد علی جالندھری، خطیب خوش الحان مولانا گل شیر، شیر سرحد مولانا غلام



غوث ہزاروی، مفکر احرار چودھری الفضل حق، ضیغم احرار شیخ حسام الدین، مفکر احرار ماسٹر تاج الدین انصاری اور بے باک صحافی مقرر و شاعر آغا شورش کاشمیری، صاحبزادہ سید فیض الحسن اور مولانا مظہر علی اعظم جیسے شعلہ بیاں مقررین تھے۔

(”چراغ ہدایت“ ص ۳۰-۳۱، از مولانا محمد چراغ)

## حضرت امیر شریعت کا جذبہ اخلاص

میں ایک روز حضرت شاہ جی سے ملنے کے لیے قادیان سے امرتسران کے مکان پر پہنچا تو وہ بے تابانہ مجھ سے بغلیں ہوئے۔ فرمانے لگے ہم نے تمہیں خطرناک محاذ پر بھیج رکھا ہے۔ ہم وہاں پہنچ بھی نہیں سکتے کیا کیا جائے۔ پھر فرمانے لگے یار کوئی محکوم لڑاؤ مجھے کسی طرح قادیان لے چلو۔ میں نے ادب سے عرض کیا شاہ جی اپنے بس کی بات نہیں ہے۔ کچھ دن خاموش رہنا مناسب ہے۔ اللہ بہتر کرے گا۔ آپ کی دعائیں شامل حال ہیں۔ میں اپنے کو کبھی تنہا محسوس نہیں کرتا۔ اس طرح کافی دیر قادیان کے بارے میں گفتگو ہوتی رہی۔ قادیان سے جانب مشرق تقریباً دس میل کے فاصلے پر ایک ہفتہ بعد احرار کی یک روزہ کانفرنس میں حضرت شاہ جی کی تقریر ہونے والی تھی۔ مجھے شاہ جی نے فرمایا اس اجتماع کے موقع پر تم آؤ گے؟ میں نے حاضری کا وعدہ کیا اور واپس قادیان چلا آیا۔ آٹھ میل والی پابندی ختم ہوئی تو مرزا نیوں نے پھر اوادیل شروع کیا۔ ان کا پراپیگنڈہ یہ تھا کہ جس روز عطاء اللہ شاہ بخاری قادیان میں قدم رکھیں گے، یہاں خوفناک فساد ہو گا۔ مگر حکومت نے اس پراپیگنڈے کا کوئی اثر نہ لیا۔ اب وہ نئی پابندی لگانے میں پس و پیش کر رہی تھی۔ یعنی پابندی کا معاملہ معلق تھا۔

## ایک روزہ احرار کانفرنس

اعلان کے مطابق قادیان کے نو دس میل جانب مشرق کسی بڑے گاؤں میں مسلمانان علاقہ کا بہت بڑا اجتماع ہوا۔ نماز عشاء کے بعد حضرت امیر شریعت نے ایمان افروز تقریر

کی۔ مجمع خاموشی سے دم سادھے ہمہ تن آغوش تھا۔ یوں محسوس ہوتا تھا جیسے نور کی بارش ہو رہی ہو۔ حضرت شاہ جی جب لحن داؤدی میں آیات ربانی تلاوت کرتے تو سامعین پر وجد طاری ہو جاتا۔ تہجد کے وقت تک رشد و ہدایت کے دریا بہتے رہے۔ دعا کے بعد اجلاس بخیر و خوبی برخاست ہوا۔ مجھے اسی کمرے میں سونے کے لیے جگہ مل گئی جہاں حضرت شاہ جی کو ٹھہرایا گیا تھا۔ فجر کی اذان سے تھوڑی دیر قبل میری آنکھ کھلی تو حضرت شاہ جی کو جگایا اور ان سے عرض کیا کہ ہمیں سورج طلوع ہونے سے قبل ٹالے پہنچ جانا چاہیے۔ آپ ضروریات سے فارغ ہو کر وضو بنالیں۔ میں ڈرائیور کو جگاتا ہوں اور اسے کہتا ہوں کہ بس کو شارٹ کرے۔ ہم نے صبح کی نماز پڑھی۔ میں نے ڈرائیور سے سرگوشیوں میں پروگرام طے کر لیا۔ اگلی سیٹ پر میں اور حضرت شاہ جی بیٹھ گئے۔ پیچھے باقی کارکن بیٹھ گئے۔ بس چلی تو سبھی اونگھنے لگے۔ حضرت شاہ جی مجھ سے باتوں میں مشغول ہو گئے۔ پانچ چھ میل کے فاصلے پر سبز آگیا۔ ایک راستہ ٹالے کو اور دوسرا قادیان کو جاتا تھا۔ بس قادیان کی سڑک پر ڈال دی گئی۔ میرے اور ڈرائیور کے سوا کسی کو معلوم نہ تھا کہ بس کدھر جا رہی ہے۔ سورج کی شعائیں پھوٹیں تو ہر شے نظر آنے لگی۔ ریلوے لائن کو جب بس نے کراس کیا تو جھٹکا سا محسوس ہوا اور اونگھنے والے بیدار ہوئے۔ چھڑی گھماتے ایک صاحب خراماں خراماں چلے جا رہے تھے۔ حضرت شاہ جی نے مجھ سے دریافت کیا کہ ہم کدھر جا رہے ہیں یہ کیسی آبادی ہے۔۔۔۔۔ میں نے عرض کیا یہ صاحب جو چل قدمی فرما رہے ہیں ڈاکٹر محمد اسماعیل ہیں۔ مرزا محمود کے ماموں جان اور یہ سامنے دیکھئے منارۃ المسیح اور یہ ہے قادیان۔ اتنے میں ہماری بس قادیان کی بستی میں داخل ہو چکی تھی۔ حضرت شاہ جی کی قادیان میں آمد کی خبر جنگل کی آگ کی طرح پھیل گئی۔ مسلمان ہندو اور سکھ گھروں سے نکل آئے۔ دوسری طرف مرزا سائیں کے ہاں بھی کھلبلی مچ گئی۔ مسلمانوں کو یوں محسوس ہوا کہ جیسے انتیس کو عید کا چاند نمودار ہو گیا ہو۔ چل پھل شروع ہو گئی۔ تھانیدار دوڑا دوڑا ہانپتا کانپتا میرے پاس آیا۔ کہنے لگا کیا غضب کیا ہے۔ کسی کو کالوں کان خبر نہیں اور شاہ جی بلا اطلاع قادیان پہنچ گئے ہیں۔ ارے بھئی افسران بالا کو ہم کیا جواب دیں گے۔ پچارہ بو کھلا گیا تھا۔ میں نے اسے تسلی دیتے ہوئے کہا کوئی غضب نہیں ہوا۔ بس اک ذرہ سا پروگرام ہے۔ منہ ہاتھ دھو کر

حضرت شاہ جی چائے کی ایک پیالی پی لیں ابھی ایک آدھ گھنٹے میں تشریف لے جائیں گے۔ گھبراؤ نہیں تھانے میں جا کر آرام سے بیٹھو۔ بے چارہ بے وقوف بن کر چلا گیا۔ ایک گھنٹہ بعد پھر آ گیا۔ پوچھنے لگا شاہ جی جانے کے لیے تیار ہو گئے؟ میں نے کمارات بھر کے جاگے ہوئے تھے 'سو گئے ہیں۔ ایک گھنٹہ آرام کر لیں گھبرانے کی بات نہیں۔ وہ زیادہ دیر ٹھہرس گے نہیں۔ چلے جائیں گے۔ تھانیدار غچہ کھا کر پھر واپس چلا گیا۔ مسلمانوں نے واقعی عید کی سی خوشی منائی۔ ایک بکرا ذبح ہوا 'تور گرم ہو گئے' روٹیاں پکنے لگیں۔ عورتیں 'بچے' بوڑھے اور جوان خوشی سے پھولے نہیں سماتے تھے۔ شاہ جی جب دس بجے کے قریب سو کر اٹھے تو تھانیدار صاحب پھر وارد ہوئے۔ مجھ سے دریافت کیا تو میں نے تھانیدار کو بتا دیا کہ اب شاہ جی واپس تشریف لے جانے سے قبل غسل فرمائیں گے۔ تب جائیں گے۔ تھانیدار پھر واپس ہو گیا۔ ایک گھنٹے بعد کھانا تیار ہو گیا۔ تھانیدار آیا اور دیکھ کر چلا گیا اسے اطمینان ہو گیا کہ ایسے معزز مہمان کو کھانا کھلائے بغیر کون جانے دیتا ہے۔ کھانے سے فارغ ہوئے تو میں نے اپنے ایک رضاکار کو بلوایا اسے کہا کہ ٹین کانستریبجا کر قادیان کے گلی کوچوں میں اعلان کر دو کہ ظہر کی نماز کے بعد حضرت امیر شریعت سید عطاء اللہ شاہ بخاری مسجد شیخان میں ختم نبوت کے موضوع پر تقریر کریں گے۔ اس اعلان سے قادیان میں ہڑونگ مچ گئی۔ بھاگیو، دوڑو، لیجیو، پکڑو، پولیس الگ بھاگی پھرتی تھی۔ مرزائیوں کی سی آئی ڈی الگ پریشان ہو رہی تھی۔

## قصر خلافت میں اہم میٹنگ

مجھے نہیں معلوم کہ مرزا محمود کے قصر خلافت میں کیا مشورہ ہوا۔ مگر جو کچھ میرے سامنے آیا، میری آنکھوں نے جو نظارہ دیکھا، اس سے جو نتیجہ اخذ ہو سکتا تھا، وہ یہی تھا کہ حضرت شاہ جی کو تقریر کا موقع نہ دیا جائے۔

## حضرت شاہ جی کی تاریخی تقریر

اعلان کے فوراً بعد پولیس گارڈ مسجد شیخان کے موڑ پر ہرجا کر کھڑی ہو گئی۔ اسے

خیال نہ تھا کہ حضرت شاہ جی بازار کے سیدھے راستے مسجد میں تشریف لائیں گے مگر میں کسی اور فکر میں تھا۔ چنانچہ میں نے حضرت شاہ جی سے عرض کیا کہ آپ میرے ساتھ آئیں۔ میں آپ کو ایسے راستے سے لے چلوں گا کہ آپ کا جی خوش ہو جائے گا۔ میں انہیں مرزائیوں کے خاص محلے میں سے گزار کر سیدھا قصر خلافت کی جانب لے گیا۔ مرزا محمود کے محل کے پاس سے ایک چھوٹی سی گلی سے نکل کر ہم مسجد شیخان میں بھیریت پہنچ گئے۔ کس قدر خطرناک راستہ تھا مگر اللہ کا فضل شامل حال تھا۔ کسی شخص کو کوئی شرارت نہ سوچھی اور نہ کسی نے ہم سے تعرض کیا۔

حضرت شاہ جی منبر پر کھڑے ہوئے۔ تقریر سے پہلے قرآن پاک کی تلاوت شروع کی۔ اتنے میں مرزائی رضا کار جن کے ہاتھوں میں لافٹیاں تھیں، مسجد میں داخل ہوئے۔ قادیان کے ایک جیالے مسلمان نے مرزائیوں کے داخلے پر احتجاج کرنا چاہا مگر حضرت شاہ جی نے اسے ڈانٹ کر خاموش کر دیا اور فرمایا یہ نوجوان ہمارے مسمان ہیں اور یہ خانہ خدا ہے۔ اس میں داخل ہونے پر کوئی پابندی نہیں ہے۔ اس کے بعد مرزائی نوجوانوں کو خطاب کرتے ہوئے فرمایا آؤ میرے عزیزو آگے آکر بیٹھو۔ ہو بھی ان کو جگہ دو۔ وہ لوگ آگئے آکر بیٹھ گئے۔ حضرت شاہ جی نے الیوم اکملت لکم دینکم و اتممت علیکم نعمتی کی آیت دردمیں ڈوبی ہوئی آواز سے تلاوت کی اور اس کے بعد مسئلہ ختم نبوت پر مثبت انداز میں تقریر فرمائی۔ تقریر کیا تھی، جادو تھا۔ سحر تھا، پھولوں کی بارش ہو رہی تھی۔ تقریر کا ہر لفظ دل کی گہرائیوں میں اتر رہا تھا۔ خدا جانے کیا ہوا حاضرین سانس بھی آہستہ لیتے تھے۔ شاہ جی نے اس مسئلے پر سیر حاصل تبصرہ فرمایا۔ دوران تقریر وہ دریافت بھی کرتے گئے کہ مسئلہ ٹھیک طرح سے سمجھ میں آگیا ہے۔ سب لوگ مع مرزائیوں کے اقرار کر رہے تھے، جموم رہے تھے۔ فرط عقیدت سے بعض کی آنکھوں میں آنسو تھے۔ تقریر کے بعد جب شاہ جی نے دعاء کے لیے ہاتھ اٹھائے تو مرزائی نوجوانوں نے ایک دوسرے کی جانب سوالیہ نگاہوں سے دیکھا مگر انہیں بھی ہاتھ اٹھا اٹھا کر آمین کہنا پڑی۔ اپنے عقیدت مندوں کے مجمع میں تقریر کر کے واہ واہ کرالینا کچھ مشکل کام نہیں مگر جو لوگ بدترین مخالف ہوں، جو مخالفت کے ارادے سے آئے ہوں، انہیں وجد

میں لے آئی یہ وصف 'یہ ہمت اور حوصلہ خدا نے بخاری کو دے رکھا تھا۔ آہ وہ شیدائے رسول ﷺ وہ پیکر ایثار و محبت اب اس دنیا میں نہیں رہے۔

(ماہنامہ "نقیب ختم نبوت" ملتان، امیر شریعت نمبر، حصہ اول، ص ۹۹ تا ۱۰۱)

۱۔ برسوں کی تشنہ روح کو کچھ تو سکوں ملے

گر ہو سکے تو وقت کی چلن سے جھانک لو (مولف)

## کچھ لوگ جیل میں کچھ تخت پر

تحفظ ختم نبوت کی تحریک کے دنوں میں شاہ جی سندھ کی کسی جیل میں محبوس تھے۔ ایک بہت بڑا سرکاری افسر ملنے کے لیے گیا۔ باتوں باتوں میں کہنے لگا شاہ جی اب اسلامی حکومت ہے۔ پہلے جیل جاتے تھے تو لوگ قدر کرتے تھے اب تو وہ دن نہیں رہے۔ لوگ بھول جائیں گے۔ چھوڑیے اس قضیہ کو باہر آ کر کوئی اور کام کیجئے۔

فرمایا "ٹھیک ہے بھائی لیکن میں کبھی لوگوں کے لیے جیل نہیں گیا۔ میں تو اسلام اور آزادی کے لیے جیل جاتا رہا ہوں۔ رہا اسلامی حکومت کا سوال تو مجھے تم سے اتفاق ہے مگر یہ نہ بھولو کہ اسلامی حکومتوں میں کچھ لوگ جیل میں رہا کرتے ہیں اور کچھ لوگ تخت پر۔ کچھ گوالیار کے قلعہ میں، کچھ دہلی کے قلعہ میں۔"

(ماہنامہ "نقیب ختم نبوت" امیر شریعت نمبر، حصہ اول، ص ۶۱)

## مولانا ظفر علی خان کی مرزا قادیانی کی علمیت پر گرفت

اسلامیہ کالج لاہور کے طلبہ نے ڈاکٹر تاثیر کی سرپرستی میں بزم فروغِ اردو قائم کر رکھی تھی۔ ایک روز بزم نے آپ کی صدارت میں ادبی مذاکرہ منعقد کیا۔ افتتاحی تقریر کے لیے اٹھے تو اردو کے تمام شاعروں اور ادیبوں کا تذکرہ ایک ہی سانس میں کر ڈالا۔ معاذ را غلام احمد کی نظم و نثر کا ذکر لے بیٹھے۔

جس کے خلاف ہم میدان میں آئے ہوئے ہیں۔ میں نے عرض کیا کہ شاہ جی آپ کی سرگرمیوں کا کوئی نتیجہ نظر نہیں آیا۔ انہوں نے کہا کہ برخوردار ہماری قادیانی مخالف تحریک کا یہ اثر ہوا ہے کہ تمہارے والد قادیانی ہو گئے تو ہو گئے مگر تمہیں ہم نے قادیانی نہیں ہونے دیا۔ نئے قادیانیوں کی زسری مرجھا گئی ہے۔ انہوں نے بتایا کہ قادیانی کسی غیر قادیانی کے جنازہ کی نماز نہیں پڑھتے ہیں۔ مگر جب اس تحریک کے زیر اثر نوجوانوں نے ان کی مرمت کی تو مرزا بشیر الدین محمود نے الفضل میں ایک خبر شائع کرائی ہے کہ مرزا غلام احمد کی ایک تحریر مل گئی ہے جس کے مطابق غیر قادیانیوں کے جنازہ میں شرکت کی جاسکتی ہے انہوں نے ہنستے ہوئے کہا کہ اگر ایک ضرب اور لگ گئی تو دوسری تحریر برآمد ہو جائے گی کہ مرزا غلام احمد نبی نہیں ہیں۔

(ماہنامہ "نقیب ختم نبوت" ملتان، امیر شریعت نمبر، حصہ دوم، ص ۴۰۵)

## اس شخص کا عشق

میری دعائیں مجلس احرار اسلام کے ساتھ ہیں۔ میں بوڑھا ہو گیا ہوں لیکن میرا عزم جوان ہے۔ میری رگوں میں اب بھی جوانی کا لہو دوڑ رہا ہے۔ احرار کے سرخوش جوانوں تمہیں دیکھ کر آج میں بہت طاقتور ہو گیا ہوں۔ میں مطمئن ہوں کہ جب تک احرار زندہ ہیں، مرزائی کامیاب نہیں ہو سکتے اور جب تک احرار باقی ہیں، نئی نبوت نہیں چلنے دیں گے۔ مسلمانو! متحد ہو کر احرار کی اس دینی جنگ میں شریک ہو جاؤ اور اپنی ایمانی قوت سے انگریزی نبوت کا ٹاٹ لپیٹ دو۔"

(ماہنامہ "نقیب ختم نبوت" ملتان، امیر شریعت نمبر، حصہ دوم، ص ۲۹۱)

## قادیانیت کا ایک تجزیہ

امیر شریعت اکثر فرمایا کرتے کہ نہت کا صحیح معیار معلوم کرنا ہوتا ہے کہ غلامانہ

کے کوائف پر غور کر لینا نہایت ضروری ہے۔ کیونکہ نبوت کے لیے جو گھرانہ چنا جاتا ہے، وہ بھی انہی خصوصیات کا حامل ہوتا ہے جن سے اس کی امتیازی حیثیت کی نشاندہی ہوتی ہے۔ وہ تعلق اور غلامانہ ذہنیت سے بالکل مبرا ہوتا ہے۔ لیکن مرزا صاحب کے خاندانی حالات اس کے بالکل برعکس ہیں۔ ان کے بزرگوں نے ہمیشہ حکومت وقت کی اطاعت و غلامی میں اپنی زندگیاں بسر کیں۔ عطا محمد، مرزا صاحب کے دادا اور ان کے والد گل محمد رام گڑھیہ اور کھنیا سنگھ جماعتوں سے لڑتے رہے۔ عطا محمد اپنی جائیداد کھو کر سردار فتح سنگھ ایلو والیاں کی پناہ میں بیگوال چلا گیا جہاں بارہ سال تک مقیم رہا۔

سہاراچہ رنجیت سنگھ نے عطا محمد کی وفات پر اس کے بیٹے غلام مرتضیٰ اور مرزا غلام احمد کو واپس بلا کر جدی جاگیر کا بہت حصہ واپس دے دیا۔ جب پنجاب کا انگریزوں سے الحاق ہو گیا تو خاندان کے دوسرے افراد کی جاگیر ضبط کر لی گئی۔ لیکن غلام مرتضیٰ اور اس کے بھائیوں کو سات سو روپے بطور پنشن ملتے رہے۔

جب انگریز ملک پر مسلط ہو گیا تو مرزا صاحب کے خاندان نے ان سے بھی اطاعت کا رشتہ قائم کر لیا اور ۱۸۵۷ء کے دوران نہایت وفادارانہ خدمات انجام دیں۔ مرزا غلام مرتضیٰ نے بہت سے آدمی بھرتی کیے۔ اس کا بیٹا غلام قادر جو مرزا غلام احمد کا بھائی تھا، اس وقت جنرل نکسن کی فوج میں تھا۔ اس نے ۴۶ نیو انفنٹری سیکلوٹ کے باغیوں کو تہ تیغ کیا۔ جنرل نکسن نے غلام قادر کو ایک سند عطا کی جس میں یہ لکھا تھا کہ ”ان کا خاندان“ قادیان ضلع گورداسپور کے تمام دوسرے خاندانوں سے زیادہ نمک حلال رہا ہے“ یہ سب واقعات سرسپیل گریفین نے اپنی کتاب ریسان پنجاب میں لکھے ہیں۔

امیر شریعت ان واقعات کا ذکر کرتے ہوئے فرمایا کرتے تھے کہ میں ان حالات کی روشنی میں کہتا ہوں کہ مرزا صاحب کی نبوت انگریز کی مرہون کرم ہے اور یہ اس کا خود کاشتہ پودا ہے جو مسلمانوں میں تفریق پیدا کرنے کے لیے کاشت کیا گیا تھا۔ تاکہ ملک کی وحدت ٹکڑا کر پارہ پارہ ہو کر مفلوج ہو جائے۔ اس لیے ہم یہ عزم لے کر اٹھے ہیں کہ ناموس مصطفیٰ صلی اللہ علیہ وسلم پر اپنے خون کا آخری قطرہ بہا دیں گے لیکن کسی باطل مدعی نبوت کے افکار کو ملک میں نہ پھیلنے دیں گے اور ہم اس حکومت کا مقابلہ کرنے کو بھی تیار رہیں

کی جو مرزائیت کے نظریات کو پھیلانے کی روادار ہوگی۔

(ماہنامہ ”نقیب ختم نبوت“ امیر شریعت نمبر، حصہ دوم، ص ۲۰۹)

## شاہ جی پھانسی خانہ میں

ایک مرتبہ شاہ جی نے جیل میں پھانسی خانے کو دیکھا۔ آپ نے تختہ دار پر قدم رکھا اور پھر اپنے آپ کو ٹولا کہ اگر اس راہ میں پھانسی آجائے تو میں اس پر تیار ہوں یا نہیں تو فرمایا کہ میں نے اپنے آپ کو مطمئن اور تیار پایا۔ (امروز، ص ۵)

(”شاہ جی کے علمی و تقریری جواہر پارے“ ص ۲۳۳، از اعجاز احمد سکھانوی)

وہ بھیلوں کا بدن آدی کے روپ میں تھا  
قیامتیں سی گزرتیں، جہاں گزرتا تھا (مولف)

## یادگار چوک میں یادگار خطاب

پشاور کے چوک یادگار میں مفتی سرحد مولانا عبدالقیوم پوپل زئی کی زیر صدارت مسئلہ ختم نبوت کے عنوان پر تقریر کرتے ہوئے امیر شریعت نے فرمایا ”اللہ تبارک و تعالیٰ نے قرآن مجید میں انبیاء علیہم السلام کا جہاں ذکر کیا ہے، وہاں ہر نبی کے بعد آنے والے دوسرے نبی کی پہلے اطلاع دے دی۔ چنانچہ تمام انبیاء کرام علیہم السلام اپنے بعد آنے والے نبی کی بشارت دیتے رہے۔ حتیٰ کہ یہ سلسلہ نبوت، خاتم الانبیاء حضرت محمد رسول اللہ صلی اللہ علیہ وسلم تک آن پہنچا۔ آپ نے فرمایا کہ ماسکان محمد ابا احد من رجالکم ولکن رسول اللہ وخاتم النبیین حضرت محمد رسول اللہ صلی اللہ علیہ وسلم تم میں سے کسی مرد کے باپ نہیں ہیں۔ لیکن وہ اللہ کے رسول ہیں اور تمام نبیوں کے ختم کرنے والے ہیں۔“

اور حضور کے بعد کسی اور نبی نے آنا ہوتا اور یہ سلسلہ نبوت جاری رہتا ہوتا تو



حضور علیہ الصلوٰۃ والسلام یہ اعلان نہ فرماتے کہ انا خاتم النبیین لا نبی بعدی (یعنی میں آخری نبی ہوں میرے بعد کوئی نبی نہیں آئے گا)

یہ تاجدار مدینہ، رحمت دو عالم، خاتم الانبیاء کی شان اقدس پر انتہائی کمینہ اور گستاخانہ حملہ ہے کہ ایک انگریز کا پروردہ اٹھ کر یہ اعلان کرے کہ قرآن پاک کی وحی الہی میں میرا نام محمد رکھا گیا اور رسول بھی۔ (بحوالہ ایک فطلی کا ازالہ)

(”شاہ جی کے علمی جواہر پارے“ ص ۱۸۶-۱۸۷، از اعجاز احمد سنگھانوی)

اس کے لہجے میں قیامت کی فسوں کاری تھی  
لوگ آواز کی لذت میں گرفتار ملے (مولف)

## مولانا محمد علی جالندھری کا عشق رسول

کبھی کبھی تو یہ مقدس تعلق غلبہ حال کی کیفیت طاری کر دیتا اور وہ دیوانگی پر اتر آتے۔ میرے محسن اور بزرگ مولانا طفیل احمد جالندھری نے بتایا کہ ایک بار جامعہ رشیدیہ ساہیوال میں آپ نے فخر انبیاء ﷺ کے اختیاری فقر و فاقہ اور سادگی کے موضوع پر تقریر کی۔ جب فارغ ہو کر مسمان خانہ میں تشریف لائے تو انہیں شیشہ کے گلاس میں پانی پیش کیا گیا۔ رو پڑے اور فرمانے لگے میرے لیے مٹی کا پیالہ لاؤ۔ آج تو یہ غلام اپنے سردار ﷺ کے طریقہ پر پانی پئے گا۔ قلندر کے ان الفاظ میں کیا جادو تھا کہ تمام حاضرین پر گریہ طاری ہو گیا۔

ہاتھ آ جائے اگر خاک تیرے نقش قدم کی  
سر پر کبھی رکھیں، کبھی آنکھوں سے لگائیں

کلمہ طیبہ اور نبی اکرم ﷺ کے گنبد خضراء کی برکت

جن دنوں وہ دسمبر جنوری ۱۹۶۹ء میں نشتر ہسپتال ملتان میں مٹانہ کی غدود کے آپریشن کے بعد زیر علاج تھے اور راقم ان کی خدمت کی سعادت پارہا تھا۔ ایک دن مجھے کہنے لگے

”جب ڈاکٹر مجھے آپریشن ٹیبل میں لے گئے تو میری طبیعت سخت گھبرائی اور موت کے ڈر سے میری کیفیت یہ ہو گئی جیسے میرے جسم میں کانٹے چھو دیے گئے ہوں۔ جب ڈاکٹروں نے مجھے لٹایا تو میں نے کلمہ طیبہ کا ورد شروع کیا کہ بس اب تو کریم آقا کی حاضری کا وقت آئی گیا۔ معاذ اللہ! میرا خیال نبی اکرم ﷺ کے روضہ اقدس اور گنبد خضراء کی طرف چلا گیا۔ اللہ پاک نے وہ محویت عطا فرمائی کہ ڈاکٹروں نے میرا پیٹ چاک کر کے کس کرسی بھی دیا اور مجھے معمولی تکلیف کا احساس ہوا۔ یہ آپ ﷺ کی محبت کی کرشمہ سازی تھی۔

## اے گل بہ تو خور سندم

آپ کے صاحبزادے مولانا عزیز الرحمن نے راقم کو بتایا کہ جس دن وہ اس دار فانی سے رخت سرباندا رہے تھے اس دن آپ نے جدائی سے تھوڑی دیر پہلے انہیں بلایا اور کہا ”وہ رومال جو میں مدینہ منورہ سے لایا تھا وہ میرے تکیہ پر پھیلا دو تاکہ اسے اپنی آنکھوں سے لگاؤں اور انہیں ٹھنڈا کروں۔ اپنے رخسار اس سے رگڑوں اور سکون حاصل کروں۔ اس رومال میں میرے سردار ﷺ کے مبارک شہر کی خوشبو بسی ہوئی ہے۔ فراق کا وقت ہے پھر یہ وصال نصیب ہونہ ہو۔

اے گل بہ تو خور سندم کہ تو بوئے کسے داری  
مولانا عزیز الرحمن کہتے ہیں کہ چونکہ ان پر خاص وجدان کی کیفیت طاری تھی میں نے فوراً وہ رومال نکال کر ان کے تکیہ پر پھیلا دیا اور انہوں نے اس پر اپنی آنکھیں بچھا دیں۔

(”میں مردان حق“ ص ۱۸۴، از مولانا عبدالرشید ارشد)

میں سر حشر کچھ اس شان سے پہنچا ماہر  
شور اٹھا کہ محمدؐ کا غلام آتا ہے (مولف)

## مولانا غلام غوث ہزاری کی حق گوئی و بے باکی

آئیں جوں مردان حق گوئی و بے باکی

اللہ کے شیروں کو آتی نہیں روہائی

۱۹۳۴ء میں مولانا غلام غوث ہزاری نے نوشہرہ ضلع پشاور میں انگریز کے خود کاشتہ پودے کے خلاف تقریر کی۔ اس پر گرفتار ہو گئے۔ اے۔ سی نوشہرہ کی عدالت میں پیش کیے گئے۔ وہ انگریز تھا۔ اس کی عادت تھی کہ وہ ملزم کو دیکھتے ہی برا بھلا کہتا تھا۔ اس کا مقصد اس کا روائی سے ملزم کو مرعوب کرنا ہوتا تھا۔ مولانا کو دیکھتے ہی وہ کہنے لگا "ٹم بڈ معاش ہو" ہر جگہ ٹم فساد کرتا ہے، ہم ٹم کو سیدھا کرے گا۔ مولانا پوچھے قتل سے کہنے لگے یہ عدالت ہے۔ قانونی طریقہ یہ کہ وکیل استغاثہ پیش کرتا ہے اور ملزم صفائی بیان کرتا ہے۔ پھر جج طرفین کی بات کو سن کر انصاف سے فیصلہ کرتا ہے مگر یہاں کا نقشہ کچھ اور ہی ہے۔ یہاں تو الٹی گنگا بہہ رہی ہے۔ مولانا نے اسی کے لب و لہجہ کی نقل اتارتے ہوئے زوردار آواز میں کہا "ٹم بڑا بد معاش ہو" ٹم ہر جگہ فساد کرتا ہے، ہم ٹم کو سیدھا کر دے گا۔ اس ناگمانی غیر متوقع جواب دی سے وہ بدحواس ہو کر کہنے لگا ٹم کو ایک سال کی سزا دی جاتی ہے۔ مولانا جیل بھیج دیے گئے۔ پشاور کے ایک مشہور وکیل نے مولانا کی طرف سے ایک اپیل دائر کر دی کہ اے۔ سی نوشہرہ نے عدالتی ضوابط کی تکمیل کے بغیر سزا سنائی ہے جو انصاف کے خلاف ہے۔ ملزم کو صفائی کا موقع ہی نہیں دیا گیا۔ ایک ہفتہ کے بعد مولانا کی جیل سے رہائی ہو گئی۔

("ہیں مردان حق" ص ۶۶۳-۶۶۴ از مولانا عبدالرشید ارشد)

سکوت چھلایا ہے انسانیت کی قدروں پر

یہی ہے موقعہ اظہار آؤ سچ بولیں (مولف)

## فورٹ سنڈیمین میں کام کی ابتداء

مجلس تحفظ ختم نبوت بلوچستان کے فعال اور مجاہد رہنما جناب فیاض حسن سجاد شاف رپورٹر روزنامہ ”جنگ“ کوئٹہ کے والد گرامی ملک محمد حسن فورٹ سنڈیمین میں کاروبار کیا کرتے تھے۔ اوائل ۱۹۶۸ء میں فیاض حسن سجاد صاحب اپنے والد گرامی سے ملنے کے لیے فورٹ سنڈیمین گئے تو انہوں نے صوفی محمد علی صاحب کلاتھ مرچنٹ سے مجلس کی ثوب میں شاخ قائم کرنے کی ضرورت پر زور دیا۔ صوفی صاحب نے خواہش ظاہر کی کہ مجاہد ملت حضرت مولانا محمد علی جالندھری ”کو ثوب میں آنے کی دعوت دی جائے“ وہ تقریر فرمائیں، ذہن سازی ہو پھر مجلس کی شاخ یہاں پر قائم کرنے میں آسانی ہوگی۔

### مولانا محمد علی جالندھری کی فراست ایمانی:

فیاض حسن سجاد صاحب کا کہنا ہے کہ مولانا محمد علی جالندھری ”جب کوئٹہ تشریف لائے تو میں نے ثوب کے لیے درخواست کی۔ میں درخواست کر کے ابھی فارغ نہ ہوا تھا کہ مولانا محمد علی جالندھری نے فوراً آمادگی کا اظہار کیا اور کہا کہ میری عرصہ سے دلی خواہش تھی کہ ثوب میں مجلس کی شاخ قائم ہو۔ آپ ان کو اطلاع کریں، فلاں دن ثوب چلیں گے۔ فیاض صاحب فرماتے ہیں کہ میں اس وقت نہ سمجھ سکا کہ مولانا اتنی جلدی ثوب کے دورہ کے لیے کیوں آمادہ ہو گئے۔ بعد میں آنے والے حالات و واقعات نے ثابت کیا کہ مولانا کی یہ فراست ایمانی، وجدان و مومنانہ کشف تھا کہ ثوب نے ہی آگے چل کر تحریک ختم نبوت میں ہر اول دستے کا کردار ادا کیا۔

کو حضرت مولانا محمد علی جالندھریؒ نے ژوب کے لیے کوئٹہ سے سفر کیا۔ فیاض صاحب آپ کے ساتھ تھے۔ ژوب سے ۱۴ میل باہر ژوب کے عوام نے مولانا کا والہانہ استقبال کیا۔ استقبال کنندگان نے پٹھان روایات کے مطابق فضا میں فار کر کے ارتعاش کی کیفیت پیدا کر دی۔ نعرہ تکبیر، تاج و تخت ختم نبوت زندہ باد، پاکستان زندہ باد، اسلام زندہ باد، مولانا محمد علی جالندھریؒ زندہ باد کے فلک شکاف نعروں سے گرد و نواح کا ماحول جھوم اٹھا۔ موٹر گاڑیوں، سکوٹروں، بھپوں، بسوں، ٹرکوں کے جلوس میں آپ ژوب تشریف لائے۔ مرکزی جامع مسجد میں آپ نے خطاب فرمایا۔ ۱۱ اگست ۱۹۶۹ء بروز پیر بعد از عشاء صوفی محمد علی کی صدارت میں ختم نبوت ژوب کے زیر اہتمام پہلے تبلیغی جلسہ ختم نبوت سے مولانا محمد علی جالندھریؒ نے خطاب فرمایا۔ فیاض حسن سجاد نے اپنی نو عمری کے باوجود قراردادیں اور ان پر مختصر تقریر کی۔ جناب الحاج شیخ محمد عمر صاحب کو مجلس تحفظ ختم نبوت ژوب کا امیر اور الحاج صوفی محمد علی صاحب کو ناظم اعلیٰ مقرر کیا گیا۔ اس کے بعد ہر سال یہاں پر کانفرنس منعقد ہوتی رہی۔ مولانا لال حسین اختر، مولانا محمد شریف بہاولپوری، مولانا محمد حیات، مولانا محمد شریف جالندھری اور دوسرے بزرگ تشریف لاکر اہالیان ژوب کے قلب و جگر کو منور کرتے رہے۔ یہاں پر مجلس کا دفتر بھی قائم ہو گیا۔ سالانہ کانفرنس کے علاوہ گاہے بگاہے مبلغین حضرات دورہ کے لیے تشریف لاتے رہے، ۱۹۷۲ء میں حضرت مولانا محمد علی جالندھریؒ کی وفات کے بعد مولانا لال حسین اخترؒ کو مجلس کا مرکزی امیر منتخب کیا گیا تو آپ ۱۹۷۲ء میں ژوب تشریف لائے۔ آپ کے خطاب نے کفر و اسلام مرزاہیت و مسلمانوں میں حد تمیز قائم کر دی۔ آپ کا یہ خطاب بہت ہی زیادہ تاریخی اہمیت کا حامل تھا۔

حق و باطل کا پہلا معرکہ:

۱۹۷۳ء میں مرزائیوں نے ربوہ کے چھپے ہوئے قرآن مجید کے تحریف شدہ نسخے ژوب میں تقسیم کیے۔ ان کی اس سازش کی اطلاع ملتے ہی صوفی محمد علی ناظم اعلیٰ نے نو

روز ہزاروی نامی ایک شخص سے یہ تحریف شدہ نسخہ قیمتاً حاصل کیا۔ دوسرا نسخہ سکندر شاہ پی۔ این۔ ڈی۔ آر ٹریکٹر ڈرائیور سے حاصل کیا۔ اس وقت ژوب میں قادیانیوں کے تقریباً ساٹھ گھرانے آباد تھے۔ مختلف عہدوں پر فائز ہونے کے باعث ان کی فرعونیت اپنے عروج پر تھی۔ وہ کسی کو خاطر میں نہ لاتے ہوئے دن رات مرزائیت کی تبلیغ میں مصروف رہتے۔ ان قرآن مجید کے محرف و مبدل نسخوں پر علماء کرام کی میٹنگ میں غور و فکر کیا گیا۔ اس میٹنگ میں مولانا محمد شاہ، مولانا میرک شاہ، مولانا رحمت اللہ، مولانا محمد زاہد، مولانا عبدالرحمن، مجاہد ختم نبوت مولانا شمس الدین شہید، اور حافظ عبدالغفور نے شرکت کی۔ علماء کرام نے بالاتفاق فیصلہ دیا کہ قرآن مجید کے ان نسخوں میں تحریف و تبدیلی کر کے مسلمانوں کو مرتد بنانے کی سازش کی گئی ہے۔ ان کی اس جارحانہ سازش و شرارت کے خلاف احتجاجی جلسہ کا فیصلہ کیا گیا۔

چنانچہ مجلس تحفظ ختم نبوت ژوب کے ناظم اعلیٰ صوفی محمد علی نے جیپ پر لاؤڈ سپیکر نصب کر کے شہر میں احتجاجی جلسہ عام کا اعلان کیا۔ ۱۳ جولائی ۷۳ء ظریف شہید پارک میں جلسہ عام منعقد ہوا۔ جلسہ کی صدارت شیخ محمد عمر صاحب نے کی۔ حاضرین کی تعداد تیس چالیس ہزار سے متجاوز تھی۔ علماء کرام کی ایمان پرور تقریروں نے عوام میں جوش و جذبہ پیدا کر دیا۔ مقررین نے غازی علم الدین اور دوسرے عاشقان رسالتؐ کے مجاہدانہ کارنامے سنائے تو عوام پھڑک اٹھے۔ جلسہ کے بعد جلوس نکالا گیا، شہر میں ہڑتال ہو گئی پورا شہر سڑکوں پر اٹھ آیا۔ رزاق نامی بمائی کی دکان کھلی دیکھ کر مظاہرین نے اس پر پتھراؤ کیا۔ رزاق زخمی ہو کر ہسپتال پہنچ کر دم توڑ گیا۔

جلوس شہر کے مختلف راستوں سے گزر کر ڈی۔ سی۔ آفس گیا اور بالاتفاق ایک ہی مطالبہ کیا کہ مرزائیوں کو ہمیشہ کے لیے فورٹ سنڈیمین (ژوب) سے نکال دیا جائے۔ اس سے کم کسی بات پر سمجھوتہ ناممکن ہے۔ احتجاجی جلوس، ہڑتال اور مظاہروں کا یہ سلسلہ جاری رہا۔ حکومت نے حالات کی نزاکت کے پیش نظر مرزائیوں کو فورٹ سنڈیمین ضلع سے ہمیشہ کے لیے نکالنے کا وعدہ کر لیا۔ مگر عوام کے جوش و خروش کا یہ عالم تھا کہ انہوں نے بالاتفاق کہہ دیا کہ جب تک اس وعدہ پر عمل درآمد نہیں ہوتا، ہڑتال و احتجاج کا سلسلہ جاری رہے گا۔

ہمیشہ کے لیے ژوب سے مرزائیوں کو نکال دیا گیا:

بلوچستان کو احمدی صوبہ بنانے کا مرزا بشیر الدین محمود نے ۱۹۴۸ء میں اپنی جماعت کو مژدہ سنایا۔ مگر آج ۱۶ جولائی ۷۳ء کو چشم فلک نے یہ نظارہ بھی دیکھا کہ وہی صوبہ جس کی طرف مرزائی للچائی ہوئی نگاہوں سے دیکھ رہے تھے، آج اس کے اہم ضلع ژوب سے ہمیشہ کے لیے مرزائیوں کو وفاقی فورس نے نکال دیا۔ چنانچہ پاکستان کی تاریخ میں یہ واحد ضلع ہے جہاں حکماء مرزائیوں کا داخلہ بند کر دیا گیا اور یوں مرزائی نحوست کو اس ضلع سے دیس نکالا دے دیا گیا۔ ژوب کے عوام، مجلس کے کارکن، تمام علماء کرام بالخصوص حضرت مولانا ٹمس الدین شہید جو ان دنوں بلوچستان اسمبلی کے ڈپٹی سپیکر تھے اس عظیم معرکہ کو سر کرنے کا سرا ان کے سر ہے۔ ان دنوں ژوب کے ڈپٹی کمشنر فقیر محمد صاحب بلوچ تھے جو آج کل صوبائی حکومت کے چیف سیکرٹری ہیں۔

تحریک ختم نبوت کے کارکنوں و رہنماؤں کی گرفتاری:

یہاں رزاق کے مرنے کی وجہ سے تحریک ختم نبوت کے ۳۴ کارکنوں و رہنماؤں کو تھانہ میں بند کر دیا گیا۔ شیخ محمد خان انسپکٹر پولیس نے گفتگو کے لیے بلایا اور دھوکہ سے بند کر دیا۔ ان دنوں بلوچستان کے گورنر اکبر بگٹی تھے اور چیف سیکرٹری ایس بی اعوان مرزائی تھے۔ وہ فورٹ سنڈین سے مرزائیوں کے اخراج پر بیخ پاتے تھے مگر عوام کے جوش و خروش کے سامنے دم مارنے کی ان کو ہمت نہ تھی۔

چنانچہ بھائی رزاق کے قتل کے جرم میں ۳۴ آدمی تھانہ میں بند کر دیے گئے۔ صبح سویرے مولانا ٹمس الدین ڈپٹی سپیکر بلوچستان اسمبلی اور حافظ نور الحق صاحب بھی تھانہ میں قیدیوں کے ہمراہ شامل ہو گئے۔

ادھر شہر میں جس وقت مرزائیوں کو نکالا جا رہا تھا تو غازی عبدالرحمن بخش زرگر نے پستول سے فائر کر کے ایک قادیانی اللہ یار کو زخمی کر دیا۔ چنانچہ غازی عبدالرحمن کو بھی گرفتار کر کے حوالات میں قیدیوں کے ساتھ بند کر دیا۔ وفاقی فورس ان قیدیوں کی

مگرانی کے لیے تعینات کر دی گئی۔ وہ ان قیدیوں کو شہر سے باہر منتقل کرنا چاہتے تھے۔ مگر تمام قیدیوں نے باہر جانے سے انکار کر دیا۔ وفاقی فورس پر گورنر بگٹی بڑے برہم ہوئے اور تشدد کا حکم دے دیا، ایس بی اعوان بھی یہی چاہتے تھے۔

حکم ماننے سے انکار کر دیا

مگر وفاقی فورس جس میں سرحد کے پٹھان تھے انہوں نے ختم نبوت تحریک کے کارکنوں پر تشدد کرنے اور گولیاں چلانے سے انکار کر دیا۔

ژوب کی سرزمین سراپا احتجاج بن گئی

قیدیوں کے چلے جانے کے بعد جب اہالیان ژوب کو معلوم ہوا کہ ان کے ساتھ حکومت نے دھوکہ کیا ہے۔ انہوں نے شہر میں مکمل ہڑتال کر دی۔ پیسہ جام ہڑتال، یہ صورت حال آٹھ دن تک جاری رہی۔ مغرب کے قریب ایک آدھ دکان کھلتی لوگ خورد و نوش کا سامان لے لیتے۔ دن بھر مکمل بازار سنسان ہو کا عالم چار سو دیرانہ۔ حکومت اس صورت حال سے سخت پریشان ہو گئی۔ جناب عبدالرحیم صاحب ایڈووکیٹ اور جناب صالح محمد خان کو مجلس عمل کی سربراہی سونپی گئی۔ ژوب روڈ بلاک کر دیا گیا۔ شیریں روڈ، وزیرستان روڈ، دانا سر روڈ، رواگنی روڈ سب بند کر دیے گئے۔ ملٹری وغیرہ یا حکومت کی کوئی گاڑی اگر ایمر جنسی جانا ہو تا تو مجلس عمل سے اجازت نامہ لے کر چل سکتے تھے۔ ورنہ نہیں گویا حکومت و انتظامیہ عملاً معطل اور مجلس عمل کا چار سو غلغلہ بلند ہو رہا تھا۔ جس دن قیدیوں کو کوئٹہ لے جایا گیا اسی رات مجلس عمل کے زیر اہتمام ژوب میں عظیم الشان جلسہ عام منعقد ہوا۔ سخت احتجاج کیا گیا اور قیدیوں کو بلا مشروط رہائی تک ہڑتال و احتجاج کو جاری رکھنے کا اعلان کیا گیا۔ جلسہ کے نتیجے میں رات مولانا شمس الدین شہید کو گرفتار کر لیا گیا۔



## مولانا شمس الدین کی گرفتاری

اسی رات کو چار بجے کے وقت وفاقی پولیس نے مولانا شمس الدین کے گھر پر گھیرا ڈال دیا۔ مولانا شمس الدین کو گھر سے نکل آنے کا حکم دیا۔ مولانا شمس الدین کی بہنوں نے آپ کی پگڑی اور چلی کو چھپا دیا کہ ہم آپ کو نہیں جانے دیں گی۔ اس پر مولانا شمس الدین نے کہا کہ خدا کے لیے شرم کی بات ہے، ہماری پگڑی اور چلی دے دے دو۔ اسی وقت انہوں نے اپنی بہنوں اور اہلیہ سے کہا کہ یہ میرا سینہ گولی کے لیے بنا ہوا ہے۔ شہادت کا رتبہ مل کر مجھے بڑی خوشی ہوگی۔ گھر میں سب نے رونادھونا شروع کیا۔ آپ نے سب کو تسلی دیتے ہوئے کہا کہ مرنا تو ایک دن ہے، روز روز کیا مرنا۔

اس سے قبل جب مولانا شمس الدین دفعہ ۱۴۴ کو توڑ رہے تھے تو اس وقت بھی گھر میں والدہ نے ایک ہیل منت مانی۔ والد مولوی زاہد صاحب نے دو دنوں کی منت مانی۔ بہنوں نے نفلیں مانیں اور جب وہ سرخ لکیروں کو پار کر گئے تو سب نے چین کا سانس لیا۔ مولانا شمس الدین پہلے سے ہی اپنی بہنوں سے کہہ چکے تھے کہ اگر ختم نبوت کے لیے شہید ہو جاؤں تو مجھے مبارک باد دینا۔

جب مولانا شمس الدین کو گرفتار کر کے لے جایا جا رہا تھا تو ان سب نے اپنے ہاتھوں میں لائٹیاں وغیرہ لیں اور انہیں کپڑوں سے چھپا لیا۔ تاکہ لوگ سمجھیں کہ یہ راقفل ہیں۔ مورچے سنبھال لیے۔ ملیشیا والے سمجھ گئے کہ بندوق ہیں۔ چنانچہ قبیلہ والوں نے کہا کہ آپ مولانا شمس الدین کو ہماری عورتوں سے بھی نہیں لے جاسکتے ہیں، ہم تو مرد ہیں۔ ملیشیا والے رک گئے اور انہیں بتایا کہ مولوی صاحب کو واپس شغالہ پوسٹ پر لے جاؤ۔ چنانچہ اسے واپس شغالہ پوسٹ پہنچ دیا گیا اور حکومت کو اطلاع کر دی۔ کہ ہم لوگ مولوی شمس الدین صاحب کو باہر نہیں لے جاسکتے ہیں۔ پھر حکومت نے ہیلی کاپٹر کا بندوبست کیا۔ ہیلی کاپٹر میں شغالہ سے مولانا شمس الدین کو سوار کر کے سیدھا میوند پہنچایا گیا۔ میوند میں دس پندرہ پوسٹ میں انہیں پھرایا گیا۔ احتجاجی ہڑتال چار سو عالم تحریک کے حالات میں گورنر بگٹی اور ایس۔ بی اعوان مجبور ہو گئے اور انہوں نے مبینی میں موجود قیدیوں کو رہا کرنے کا حکم دیا۔ سوائے غازی عبدالرحمن زرگر کے،

چنانچہ تحصیلدار محمد جان مندوخیل، مولوی محمد خان شیرانی، حاجی شیخ عمر، صوفی محمد علی وغیرہ نے فیصلہ کرایا کہ ہم لوگ عبدالرحمن کے بغیر نہیں جائیں گے عبدالرحمن کو فرنٹ سیٹ پر بٹھایا جائے تب ہم جائیں گے۔

## قیدیوں کا مطالبہ مان لیا گیا

۲۴ جولائی ۱۹۷۳ء کو دن کے تقریباً ایک بجے پولیس کی بند گاڑی میں بٹھا کر سیبی سے سب قیدیوں کو روانہ کیا گیا۔ عبدالرحمن زرگر کو فرنٹ سیٹ پر بٹھایا گیا۔ عصر کے وقت کوئٹہ پہنچے۔ کوئٹہ سے ۱۵ میل کے فاصلے پر جمیعت علماء اسلام کے نمائندے عبدالمنان کاکڑ یازی نے کچلاک میں ۳۲ آدمیوں کے کھانے کا بندوبست ہوٹل میں کیا۔ کھانا کھانے کے بعد وہاں سے روانہ ہوئے۔ رات بھر سفر کیا قلعہ سیف اللہ جب پہنچے تو وہاں پر خوب بارش ہوئی۔ کچھ دیر کے لیے وہاں پر ٹھہرے۔ قلعہ سیف اللہ ہی میں کوئٹہ والے سات آدمی بھی پہنچ گئے۔ صبح تقریباً نو بجے ژوب پہنچ گئے۔

## رہائی

ژوب میں تمام قیدیوں کو ضمانت پر رہا کر دیا گیا۔ اس کے بعد امیر ختم نبوت شیخ محمد عمر نے ان قیدیوں اور ختم نبوت کے دیگر پر و انوں کو بڑی پر تکلف دعوت دی۔ قیدیوں کو رہا کرنے کے بعد تمام قیدیوں نے مولانا شمس الدین کی رہائی کا مطالبہ کیا۔ ظریف شہید پارک میں خیمہ گاڑ کر شہریوں نے بھوک ہڑتال کی۔ یہ ہڑتال مولانا شمس الدین کی رہائی کے واسطے کی گئی۔ ۱۵، ۱۶ دن کے بعد بگٹی ایس۔ بی اعوان نے ان کی رہائی کا مطالبہ منظور کر لیا اور انہیں کوئٹہ پہنچا دیا گیا۔ کوئٹہ سے آنے پر ژوب سے ایک میل کے فاصلے پر تمام شہر والوں نے مولانا شمس الدین کا استقبال کیا وہ منظر قابل دید تھا پورا ماحول ختم نبوت زندہ باد کی فضاؤں سے گونج رہا تھا۔

## جلسہ عام

دوسرے دن جامع مسجد میں جلسہ عام ہوا۔ مولانا شمس الدین نے اپنے تاثرات بیان کیے اور بھٹو کے ساتھ اپنی ملاقات کے بارے میں بھی بتایا۔ بھٹو نے مولانا شمس الدین سے کہا تھا کہ ہم بینک کا چیک آپ کے ہاتھ میں دے دیں گے، آپ جتنی رقم چاہیں لے لیں۔ مگر مولانا شمس الدین نے رقم لینے سے انکار کر دیا اور صاف صاف بتا دیا کہ جو اللہ اور اس کے رسولؐ کے ہاتھ فروخت ہو جائے پھر وہ کسی اور کے ہاتھوں فروخت نہیں ہو سکتا۔ یہ سننے کے بعد بھٹو صاحب نے اسی وقت آپ سے کہا تھا۔ کہ ملا پھر گولی کے لیے تیار ہو جاؤ۔ آپ نے کہا مجھے منظور ہے۔ اس کے بعد مولانا شمس الدین جج پر گئے۔ جج سے واپسی پر سیدھے خانپور گئے اور مولانا در خواستی صاحب سے ملاقات کی۔ در خواستی صاحب نے بتایا کہ مولوی شمس الدین کو دیکھ کر میں نے اسی وقت محسوس کر لیا کہ یہ آدمی بکنے والا نہیں ہے، ضرور شہید ہو گا۔ وہاں سے پھر مولانا شمس الدین کوئے آئے۔

## مولانا شمس الدین کی شہادت

کوئے سے ڈوب آتے ہوئے بلکنی کے مقام پر مولانا شمس الدین مردہ پائے گئے۔ ملک گل حسن کے چڑول کی گاڑی اس وقت وہاں سے گزر رہی تھی۔ انہوں نے ڈوب اطلاع کر دی کہ مولوی صاحب موٹر میں مردہ پڑے ہیں، کوئی دوسرا آدمی نہیں ہے، لوگ وہاں گئے اور انہیں ڈوب لے آئے۔ یوں بھٹو حکومت کی شرارت پر ۱۳ مارچ ۱۹۷۴ء کو ہزاروں اشکبار آنکھوں نے انہیں رخصت کیا۔ انہیں دفن کرنے کے بعد ان کی قبر پر پھولوں کی بارش ہوئی۔ ان کے خون سے عطری خوشبو آرہی تھی۔

صوبہ بلوچستان کے تمام قبائلی معتبرین نے ان کی آخری رسومات میں شرکت کی۔ چالیس دن بعد ذیلی انتخابات ہوئے۔ جمیعت نے مولانا شمس الدین کے والد مولوی زاہد کو انتخاب لڑنے کے لیے کھڑا کیا۔ ان کے مقابلے میں نواب تیمور شاہ حکومت کی جانب سے مقابلہ لڑ رہے تھے۔ اس انتخاب میں حکومت نے دھاندلی سے کام کیا۔ ڈوب میں

ایک پولنگ شیشن زنانہ ہسپتال میں علماء کو نتیجہ دینے سے انکار کر دیا۔ شیخ محمد عمر اور دیگر علماء نے ناظم اعلیٰ صوفی محمد علی کو ۱۴ نمبر فارم پر نتیجہ لانے کے لیے بھیجا۔ اس وقت الیکشن کمشنر محمد علی درانی تھے۔ وہ بھی اس زنانہ ہسپتال میں موجود تھے۔ ڈی۔ ایس۔ پی چوہدری جو کہ بہت موٹا آدمی تھا۔ صوفی محمد علی نے ان سے کہا کہ موٹا تو اتنا ہو گیا ہے، مگر ایمان ذرہ بھر نہیں ہے، نتیجہ کیوں نہیں دے رہے ہو۔ اس کے بعد صوفی محمد علی الیکشن کمشنر محمد علی درانی سے ملا اور انہیں بھی فوراً نتیجہ دینے کو کہا سختی سے وہ ڈر گیا۔ صوفی محمد علی کے ہاتھ میں چونکہ پستول تھا اس لیے وہ ڈر کے مارے کانپ رہا تھا۔ جمیعت کے تمام کارکن ہزاروں کی تعداد میں اسٹیشن کے باہر کھڑے تھے۔ تب محمد علی درانی نے نتیجہ دینے کا حکم دیا۔ سلیمہ سیسھی سے انہوں نے نتیجہ وصول کیا (جو کہ پریزائڈنگ آفیسر تھیں) اس وقت بھی نتیجہ فارم پر نہیں تھا بلکہ کاغذ پر تھا۔ باہر جب لوگوں نے یہ دیکھا کہ نتیجہ صحیح ۱۴ نمبر فارم پر نہیں ہے تو انہوں نے واپس صوفی محمد علی کو بھیج دیا۔ صوفی محمد علی نے پھر الیکشن کمشنر سے صحیح نتیجہ دینے کے لیے کہا اور ساتھ ہی انہیں خوب لتاڑا۔ اس کے بعد ۱۴ نمبر فارم پر صحیح نتیجہ دے دیا گیا۔ چونکہ ہزاروں کی تعداد میں لوگ باہر کھڑے تھے۔ صوفی محمد علی نے ان سب سے مخاطب ہو کر کہا کہ صحیح نتیجہ دے دیا ہے، پھاٹک کھول دو اور چلے جاؤ۔ یہ سن کر لوگ خوش ہوئے اور چلے گئے۔ بھٹو حکومت نے دھاندلی سے کام لے کر نواب تیمور شاہ کو کامیاب کر لیا۔

### ثوب میں دوسرا معرکہ

۲۹ مئی ۷۴ء کو ربوہ اسٹیشن پر مرزائیوں نے مسلمان طلبہ کو مارا جس کے نتیجے میں تحریک چل پڑی۔ ۱۴ جولائی ۷۴ء کو بھٹو ثوب تشریف لائے۔ چلڈرن پارک میں انہوں نے جلسہ عام کرنا تھا۔ ناظم اعلیٰ صوفی محمد علی نے ختم نبوت کے مطالبات پر مبنی پوسٹر مجلس تحفظ ختم نبوت کے مرکزی دفتر ملتان سے اور کونٹے سے منگوائے اور تمام پارٹیوں کے ان مطالبات پر بالاتفاق دستخط کرائے اور پوسٹرز کو نائب امیر محمد عمر عبد اللہ زئی کے حوالہ کر دیا۔ بھٹو کے ثوب میں آنے پر سب لوگوں میں یہ بینرز بانٹ دیے

گئے۔ جلسہ کے وقت بطور حفاظت ملیشیا کے ۶۰ گھوڑے تعینات کیے گئے، ملٹری بھی تھی۔ بھٹو صاحب جب سٹیج پر تشریف لائے تو ختم نبوت کے اراکین نے ان سے صاف صاف کہہ دیا کہ بھٹو صاحب آپ مرزائیوں کے ایجنٹ ہیں، آپ ہی مولوی ٹمس الدین کے قاتل ہیں۔ اب آپ پھر ژوب آئے ہیں اور عوام سے خطاب کر رہے ہیں۔ بھٹو صاحب چلا چلا کر کہنے لگے، 'بیٹھو بھائی، سنو بھائی'۔

اس کے بعد بھٹو صاحب پر نمائروں، پیازوں اور انڈوں کی بوچھاڑ کر دی گئی جس کے نتیجہ میں جلسہ منتشر ہوا۔ جام غلام قادر کٹوری ایک طرف بھاگ رہے تھے۔ نواب تیمور شاہ اور پولیٹکل ایجنٹ نے بھٹو صاحب سے گولی چلانے کو کہا مگر بھٹو صاحب نے ایسا کرنے سے انکار کر دیا۔ سب نے بھاگنا شروع کر دیا۔ پولیٹیکل ایجنٹ محبت خان ایک طرف کو بھاگ رہے تھے۔ تو باقی لوگ دوسری جانب کو بھاگ رہے تھے۔ یوں بھٹو صاحب جلسہ نہ کر سکے۔ تمام وزراء کسی نہ کسی طرح جان چھڑا کر چلے گئے۔ جب جلسہ ختم ہوا تو نائب امیر ختم نبوت محمد عمر کو گرفتار کر لیا گیا۔ بھٹو صاحب نے رات وہیں ژوب میں بسر کی۔ اس رات بھٹو صاحب نے غصہ میں تمام وزراء، پولیٹیکل ایجنٹ، پیپلز پارٹی کے اہلکاروں سے کہا کہ تم لوگوں نے مجھے اس بے عزتی کے لیے بلایا تھا۔ جب صبح ہوئی تو بھٹو صاحب جہاز میں بیٹھ کر ژوب سے روانہ ہوئے۔ سب سے پہلے شغلاہ گئے۔ اس کے بعد قمر الدین۔ وہاں پر سب ملکوں کو بلا کر ان میں خوب رقم بانٹ دی۔ وہاں ہی سے پھر بھٹو صاحب مسلم باغ گئے۔ مسلم باغ میں بھی خوب رقم تقسیم کی مگر وہ حالات سے اس حد تک پریشان تھے کہ کوئٹہ کے جلسہ میں جا کر ۷ ستمبر ۷۷ء کی مرزائیوں کے فیصلہ کے لیے تاریخ مقرر کر دی ورنہ پہلے وہ تاریخ مقرر نہ کر رہے تھے۔

یوں اہالیان ژوب نے ۷۷ء کی تحریک ختم نبوت میں فیصلہ کن قائدانہ کردار ادا کیا۔ ان حالات میں ۲۵ جولائی کو ناظم اعلیٰ صوفی محمد علی نے کوئٹہ اور ملتان ختم نبوت کے تمام علماء کو تار دیا (جو کانفرنس کرنے کے لیے ژوب آنے والے تھے) ان حالات میں کانفرنس ملتوی کر دی گئی۔ کیونکہ منتظمین کا کوئی اعتبار نہیں تھا۔ کسی بھی وقت وہ گرفتار ہو سکتے تھے۔

حاجی محمد یسین مندوخیل کو بھی گرفتار کیا۔ وہ چونکہ بیمار تھا اس لیے انھیں دن

تک ہسپتال میں رکھا۔ اسی دوران امیر ختم نبوت شیخ محمد عمر نے صوفی محمد علی سے کہا کہ میں آپ کو پناہ دے دوں گا تاکہ پولیس آپ کو گرفتار نہ کر سکے۔ مگر صوفی محمد علی نے پناہ لینے سے انکار کر دیا اور کہا کہ حاجی صاحب مجھے انہوں نے چھوڑنا نہیں ہے کیونکہ میں نے جلسہ خراب کیا ہے، اس لیے میں چھپنا نہیں چاہتا۔

## گرفتاریاں

۲۵ جولائی ہی کو صوفی محمد علی حاجی احمد کی دکان پر بیٹھا ہوا تھا کہ ان کے پاس شیخ عبد المجید تھانیدار آیا۔ انہیں گرفتار کر کے تھانے میں الگ کمرے میں بند کر دیا۔ ان کے علاوہ جتنے بھی علماء کرام نظر آئے ان سب کو گرفتار کر لیا گیا۔ مسجد میں نماز پڑھانے والا بھی کوئی نہ رہا۔ ملا خاں تین دن تک چھپا ہوا تھا۔ تیسرے دن جب مسجد آیا تو مغرب کی نماز پڑھانے کے بعد انہیں گرفتار کر لیا گیا۔

مولوی نور محمد کو منی بازار لیویز بھیج کر بلایا گیا۔ مولانا شمس الدین کے چچا زاد بھائی مولوی احمد شاہ کو بھی گرفتار کر لیا گیا۔ مولانا میرک شاہ صاحب، حافظ علیم الدین موسیٰ خیل، ملا اسحاق اور جمیعت علماء اسلام کے اراکین کی بڑی تعداد میں گرفتاری عمل میں آئی۔ صوفی محمد علی کو الگ کمرہ میں رکھا گیا۔ انہیں سونے کے لیے بسترہ تک نہیں دیا۔

طالب نامی پولیس مین (جو کہ لورالائی کارہنے والا تھا) نے قیدیوں کو گالیاں دیں اور کہا کہ تم سب لوگ بے ایمان ہو۔ قیدیوں نے گیارہ دن تھانے میں گزارے۔ اس کے بعد انہیں سب جیل منتقل کر دیا گیا۔ جب یہ قیدی جیل چلے گئے تو طالب پولیس والا بیمار پڑ گیا، اس کی نکسیر پھوٹ گئی اور مرغان کنزٹی (ثوب سے ۵۵ میل کے فاصلے پر واقع گاؤں) میں مر گیا۔ پھر اسے گھر پہنچا دیا گیا۔

## اسمبلی میں بحث

بھٹو صاحب نے یہاں سے واپس اسلام آباد اسمبلی میں مرزائیوں کا کیس پیش کر دیا۔ چنانچہ مرزا ناصر کو اسلام آباد میں اپنا موقف پیش کرنے کے لیے طلب کیا گیا۔ وہاں

پر چودہ دن تک بحث و مباحثہ ہوا۔ جس میں کتابیں مولانا عبدالرحیم اشعر صاحب پیش کرتے تھے اور پیرزادہ وزیر تعلیم کو یہ بتایا گیا کہ مرزا غلام احمد قادیانی نے لکھا ہے کہ ”جو مرزا غلام محمد کو نبی نہیں مانتے وہ کنجری اور جنگلی سوروں کی اولاد ہیں“ یہ سن کر پیر زادہ نے کہا کہ مرزائی تو پکے بے ایمان ہیں۔

مفتی محمود صاحب نے بھٹو صاحب کو صاف صاف بتلایا کہ یہ ۱۹۵۳ء کی بات نہیں ہے۔ جس میں ختم نبوت والوں پر گولیاں چلائی گئیں اور انہیں شہید کر دیا گیا۔ قوم میں اشتعال ہے کہ یہاں پر نہ تم رہ سکتے ہو نہ یہ قوم۔ اگر آپ نے مرزائیوں کو کافر قرار دے دیا تو آپ بھی بیچ جائیں گے اور یہ قوم بھی، بھٹو نے انہیں بتایا کہ میں کیا کروں، مجھے ڈر سا محسوس ہوتا ہے۔ بعد میں فوج کو تمام جگہوں پر تعینات کر دیا گیا۔

۷ ستمبر ۱۹۷۴ء کو دن کے ساڑھے بارہ بجے ۳۱ دن جیل میں رہنے کے بعد تمام قیدیوں کو رہا کر دیا گیا۔

نائب امیر ماسٹر محمد عمر عبداللہ زئی ڈیڑھ ساں جیل میں رہنے کے بعد رہا کر دیے گئے۔

اسی رات کو ۸ بجے مرزائیوں کو خارج از اسلام قرار دینے کا اعلان کر دیا گیا۔ یوں مرزائیوں کا بیڑہ تباہ ہو گیا۔ ملک بھر میں خوشی ہوئی۔ اسی خوشی میں ثواب میں مدرسہ شمس العلوم میں خیرات کی گئی۔ یہ خیرات ختم نبوت کے اراکین نے کی جس کے انچارج حاجی شیخ محمد عمر تھے۔ صوفی محمد علی ناظم اعلیٰ نے کھانا کھلایا۔

## تحریک ختم نبوت ۱۹۷۴ء کی کہانی مولانا

### تاج محمود کی زبانی

۲۹ مئی ۱۹۷۴ء کو ربوہ ریلوے اسٹیشن پر نشتر میڈیکل کالج ملتان کے طلباء پر آہنی سلاخوں، لوہے کی تاروں کے بنائے ہوئے کوڑوں، آہنی پنچوں سے حملہ کیا گیا۔ ان کو خوب مارا پیٹا، زخمی کیا گیا۔ ایک ہفتہ پہلے یہ لڑکے تفریحی سفر پر پشاور کے لیے جاتے ہوئے چناب ایکسپریس سے ربوہ اسٹیشن پر اتر کر اپنے کلاس فیلو قادیانی طلباء سے ہنسی مذاق کر رہے تھے۔ قادیانیوں کا اس زمانہ میں معمول تھا کہ وہ ربوہ سے تمام گزرنے والی ٹرینوں پر مسافروں میں اپنا تبلیغی لڑیچر تقسیم کیا کرتے تھے۔ اس روز ان طلباء میں بھی انہوں نے لڑیچر تقسیم کیا، اس سے قبل طلباء کا نشتر میڈیکل کالج ملتان میں انتخاب ہوا تھا۔ ایک قادیانی اس میں امیدوار تھا، مسلمان طلباء نے قادیانیت کی بنیاد پر اس کی مخالفت کی تھی۔

قادیانیت کے خلاف مسلمان طلباء کی ذہن سازی تھی، اس لیے اس قادیانی لڑیچر کے تقسیم ہوتے ہی مسلمان طلباء بھڑک گئے۔ قادیانیوں نے بھی ان کی جرات رندانہ کا شدید نوٹس لیا۔ قریب کی گراؤنڈ میں قادیانی نوجوان کھیل رہے تھے، ان کو اطلاع ملی وہ ہائیوں سمیت اسٹیشن پر آدھمکے۔ مسلمان طلباء بھی برہم، تو تکرار تک معاملہ پہنچا۔ خدا کا شکر ہے، ٹرین روانہ ہو گئی اور کوئی حادثہ نہ ہوا۔ تصادم ہوتے ہوتے رہ گیا، قادیانیوں نے لڑکوں پر سی آئی ڈی لگادی، ان کے پروگرام کا معلوم کیا اور ان کی واپسی کا انتظار کرنے لگے۔ ہفتہ کے بعد جب وہ اسی ٹرین سے واپس ہوئے تو سرگودھا سے ہی ان کے ڈبے میں قادیانی نوجوان خدام الاحمدیہ نیم فوجی تنظیم کے رضا کار سوار ہو گئے۔

جب یہ گاڑی نشتر آباد پہنچی وہاں کے قادیانی اسٹیشن ماسٹر نے بذریعہ ریلوے فون



ربوہ کے قادیانی اسٹیشن ماسٹر کو مطلع کیا کہ طلباء کا ڈبہ آخری سے تیسرا ہے۔ اس سے قبل ربوہ کا اسٹیشن ماسٹر سرگودھا تک کے اسٹیشن سے ٹرین کی آمد کے بارے میں پوچھتا رہا۔ گویا قادیانی قیادت بڑی تیاری سے دیوانگی کے ساتھ ٹرین کا انتظار کر رہی تھی۔ نشتر آباد لالیاں سے بھی قادیانی نوجوان اس ڈبہ میں سوار ہوئے، حالانکہ یہ ڈبہ ریزرو تھا۔ جب گاڑی ربوہ اسٹیشن پر پہنچی تو پہلے سے موجود قادیانی غنڈوں نے طلبہ کے ڈبہ کا دونوں اطراف سے گھیراؤ کر لیا۔ قادیانی غنڈوں نے موجودہ قادیانی سربراہ مرزا طاہر کی قیادت میں بڑی بیدردی سے مسلمان طلباء کو مارا پیٹا، زخمی کیا، طلباء لہولہان ہو گئے۔ ان کے کپڑے پھٹ گئے، جسم زخموں سے چور چور ہو گئے۔ غنڈوں نے ان کا سامان لوٹ لیا۔

جب تک قادیانی غنڈوں کا ایکشن مکمل نہیں ہوا، اس وقت تک قادیانی اسٹیشن ماسٹر نے ٹرین کو ربوہ اسٹیشن پر روک رکھا۔ فیصل آباد ریلوے کنٹرول نے پوچھا کہ ٹرین اتنی دیر ہوگئی چلی کیوں نہیں، تو ریلوے کے عملہ نے بتایا کہ فساد ہو گیا ہے۔ ریلوے کنٹرول کے ذریعہ یہ خبر مقامی انتظامیہ و صوبائی انتظامیہ تک پہنچی۔ ہم لوگ بے خبر تھے، ٹرین چنیوٹ برج سے ہوتی ہوئی چک جھمرہ پہنچ گئی، وہاں سے فیصل آباد کا سفر بند رہا۔ منٹ سے بھی کم کا ہے۔ اتنے میں دوپہر کے وقت ہانپتا کانپتا ایک آدمی میرے مکان کے عقبی دروازہ پر آیا، دستک دی، بچوں نے مجھے اطلاع کی، میں نے کہا کہ اسے کہو کہ مسجد کے اوپر سے ہو کر مین گیٹ کی طرف سے آئے مگر اس نے کہا کہ ضروری کام ہے، مولانا ایک منٹ کے لیے جلدی سے تشریف لائیں۔ میں گیا تو وہ ریلوے کنٹرول کا ایک ذمہ دار آفیسر تھا، اس کی زبان و ہونٹ خشک، چہرے پر ہوائیاں اڑ رہی تھیں۔ میں نے پوچھا کہ خیریت تو ہے اس نے ڈبڈباتی آنکھوں سے نفی میں سر ہلایا، میری حیرت کی انتہا نہ رہی کہ خدا یا خیر ہو، اتنا ذمہ دار آدمی اور یہ کیفیت۔ اس نے اپنی طبیعت کو سنبھالا تو مجھے ربوہ حادثہ کی اطلاع دی، اب ٹرین کو پہنچنے میں صرف دس پندرہ منٹ باقی تھے۔ میں نے شہر میں عالمی مجلس تحفظ ختم نبوت کے رفقاء علماء، شہریان، فیصل آباد کے ڈی۔ سی، ایس۔ پی کو فوراً اسٹیشن پر پہنچنے کا کہا۔ پریس رپورٹران، پنجاب میڈیکل کالج، گورنمنٹ کالج کے سٹوڈنٹس اور چیدہ چیدہ حضرات کو جہاں جہاں اطلاع ممکن تھی، کر دی۔

ریلوے لوکوشیڈ میں کام کرنے والے تمام لوگ میرے جمعہ کے مقتدی ہیں۔ ان کو پیغام بھجوایا کہ کام چھوڑ کر فوراً اسٹیشن پر پہنچ جائیں، میں ان امور سے فارغ ہو کر جب اسٹیشن پر پہنچا تو ہزاروں کی تعداد میں لوگ جمع تھے۔ نعرہ بازی، احتجاج ہو رہا ہے، پولیس کی گارڈ، مجسٹریٹ، ڈاکٹر صاحبان موجود ہیں جو مسلمان اس ٹرین پر سفر کر رہے تھے، جنہوں نے قادیانی غنڈہ گردی کا ربوہ میں نظارہ دیکھا تھا، وہ بھی ہمارے اس احتجاج میں شریک ہو گئے۔ اسٹیشن پر اشتعال انگیز نعروں کا یہ عالم کہ کان پڑی آواز نہ سنائی دیتی تھی۔ مجھے دیکھتے ہی احتجاجی نعروں کا فلک شکاف شور اٹھا، اس عالم میں مسلمان زخمی طلباء کو ٹرین سے اتارا۔ ڈاکٹر صاحبان کے مشورہ پر ان طلبہ کو گرم دودھ سے گولیاں دی گئیں، زخموں پر مرہم پٹی کی گئی۔ ڈاکٹروں کی اس ٹیم میں ایک قادیانی ڈاکٹر تھا، میں نے دیکھا تو سخت پریشان ہوا کہ اگر کسی کو اس کے قادیانی ہونے کا علم ہو گیا تو اس کا بیس پر کام تمام ہو جائے گا۔ میں نے معتمد کے ذریعہ اس کو وہاں سے چلتا کر دیا کہ اگر بد بخت تو رکارہا تو اپنی جان کا خود ذمہ دار ہو گا۔ ابھی اس قضیہ سے میں فارغ ہوا تھا کہ اطلاع ملی کہ فلاں اگلے ڈبہ میں ایک قادیانی کو چھرا مار دیا گیا ہے۔ میں وہاں گیا تو مشتعل ہجوم نے ادھیڑ عمر کے فریبہ بدن قادیانی کو زخمی کیا ہوا ہے، اس کی پٹائی جاری ہے۔

لوگوں نے اسے نکال کر اسٹیشن ماسٹر کے کمرے میں لا کر بند کر دیا۔ اس قادیانی نے مجھے کہا کہ مولانا مجھے بتایا جائے کہ مجھے کس جرم میں مارا گیا ہے، میں نے کہا جس جرم میں ربوہ کے قادیانیوں نے ہمارے معصوم مسلمان بچوں کو مارا ہے۔ ان دنوں فیصل آباد کے ڈپٹی کمشنر فرید الدین احمد تھے، ان کو فون کر کے بلا لیا گیا، ان کے ہمراہ ایس۔ پی بھی تھے۔ ان کو کہا کہ وہ آکر دیکھیں کہ ہمارے بے گناہ بچوں کو قادیانیوں نے کس بیدردی سے زد و کوب کیا ہے۔ ان افسران نے طلبہ سے ملاقات کی، اس ڈبہ کو دیکھا جس کے اوپر کے لوہے کے کنڈے مڑے ہوئے تھے۔ جب مرہم پٹی کے عمل سے فارغ ہوئے تو افسران نے کہا کہ اب گاڑی کو آگے جانے دیں۔ ان زخمی طلباء کو یہاں اتار لیا جائے اور ان کا علاج معالجہ کیا جائے۔ ان زخمی طلباء سے بات کی تو انہوں نے کہا کہ ہم اسی حالت میں ملتان جائیں گے، ہم وہاں نشتر ہسپتال میں علاج کرائیں گے۔ ڈپٹی کمشنر نے دوبارہ کہا کہ اب آپ گاڑی آگے جانے دیں، میں نے ان سے کہا کہ جب

تک صوبائی حکومت ہمارے یہ مطالبات نہیں مان لیتی اس وقت تک گاڑی آگے نہیں جا سکتی۔

۱۔ اس سانحہ کی ہائیکورٹ کے جج سے تحقیقات کرائی جائیں۔

۲۔ اس سانحہ میں شریک تمام ملزمان بشمول اسٹیشن ماسٹر قادیانی ربوہ ونشر آباد کو گرفتار کیا جائے۔

۳۔ اس سانحہ کے ملزمان کو کڑی سزا دی جائے۔

ڈپٹی کمشنر نے اسٹیشن ماسٹر کے کمرہ سے چیف سیکرٹری کو فون کیا اور تمام مطالبات ان کو پیش کیے۔ چیف سیکرٹری منٹ منٹ کی کارروائی سے باخبر تھے، انہوں نے تمام مطالبات تسلیم کر لیے۔ ڈپٹی کمشنر نے مجھے یقین دلایا کہ آپ کے تینوں مطالبات تسلیم کر لیے گئے ہیں۔ میں نے ریلوے اسٹیشن کی دیوار پر کھڑے ہو کر تقریر کی، طلباء کو مخاطب ہو کر کہا: ”بچو! تم ہماری اولاد ہو، جگر کے ٹکڑے ہو، میں آپ کو یقین دلاتا ہوں کہ جب تک قادیانیوں سے آپ کے خون کے ایک ایک قطرہ کا حساب نہیں لے لیا جاتا، اس وقت تک ہم چین سے نہیں بیٹھیں گے۔“ پریس رپورٹران نے فوٹو لیے، زخمی طلباء کو آرکنڈ-یشنڈ کوچ میں شفٹ کیا گیا اور ٹرین روانہ ہو گئی۔ پلیٹ فارم پر ہی شام کے پانچ بجے، انبیام ہوٹل میں پریس کانفرنس اور آئندہ کے پروگرام کا اعلان کرنے کے لیے میں نے پریس والوں کو ٹائم دے دیا۔ گھر آ کر گوجرہ، ٹوبہ ٹیک سنگھ، شور کوٹ، عبدالحکیم، مخدوم پور، خانیوال اور ملتان جہاں جہاں ٹرین رکتی تھی، عالمی مجلس تحفظ ختم نبوت کے رہنماؤں کو مظاہرہ کرنے کا سگنل دے دیا۔ چنانچہ جہاں جہاں سے ٹرین گزرتی گئی، احتجاجی مظاہرہ ہوتا گیا۔

ملتان دفتر میں فون کر کے مولانا محمد شریف جالندھری، لاہور آغا شورش کاشمیری اور راولپنڈی سے مولانا غلام اللہ خان مرحوم کو سانحہ کی اطلاع دی۔ مولانا محمد شریف جالندھری نے کراچی حضرت مولانا سید محمد یوسف بنوریؒ کو جو اس وقت عالمی مجلس تحفظ ختم نبوت کے امیر مرکزیہ تھے اور خانقاہ سراجیہ مولانا خواجہ خان محمد صاحبؒ کو جو اس وقت نائب امیر تھے، اطلاع دی۔ سارا دن فون کے ذریعے مولانا محمد شریف جالندھری ملک بھر میں اطلاع کرتے رہے اور تحریک کے لیے احباب کو اپنے مشوروں سے

نوازتے رہے، حالات قادیانیت کے متعلق پہلے سے ہی تحریک کے متقاضی تھے، یہ خبر بجلی کا کام دے گئی۔

شام کو انیام میں پریس کانفرنس ہوئی جس میں مولانا مفتی زین العابدین، مولانا فقیر محمد، مولانا حکیم عبدالرحیم اشرف، صاحبزادہ سید افتخار الحسن، مولانا فضل رسول حیدر، مولانا محمد صدیق، مولانا اللہ وسایا اور دوسرے رہنما موجود تھے۔ اخباری نمائندوں کے سامنے پوری تفصیلات بیان کیں اور دوسرے روز فیصل آباد شہر میں ہڑتال کا اعلان کر دیا۔ پریس کانفرنس میں اعلان کیا کہ لاہور، کراچی، بہاولپور، کوئٹہ، حیدر آباد، سکھر، پشاور، راولپنڈی کے علماء سے مشوروں کا سلسلہ جاری رہا ہے۔ ان سے رابطہ کر کے تحریک کا آغاز کیا جائے گا۔ شہر کی تمام مساجد کے سپیکروں اور رکشہ پر سپیکر باندھ کر شہر میں اگلے روز کی ہڑتال اور جلسہ عام کا اعلان کرایا گیا۔ رات عشاء کے قریب ان امور سے فارغ ہو کر گھر آیا تو آغا شورش کشمیری مرحوم نے ٹیلیفون کیا، کہ آپ لوگ کل کیا کر رہے ہیں، میں نے ساری تفصیلات بتائیں۔

آغا مرحوم نے فرمایا کہ کل کے جلسہ عام میں ”قادیانیوں کے سوشل بائیکاٹ کا اعلان کریں“۔ تاکہ عوام کا غصہ حکومت کی بجائے قادیانیت کی طرف ہو، اس لیے کہ پچھلی تحریک میں قادیانیوں نے ہمارا تصادم حکومت سے کر دیا تھا۔ اب تصادم بجائے حکومت کے قادیانیوں سے رہے تاکہ پرامن تحریک جاری رکھ سکیں۔ دوسرے روز شہر میں مثالی ہڑتال اور تاریخ ساز جلسہ عام ہوا، پکھری بازار کی جامع مسجد میں علماء کرام کی تقریریں ہوئیں۔ ان کے علاوہ اس جلسہ عام میں ملک احمد سعید اعوان نے بھی شرکت کی جو پیپلز پارٹی فیصل آباد کے صدر تھے۔ ان سطور کی تحریر کے وقت وہ وفاقی منسٹر ہیں، ۲۵/۹/۸۹ انہوں نے بھی دھواں دھارا تقریر کی۔ پیپلز پارٹی کی حکومت، ذوالفقار علی بھٹو مرحوم، وزیر اعظم اور ان کی جماعت کے صدر کی یہ تقریر، ہمیں اس سے خوشی ہوئی۔ یہ ملک صاحب کا ذاتی مبارک اقدام تھا، پیپلز پارٹی کی پالیسی نہ تھی، ان کے ضمیر کی آواز تھی۔

لوگوں نے مطالبہ کیا کہ جلوس نکالا جائے، جلسہ ختم کیا جائے۔ احمد سعید اعوان نے عوام کا مطالبہ سنا تو ڈپٹی کمشنر کے پاس گئے اور پرامن جلوس کی اجازت لے کر

آگئے۔ انہوں نے آکر جلوس کا اعلان کر دیا مگر ستم یہ ہوا کہ ڈپٹی کمشنر نے جلوس کی اجازت تو دے دی مگر بازار میں متعین ڈیوٹی افسران کو اجازت کی اطلاع نہ دی، وہ پہلی اطلاع کے مطابق جلوس کو روکنے کے پابند تھے۔ جلوس کا اعلان ہوا، انہوں نے پوزیشن سنبھال لی۔ جلوس نعرے لگاتا ہوا پچھری بازار میں جو نمی داخل ہوا، انہوں نے شیلنگ اور لاشی چارج کیا۔ ایک شیل میرے بازو پر لگا، میں زخمی ہو گیا، دوسرے رہنماؤں کا بھی یہی حال ہوا، افراتفری کا عالم چار سو دھواں ہی دھواں۔ اس دھکم پیل میں جلوس نے دھرتا مار لیا، اس افسوسناک سانحہ کی ڈپٹی کمشنر کو اطلاع ملی تو انہوں نے تازہ احکامات بھجوائے اور جلوس کو آگے بڑھنے کی اجازت دے دی۔

جلوس مختلف بازاروں کا چکر لگاتا ہوا جامع مسجد میں میرے خطاب پر اختتام پذیر ہوا۔ مولانا مفتی زین العابدین نے دعا کرائی اور جلوس کو پر امن منتشر ہونے کی ہدایت کی۔

پہلے دن ہی قادیانیوں کے ۸۴ مکانات و دکانیں شہر میں جلا دی گئیں۔ اس حساب سے کہ اگر پراپرٹی بھی مرزائی کی ہوتی تو اس کے سامان کو پراپرٹی سمیت جلا دیا گیا، اور میں اور میرے رفقاء اس سے بے خبر ہیں کہ یہ کون لوگ تھے، ایسی ترتیب و حکمت اور منظم کوشش کیونکر اپنائی گئی؟ بعد میں خبر ہوئی کہ قادیانیوں نے ۲۹ مئی سے دو چار دن قبل اپنے کارخانوں اور بڑی بڑی دکانوں کی انشورنس (فسادات کی نذر ہونے کی صورت میں) کرا لیں۔

جس روز ہم فیصل آباد میں جلسہ جلوس میں مصروف تھے، اسی دن آغا شورش کاشمیری، مولانا عبید اللہ انور، نوابزادہ نصر اللہ خان نے لاہور میں تمام مکاتب فکر کی میٹنگ کی اور اسی طرح کے فیصلے کیے جو ہم فیصل آباد میں کر چکے تھے۔ ملتان اور راولپنڈی میں تیسرے روز مولانا محمد شریف جالندھری اور مولانا غلام اللہ خان کو فون کے ذریعہ اطلاع دی گئی کہ فوری طور پر آل پارٹیز مرکزی مجلس عمل تحفظ ختم نبوت کا اجلاس بلایا جائے۔ چنانچہ مولانا سید محمد یوسف بنوری کی طرف سے مولانا محمد شریف جالندھری نے لاہور، ملتان، ساہیوال، فیصل آباد، کوئٹہ، پشاور، کراچی، سرگودھا، گوجرانوالہ اور دیگر شہروں کے علماء کرام کو ۳ جون ۱۹۷۴ء کو میٹنگ کے لیے

راولپنڈی پہنچنے کی دعوت دی۔

فیصل آباد سے میں، مولانا مفتی زین العابدین، حکیم عبدالرحیم اشرف، مولانا محمد اسحاق چیمہ، مولانا محمد صدیق صاحب راولپنڈی کے لیے تیار ہوئے۔ مولانا محمد صدیق صاحب کار کے ذریعہ اور ہم لوگ ۲ جون کی شام کو چناب ایکسپریس کے ذریعے روانہ ہوئے۔ ٹیلیفون کے ذریعہ تمام تر پروگرام کی اطلاع تھی، ہمارے فون ٹیپ ہو رہے تھے۔ گورنمنٹ منٹ منٹ کی کارروائی سے باخبر تھی۔ رات بارہ بجے کے قریب ٹرین لالہ موسیٰ پنچنی تو پولیس کا ایک دستہ اور مجسٹریٹ آدھمکے۔ ہمارے ڈبہ کے دروازے اور کھڑکیوں کو کھٹکھٹایا، ہم لوگ بیدار ہوئے۔ دروازہ کھولا، تعارف ہوا، ہمیں اپنا سامان باندھ کر نیچے اترنے کا حکم ملا۔ اسٹیشن سے پیادہ پاتھانہ لالہ موسیٰ لائے، سامان پولیس والوں نے اٹھایا۔ مولانا محمد اسحاق صاحب زمیندار ٹائپ انسان ہیں، ہرچند کوشش کی کہ یہ بچ جائیں۔ مگر ان کا مولوی ہونا رکاوٹ بن گیا وہ بھی ہمارے ساتھ دھر لیے گئے۔ تھانہ سے ہمیں ایک بس میں بٹھا کر رات کوئی ایک بجے کے قریب جہلم کی طرف روانہ ہو گئے۔ آگے بڑی سڑک چھوڑ کر ایک چھوٹی سڑک پر رواں دواں صبح سحری کے وقت ہم ایک دیہاتی تھانہ میں پہنچا دیئے گئے۔

بھٹو مرحوم کا دور تھا، گرفتار ہونے والوں کے ساتھ عجیب و غریب سانحات پیش آ رہے تھے۔ ہزاروں و سادس کا شکار بے خبری کے عالم میں وہاں پہنچے۔ حیران تھے کہ شر کے تھانہ سے دیہات کے لیے آباد علاقہ کے تھانہ میں ہمیں کیوں لایا گیا؟ چار پائیاں دی گئیں، تھوڑی دیر لیئے، نماز کا وقت ہو گیا۔ ہم نماز کے عمل میں مشغول ہوئے، پولیس والوں کی ایک بیرک میں انہوں نے ہماری چار پائیاں ڈال دیں۔ ایس ایچ او نے اپنی جیب سے دس روپے دیئے، ہمیں چائے پلائی گئی۔ ہم نے اپنے طور پر پیسے دینے کی کوشش کی مگر ایس ایچ او صاحب راضی نہ ہوئے۔ ادھر ادھر کی گفتگو ہوئی، ہمارا تعارف ہوا تو وہ کچھ مانوس ہوا۔ ہم نے پوچھا کہ ہم اس وقت کہاں ہیں تو انہوں نے بتایا کہ تھانہ ڈنگہ ہے، سبجرات کا ضلع ہے۔ ہم نے پوچھا کہ ہمیں یہاں کیوں لایا گیا، انہوں نے خود لاعلمی ظاہر کی، ہم لوگ لیٹ گئے۔ دوپہر کا وقت ہوا تو ایس ایچ او نے بڑے اہتمام سے کھانا کھلایا، کھانا کھا کر پھر لیٹ گئے۔ نماز کے لیے اٹھے، ابھی نماز پڑھ کر فارغ

نہ ہوئے تھے تو اطلاع ملی کہ جناب ذوالقرنین ڈپٹی کمشنر، محمد شریف چیمہ ایس پی صاحب آپ کی ملاقات کے لیے تشریف لائے ہیں۔ نماز پڑھ کر ہم نے عدا تھوڑی تاخیر کی کہ آخر یہ کیا ہو رہا ہے، تھانہ میں لوٹے، آپس میں گپ شپ ہوئی۔ اتنے میں دیکھا کہ صحن میں میز کرسیاں لگائی جا رہی ہیں، تازہ پھل، مٹھائیاں، چائے کا اہتمام ہو رہا ہے۔

ہم سمجھے کہ پولیس والے ایس پی و ڈی سی صاحب کی خاطر تواضع کے لیے اپنے عمل میں مصروف ہیں۔ ان کی آؤ بھگت کا اہتمام ہو رہا ہے، تھوڑی دیر کے بعد ہمیں بلایا گیا کہ ڈپٹی کمشنر صاحب اور ایس پی صاحب آپ حضرات کو بلاتے ہیں۔ اب معلوم ہوا کہ یہ تو ہمارے استقبالیہ کا اہتمام کیا گیا ہے۔ دونوں بڑے تپاک سے ملے، ذوالقرنین مجھے ذاتی طور سے جانتے تھے، وہ فیصل آباد میں اے ڈی سی جی رہ چکے تھے۔ گفتگو شروع ہوئی، دونوں کاروائے خن میری طرف تھا۔ قبلہ مفتی صاحب و حکیم صاحب بڑی محتاط گفتگو کے دلدادہ ہیں۔ میں ایک دبنگ انسان ہوں، اب لگے وہ معافی مانگنے کہ خدا کے لیے آپ ہمیں معاف کر دیں، غلطی ہو گئی۔ ہم نے کہا کہ آپ ہم سے کیوں مذاق کرتے ہیں، آپ لوگوں نے ہمیں گرفتار کیا ہے، انہوں نے کہا کہ نہیں جناب بس تھوڑی سی غلطی ہو گئی۔ چیف سیکرٹری صاحب نے ہمیں حکم دیا ہے کہ آپ جا کر ان سے معافی مانگیں اور سرکاری گاڑی پر راولپنڈی پہنچائیں۔ ہم نے ان سے کہا کہ نہیں جہلم میں ہمارے دوست ہیں، آپ ہمیں وہاں پہنچا دیں، ہم کوئی مزید آپ سے مراعات نہیں چاہتے۔ ہم نے جہلم پہنچ کر فیصلہ کیا کہ اب راولپنڈی جانا فضول ہے، میٹنگ کا وقت گزر گیا ہے، جو فیصلے ہوں گے اطلاع ہو جائے گی۔ اب ہمیں فیصل آباد جانا چاہیے۔ حضرت مفتی صاحب کے ایک تعلق والے کے ہاں ہم جہلم میں ٹھہرے تھے کہ جہلم کی ضلعی انتظامیہ کا اعلیٰ آفیسر آیا اور کہا کہ چیف سیکرٹری صاحب آپ سے بات کرنا چاہتے ہیں، انہوں نے فون کیا تو چیف سیکرٹری صاحب لگے معذرت کرنے اور کہا کہ ہم نے آپ چاروں حضرات کے گھروں میں پیغام دے دیا ہے کہ آپ خیریت سے ہیں۔

اس سارے ڈرامے کا بعد میں پس منظر معلوم ہوا کہ ریلوے کے وفاقی منسٹر خورشید حسن پر تنقید کرتے ہوئے میں نے اسے مرزائی نوازی تک کا طعنہ دے دیا۔  
مرزائی لکھ دیا اس پر وہ بہت جربز ہوئے۔ اس نے مجھے ایک خط لکھا کہ میرے حقوق

میں بعض لوگ مجھے مرزائی کہہ رہے ہیں، اب آپ بھی ان کے ساتھ ہو گئے۔ یہ میرے خلاف ایک سازش ہے جس کا آپ شکار ہو گئے، آپ اس کی تردید شائع کریں۔ میں نے جواب میں تحریر کیا کہ آپ مرزا غلام احمد قادیانی کو حضور علیہ السلام کے بعد دعویٰ نبوت کرنے کے باعث کافر دجال و کذاب لکھ دیں، میں آپ کی یہ تردید شائع کر دوں گا، اور جو کچھ پہلے ”لولاک“ میں لکھا ہے اس کی بھی معذرت چھاپ دوں گا، لیکن ان کا جواب آج تک نہ آیا، نہ میں نے تردید کی۔ انہوں نے دل میں ناراضگی رکھ لی۔ کچھ عرصہ بعد ریلوے نے راولپنڈی اور فیصل آباد کے درمیان نئی ٹرین فیصل آباد ایکسپریس چلائی۔ ریلوے کے مقامی حکام نے مشہور سماجی رہنما مولانا فقیر محمد کی معرفت اس کے افتتاح کرنے کی استدعا کی، میں نے افتتاح کیا۔ فیثہ کاٹا، اخبارات میں خبر اور فوٹو شائع ہوئے۔ خورشید حسن میر خبریں اور فوٹو پڑھ کر آگ بگولا ہو گیا تو مقامی حکام کی شامت آگئی کہ میں ریلوے منسٹر ہوں، میری پیشگی اجازت کے بغیر مولانا تاج محمود صاحب سے افتتاح آپ نے کیوں کرایا۔

جب ہم راولپنڈی جانے کے لیے تیار ہوئے تو ایک دن پہلے میری سرکٹ ہاؤس فیصل آباد میں کمشنر سرگودھا ڈویژن کاظمی صاحب اور ڈی آئی جی میاں عبدالقیوم سے مرزائیت کے عنوان پر ملاقات ہوئی۔ مرزائیت کے کفر و ارتداد ملک دشمنی کے حوالے ان کو سنائے تو وہ بہت حیران اور متاثر ہوئے۔ انہوں نے کہا کہ اے کاش آپ وزیراعظم بھٹو صاحب سے ایک ملاقات کریں اور یہ تمام چیزیں ان کے علم میں لائیں۔ اس لیے کہ اعلیٰ طبقہ مرزائیوں کے ان عقائد و عزائم سے بے خبر ہے۔ میں نے ان سے کہا کہ کل میں راولپنڈی جا رہا ہوں، میری پوری کوشش ہوگی کہ میں وزیراعظم سے ملوں۔ ایک تو اس طرح، دوسرا یہ کہ ہمارے فون نیپ ہو رہے تھے، تیسرے یہ کہ ہماری روانگی کی اطلاع مقامی سی آئی ڈی نے اعلیٰ حکام تک پہنچادی۔ کسی طرح خورشید حسن میر کو بھی ہماری راولپنڈی آمد کی اطلاع ہو گئی۔

ان دنوں پنڈی کے کمشنر مسعود مفتی تھے جو پہلے فیصل آباد میں ڈپٹی کمشنر رہ چکے تھے۔ میرے ان سے دوستانہ مراسم تھے لیکن خورشید حسن میر کے دباؤ میں آکر انہوں نے ہدایت کی کہ جو نہی ہم راولپنڈی ڈویژن کی حدود میں داخل ہوں، لالہ موسیٰ سے



ہمیں گرفتار کر لیا جائے، چنانچہ ہمیں گرفتار کر لیا گیا۔ ٹرین راولپنڈی پہنچی تو مولانا غلام اللہ خان کے آدمی ہمیں لینے کے لیے آئے ہوئے تھے، وہ خالی واپس لوٹے تو مولانا نے میرے گھر فون کیا، اطلاع ملی کہ وہ تو راولپنڈی کے لیے چناب ایکسپریس سے روانہ ہو گئے۔ انہوں نے کہا کہ وہ پہنچے نہیں اب فیصل آباد اور راولپنڈی دونوں جگہ تشویش ہوئی کہ ہوا کیا۔ مولانا غلام اللہ خان معاملہ سمجھ گئے، انہوں نے کہا کہ وہ گرفتار ہو گئے۔ یہ خبر فیصل آباد کے شہر میں آگ کی طرح پھیل گئی۔ فیصل آباد کی مقامی مجلس عمل کے رفقائے شہر میں ہڑتال اور جلسہ عام اگلے دن کرنے کا پروگرام بنالیا۔ ڈی سی صاحب سے میرے رفقائے شہر نے پوچھا، انہوں نے لاعلمی ظاہر کی۔ ڈی سی صاحب نے کمشنر ڈی آئی جی سے پوچھا جو ابھی فیصل آباد سرکٹ ہاؤس میں مقیم تھے، سرگودھا نہ گئے تھے، انہوں نے لاعلمی ظاہر کی۔ انہوں نے چیف سیکرٹری سے پوچھا، انہوں نے لاعلمی ظاہر کی۔ کمشنر صاحب اور ڈی آئی جی نے کہا کہ اتنے بڑے آدمیوں کو پنجاب گورنمنٹ کی اطلاع و منظوری کے بغیر کیسے گرفتار کیا گیا۔ راولپنڈی ڈویژن کے کمشنر صاحب سے چیف سیکرٹری نے پوچھا تو معلوم ہوا کہ ڈی سی اور ایس پی گجرات نے انہیں گرفتار کیا ہے، چیف سیکرٹری نے ہماری رہائی کے آرڈر کیے۔

ہم لوگوں نے فون کر کے گھر اطلاع دی کہ ہم چناب ایکسپریس کے ذریعے کل واپس آرہے ہیں۔ ہماری آمد کی اطلاع سن کر دوسرے روز پورا شہر اسٹیشن پر امد آیا، پورے ملک میں تحریک کا زور تھا، ہر جگہ ہڑتالیں، جلسے جلوسوں کا سلسلہ شروع تھا۔ راولپنڈی ہم نہ جاسکے چونکہ وقت تھوڑا تھا باقی حضرات بھی بہت کم تعداد میں پہنچے۔ اس لیے اس راولپنڈی کی میٹنگ میں مولانا سید محمد یوسف بنوری نے فیصلہ کیا کہ ۹ جون ۷۴ء کو لاہور میں اجلاس رکھا جائے۔ اب اس کی تیاری کے لیے صرف ۶ دن باقی تھے، اطلاعات کا سلسلہ شروع ہوا، ۹ جون ۷۴ء کو لاہور میں میٹنگ ہوئی۔ عالمی مجلس تحفظ ختم نبوت کی دعوت پر اٹھارہ سیاسی و دینی جماعتوں کا اجلاس منعقد ہوا۔ جامع مسجد شیرانوالہ باغ میں عوام و خواص میٹنگ کے فیصلوں کو سننے کے لیے جمع تھے، ملک بھر کے اکابر علماء نے اس میں شرکت کی۔

مولانا مفتی محمود، مولانا محمد یوسف بنوری، مولانا خواجہ خان محمد، مولانا عبدالستار

خان نیازی، مولانا غلام اللہ خان، نوابزادہ نصر اللہ خان، مولانا غلام علی اوکاڑوی، مولانا شاہ احمد نورانی، مولانا محمد شریف جالندہری، چوہدری غلام جیلانی، مولانا عبید اللہ انور، سید مظفر علی شمس اور دیگر حضرات اس میں شریک تھے۔ اللہ رب العزت نے فضل فرمایا۔ پورے ملک کی اپوزیشن متحد تھی تحریک چلی تو تمام اسمبلی کے ممبران اور اور دینی و سیاسی جماعتوں نے مل کر رحمت دو عالم ﷺ کے وصف خاص عقیدہ ختم نبوت کے تحفظ کے لیے تحریک چلانے کا اعلان کیا۔ ساری صورت حال کا جائزہ لیا گیا۔ آخر طویل بحث کے بعد شورش کاشمیری کی تحریک و تجویز پر مولانا محمد یوسف نبوری کو آل پارٹیز مرکزی مجلس عمل تحفظ ختم نبوت پاکستان کا کنوینر بنایا گیا۔ (۲) قادیانیوں کے اقتصادی و عمرانی بائیکاٹ کا اعلان کیا گیا۔ (۳) ۱۴ جون کو ملک بھر میں ہڑتال کی اسلامیان پاکستان سے اپیل کی گئی۔ (۴) اور ۱۶ جون کو فیصل آباد میں مجلس عمل کے مستقل انتخاب کا طے ہوا۔

۱۱ جون کو آغا شورش کاشمیری، مولانا سید محمد یوسف نبوری اور دیگر حضرات نے وزیراعظم بھٹو سے قادیانیت کے مسئلہ پر ملاقات کر کے تبادلہ خیال کیا، مولانا سید محمد یوسف نبوری نے بھٹو صاحب سے کہا کہ وزیراعظم لیاقت علی خان قادیانیت کا مسئلہ حل کرنا چاہتے تھے مگر وہ شہید ہو گئے۔ اس پر بھٹو نے کہا کہ آپ مجھے بھی شہید کرانا چاہتے ہیں۔ شیخ نبوری نے زور سے وزیراعظم کی میز پر مکہ مار کر فرمایا کہ آپ کے اتنے مقدر کہاں۔ اس پر بھٹو صاحب ششدر رہ گئے۔

۱۴ جون کو تمام ملک میں قادیانیوں کو اقلیت قرار دینے کی حمایت میں ہڑتال ہوئی۔ اتنی بڑی ہڑتال اس سے پہلے کبھی نہیں ہوئی۔ اس ہڑتال کو ریفرنڈم سے تشبیہ دی گئی ہے۔ مسجد وزیر خان لاہور میں جلسہ ہوا۔ مولانا عبدالستار خان نیازی، نوابزادہ نصر اللہ خان، آغا شورش کاشمیری، مولانا عبید اللہ انور، سید مظفر علی شمس، احسان الہی ظہیر اور سید محمود احمد رضوی نے تقریریں کیں۔ سانحہ ربوہ کی تحقیقات کے لیے مسٹر جسٹس صدیقی کو مقرر کیا گیا۔ انہوں نے ۳ مئی سے تحقیقات کا آغاز کیا۔ وزیراعظم بھٹو نے ۱۴ جون کو تقریر کر کے قوم کو عوامی امنگوں کے متعلق مسئلہ حل کرنے کا مژدہ سنایا۔ انہوں نے قومی اسمبلی میں مسئلہ لے جانے کا وعدہ کیا۔ پورے ملک میں قادیانیوں کے بائیکاٹ

کی موثر تحریک شروع ہو گئی۔



۱۶ جون کو فیصل آباد کی تاریخ میں ایک عظیم تاریخی دن تھا۔ پورے ملک کی دینی و سیاسی طاقت یہاں پر جمع ہوئی۔ ماڈل ٹاؤن سی میں مجلس عمل کی میٹنگ مولانا سید محمد یوسف نبوری کی صدارت میں منعقد ہوئی۔ جس میں مولانا محمد یوسف نبوری، مولانا خواجہ خان محمد، سردار میر عالم خان لغاری، بندہ تاج محمود، مولانا محمد شریف جالندھری، مولانا مفتی محمود، مولانا عبدالحق، مولانا عبید اللہ انور، مولانا شاہ احمد نورانی، مولانا عبدالستار خان نیازی، مولانا صاحبزادہ فضل رسول، مولانا سید محمود احمد رضوی، میاں فضل حق، مولانا عبدالقادر روپڑی، مولانا محمد اسحاق رحیم، شیخ محمد اشرف، مولانا محمد شریف اشرف، مولانا محمد صدیق، علامہ احسان الہی ظہیر، مولانا مفتی زین العابدین، مولانا علی غففر کراوی، مولانا محمد اسماعیل، سید مظفر علی شمش، میجر اعجاز، رانا ظفر اللہ خان، نوابزادہ نصر اللہ خان، مولانا عبید اللہ احرار اور مولانا سید عطاء المنعم بخاری، چوہدری ثناء اللہ بھٹہ، چوہدری صفدر علی رضوی، ملک عبدالغفور انوری، مولانا غلام اللہ خاں، سید عنایت اللہ شاہ بخاری، مولانا غلام علی اوکاڑوی، سید محمود گجراتی، مفتی سیاح الدین، مولانا محمد چراغ، سید نور الحسن بخاری، مولانا عبدالستار تونسوی، مولانا خلیل احمد قادری، آغا شورش کاشمیری، ارباب سکندر خان، امیرزادہ، پروفیسر غفور احمد، چوہدری غلام جیلانی، مولانا ظفر احمد انصاری، مولانا حکیم عبدالرحیم اشرف اور دوسرے حضرات شریک ہوئے۔ مولانا سید محمد یوسف نبوری صدر قرار پائے۔ ناظم اعلیٰ سید محمود احمد رضوی، ناظم مولانا محمد شریف جالندھری، نائب صدر مولانا عبدالستار خان نیازی، سید مظفر علی شمش، مولانا عبدالحق، مولانا عبدالواحد، نوابزادہ نصر اللہ خان، خازن، میاں فضل کو بنایا گیا۔

۱۶ جون کی شام کو فیصل آباد کی تاریخ کا عظیم الشان اجتماع منعقد ہوا۔ ملک بھر سے آئے ہوئے مقررین رہنماؤں نے دھواں دھار تقریریں کیں۔ بھٹو صاحب کی ریڈیو،

ٹی وی کی تقریر کو ناقابل قبول قرار دے دیا گیا۔ مجلس عمل کے اجلاس کی تمام قراردادوں کو مولانا محمد شریف جالندھری اور پروفیسر غفور احمد نے مرتب کیا۔ پورے ملک میں قادیانیوں کے بائیکاٹ کی تحریک زوروں پر تھی۔ کراچی سے خیبر تک مسلمان عوام قادیانیوں کو غیر مسلم اقلیت قرار دلوانے کے لیے اپنی تمام صلاحیتوں کو وقف کیے ہوئے تھے۔

۲۰ جون کو سرحد اسمبلی نے مرزائیوں کو غیر مسلم اقلیت قرار دینے کی متفقہ سفارشی قرارداد پاس کی۔ ۲۲ جون کو قادیانی مسئلے کے متعلق حکومت نے مری میں اجلاس منعقد کیا اس میں کئی اہم فیصلے کیے گئے۔ جس میں ربوہ کو کھلا شر قرار دینے کا فیصلہ بھی شامل تھا۔ ۲۳ جون کو صالح نواز نے صدارتی کمیشن کے سامنے بیان دے کر مرزائیوں پر بوکھلاہٹ طاری کر دی۔

یکم جولائی سے قومی اسمبلی کا اجلاس شروع ہوا۔ حزب اقتدار و حزب اختلاف نے متفقہ طور پر قومی اسمبلی کو ایک کمیٹی قرار دے کر اجلاس شروع کر دیا۔ ربوہ کے مرزائیوں کے پوپ مرزا ناصر اور لاہوریوں کے مولوی صدر الدین کو قومی اسمبلی میں بلایا گیا۔ انہوں نے اپنا موقف بیان کیا۔ تمام ممبران سوالات لکھ کر یچی بختیار انارنی جنرل کی معرفت ان پر سوالات کرتے تھے۔ مولانا مفتی محمودؒ نے یچی بختیار کی دینی و شرعی امور میں معاونت کی۔

۱۹ جولائی کو مرزا ناصر صدارتی کمیشن کے سامنے پیش ہوا۔ ہائیکورٹ میں مرزا ناصر کی پیشی سے قبل اجلاس کو کھلے عام کی بجائے بند قرار دے دیا گیا۔ تمام جماعتوں نے اپنے وکلاء کے ذریعہ اس تحقیقاتی کمیشن میں اپنا فرض ادا کیا۔

۲۰ جولائی کو مرزائی نواز عناصر اور بعض حکومتی ارکان علماء سونے اپنی ایک لے پالک ایجنسی کو ہزاروں روپے دے کر مولانا سید محمود یوسف نبوری کے خلاف اخبارات میں اشتہارات لگوائے۔ شیخ نبوری کو مشکوک قرار دینے کی بجائے عوام نے حکومت اور مرزائیوں کو مجرم قرار دیا۔ غرض یہ کہ مرزائی و مرزائی نواز تحریک کو سبوتاژ کرنے کے لیے جتنے حربے اختیار کرتے گئے اتنا ہی ان کے خلاف عوام میں اشتعال پھیل گیا۔

مرزائیوں نے اپنے عقائد کو توڑ مروڑ کر ایک اخبار میں اشتہار دیا۔ اتنا شدید

رد عمل ہوا کہ دوسرے دن اس اخبار نے اپنی طرف سے مرزائیوں کے کفریہ عقائد و ملک دشمن سرگرمیوں پر مشتمل اشتہار شائع کیا۔ مجلس عمل فیصل آباد کی طرف سے بھی مرزائیوں کے عقائد پر مشتمل ایک اشتہار مرزائیوں کے اشتہار کے جواب میں اخبارات میں شائع کر دیا گیا۔ غرض یہ کہ ہر طرح دشمن کے تمام ہتھکنڈوں کو غیر موثر کر کے رکھ دیا گیا۔ اب اس پر جرح ہونا تھی۔

۲۴ جولائی کو مرزانا صر کا اسمبلی میں بیان مکمل ہوا۔

اس پر باقی ارکان تو درکنار پیپلز پارٹی کے غیر جانبدار ارکان اس درجہ برا فروختہ تھے کہ انہوں نے مرزانا صر پر درشت لہجہ میں جرح کی۔ اس کے بعض گستاخانہ کلمات پر حاضر ارکان نے سخت الفاظ میں اس کو ٹوکا۔ تمام ارکان اسمبلی قادیانیت کے خارج از اسلام ہونے پر متفق ہو گئے۔ مرزائیوں کے قوی اسمبلی میں بیانات کے جواب کے لیے مولانا سید محمد یوسف نبوری کی سربراہی میں مولانا تقی عثمانی (حال حج سپریم کورٹ شریعت پنج) مولانا سمیع الحق (حال ممبر سینٹ) نے "ملت اسلامیہ کا موقف" نامی کتاب مرتب کی۔ مذہبی حصہ کے لیے مولانا تقی عثمانی کی معاونت مولانا محمد حیات فاتح قادیان، مولانا عبدالرحیم اشعر نے کی۔ سیاسی حصہ کے لیے مولانا سمیع الحق کی معاونت محمد شریف جالندھری اور بندہ تاج محمود نے کی۔ کتاب کا جتنا حصہ مکمل ہو تا رات کو مولانا مفتی محمود، مولانا شاہ احمد نورانی، پروفیسر غفور احمد، چوہدری ظہور الہی سن لیتے اس میں ترمیم و اضافہ کر کے مسودہ کتابت کے لیے ملک عزیز کے نامور کاتب جناب سید انور حسین نفیس رقم کے سپرد کر دیا جاتا۔ کاتبوں کی ایک ٹیم کے ہمراہ وہ اس کی کتابت کرتے جاتے۔ مختصر وقت میں جامع کتاب تیار کر کے چھپنے کے لیے دے دی گئی اس کے اور تحریک کے تمام تر مصارف مجلس نے برداشت کیے۔

-----○-----

اس سلسلہ میں ایک روز عجیب مسئلہ درپیش آیا۔ مجلس عمل کا ایک خصوصی اجلاس جاری تھا تحریک کے اخراجات کے لیے فنڈز کا مسئلہ زیر بحث آیا۔ چوہدری ظہور

الہی نے تجویز پیش کی کہ تمام ارکان اور مجلس عمل میں شامل جماعتیں پانچ پانچ ہزار روپیہ میاں فضل حق کے پاس اخراجات کے لیے جمع کرا دیں، مزید اخراجات کے لیے بعد میں غور کر لیا جائے گا۔ مولانا محمد یوسف نبوری نے مجھے اور مولانا محمد شریف جالندھری کو علیحدہ لے جا کر فرمایا کہ تمام جماعتوں نے اپنی ضروریات و اخراجات کے لیے فنڈ کیا ہے ان میں سے کسی نے ختم نبوت کے لیے فنڈ نہیں کیا تو ان کی رقوم کو ختم نبوت پر کیسے خرچ کریں۔ البتہ مجلس تحفظ ختم نبوت نے اسی کے لیے فنڈ کیا ہے، اس لیے مجلس ہی تمام اخراجات اپنے محفوظ فنڈ سے ادا کرے۔ میں نے اور مولانا محمد شریف نے درخواست کی کہ حضرت ہمارے پاس تو مبلغین و ملازمین لڑیچر و مجلس کے اتنے اخراجات ہیں کہ اگر یہ فنڈ اس پر لگا دیا گیا تو ہمارا کام ٹھپ ہو جائے گا۔ اس وقت شیخ نبوری پر عجیب کیفیت طاری تھی۔ مخاطب ہو کر ہمیں فرمایا کہ ”مولانا صاحبان جو مجلس کے پاس ہے وہ بلا درلغ خرچ کریں آئندہ کے اخراجات کے لیے فکر نہ کریں۔ یوسف نبوری کا ہاتھ خدا کے خزانوں میں ہے جتنی ضرورت ہوگی خدا تعالیٰ کے خزانہ سے نکال لوں گا۔“ اس پر ہم آمادہ ہو گئے۔ چنانچہ تحریک کے تمام اخراجات مجلس نے برداشت کیے۔



مجلس عمل کی قادیانیوں کے خلاف بائیکاٹ کی تحریک نے مرزائیت کی کمر توڑ دی۔ ان پر بوکھلاہٹ طاری ہو گئی، کئی مرزائی مسلمان ہوئے۔ اخبارات میں مرزائیت سے لاقلمی کا اعلان کیا۔ بعض جگہ کچھ مسلمان مرزائیوں کی فائرنگ سے شہید ہوئے۔ مرزائیوں کی اشتعال انگیز حرکتوں کا رد عمل مرزائیوں کے احتساب کے لیے مزید سخت ہوتا گیا۔ تحریک جاری رہی ملک بھر کے تمام مکاتب فکر نے اپنی ہمت توفیق کے مطابق تحریک کو کامیاب بنانے کے لیے گرانقدر خدمات سرانجام دیں۔ سعودی عرب کی بعض اہم شخصیات نے حکومت کو مرزائیوں کو غیر مسلم اقلیت قرار دینے کا مشورہ دیا۔ مصر کے جامعہ ازہر کے شیوخ نے مرزائیوں کے بائیکاٹ کو واجب قرار دے دیا اس سے رائے

عامہ مزید پختہ ہو گئی۔ تحریک کو بے حد فائدہ پہنچا۔ بھٹو حکومت کا بھی تحریک کے بارے میں مناسب رویہ تھا۔ اکا دکا واقعات کے علاوہ کہیں تحریک نے خطرناک شکل اختیار نہ کی۔ پر امن جدوجہد کو مرزائی تشدد کی راہ پر ڈالنے میں ناکام رہے۔ البتہ حکومت نے فوری مطالبہ ماننے کی بجائے طویل المعیار سکیم تیار کی۔ اس سے وہ عوام کے حوصلہ کا امتحان یا اپنی گلو خلاصی کی شکل نکالنا چاہتے تھے۔ بعض جگہ گرفتاریاں، بعض جگہ لاشی چارج و اشک اور گیس استعمال ہوئی، لیکن مجموعی طور پر حالات کنٹرول میں رہے۔ حکومت نے اندازہ لگا لیا کہ مسلمان حضور علیہ السلام کی عزت و ناموس کے تحفظ کے لیے بڑی سے بڑی قربانی دینے کے لیے تیار ہیں۔ اب مسئلہ کو حل کیے بغیر کوئی چارہ کار نہیں ہے۔ قومی اسمبلی میں مسئلہ لے جا کر بھٹو صاحب ایک آئینی راہ اختیار کر کے ثابت کرنا چاہتے تھے کہ وہ آئین کی بالادستی کے قائل ہیں۔ وہ تنہا اس کی پوری ذمہ داری اپنے سر لینے کے لیے آمادہ نہ تھے۔ مولانا مفتی محمود مرحوم نے قومی اسمبلی میں ”ملت اسلامیہ کا موقف“ نامی کتاب پڑھی۔ تمام ارکان اسمبلی میں اسے تقسیم کیا گیا۔ مولانا غلام غوث ہزاروی نے اپنی طرف سے قادیانیوں اور لاہوریوں کے جواب میں مواد جمع کر کے شائع کر دیا اور اسمبلی میں اسے پڑھا۔ اللہ رب العزت کا فضل ہے کہ ان ساری کوششوں کے بڑے خوش گوار اثرات مرتب ہوئے۔

ممبران اسمبلی پر پہلے رواداری کا بھوت سوار تھا۔ مرزاناصر نے جب جرح کے دوران تسلیم کیا کہ وہ لوگ جو مرزا کو نہیں مانتے ہم ان کو کافر سمجھتے ہیں تو اس سے ممبران اسمبلی کی آنکھیں کھلیں کہ یہ تو ہم کو بھی کافر سمجھتے ہیں۔ امت کا موقف جب پیش کیا گیا تو ان ممبران کے سامنے مرزائیت کا کفر الم نشرح ہو گیا۔



حکومت اور مجلس عمل نے کسی نتیجے پر پہنچنے کے لیے ایک سب کمیٹی تشکیل دی۔ مجلس عمل کی طرف سے مولانا مفتی محمود، مولانا شاہ احمد نورانی، پروفیسر غفور احمد اور چوہدری ظہور الہی حکومت کی طرف سے عبدالحفیظ پیرزادہ، مولانا کوثر نیازی اور لاء

سیکرٹری افضل چیمہ اس کے ممبران مقرر ہوئے۔ اس کمیٹی کے کئی اجلاس ہوئے، مگر کوئی فیصلہ نہ ہو سکا۔

کمیٹی کے سرکاری ارکان لمبا کرو اور لٹکاؤ کی پالیسی پر گامزن تھے۔ ان کی ٹال مٹول کی کیفیت نے بحرانی شکل اختیار کر لی۔ قومی اسمبلی کے ٹیبلے کے لیے ۷ ستمبر کی تاریخ کا بھی اعلان کر دیا گیا تھا۔

۲۵ اگست کو مرزا ناصر پر گیارہ روزہ جرح مکمل ہوئی۔ سات گھنٹے لاہوری مرزائیوں کے سربراہ صدر الدین پر جرح ہوئی۔ قومی اسمبلی کی کارروائی سے ہمارے ارکان مطمئن تھے مگر حکومت گوگو کی کیفیت سے دوچار تھی۔

۲ ستمبر کو شاہی مسجد لاہور میں عظیم الشان تاریخی جلسہ عام منعقد ہوا۔ ملک بھر کے دینی و سماجی اور سیاسی رہنماؤں نے اس جلسہ سے خطاب کیا۔ پورے ملک بالخصوص پنجاب سے عوام کے پر جوش قافلے شریک ہوئے۔ شاہی مسجد لاہور اپنی تمام وسعتوں کے باوجود ناکافی ثابت ہوئی۔ چاروں طرف سری سر نظر آتے تھے۔ حد نگاہ تک انسانوں کا سمندر ٹھانھیں مار رہا تھا۔ اس سے قبل بھٹو صاحب بلوچستان گئے تو فورٹ سنڈیمین اور کوئٹہ کے اجتماعات میں عوام نے مرزائیت کے خلاف اتنا اظہار نفرت کیا کہ بھٹو صاحب جیسے مضبوط اعصاب کے انسان کا بھی دم گھٹنے لگا۔ گجرات کے ایس پی شریف احمد چیمہ کی بعض حماقتوں کے باعث کھاریاں کے اسی گاؤں ڈنگہ میں دو مسلمان نوجوان غلام نبی اور محمد یوسف پولیس کی فائرنگ سے شہید ہو گئے۔ مولانا محمد یوسف نبوریؒ کی قیادت میں ملک بھر میں کہیں بھی تحریک کو مدہم نہ ہونے دیا گیا۔ جوں جوں وقت بڑھتا گیا حکومت اور مرزائیوں کے لیے مشکلات میں اضافہ ہوتا گیا۔ ظفر اللہ قادیانی نے بیرونی دباؤ اور بین الاقوامی پریس کے ذریعہ بیان بازی سے حکومت کو جھکاٹا چاہا لیکن عوام کے بے پناہ جذبہ نے حکومت کو ایسا نہ کرنے دیا۔ غرض یہ کہ کفر و اسلام دونوں نے اپنے تمام تر وسائل کو میدان کارزار میں جھونک دیا تھا۔

مجلس عمل نے ۶ ستمبر کو راولپنڈی تعلیم القرآن راجہ بازار میں اپنا اجلاس طلب کیا ہوا تھا، ۷ ستمبر کی درمیانی رات کو اسی دارالعلوم کی وسیع و عریض جامع مسجد میں آخری جلسہ عام منعقد ہونے والا تھا۔ اس کے بعد تحریک نے ۷ ستمبر کے بعد نیا رخ



اختیار کرنا تھا۔ ۵ ستمبر رات کے آخری حصہ میں راولپنڈی کے لیے میں روانہ ہوا۔ پلیٹ فارم کے قریب سے گزرا کوئی ۳ بجے کا عمل ہوگا۔ اس وقت فوجی مال گاڑیوں کے ڈبوں سے ٹینک توپ بردار گاڑیاں اور اسلحہ اتار رہے تھے۔ فوج کی مسلح آمد اور اس تیاری کے تصور دیکھ کر میں بھانپ گیا کہ یہ سب کچھ ۷ ستمبر کے بعد تحریک کو سچانے کے لیے ہے۔

دوسری بات جو میرے نوٹس میں آئی وہ یہ تھی کہ ۴، ۵ ستمبر کو مرزا یوں نے ملک بھر کی فون کی ڈائریکٹریوں سے پتہ جات لے کر مرزا قادیانی کی صداقت کے دلائل اور اسے قبول کرنے کی دعوت پر مشتمل خطوط ارسال کیے۔ ۶ ستمبر کو چھٹی تھی۔

مرزا یوں کا خیال تھا کہ ۷ ستمبر کو جب یہ ڈاک مسلمانوں کو ملے گی اس وقت تحریک کے رہنماؤں کی لاشیں سڑکوں پر ہوں گی۔ تحریک کچلی جا چکی ہوگی، قوم کے حوصلے پست ہوں گے، مرزا کی صداقت کا یہ خط ایک عظیم پیش گوئی کا کام دے جائے گا۔



تیسرا یہ کہ ۳، ۴ ستمبر کو ڈی سی فیصل آباد آفس میں ایک خاص واقعہ پیش آیا جس کی اطلاع اسی دن شام کو مجھے مل گئی تھی۔ وہ یہ کہ مرکزی حکومت کی طرف سے ایک سربراہ لہافہ جس پر ٹاپ سیکریٹ لکھا تھا، موصول ہوا۔ اتفاق سے جس کلرک نے اس دن ڈاک کھولی وہ مرزائی تھا۔ اس نے یہ لہافہ دیکھتے ہی بھانپ لیا کہ یہ چٹھی ڈی سی صاحب کے نام مرکزی حکومت کی طرف سے تحریک ختم نبوت کے متعلق تازہ ہدایات پر مشتمل ہوگی۔ چوری چوری اس لہافہ کو اس نے کھول لیا اور اس کے باہر سے فوٹو سٹیٹ کا پی کرائی اور امیر جماعت مرزائیہ فیصل آباد کو مہیا کر دی۔ واقعی وہ چٹھی تحریک ختم نبوت کے متعلق تھی۔ جس میں صوبائی ڈویژنل اور ضلعی انتظامیہ کو ہدایات بھیجی گئی تھیں کہ ۷ ستمبر کے بعد جو تحریک ختم نبوت میں مزید شدت آنے والی ہے اسے سختی سے کچل دیا جائے۔ ایک اے۔ ایس۔ آئی کو بھی گولی چلانے اور بغیر نوٹس دیے، کسی مکان

میں داخل ہونے، تلاشی لینے جس کو مناسب سمجھے گرفتار کرنے کے اختیار ہوں گے اس چٹھی کا فوٹو سٹیٹ مرزائی جماعت کے امیر کو اور اصل چٹھی کو ڈی سی آفس کے سٹاف روم میں میز کے نیچے ڈال دیا۔ اسی روز اس مرزائی کے علاوہ ایک مسلمان کلرک نے بھی کچھ ڈاک کھولی تھی، کچھ دیر بعد تیسرے کلرک کی میز کے نیچے سے اس چٹھی پر کسی کی نظر پڑ گئی۔ اسے اٹھایا گیا تو اس کی سیل ٹوٹی ہوئی تھی۔ اس صورت حال سے تمام کلرک پریشان ہو گئے کہ یہ چٹھی کیوں کھولی گئی، کس نے کھولی۔ اس لیے کہ اسے تو ضابطہ کے مطابق ڈی سی صاحب کے سامنے کھولنا تھا۔ معاملہ سنگین تھا۔ ڈی سی صاحب کے نوٹس میں لایا گیا انہوں نے مسلمان کلرک اللہ رکھا کو معطل کر دیا۔ سپرنٹنڈنٹ ڈی سی آفس مسلمان اور سمجھدار شخص تھا۔ اس نے کہا کہ یہ دیکھا جائے کہ کھولنے سے قبل لفافے کے کونے پر کس کے دستخط ہیں، اس لیے کہ ڈی سی آفس کی ڈاک کھولنے سے پہلے ہر لفافہ پر کھولنے والا اپنے دستخط کرتا ہے، جب وہ دستخط دیکھے گئے تو وہ مرزائی کلرک کے تھے۔ اللہ رکھا مسلمان کلرک بحال ہو گیا اور مرزائی کلرک کو معافی مانگنے پر معاف کر دیا گیا۔ اس چٹھی اور پورے ملک میں حکومت پولیس و فوج کے عمل سے مرزائیوں نے انداز لگا لیا کہ تحریک کچلی جائے گی اس لیے انہوں نے خطوط لکھے۔



۶ ستمبر کی صبح گورنمنٹ ایم این اے ہاسٹل میں مولانا مفتی محمود کے کمرہ میں مجلس عمل کا خصوصی اجلاس منعقد ہوا۔ جس میں مولانا سید محمد یوسف نبوری، مولانا مفتی محمود، مولانا شاہ احمد نورانی، پروفیسر غفور احمد، چوہدری ظہور الہی، امیر زادہ، خان عبدالولی خان، نوابزادہ نصر اللہ خان، مفتی زین العابدین، مولانا محمد شریف جالندھری، مولانا عبدالرحیم اشرف، میاں فضل حق اور بندہ تاج محمود شریک ہوئے۔ میں نے یہ تینوں واقعات گوش گزار کیے۔ نوابزادہ نصر اللہ خان نے میری معلومات کی تصدیق کرتے ہوئے لاہور میں فوج کی پوزیشن سنبھالنے کے چشم دید واقعات بیان کیے۔ مجلس پر سناٹا طاری رہا، چوہدری ظہور الہی نے خاموشی توڑتے ہوئے کہا کہ مجھے امید ہے کہ

حکومت ہمارے مطالبات مان لے گی اور آج ان کا فیصلہ ہو جائے گا۔ ہماری معلومات کے خلاف ان کی یہ بات ہمارے لیے اچھا معلوم ہوئی، دوستوں نے پوچھا کہ آپ کے پاس کیا شواہد ہیں۔ اس پر چوہدری صاحب نے کہا کہ کل مسز بندرانانکے وزیراعظم سری لنکا پاکستان کے دورہ پر آئی تھیں۔ ان کے اعزاز میں بھٹو صاحب نے ضیافت دی۔ تمام اپوزیشن رہنماؤں کو بلایا گیا۔ کھانے کی میز پر تمام کے ناموں کی چٹیں لگی ہوئی تھیں۔ کوئی اپوزیشن رہنما اس میں شریک نہ ہوا۔ اتفاق سے میں چلا گیا، کھانا کھانے سے فارغ ہوئے تو مسز بندرانانکے اور وزیراعظم بھٹو صاحب دونوں بیرونی گیٹ کے پاس آکر کھڑے ہو گئے۔ ہر جانے والے کو الوداع کہہ رہے تھے۔ میں اس روش پر چلتا ہوا بھٹو صاحب کے قریب پہنچا تو میرا دل ان سے ملاقات کے لیے آمادہ نہ ہوا۔ راستہ چھوڑ کر پلاٹ سے گزر کر گیٹ کے ایک سائیڈ سے گزرنا چاہا۔ بھٹو صاحب نے فوراً مجھے آواز دی ظہور الہی مل کر جاؤ، چھپ کر کیوں جا رہے ہو۔ میں واپس لوٹ کر بھٹو صاحب سے ملا تو انہوں نے مجھے کہا کہ چوہدری ظہور الہی تمہیں کیا ہو گیا ہے، تو میرا جانی دوست تھا۔

میں نے تیرا کیا بگاڑا ہے کہ تو میرا سخت مخالف ہو گیا ہے۔ اتنے میں لاء سیکرٹری افضل چیمہ آگئے۔ بھٹو صاحب نے ان کو کہا کہ چیمہ صاحب آپ ظہور الہی کو سمجھائیں اس کو کیا ہو گیا ہے یہ آپ کا میرا دونوں کا دوست تھا۔ خدا جانے میں نے اس کا کیا قصور کیا ہے کہ اب یہ مجھے جلوسوں اور جلسوں میں گالیاں دیتا ہے۔ میری سی آئی ڈی رپورٹ یہ ہے کہ یہ اگر گھر پر ہو اور کوئی مخاطب نہ ہو تو بھی مجھے گالیاں دیتا رہتا ہے۔ چوہدری ظہور الہی صاحب نے کہا کہ جناب ایسے نہیں ہے آپ کے ہمارے اصولی اختلافات ہیں، ہم اخلاص اور نیک نیتی سے آپ پر تنقید کرتے ہیں اور اب ختم نبوت کا مسئلہ آپ کے سامنے ہے اسے حل کیجئے اور قوم کے ہیرو بن جائیے۔ بھٹو صاحب نے کہا کہ اگر میں ۱۴ جون کو (ملک گیر ہڑتال کے دن) لاہور کی تقریر کے دن اس مسئلہ کو مان لیتا تو ہیرو بن سکتا تھا لیکن بعد از خرابی بسیار مسئلہ ماننے سے ہیرو کیسے بن سکتا ہوں۔ افضل چیمہ نے کہا کہ بھٹو صاحب باقی علماء کو تو مرزا سب کو غیر مسلم قرار دینے پر اتنا اصرار نہیں ہے البتہ چوہدری ظہور الہی صاحب بڑا اصرار کر رہے ہیں، اتر رہا ہے اور

ضد کر رہا ہے۔ میں نے کہا کہ بھٹو صاحب یہ چیمہ صاحب آپ کے سامنے اپنے نمبر بنا رہے ہیں۔ میں ضد نہیں کر رہا، علمائے کرام کا اپنا موقف ہے وہ میرے تابع نہیں ہیں ایک دینی موقف اور شرعی امر پر علماء کرام کو یوں مطعون کرنا چیمہ صاحب کے لیے مناسب نہیں ہے اور صرف علماء کرام نہیں بلکہ اس وقت تمام اسلامیان پاکستان اس مسئلہ کو حل کرانے کے لیے سراپا تحریک بنے ہوئے ہیں۔

دنیاۓ اسلام کی نگاہیں اس مسئلہ کے لیے آپ کی طرف لگی ہوئی ہیں۔ دنیاۓ عالم کے مسلمان اس مسئلہ کا مثبت حل چاہتے ہیں۔ اسے صرف مولویوں کا مسئلہ کہہ کر چیمہ صاحب آپ کو گمراہ کر رہے ہیں۔ علماء کرام قطعاً اس مسئلہ میں کسی بھی قسم کی معمولی سی چلک پیدا کرنے کے لیے تیار نہیں ہیں، آپ اس بارے میں علمائے کرام سے خود دریافت کر لیں بلکہ میں ایسے عالم دین کا نام بتاتا ہوں جو آپ کے لیے دل میں نرم گوشہ رکھتے ہیں، آپ ان سے پوچھ لیں کہ مسئلہ ختم نبوت فروعی امر ہے یا دین کا بنیادی مسئلہ ہے۔ اس کا تحفظ کرنا مسلمان حکومت کے لیے ضروری ہے یا نہیں۔ بھٹو صاحب نے کہا کون سے عالم دین۔ میں نے کہا کہ ظفر احمد انصاری، آپ ان سے پوچھ لیں اگر وہ ختم نبوت کے مسئلہ کو فروعی مسئلہ سمجھتے ہوں تو میں وعدہ کرتا ہوں کہ ہم تحریک سے لا تعلق ہو جائیں گے۔ بھٹو صاحب نے چیمہ صاحب کی ڈیوٹی لگائی ہے کہ وہ مجھے (ظہور الہی) ساتھ لے کر مولانا ظفر احمد انصاری سے ملیں اور ان کا موقف معلوم کریں۔ چنانچہ اب وقت ہو گیا ہے چیمہ صاحب میرا انتظار کر رہے ہوں گے، ہم دونوں نے مولانا ظفر احمد انصاری سے ملنا ہے۔ مولانا مفتی زین العابدین اور مولانا حکیم عبدالرحیم اشرف کے چیمہ صاحب اور مولانا ظفر احمد انصاری سے اچھے تعلقات تھے۔ چیمہ صاحب تو ویسے بھی فیصل آباد کے علاقہ سے تعلق رکھتے تھے۔ چنانچہ طے ہوا کہ یہ دونوں حضرات بھی آپ کے ساتھ جائیں۔ چوہدری ظہور الہی، افضل چیمہ، حکیم عبدالرحیم اشرف، مولانا مفتی زین العابدین اور مولانا ظفر احمد انصاری کی طویل گفتگو ہوئی۔ مولانا ظفر احمد انصاری نے صراحت فرمایا کہ ختم نبوت کا مسئلہ دین کا بنیادی مسئلہ ہے اس کو فروعی مسئلہ قرار دینا غلط ہے۔ حقیقت میں خود افضل چیمہ اس مسئلہ میں ضد کر رہے تھے۔ تمام حضرات کی گرفت سے چیمہ صاحب زچ ہو گئے تو ہاتھ جھٹک کر کہا کہ اگر آپ لوگ ملک

کی جڑیں اس طرح کھوکھلی کرنا چاہتے ہیں تو بڑے شوق سے جو چاہے کر جائیے، بہر حال مولانا ظفر احمد انصاری کی ملاقات کی رپورٹ بھٹو صاحب کو دی گی۔



اس کے بعد قومی اسمبلی کے دفاتر میں سب کمیٹی کا اجلاس تھا۔ ظہور الہی، مولانا مفتی محمود، پروفیسر غفور احمد، مولانا شاہ احمد نورانی، حفیظ پیرزادہ، مولانا کوثر نیازی، افضل چیمہ شریک ہوئے۔ اجلاس میں جاتے وقت مولانا مفتی محمود نے ہمیں حکم فرمایا کہ آپ لوگ چل کر راجہ بازار میں مجلس عمل کی میٹنگ کریں۔ میں نے مفتی محمود صاحب سے استدعا کی کہ سب کمیٹی کی مثبت یا منفی جو بھی کارروائی ہو ہمیں حکومت کے رویہ سے ضرور باخبر رکھیں تاکہ اس کی روشنی میں ہم مجلس عمل میں اپنی پالیسی طے کر سکیں۔ دارالعلوم میں میٹنگ شروع ہوئی آغا شورش کاشمیری کی صحت ناساز تھی، وہ میٹنگ میں لیٹ شریک ہوئے۔ حضرت مولانا سید محمد یوسف نبوری نے اجلاس کی صدارت فرمائی۔ سید مظفر علی شمس، سید محمود احمد رضوی، مولانا خواجہ خان محمد صاحب، مولانا محمد شریف جالندھری، سردار میر عالم خان لغاری، بندہ تاج محمود، مفتی زین العابدین، حکیم عبدالرحیم اشرف، علی غففر کراروی، مولانا غلام اللہ خان، مولانا غلام علی اوکاڑوی، مولانا احسان الہی ظہیر، مولانا عبید اللہ انور، نوابزادہ نصر اللہ خان، خان محمد خان اچکزئی، مولانا محمد علی رضوی، مولانا عبدالرحمن جامعہ اشرفیہ، مولانا صاحبزادہ فضل رسول حیدر اور دوسرے کئی حضرات شریک اجلاس ہوئے۔ پوری مجلس عمل اس پر غور کر رہی تھی کہ اگر حکومت مطالبات تسلیم نہ کرے تو پھر ہمیں تحریک کو کن خطوط پر چلانا ہوگا اور اب مرزائیوں سے زیادہ حکومت سے مقابلہ ہوگا۔ سبھی تحفظ ناموس ختم نبوت کے لیے جان کی بازی لگانے پر تیار تھے اتنے میں، مولانا مفتی محمود صاحب کا فون آیا کہ حالات پر امید ہیں توقع ہے کہ سب کمیٹی کسی متفقہ مسودہ پر کامیاب ہو جائے گی۔ حفیظ پیرزادہ نے بھٹو صاحب کو فون کر کے سب کمیٹی کی کارروائی سے باخبر کیا۔ بھٹو صاحب نے تمام اراکین کمیٹی کو اپنے ہاں طلب کیا۔ تھوڑی دیر گفتگو ہوئی

بھٹو صاحب نے تمام ارکان کا موقف سنا اور کہا کہ اب مزید وقت ضائع نہ کریں رات بارہ بجے دوبارہ اجلاس ہو گا آپ تمام حضرات تشریف لائیں۔ اس وقت دو ٹوک فیصلہ کریں گے۔

ہم لوگ اپنی میٹنگ سے فارغ ہوئے امید ویاس کی کیفیت طاری تھی۔ میں سخت پریشان تھا بھٹو صاحب جیسے چالاک آدمی سے پالا پڑا تھا۔ کسی وقت بھی وہ جھٹکا دے کر تحریک کو کچلنے کا فیصلہ کر سکتے تھے۔ تمام حالات ہمارے سامنے تھے، میں انتہائی پریشانی کے عالم میں مولانا محمد رمضان علوی کے گھر گیا۔ مجھے اندیشہ تھا کہ اگر فیصلہ صحیح نہ ہو تو میری جان نکل جائے گا۔ ان کے ہاں کروٹیں بدلتے وقت گزرا۔ رات کو راجہ بازار کی جامع مسجد میں جلسہ عام منعقد ہوا۔ مقررین نے بڑی گرم تقریریں کیں۔ ہجوم آتش فشاں پہاڑ کی شکل اختیار کیے ہوئے تھا۔ اعلان کیا گیا کہ کل اگر ہمارے مطالبات نہ مانے گئے تو راجہ بازار میں شہیدان ختم نبوت کی لاشوں کا انبار ہو گا۔ جوں جوں وقت گزرتا جا رہا تھا جلسہ کی تقریروں میں شدت پیدا ہوتی جا رہی تھی۔ بھٹو صاحب جلسہ کی ایک ایک منٹ کی کارروائی سے باخبر تھے۔ تمام حالات ان کے سامنے تھے، رات بارہ بجے حسب پروگرام بھٹو صاحب کی صدارت میں کمیٹی کا اجلاس ہوا۔ پنڈی میں جلسہ ہو رہا تھا، اسلام آباد میں میٹنگ ہو رہی تھی رات ڈیڑھ بجے کے قریب مولانا مفتی محمود، مولانا شاہ احمد نورانی، پروفیسر غفور احمد اور مفتی محمود صاحب نے سٹیج پر چڑھنے سے قبل مجھے اشارہ سے بلوایا اور فرمایا مبارک ہو کل آپ کی انشاء اللہ العزیز جیت ہو جائے گی۔ لیکن اس کا ابھی افشاں نہ کریں کہ حکومت کا اعتبار نہیں ہے۔ میں سٹیج پر آیا شیخ نبوری کے کان میں کہا کہ افشاں نہ کریں لیکن آپ کو مبارک ہو۔ شیخ نبوری کے منہ سے بے ساختہ زور سے نکلا، الحمد للہ جس سے اکثر لوگ میری سرگوشی اور مولانا کے الحمد للہ کا مطلب سمجھ گئے۔ بھٹو صاحب بڑے ذہین آدمی تھے، وہ پہلے سے فیصلہ دل میں کیے ہوئے تھے کہ مسئلہ کو عوام کی خواہشات کے مطابق حل کر کے مرزاہیوں کو غیر مسلم اقلیت قرار دیں گے، لیکن وہ اس مسئلہ کی مشکلات اور رکاوٹوں سے باخبر تھے، وہ یہ جانتے تھے کہ اس طرح جلدی سے فیصلہ کرنے سے امریکہ، برطانیہ، فرانس، مغربی جرمنی کی حکومتیں مجھ پر زبردست دباؤ ڈالیں گی اس نے پیر زادہ کو کہا کہ

آپ لوگ گھر جا کر آرام کریں کل میں قومی اسمبلی اور ایوان بالا دونوں سے متفقہ قرارداد منظور کرا لوں گا کہ مرزائی غیر مسلم ہیں اور ان کا نام غیر مسلم اقلیت میں شامل کر دیا جائے گا۔ صوبائی ڈویژنل ضلعی انتظامیہ کو تحریک کو کچلنے کی ہدایات، فوج کا اسلحہ سمیت شہروں میں متعین ہونا یہ محض مرزائی و مرزائی نواز طاقتوں کی توجہ کو دوسری طرف پھیرنے کے لیے تھا۔

اللہ رب العزت نے فضل فرمایا اور ۷ ستمبر شام کو قومی اسمبلی و سینٹ نے متفقہ طور پر مرزائیوں کو غیر مسلم اقلیت قرار دے دیا۔ یوں یہ جدوجہد کامیابی سے ہمکنار ہوئی، کفر ہار گیا اسلام جیت گیا، ختم نبوت کابول بالا ہوا۔ اس کے منکرین کا منہ کالا ہوا، الحق یعلو ولا یعلیٰ حق سر بلند ہوتا ہے نہ کہ پست۔ شام کو ریڈیو ٹی وی دوسرے دن اخبارات کے ذریعہ قوم کو جب اس خبر کی اطلاع ہوئی تو وہ خوشی سے پاگل ہو گئے کسی کا اگر فوت شدہ باپ زندہ ہو جائے تو اسے اتنی خوشی نہ ہوگی جتنی اس مسئلہ ختم نبوت کے حل پر ہوئی۔

سچ ہے اس لیے کہ حضورؐ کا فرمان ہے کہ تم میں سے کوئی شخص اس وقت تک کامل ایماندار نہیں ہو سکتا جب تک کہ وہ اپنے ماں باپ، اپنی اولاد اور اپنی جان سے زیادہ مجھے عزیز نہ سمجھے اس حدیث پر عمل کر کے تحریک ختم نبوت میں مسلمان قوم نے ثابت کر دیا کہ فخر عالم ﷺ کی ذات اقدس سے محبت ہی کامل ایمان کی نشانی ہے۔ تاج و تخت ختم نبوت زندہ باد، مرزائیت مردہ باد۔



اے مسلمان! یہ وہ عظیم لوگ تھے جن کی زندگی کا ہر سانس تحفظ ختم نبوت کے لیے وقف تھا۔ جنہوں نے زندگی کی ساری بہاریں ناموس رسولؐ کی حفاظت کے لیے وقف کر رکھی تھیں۔ جو قادیانیت کے منہ زور سیلاب کو روکنے کے لیے ہالیہ بن گئے۔ جنہوں نے اس جہادی راستے کے سارے کانٹوں کو پھول سمجھ کر سینوں سے لگایا۔ جنہوں نے گھر کی راحت بخش زندگی پر جیل کی زندگی کو ترجیح دی۔ جن کے پر عزم قدموں کو مال اور اولاد کی زنجیریں راہ قربانی سے نہ روک سکیں۔

لیکن۔۔۔ اے مسلمان! آج قادیانی ڈش انٹینا کے زبردست ہتھیار سے مسلح ہو کر ہوا کی لہروں کے ذریعے ارتداد کی تبلیغ کر رہا ہے۔ وائس آف اسلام کے نام سے ریڈیو سٹیشن کا ہولناک منصوبہ تیار ہو چکا ہے۔ قادیانی روزنامے چھپ رہے ہیں۔ دنیا کی مختلف زبانوں میں قرآن و حدیث کے وجل و فریب پر مبنی تراجم پھیلانے جا رہے ہیں۔ درجنوں قادیانی ماہنامے اور ہفت روزے شائع ہو رہے ہیں۔ ہزاروں قادیانی مبلغین مرزا قادیانی کی جعلی نبوت کا زہر ملت اسلامیہ کی رگوں میں گھول رہے ہیں۔ لیکن۔۔۔ ہم غفلت و بے حیائی کی چادر اوڑھے مردوں سے شرط باندھ کر سو رہے ہیں۔ ہمارا دکاندار کہتا ہے، میں دکانداری میں مصروف ہوں۔ زمیندار کہتا ہے، میں زمینداری میں مصروف ہوں۔ ملازم کہتا ہے، مجھے ملازمت سے فرصت نہیں۔ طلبا کہتے ہیں، ہم حصول تعلیم میں مشغول ہیں۔ ڈاکٹر اور انجینئر کہتے ہیں، ہمارے پاس وقت نہیں۔۔۔ دکلا کہتے ہیں، ہم اپنے دھندوں میں پھنسے ہوئے ہیں۔ صحافی اس عظیم کام کی طرف توجہ نہیں دیتے۔ عورتیں اپنے مشاغل میں مت ہیں۔ تو۔۔۔ اے مسلمان! پھر ناموس رسولؐ کی حفاظت کون کرے گا؟

تاج و تخت ختم نبوت کی چوکیداری کون کرے گا؟

قادیانیوں کے ظالم ہاتھوں سے اسلام کو قطع و برید سے کون بچائے گا؟

ارتداد کے بدست ہاتھی کو زنجیر کون پہنائے گا؟

کیا جاننے یہ کیا کھوئے گا، کیا جاننے یہ کیا پائے گا

مندرجہ میں پجاری جاگتا ہے، مسجد کا نمازی سوتا ہے

اے مسلمان! اگر ہم نے ناموس رسولؐ کی پرواہ نہ کی تو پھر اللہ تعالیٰ کو بھی ہماری عزتوں



کی کوئی پرواہ نہ ہوگی۔۔۔ جو شخص محمدؐ رسول اللہ کی ذات اقدس پہ غیرت نہیں کھاتا، اللہ کو بھی اس پہ غیرت نہیں آتی۔۔۔ کیونکہ جس کا محمدؐ رسول اللہ سے تعلق نہیں، اس کا اللہ سے بھی کوئی تعلق نہیں۔

کی محمدؐ سے وفا تو نے تو ہم تیرے ہیں  
یہ جہاں چیز ہے کیا لوح و قلم تیرے ہیں

